

B. A.

CORNWALLIS.

by

W. S. SETON KARR.

لارڈ کارنوالس

ترجمہ

محمد عبدالستار، ایم۔ اے۔

UNIVERSAL
LIBRARY

OU_188128

UNIVERSAL
LIBRARY

سلسلہٴ سجادہٴ عالیہ

ہند کے حکمران

(رولز آف انڈیا)

مارکوئیس کارنوالس

اور برطانوی حکومت کا استحکام
ڈبلیو ایس، سیٹن کار کی تصنیف کا اردو ترجمہ

محمد عبدالستار صاحب ایم، اے۔ ایم، آراء ایس (لندن)

رکن سررشتہ تالیف و ترجمہ جامعہ عثمانیہ

۱۳۵۱ھ م ۱۳۳۱ھ م ۱۹۲۲ء

الطبع جامعہ عثمانیہ

یہ کتاب آکسفورڈ یونیورسٹی پریس کی اجازت سے
جس کو حق اشاعت حاصل ہے اردو میں ترجمہ کر کے
طبع و شائع کی گئی ہے

فہرست مضامین

لارڈ کارنوالس

صفحہ	مضمون
۱ تا ۱۱	پہلا باب - اوائل زندگی و مہم امریکہ
۱۲ تا ۴۴	دوسرا باب - ہندوستان کی سیاسی حالت - بندوبست مالگزاری
۴۵ تا ۵۶	تیسرا باب - اصول و نتائج
۵۷ تا ۷۸	چوتھا باب - سیول سروس کی اصلاح
۷۹ تا ۹۴	پانچواں باب - خانگی زندگی اور اجتماعی رسم و رواج
۹۵ تا ۱۰۹	چھٹا باب - بنارس کا دوامی بندوبست
۱۱۰ تا ۱۲۳	ساتواں باب - مدراس - قوانین بیج - ضبطیاں
۱۲۴ تا ۱۳۳	اٹھواں باب - سفارت پر بر اعظم (یورپ) کی جانب روانگی - مراسلات ہند
۱۳۴ تا ۱۴۰	نواں باب - صلح ایمینیز
۱۴۱ تا ۱۵۶	دسواں باب - ہندوستان کو مراجعت - حکمت عملی اور وفات

بِسْمِ اللَّهِ الرَّحْمَنِ الرَّحِيمِ

لارڈ کارنوالس

پہلا باب

اوائل زندگی و مہم امریکہ

مسٹر اس کا یہ کہنا درست ہے کہ آئر لینڈ میں کارنوالس کا خاندان کسی حد تک با وقعت تھا جیسا کہ خاندانی وثیقوں سے بھی ظاہر ہے۔ اس خاندان سے انگلستان کے سربراہ آئردہ لوگوں میں سب سے پہلے وٹوک کے ساتھ جس کا ذکر ہم سنتے ہیں وہ تھا اس کارنوالس ہے جو ۱۳۷۱ء میں لندن کا شریف (ناظم ضلع) مقرر ہوا تھا۔ اس نے ضلع سٹوک (Suffolk) میں جائیداد حاصل کی اور اس کے بیٹے اور پوتے نے پارلیمنٹ میں اس ضلع کی نمایندگی کی۔ اس کے جانشینوں میں سے ایک نے ویٹ (Wyatt) کی بغاوت فرو کرنے میں مدد دی جس کے صلے میں اسے خزانہ دار محل شاہی کا عہدہ

دیا گیا۔ چارلس اول نے خزانہ دار کے پوتے کو بیرن کے خطاب سے سرفراز کیا۔ اس نے بادشاہ کی طرف داری اختیار کی اور بڑا عظیم دیورپ ہتک چارلس دوم کا ساتھ دیا۔ اس کے عودِ شاہی کے بعد سرفریڈرک ۱۶۷۱ء میں بیرن کارنوالس بن گیا۔ مشہور ہے کہ اس خطاب کے پانے والوں میں سے تیسرے شخص نے اپنی اسکاٹ (Anne Scott) سے جو مان ماؤتھ (Monmouth) کی بیوہ اور بکلیو (Buccleugh) کی ڈچر تھی شادی کی۔ پانچواں بیرن جو ٹرنٹ (Trent) کے جنوب میں ایری (Eyre) کا چیف جسٹس اور ٹور (Tower) کا کانسٹیبل تھا جون ۱۷۵۳ء میں ارل کارنوالس اور وائیکونٹ بروم (Viscount Brome) کے اعزاز سے ممتاز ہوا۔ اس کا بیٹا جو ۳۱ دسمبر ۱۷۴۳ء کو پیدا ہوا موجودہ داستان کا موضوع ہے۔

چارلس دارل ثانی اور مارکوئیس کارنوالس اول، کی تعلیم اٹن (Eton) میں ہوئی اور زمانے کے رسم و رواج کے مطابق وہ اٹھارہ سال کی عمر میں فوج میں داخل ہوا۔ ۱۷۵۱ء میں وہ فن کی تعلیم حاصل کرنے کی غرض سے باہر بھیجا گیا چنانچہ وہ ٹورن (Turin) کی فوجی درس گاہ میں شریک ہو گیا۔ یہاں اس کی زندگی کے متعلق کئی دل چسپ قصے پڑویشا کے ایک افسر کپٹن ڈی روگن (Captain De Roguin) کے خطوط میں پائے جاتے ہیں جو اس نوجوان انگریز کا ہم سفر اور معلم بیان کیا جاتا ہے۔ درس گاہ کے انتظام تعلیم و تربیت میں جائز طور پر سختی کی جاتی تھی۔ لارڈ بروم نے جرمانی زبان کی تحصیل اور گھوڑے کی سواری کی تعلیم کے ساتھ ساتھ رقص اور شمشیر زنی سیکھنے میں اپنا وقت صرف کیا اور ان سے رخصت ہو کر وہ جرمنی کے چند درباروں میں حاضر ہوا۔ لارڈ گران بی (Granby) کے اسٹاف کا شریک عمل رہا اور بڑا عظیم کی کئی لڑائیوں میں بشمول جنگ منڈن (Minden) موجود رہا۔ ۱۷۵۷ء میں وہ بہ حیثیت رکن آئی (Eye) پارلیمنٹ میں داخل ہوا لیکن دو سال کے اندر ہی ۱۷۵۹ء میں اپنے باپ کی وفات پر ارل بن گیا۔

اس وقت تک ارل کارنوالس کے دور میں کوئی غیر معمولی باث قوت پذیر نہ ہوئی تھی۔ اس نے ایک عام مدر سے میں تعلیم پائی تھی۔ غیر ممالک کی سیاحت

سے اس کے دل و دماغ میں ترقی اور مذاق میں وسعت پیدا ہو گئی تھی۔ منڈن (Minden) کیسینا (Labinau) اور فرانسیسیوں کے خلاف دوسری چھوٹی چھوٹی لڑائیوں میں اس کو ملازمت کی سختی کا کچھ تجربہ ہو چکا تھا۔ گھرواپس آنے کے بعد فوجی زندگی بجانب اس نے اپنی توجہ جاری رکھی اور وہ اپنی جھٹ کے ساتھ ڈبلن (Dublin) ڈربی (Derby) گلوستر (Gloucester) اور جبرالٹر (Gibraltar) کے مقامات پر متعین کیا گیا۔ جولائی ۱۷۹۶ء میں اس نے پیدل سپاہ محافظ کی تیسری رجمنٹ کے کرنیل جونز (Colonel Jones) کی بیٹی جیمانا می کے ساتھ شادی کر لی۔ دارالامرا میں وہ ہر موقع پر موجود رہتا تھا جہاں وہ بالعموم لارڈ شلبرن (Shelburne) (جو بعد کو لارڈ لینسڈون اول کہلایا) اور آرل ٹمپل (Temple) کی تائید میں رائے دیتا تھا۔ یہ بات قابل غور ہے کہ اس کے پیش روؤں کے مصلحت آمیز خیالات کے باوجود وہ امریکہ کی نوآبادیوں کے محصول کی تجویز کا مستقل طور پر مخالف بن رہا اگرچہ وہ مختلف وزارتیں عہدوں پر مامور رہا لیکن اس نے ایک سے زیادہ مواقع پر وزارتِ حالیہ کے خلاف اپنی رائے دی۔ ۱۷۹۷ء میں جونیس (Junius) نے اس پر سخت لعنت ملامت کی اور اس زہر انگٹنے والے مصنف نے اس کی جانب یہ ارادہ منسوب کیا کہ وہ اپنی شہرت کو دوبارہ حاصل کرنے کی امید میں برضا و رغبت جلا وطن ہو رہا ہے۔

اس حملے کا مدار جونیس کے بہت سے اور الزامات کی بہ نسبت زیادہ تر صدا کی بنیاد پر نہیں ہے لیکن زندگی عامہ سے کنارہ کش ہو کر معاشری جلا وطنی اختیار کرنے کی بجائے اس وقت سے کارنوالس کی قسمت میں یہ لکھا تھا کہ امریکہ ہندوستان آئرلینڈ اور بڑا عظیم دیورپ، ستے متعلق اہم ترین امور میں لازماً نمایاں طور پر شرکت کرے۔ علاؤ اس کی سبک زندگی چار حصوں میں تقسیم کی جاسکتی ہے۔ وہ شاہی فوجوں کے ایک دستے کا کماندار رہا۔ امریکہ کی حکومت خود اختیاری کی جنگ میں بڑی خدمت انجام دی۔ ہندوستان میں گورنر جنرل اور سپہ سالار کے عہدوں پر اولاً ستمبر ۱۷۹۵ء سے اکتوبر ۱۷۹۳ء تک اور پھر جولائی ۱۸۰۰ء سے اکتوبر ۱۸۰۵ء تک مامور رہا۔ جون ۱۷۹۵ء اور مئی ۱۸۰۵ء کے مابین تقریباً تین سال تک آئرلینڈ میں لارڈ لفسٹ او سپہ سالار کے

ہندوں پر تہان تھا۔ امینٹر (Amiens) کی صلح کا معاملہ اسی نے طے کیا تھا۔

اس داستان کا منشا یہ ہے کہ ہندوستان کے ایک حکمران کی حیثیت سے لارڈ کارنوالس کے عادات و اطوار اور تجاویز و مقاصد بیان کیے جائیں۔ نیز ان تاریخی واقعات کو اس حد تک دیکھا جائے جہاں تک کہ ان کا تعلق اس کا کیرکڑ سمجھنے کے لیے ضروری ہے۔ جس لڑائی میں امریکہ کی نوآبادیاں ہمارے قبضے سے نکل گئیں اور جو حالت اس صدی کے شروع میں آئرلینڈ کی تھی اور فرانسیسیوں کی وہ لڑائی جو آئینٹر کی چند روزہ صلح پر ختم ہوئی ان سب چیزوں سے زیادہ تر انگریز اسیسے ہیں جو خاص واقفیت رکھتے ہیں۔ یہی طرح مملکت ہند کے نظم و نسق کے بارے میں ان دو مسلسل لڑائیوں کے تفصیل ازنہ کرے کی ضرورت نہیں ہے جو یوہو سلطان کے خلاف کی گئیں لیکن وہ اہم اصلاحیں جو لارڈ کارنوالس نے ہندوستان میں جاری کیں ایک طویل بیان کی محتاج ہیں۔ عموماً اسیسے واقعات یا حکایات نظر انداز نہ ہوں تھی جن کی بدولت اس ممبر کو خواہ سپاہی کی طرح ہو یا ناظم ملکی کی حیثیت سے تانچ میں موزوں جگہ کا مستحق سمجھا جاتا ہے۔

سلسلہ کے آغاز میں کارنوالس کو جو اس وقت تک لفٹنٹ جنرل کا عہدہ حاصل کر چکا تھا امریکہ میں انگریزی فوج کے ایک دستے کی قیادت کا حکم ملا۔ اس نے وزارت یا حکومت وقت سے اختلاف کر کے نفس معاملہ پر افسوس کا اظہار کیا تھا مگر فوجی فرائض کے جذبے کے تحت خدمت قبول کر لی۔ اس کے دو سال بعد کارنوالس کو ہم انگلستان میں دیکھتے ہیں۔ اپریل ۱۷۹۷ء میں وہ امریکہ واپس گیا لیکن پھر گھر آیا اور فوج کی کمان چھوڑ دی۔ یہ علحدگی اس خیال راسخ کی بنا پر نہیں تھی کہ جنگ میں کوئی ناشائستگی یا ناانصافی ہوئی بلکہ اس کی وجہ لیڈی کارنوالس کی بیماری تھی جو اپنے شوہر کی غیر حاضری میں لاغر ہو کر ۴۴ فروری ۱۷۹۷ء کو اپنے خاندانی مقام کلفورڈ (Culford) میں انتقال کر گئی۔

اس اندوہ گیس حادثے کے بعد کارنوالس نے فوجی ملازمت میں دوبارہ داخل ہونے کا قطعی فیصلہ کر لیا اور پھر امریکہ میں بمقام یارک ٹون ہتیار ڈالنے

کے وقت تک متعین رہا۔ سر جان کیٹی (Sir John Kaye) کی یہ رائے ہے کہ امریکہ میں ہماری کامیابی کے متعلق کارنوالس کی آمد سے قبل ہی مایوسی ہو گئی تھی اور مطلع امید اور بھی زیادہ تاریک ہو گیا جب کہ فوج کی خاص کمان سرولیم ہو (Sir William Howe) کے جانشین سرہنری کلنٹن (Sir Henry Clinton) کے حوالے کی گئی۔ لارڈ اسٹان ہوپ (Lord Stanhope) کے خیال کے مطابق اگر کلائیو نہ ہوتا تو ہم بنگال میں اپنی حکومت کی بنیادیں نہیں رکھ سکتے تھے۔ مورخ کا یہ بیان ہے کہ اگر کلائیو زندہ ہوتا تو امریکہ کی نوآبادیاں ہمارے قبضے سے نہ نکلتیں یا کم از کم ان کی مختاری کسی دو سرے طریقے پر حاصل کی جاتی۔ جہاں یہ کہنا غیر ضروری ہے کہ امریکہ میں ہماری پشت پر کوئی باکمال سپہ سالار نہ تھا وہاں یہ بتانا مناسب ہے کہ کارنوالس نے خوبی کے ساتھ کم از کم تین مواقع پر مقابلہ کر کے نوآبادیوں کو شکست دی۔

جب انگریزی فوجوں نے کچھ تو مال و اسباب مگر اس سے زیادہ عزت و آبرو کھو کر فلاڈیلفیا (Philadelphia) کا تخلیہ کر دیا تو کارنوالس نے پہلے ہی معرکے میں امریکیوں کو پسپا کر دیا جو اس کی فوج کے عقبی حصے کو نقصان عظیم کے ساتھ محصور کر رہے تھے۔ چارلٹن کے محاصرے میں فوج کا جو دستہ قلعے پر حملہ کر رہا تھا اس میں وہ رضا کار کی حیثیت سے حملہ آوروں میں شریک ہو گیا۔ اگر کوئی اعتراض کرے کہ ایک فوجی افسر کو جس کے پاس فوج کی کمان ہو ایسا کرنا زربا نہ تھا تو اس کی ایک اور مثال بھی موجود ہے چنانچہ ہندوستان میں جنرل اوت رام (Sir James Outram) خدر کے زلمے میں جنرل ہیولک (General Havelock) کو اپنی کمان سپرد کر کے خود اس رضا کار رسالے کے دھاوے میں جو لکھنؤ کو باغیوں سے بچانے کے لیے کیا گیا شریک ہو گیا تھا۔ اگست ۱۸۵۷ء کو چارلٹن سے کیملڈن (Camden) اور روگی ملز (Rugeley Mills) کو تیزی کے ساتھ کوچ کر کے اس نے جنرل گیٹس (General Gates) کی فوج کو شکست فاش دی۔ ایک افسر کے نام وہ اپنے خط میں بیان کرتا ہے کہ ایک ہزار سے زیادہ مقتول اور زخمی ہوئے اور تقریباً آٹھ سو قیدی بنائے گئے۔ آئینیل کی توہین جو دشمن کے

پاس میدان جنگ میں تھیں، اسباب حرب کی تمام گاڑیاں، ہتھیاروں کی ایک بڑی تعداد اور ایک سو گیس باروداری کی گاڑیاں یہ تمام چیزیں ہمارے قبضے میں آگئی ہیں۔ مختصر یہ کہ ایسی مکمل فتح کبھی نصیب نہ ہوئی تھی۔

جیسا کہ ایک سے زیادہ مورخوں نے بیان کیا ہے بد قسمتی سے ان عارضی کامیابیوں کا سلسلہ ٹھیک طور پر کبھی جاری نہ رہا۔ ہماری نقل و حرکت میں سواری کی قلت اور رسد رسانی کی بد انتظامی کے باعث رکاوٹیں پیدا ہوتی رہیں۔ انگریزی فوج اگرچہ تعداد میں اپنے دشمن سے زیادہ تھی لیکن اس کی تنظیم کبھی پایہ استحکام کو نہیں پہنچی۔ علاوہ بریں کارنوالس تو کامیاب رہا لیکن جو دستے دوسرے افسروں کی کمان میں تھے وہ نوآبادیوں سے شکست کھاتے رہے شاہ پند جماعت اور اس کی جمع شدہ فوج ان چھوٹی چھوٹی مسلسل ناکامیوں سے پست ہمت اور شکستہ دل ہو گئی۔ اگرچہ مسئلہ کی ہم مجموعی حیثیت سے شاہ پند جماعت کے لیے امید افزا تھی لیکن کرنیل ٹارلٹن (Colonel Tarleton) نے کاؤپنس (Cowpens) پر ایک ایسی ہزیمت اٹھائی جو محاصرہ ساراٹوگا (Saratoga) نے بعد عظیم ترین مصیبت بیان کی گئی ہے۔ اس شکست کے نقصان کی تلافی کے لیے جو کچھ ہو سکتا تھا وہ کارنوالس نے کیا۔

بمقام گلڈ فورڈ (Guildford) اس نے جنرل گرین (General Greene) پر حملہ کیا جس کے زیر کمان تقریباً چھ ہزار سپاہ کی ایک فوج تھی۔ بتایا جاتا ہے کہ مارچ ۱۷۸۱ء کارنوالس نے اس افسر کو شکست دی اور اس کی توپ پر قبضہ کر لیا لیکن یہاں پھر سامان رسد کی قلت، اہل ملک کی بے رخی اور شاہ پند جماعت کی بزدلی نے فوجی کارروائیوں کو کمزور کر دیا۔ اگرچہ حملہ مذکور کے متعلق امریکہ کے مورخوں کو اس بات کا اعتراف ہے کہ وہ بوجہ خوبی تنظیم، برطانوی افواج کے استقلال کی ایک نمایاں مثال ہے اور ایک انگریز مورخ اسے کریسی (Cressy)، پوائیئیرس (Poitiers) اور جن کوکٹ (Agincourt) کے لگ بھگ بتاتا ہے لیکن وہ محض ایک ظاہری کامیابی تھی حقیقت یہ کہا جاسکتا ہے کہ اس سے امریکیوں کی بہ نسبت انگریزوں پر

زیادہ نقصان عاید ہوا۔

کارنوالس جو گلفورڈ کی لڑائی میں زخمی ہو چکا تھا پھر شمالی کارولینا (North Carolina) سے ہوتے ہوئے ورجینیا (Virginia) روانہ ہوا اور دریا یارک کے متصل یارک (York) اور گلوسٹر (Gloucester) میں قیام کیا۔ یہ امر مشکل ہے کہ یارک ٹون کی حوالگی کا الزام کس کے سر رکھا جائے۔ سپہ سالار فوج نے بعد کو اس بات کے ظاہر کرنے کی کوشش کی کہ اس کے نزدیک ورجینیا کے صوبوں میں کارنوالس کی روانگی مناسب نہیں تھی لیکن یہ بالکل واضح ہے کہ اس نے کارنوالس کو مدافعت پر کاربند ہونے اور کسی موزوں جگہ مورچہ بندی کرنے کا حکم دیا تھا۔ کارنوالس کو بھی برطانوی بیڑے کی کمک اور سہارے کی کچھ اُمید تھی لیکن ہمت کے ساتھ موثر طریقے پر کچھ بھی نہیں کیا گیا اور جب سپاہیوں، جنگی ساز و سامان، توپ خانے اور انجینیئروں کے ساتھ امریکہ اور فرانس کی زبردست فوجوں نے انگریزی فوجوں کا محاصرہ کر لیا تو کسان دار کے لیے اس کے سوا کوئی چارہ نہ تھا کہ وہ اپنی جگہ سے دست بردار ہوتا یا کوشش کر کے غنیم کے لشکر کو چیرتا ہوا نکل جاتا۔ جب دوسری صورت بے سود ثابت ہوئی تو اس کا لازمی نتیجہ یہ ہوا کہ ٹھکی ماندی فوج مغلوب ہو گئی اور دشمن نے قلعے کو سہار کر دیا۔

اس واقعے نے عملی طور پر لڑائی کا خاتمہ کر دیا۔ کارنوالس تقریباً تین مہینے تک اسیر جنگ رہا اور انگلستان جانے کی اسے اقرار واپسی (عند الطلب) پر اجازت ملی۔ یہ خوشگوار امر یاد رکھنے کے قابل ہے کہ کارنوالس اپنے خطوط میں شکر گزاری اور نیک نیتی سے تلمطف آمیز اور اخلاقی برتاؤ کا ذکر کرتا ہے جو فرانسیسی افسروں نے اس کے نسبت دوسروں کے ساتھ کیا۔ آخر کار ایک اعلیٰ رتبہ امریکن قیدی کرنل لارنس (Colonel Laurens) کی بطور معاوضہ رہائی سے متعلق طویل تکلیف دہ خط و کتابت کے بعد ۱۷۸۳ء کے آغاز میں کارنوالس کو پابندی اقرار سے بری کر دیا گیا۔

ان متعدد رسائل و خطوط کی تشریح کے بغیر جن میں ہماری ناکامی کی ذمہ

پر ایک سخت و تلخ بحث کی گئی تھی کارنوالس کے اوصاف کا ایک فوجی شخص اور شکر ساز کی حیثیت سے اندازہ کرنا بخوبی ممکن ہے۔ اس امر کا تو فوراً اثر ہو سکتا ہے کہ کارنوالس میں زود رسی اور تیز نظری کی خصوصیتیں جو میدان جنگ میں بڑے بڑے سرداروں کو ممتاز بناتی ہیں موجود نہیں تھیں لیکن یہ خیال کرنے کی معقول وجہ ہے کہ ایک اعلیٰ سپہ سالار کے تحت اگر کارنوالس کو کسی دستہ فوج کا سردار بنا کر کوئی خاص اتحاد و عمل میں لانے یا کسی خاص سمت کا فیصلہ کرنے کے ساتھ فوجی کارروائی کرنے کے لیے بھیجا جاتا تو وہ ایک اعلیٰ فوجی امتیاز حاصل کرتا۔

کارنوالس نے عہد تسلیم پائی تھی وہ ایک اچھا قواعد داں تھا۔ وہ جانتا تھا کہ کب اور کس طرح سختی کرنی چاہیے۔ کسی ہم کو جاری رکھنے کا ایک واضح خاکہ اس نے بنالیا تھا۔ سربراہی کلنٹن نے دشمن کو مطیع کرنے کے لیے نامناسب تدابیر کی تائید کر کے اپنی ناقابلیت کا اظہار کیا۔ کارنوالس کا بیان ہے کہ وہ ملک میں ہموں کی دیکھ بھال کرنے سے بالکل بیزار تھا۔ وہ اپنے سپہ سالار سے ذکر کرتا ہے کہ جنگ کو عزت و آبرو کے ساتھ اپنے قابو میں رکھنے کا صحیح طریقہ یہ ہے کہ اسے محدودے چند ہی مقامات پر جاری رکھا جائے اور جہاں کہیں شاہی افواج ہوں انہیں ایک پرسشکوہ قوت کے ساتھ رہنا چاہیے۔ وہ صرف ورجینیا میں حملہ آوری کی کارروائی کے موافق تھا۔ اس کو فلاڈیلفیا میں مال و اسباب اور جائیداد کی بربادی سے فائدے کی کوئی جھلک دکھائی نہ دی۔ اس نے اس کوشش کو فضول خیال کیا کہ ایک مضرت دلدل کو دفاعی اغراض کے لیے مرکز قرار دیا جائے جس پر دشمن سمندر کی چند روزہ برتری کے ساتھ فوراً قابض ہو سکتا ہے۔ فی الحقیقت وہ ایک ایسے صوبے میں فوجی کارروائیوں پر اپنی مساعی کو مرکوز دیکھنا چاہتا تھا جہاں ایک فیصلہ کن فتح سے اس کے دشمنوں کی شکست فاش یقینی ہو۔ یارک ٹون کی جنگ سے پہلے کسی وقت چار اہم صوبوں پر ہمارا پورا قبضہ تھا اور اس وقت ایک دوسری ریاست ورمونٹ (Vermont) کی جانب سے کینیڈا (Canada)

کے ساتھ الحاق کی خواہش ظاہر کی گئی تھی۔ اس موقع پر ہماری شاہ پندجماعت مایوس نہیں ہوئی تھی اور امریکہ والوں کا روپیہ اور رسد کی قلت کے باعث بڑا حال ہو گیا تھا۔

بہر کیف چند ہی سال کی مدت میں کارنوالس کو اپنے علم و تجربے کے اظہار کے لیے ایک بالکل مختلف میدان میں داخل ہونا تھا جہاں کہ اُسے کسی عہدہ دار بالائی ناقابلیت کے باعث کوئی اُبھرن نہ ہو سکے یا بقول گبن (Gibbon) جہاں علم و ہر وزارت یا فوجی و دیوانی حکومت ایک ہی شخص کے قبضے میں دی جائے۔ ہمارے یہاں خود کارنوالس کا مستند بیان موجود ہے کہ مئی ۱۷۸۳ء میں لارڈ شلبرن (Shelburne) نے اس کے لیے یہ تجویز کی کہ وہ گورنر جنرل اور سپہ سالار کی حیثیت سے ہندوستان جائے۔ اس سے صاف ظاہر ہے کہ یارک ٹون کی تباہی کے باوجود کارنوالس پر اس کی تبدلین ملک کا اعتماد تھا اور وہ اہم اور معتبر امور کی انجام دہی کے قابل سمجھا جاتا تھا۔ بایں ہمہ قریب قریب اسی زمانے میں ہم کارنوالس کو یہ شکایت کرتے ہوئے پاتے ہیں کہ بادشاہ اور مسٹر پیٹ (Mr. Pitt) نے اس کے ساتھ بہت بدسلوکی کی اور یہ کہ ان دو بڑی شخصیتوں نے اس بات پر اتفاق کر لیا تھا کہ اسے تحقیر آمیز و مضحکہ انگیز شکل میں دنیا کے پردے پر ظاہر کیا جائے۔

خط و کتابت کے دیکھنے سے یہ معلوم ہوتا ہے کہ کارنوالس کو نظم و نسق کا کام سپرد کرنے کے متعلق جو معاہدے ہوئے تھے وہ انصاف اور دقت نظر کے ساتھ عمل میں نہیں لائے گئے۔ یہ بھی عجیب بات ہے کہ کارنوالس اپنے ہندوستان جانے کی تحریک پر غور و خوض کرتے ہوئے اس نتیجے پر پہنچا کہ وہاں جنگی اور سپاہیانہ شہرت حاصل کرنے کا کوئی میدان نہیں ہے۔ ممکن ہے کہ امریکہ کی ناکامیوں کے خیال نے اُسے گمراہ کر دیا ہو اور حالیہ شکست اور حیدر علی کے ہاتھ ہمارے عہدہ داروں کی گرفتاری نے پلاسی (Plassey) اور بکسر (Baxar) کی لڑائیوں کی یاد کو اس کے دل سے بھلا دیا ہو۔

کارنوالس، کرنیل راس (Colonel Ross) سے اپنی پیش بینیوں کا جو خوب ہوا کہ پوری نہ ہوئیں اس طرح ذکر کرتا ہے کہ ”میں اپنے بچوں اور اپنے ملک کے آرام کو چھوڑنا اور صدر حکومت ہند سے خواہ وہ کیسی ہی ہو برسرِ پیکار ہونا نہیں چاہتا۔ یہ معلوم کر کے کہ فوج کی تربیت اور خرابیوں کی اصلاح کی قوت مجھ میں موجود نہیں ہے کسی نواب کے مقابلے میں انجام کار شکست کھا کر ہمیشہ کے لیے ذلیل و خوار ہو جانا مجھے گوارا نہیں، کارنوالس کو شاید ان تکلیف دہ تنازعات کا خیال بندھا رہتا تھا جو ہسٹنگز (Hastings) اور فرانس (Francis) کے مابین ہوئے نیز اس اجتناب کا جو گورنر جنرل کی مجلس اعلیٰ کے دوسرے ارکان کی جانب سے ظاہر ہوا۔


جون ۱۷۸۱ء میں ایک صریح اطلاع یہ آئی کہ وزیر کارنوالس کو گورنر جنرل اور سپہ سالار کی دونوں خدمتیں دینے کا قصد رکھتے ہیں چنانچہ فروری ۱۷۸۱ء میں تشدد کے ساتھ جیسا کہ اس کا بیان ہے گورنر جنرل کی خدمت قبول کرنے کے لیے اُسے کہا گیا۔ اس تجویز سے چونکہ گھنٹوں کے غور و خوض کے بعد جس اطلاق کے ساتھ اس نے انکار کیا۔ اس خیال کی گنجائش تھی کہ یہ انکار اسی قسم کی گفتگو کی تجدید میں مانع ہوتا مگر دوسرے سال کارنوالس ان مطالبات کی تکمیل کی جانب متوجہ ہوا جو امریکہ کی شاہ پسند جماعت نے اپنی مرضی سے پیش کیے تھے اور ہماری بندرگاہوں کے استحکام کے لیے اس بورڈ یا اسپیشل کمیشن کی کارروائی میں بھی محو ہو گیا جس کا وہ ایک مرنے دوسرے مشہور بحری اور فوجی افسروں کے ساتھ بنایا گیا تھا۔ اسی سال وہ برکن کو پیروشیا کی سپاہ کے معائنے کے لیے بھیجا گیا جہاں فریڈرک اعظم کسی قدر خلق سے اس کے ساتھ پیش آیا گو یہ بات علانیہ طور پر ایک خط موسومہ کرنیل راس میں ظاہر کی گئی ہے کہ بادشاہ نے لافیتے (La Fayette) کو نمایاں ترجیح دی جب بر اعظم کی ریاستوں کے باہم دگر و گراؤ انگلستان کے ساتھ سیاسی تعلقات پر فریڈرک کی رائے پیش نظر ہوتی ہے تو بادشاہ اور انگریز سپہ سالار کی باہمی گفتگو جس کا حوالہ کارنوالس کی خط و کتابت میں موجود ہے بہت عجیب و غریب معلوم ہوتی ہے۔

میں صاف طور پر نہیں بتائی گئی ہے ہندوستان کی خدمت کے لیے کارنوالس کو پھر کہا گیا اور دلی مخزن و طال کے ساتھ جیسا کہ وہ کہتا ہے اس نے اپنے تقرر کو قبول کیا۔ مئی میں جہاز پر سوار ہوا اور اسی سال ستمبر کے مہینے میں کلکتہ پہنچا۔ مشرق کی جانب کارنوالس کی روانگی کے بعد ایک ایسے مسودہ قانون پر شاہی منظوری ہو گئی جس کو خود اس نے ان تجاویز کے ساتھ پسند کیا تھا کہ مسئلہ کی انڈیا بل کے تحت گورنر جنرل کے اختیارات وسیع کیے جائیں اور اسے نہایت واجبی طور پر مجلس عالی کے کامل اتفاق رائے کے بغیر بلکہ مجلس مذکورہ کی مخالفت کے باوجود نازک موقعوں پر اختیار مطلق سے کام لینے کا مجاز کیا جائے۔



دوسرا باب

ہندوستان کی سیاسی حالت۔ بندوبستِ مالگزاری



جدید گورنر جنرل کی حکمت عملی اُس کی ذمہ داریوں اور اختیارات کو بخوبی سمجھنے کے لیے اس موقع پر برطانوی ہند کی سیاسی حالت کا ایک مختصر خاکہ پیش کرنا شاید بیجا نہ ہوگا۔

ہم نے بنگال اور بہار کے زرخیز صوبے نیز اوڑیسے کا کچھ حصہ حاصل کر کے اصولی طور پر ان کا انتظام شروع کر دیا تھا۔ مرہٹوں کے چھ بڑے خاندان و سیع علاقوں اور منظم فوجوں کے ساتھ اس وقت تک مختار تھے۔ لکھنؤ اور حیدرآباد میں ملک کے بڑے بڑے حصوں پر مسلمان صوبہ داروں کی حکومت تھی۔ کرناٹک اور فرخ آباد میں کم درجے کے نواب اور ٹراؤنکھور اور بنجور میں ہندو راجہ حکمران تھے جو حلیف کی حیثیت سے کسی وقت بھی حمایت اور کمک طلب کر سکتے تھے بشرطیکہ دشمنوں کی مانند وہ تکلیف دہ نہ رہے ہوں۔ بھٹی کا احاطہ بڑا عظیم کے

دو جزیروں اور چند ایسے ضلعوں مشتمل تھا جنہیں کوئی خاص اہمیت حاصل نہ تھی۔ مدراس کا رقبہ بہت وسیع تھا لیکن ہندوستان کے زیادہ تر حصے پر قدیم اور جدید خاندان، نیز گم نامی، نااہلی اور نا قابلیت کے اعتبار سے ہر قسم کے فرماں روا اس وقت تک برسرِ حکومت تھے اور ان کے نمائندے ہر وقت کمر بستہ رہتے تھے کہ سلطنت مغلیہ کے کچھ حصے پر قابض ہو جائیں۔ یہ سلطنت اپنے عروج کے زمانے میں صرف ڈیڑھ صدی تک قائم رہی تھی اور اب اس کا شیرازہ بکھر رہا تھا۔

قبل اس کے کہ ملکی انتظام کے متعلق کارنوالس کی جاری کردہ اصلاحات میں سے کسی کا ذکر کیا جائے یہ مناسب معلوم ہوتا ہے کہ ان دو جہوں کے انجام کو مختصر بیان کیا جائے جو ہمارے سب سے زیادہ سخت اور زبردست دشمن ٹیپو سلطان کے خلاف سر کی گئیں۔ یہ حیدر علی کا بیٹا تھا جو میسور کے قدیم ہندو راجوں کو محروم کر کے سرنگاپٹم پر حکومت کر رہا تھا۔ مدراس کے سپہ سالار اعظم جنرل میڈوز (General Medows) کی قیادت میں لڑائی شروع ہوئی۔ ٹیپو نے بلاوجہ ہمارے حلیف ٹرانکور کے راجہ پر حملہ کیا تھا اور سپہ سالار کو کا یہ ارادہ تھا کہ حضور نظام ویشوا کے ساتھ متحد ہو کر سلطان کی خبر لی جائے۔ لیکن یہ امر جلد واضح ہو گیا کہ میڈوز میں باوجود ایک بہادری و تجربہ کار اور بلند ہمت افسر ہونے کے سپہ سالاری کے ایسے اوصاف موجود نہیں تھے جو ایک دشوار گزار ملک میں ایک ہوشیار اور محتاط دشمن کے مقابلے میں یقینی کامیابی کے حامل ہوتے ہیں۔ مزید برآں رسد وغیرہ کی قلت سے بھی ہماری فوج کا بُرا حال تھا۔ خزانہ خالی تھا۔ مدراس کی سیول حکومت نااہل تھی۔ سولہ کے اختتام پر گورنر جنرل کارنوالس نے اپنے موقتی اختیارات سے کام لیا اور علی طور پر میدان جنگ میں فوج کی کمان خود لے لی۔

یہ بات میڈوز کے لیے قابل تعریف ہے کہ اس نے اپنے منزل پر بعض وعداوت کا اظہار نہیں کیا بلکہ ہنایت خلوص اور وفاداری کے ساتھ وہ کارنوالس کے احکام پر عمل پیرا رہا۔ مارچ ۱۷۹۹ء میں بنگلور پر حملہ کیا گیا۔

ٹیپو نے سرنگاپٹیم کی طرف مراجعت کی۔ کارنوالس نے اس کا تعاقب کیا لیکن شہر سے دس میل کے فاصلے پر اگرچہ کارنوالس نے دشمن کا مقابلہ کر کے اس کی فوج کو منتشر کر دیا تاہم توپوں اور سامان جنگ کی قلت کے باعث اس سے زیادہ وہ کچھ نہ کر سکا اور بنگلور واپس ہونے پر مجبور ہو گیا۔

اس مراجعت کے آفت خیز حالات بہت مشہور ہیں اور متعدد مورخین نے انہیں بیان کیا ہے۔ ٹیپو نے ہماری تمام کارروائیوں سے فوری واقفیت حاصل کرنے کا انتظام کر رکھا تھا۔ برخلاف اس کے ہیں اس کی نقل و حرکت کا بہت تھوڑا علم تھا۔ ہمیں توپوں کو مٹی میں چھپا کر بار برداری کا بھاری سامان چھوڑ دینا پڑا اور بیماروں اور زخمیوں کو ہندوستانی رسالے کے گھوڑوں کے ذریعے منتقل کیا گیا۔ اس سال کے دوران میں پھر کوئی جنگی کارروائی عمل میں نہیں لائی گئی۔ کارنوالس نے اپنے بیٹے لارڈ بروم (Lord Brome) کو لکھا کہ ضیعی کے ساتھ ساتھ وجع المفاصل کے عارضے میں مبتلا ہو رہا ہوں اور ہمت و حوصلہ کچھ بھی باقی نہیں رہتا تاہم اُسے امید تھی کہ وہ ٹیپو کو گفت و شنید کے ذریعے یا اس کے وارڈنگ پر حملہ کر کے شرائط صلح پر آمادہ کر لے گا اور اسی سبب سے اس نے جنوری ۱۷۹۲ء کے قبل ہندوستان سے رخصت ہونے کا خیال نہیں کیا۔ ساتھ ہی اس کے گورنر جنرل نے اپنے بھائی لیچ فیلڈ (Lichfield) کے استقف کے نام ایک خط میں اپنی حیرت کا اس طرح اظہار کیا کہ کوئی معمولی سمجھ کا آدمی کبھی یہ اقیاس نہیں کر سکتا کہ لڑائی سے گریز ہو سکتا تھا۔ حقیقت میں ان الفاظ کے بموجب جو اس نے ہنری ڈنڈاس (Henry Dundas) کو لکھے تھے لڑائی کی واقعی سخت ضرورت تھی اور اس بات کا علم تعجب کے قابل نہیں ہے کہ دونوں ایوانوں میں مخالفت جماعت نے جنگ میسور کے متعلق جو حملہ کیا تھا وہ کلیئہ ناکام ہی نہ رہا بلکہ یہ کہ اُسے جنگ کی معقولیت پر رائے پسندیدگی کے اظہار سے حیرتہ بدل دیا گیا۔

نتیجہ کے اختتام پر جنگی تیاریاں کچھ جوش و خروش کے ساتھ

دوبارہ شروع کی گئیں بیون درگ (Sevendroog or Savandrug) کا قلعہ جسے کرنیل یول (Colonel Yule) نے میسور کا ایک مشہور و دھیری پہاڑی کا قلعہ بتایا ہے اور جو سنگ خارا کی دو چوٹیوں والی بے درخت چٹان پر واقع ہے اور جس کی نسبت مدت تک یہ سمجھا جاتا تھا کہ وہ دیوار بر جملہ یا توپ خانے کے ذریعے سے فتح نہیں ہو سکتا۔ ستمبر کے آخر میں مسخر ہو گیا۔ اس کے ساتھ ہی تین اور قلعوں کا محاصرہ عمل میں آیا۔ برطانوی فوج کو کمک پہنچ چکی تھی۔ ہندوستانی سوداگروں نے غلے کے وافر ذخیرے جمع کر لیے تھے۔ کارنوالس نے نواب نظام الملک کے فرزند کے زیرِ کمان ایک بڑی فوج اور مرہٹوں کے ایک چھوٹے رسالے کی متحدہ امداد سے دشمن کے مورچہ بند لشکر کورات کے ایک حملے میں مغلوب کر لیا جس میں وہ خود زخمی ہوا۔ ٹیپو کو دریائے کاویری کے شمال کی جانب تمام چھاؤنیوں کے تھلے پر مجبور کیا اور انجام کار وہ شہر کے محاصرے پر قابو پا گیا۔ اس مسلمان غاصب کی آخری شکست ایک ایسے مدبر پر موقوف تھی جس نے اپنی حیرت انگیز قوت اور دور بینی کی بدولت ہندوستان کو ایک بہتر انتظامی حالت میں دیکھا اور جسے اعلیٰ درجے کے سیاست دانوں اور عہدہ داروں کی مدد حاصل تھی۔ لیکن کارنوالس کی دونوں مہموں کا خاتمہ ایک حقیقی کامیابی کہلاتے کا مستحق ہے۔

ہندوستانی حلیف جن کے متعلق بعد کو یہ تحقیق سے معلوم ہوا کہ ٹیپو سے خفیہ مراسلت کر چکے تھے صلح کی طویل گفت و شنید کو انگریز سپاہی اور مدبر کے ہاتھوں میں چھوڑنے پر قانع تھے۔ ملک کا کچھ حصہ انگریزوں کو ملا۔ ایک بڑی رقم تالوان کے طور پر انہیں دی گئی اور ٹیپو کے دو بڑے بیٹے گورنر جنرل کے خیمے میں لائے گئے اور بطور یرغمال اس کے حوالے کیے گئے۔ اس اہم درباری کارروائی کا ایک مشہور پُرانا نقشہ ابھی تک انگلستان کے دیہی مکانات میں موجود ہے۔

میسور کی تاریخ گزشتہ کی یاد مت تک ٹیپو کے تیسرے بیٹے شہزادہ غلام محمد کے ساتھ وابستہ رہی۔ یہ اپنے بھائیوں سے جو کفالت کے طور پر گورنر جنرل کے حوالے ہو گئے تھے عمر میں چھوٹا تھا اور خود ہمارے زمانے تک زندہ رہا۔ یہ ایک وفادار فیاض اور صلح پسند

شخص تھا۔ علی پور کی نواح میں رہتا تھا اور دو مختلف موقعوں پر انگلستان بھی گیا تھا۔ بہت سے انگریز اس قدیم شہزادے کی جہان نوازی کے متعلق عمدہ خیالات رکھتے ہیں مثلاً اس کی قیام گاہ پروسیسیائیوں کی دعوت ہوئی اور اس کا اپنے ایک سیاہ گھوڑے پر جس کی لمبی دم زمین کو جھاڑا کرتی تھی صبح کے وقت اٹینان کے ساتھ آہستہ آہستہ سکلٹے کے گھڑ دوڑ کے میدان کے اطراف چکر کاٹنا۔

کارنوالس کے انتظام مملکت کی خارجی حکمت علی کے بعض دوسرے واقعات پر اب اجمالی نظر ڈالی جاسکتی ہے۔ رزیدنٹ میجر پالمر (Major Palmer) کے ذریعے سندھیا کو یہ اطلاع دی گئی کہ گورنر جنرل اپنی خیر اندیشی اور مشورہ دہی کے ساتھ مداخلت کرتے اور گوالیار اور نواب وزیر اودھ کے درمیان صفائی کرائے پر تیار ہے لیکن ساتھ ہی ساتھ مرہٹہ سردار کو آگاہ کیا گیا کہ کوئی ہتھک آمیز یا مضرت رسال طرز عمل نواب فیروز یا اس کی رعایا کے ساتھ روا رکھنے کے یہ معنی ہوں گے کہ گویا وہ کمپنی کے لوگوں کے ساتھ ہوا ہے۔ اگرچہ ہندوستان میں علانیہ طور پر انگریزوں کی حیثیت کو عظیم ترین قوت سے تعبیر کرنے کا ابھی وقت نہیں آیا تھا تاہم الفاظ بالا اس موقع کے حسب حال تھے البتہ ہمد و لڑی ان کے استعمال کے لیے خوب موزوں ہوتا۔

ریاست بنجور کی مسند نشینی کے مسئلے نے حکومت کی بہت کچھ توجہ اپنی طرف منحطف کر رکھی تھی۔ حکومت نے اولاً امرنگھ کے دعاوی کی جو ریاست مذکور پر قابض تھا تائید کی لیکن یہ فیصلہ مزید غور و خوض کے بعد اور خاص کر مشہور پادری شوارٹز (Schwartz) کے خط کی بنا پر بدل دیا گیا۔ متوفی راجہ کے بیٹے سرفیجی (Sarfiji) کو گدی پہنچایا گیا۔ نواب کرناٹک کو قرضوں کے ادا کرنے اور عہد ناموں کی شرطوں پر پابند رہنے کے لیے ترغیب دینے کی تدبیریں اختیار کی گئیں لیکن ان کا زیادہ اثر نہ ہوا اور اس مسئلہ کا حل بھی دہلی کے لیے باقی رہا۔ ایک بہت ممتاز سیاسی عہدہ دار کپٹن کرک پٹرک (Captain Kirkpatrick) کو سفارت پر نیپال بھیجا گیا جہاں نائب السلطنت راجہ کے چچا کی جانب سے اس کا تطفیل آمیز خیر مقدم ہوا باوجود اس کے کہ امر کی ایک جماعت سخت مخالف تھی جو تجارتی معاہدات اور یورپی تعلقات کو اشتباہ آمیز نظروں سے دیکھتی تھی۔ فی الحقیقت یکے بعد دیگرے ہر دور حکومت میں نیپال کے راجہ اور وزیر کے عام حسد کے

باعث انگریزوں نے کارنوالس کے فرستادہ سفیر کے زمانے سے بمشکل کوئی ایسی حقیقی ترقی کی ہے جس کی نسبت یہ کہا جاسکے کہ برطانوی تجارتی ہم کے لیے راہِ اقتدار کھل گئی ہے۔

بجز ان لڑائیوں کے جو ٹیپو کے خلاف کی گئیں کارنوالس کا دور حکومت ایک پُر امن زمانہ کہا جاسکتا ہے۔ پانڈیچری (Pondicherry) کی فتح اس نئے آخری کارناموں میں سے ایک ہے جسے بحری اور فوجی متحدہ طاقت نے انجام دیا۔ فرنگی توپ خانوں کے چند حملوں کے بعد شہر محصور ہو گیا۔ بلاشبہ اس کے بعد ہندوستان کی دوسری تمام فرانسیسی چوکیاں اور کوٹھیاں عارضی طور پر انگریزوں کے حوالے ہونے لگیں۔

سیاسی اور فوجی معاملات کو جن کی کارنوالس نے رہنمائی کی یا جن میں نمایاں طور پر شرکت کی مختصر بیان کرنے کے بعد اب یہ ایک خوشگوار امر ہو گا کہ ہم ملک کی اندرونی اصلاح کی تدابیر کی طرف متوجہ ہوں جن کے باعث کارنوالس کو ان انگریز تدبیروں کی صف میں جگہ ملتی ہے جنہوں نے ہندوستان میں انگریزوں کی برتری کو پایہ استحکام پہنچانے کے ساتھ ساتھ ان وسیع صوبوں کی تہذیب تنظیم اور ترقی کے لیے محنت اٹھائی ہے جو فتح یا تحویل کے ذریعے حاصل ہوئے۔ ان امور پر تبصرہ کرنے میں سب سے پہلے مالگزار کی کا بندوبست قابل توجہ ہے۔ برعکس حکومت کے تحت خواہ وہ ہندو مسلم یا خارجی حکومت ہو بندوبست مالگزار کی کا فیصلہ پانام مقصد اولین رہا ہے۔ مالگزار کی یا محصول اراضی کا واجبی مطالبہ زمانہ ماضی سے حقیقی حکومت کا حق مانا گیا ہے خواہ اس وقت حق کا عمل وسیع و شاندار صوبوں کے حکمران اشوک یا اکبر جیسے طاقتور بادشاہ کی طرف سے ہو یا ذریعہ رقبے کے چند مریج میل جنگل اور پہاڑی قلعے والے کسی اونٹنی راجہ کی جانب سے۔ مبصر حکمرانوں مثل اکبر یا شیر شاہ کے ساتھ بھی مالگزار کی واجبی شخص اور کاشتکار یا دہقانوں کی جماعت اور اعلیٰ زمیندار کے درمیان پیداوار کی منصفانہ تقسیم ہمیشہ ایک مقدم فرض رہا ہے۔ ۱۷۶۵ء میں جب انگریزوں نے بنگال کی قبضہ حاصل کی تو ان کا پہلا کام سالانہ یا پنج سالہ بندوبست کے ذریعے مالگزار کی واصل

کرنا تھا۔

تحصیل سے متعلق بعد کے مشاہدات نے فرنگی ناظموں پر یہ بات واضح کر دی کہ محدود تر اصول پر پیداوار میں حکومت کے حصے کا تعین کرنا آسان طریقہ سے اس کا جمع کرنا، اعلیٰ زمیندار یا کاشت کار حقیقت دار سے لے کر کاشت کار شملی تک ہر جماعت کے مفاد اور حقوق کی جانچ کرنا اور ان حقوق کو ایک مستقل اور قابل اعتماد وثیقے کے ذریعے مسلم کرنا ضروری ہے۔ یہ بجا طور پر کہا گیا ہے کہ جب تک محصول اراضی مقرر نہ ہو اور بندوبست عمل میں نہ آئے ترقی ملک کی کوئی دوسری کوشش نہ ہونی چاہیے اور اگر ہوئی تو اس کی کامیابی یقینی نہیں ہوتی۔ کسی خارجی یا دیسی حکومت میں خاطر جمعی اور رضا جوئی کی توقع رکھنا یا ان اخلاقی اور ضروری امور کو جن سے ترقی اور تہذیب ظاہر ہوتی ہے شروع کرنا اس وقت تک بے سود ہے جب تک کہ زراعت پیشہ لوگوں کو یقین کے ساتھ یہ نہ معلوم ہو جائے کہ کس مناسبت سے سال کے کس زمانے میں کن مقاموں پر اور کن حالتوں یا ذمہ داریوں کے تحت انہیں خراج کو تیار شدہ فصل کا وہ حصہ دینا ہے جسے وہ واجب الادا مانتے ہیں۔ ہندوستان میں بجز اس صورت کے کہ حکمران طاقت سے بطور استثناء معافی کی خاص منظوری لی گئی ہو کسی شخص کے وہم و گمان میں کبھی یہ بات نہ آئی کہ بغیر کچھ ادا کیے وہ اپنے تعلقے یا زمین کے حصے پر کجا بلز رہ سکتا ہے۔

یہ تمام نظریات وارن ہیسٹنگز اور کارنوالس کے عہد میں کامل طور پر ایسٹ انڈیا کمپنی کے ملازموں کی سمجھ میں اس طرح نہیں آئے جس طرح کہ زمانہ مابعد میں ان کے ذہن نشین ہوتے گئے لیکن پھر بھی بیس سال تک تحصیل مالگزاری پہلی اور خاص غرض تاجروں اور محرمروں کی رہی جو حسابی میزوں اور کھاتہ گھروں سے اٹھ کر مقامی خزانے کی نگرانی اور کسی بڑے ضلع کی امداد سے اس کی معموری میں خود کو مصروف رکھتے تھے۔ لارڈ کلایو کے نظم و نسق کے دوسرے دور کے بعد انگریزوں نے البتہ باقاعدہ طور پر حکومت کا حصہ جمع کرنا شروع کیا تھا اور ایک منہی میں یہ گویا ملک پر ان کی حکمرانی کا آغاز تھا۔ پہلے پہل انگریز ملازم رکھے گئے اور انہیں ہندوستانی کلکٹروں اور اہلکاروں کی فوری ضرورت محسوس ہوئی۔ اس کے بعد کلکٹروں

پرنسنگران کاروں کا تقرر عمل میں آیا۔ بعد ازاں پٹنہ، ڈھاکہ اور مرشد آباد میں مقامی مجلسیں وجود میں آئیں اور آخر کار ایک مجلس مال قایم کی گئی جس میں پہلے مجلس کے صدر کی حیثیت سے اور بعد کو بہ حیثیت گورنر جنرل، لارڈ کارنوالس ایک رکن مقرر ہوا۔

جمع بندی کی ایک میعاد تو پانچ سال کے لیے قرار دی گئی اور دوسری ایک سال کے لیے۔ کلکٹروں کو تنخواہیں واجبی اور کمشن بہت زیادہ دیا جاتا تھا۔ سرکاری مالگزاری کے جمع کرنے میں اتنا ہی زیادہ ظلم ہوتا تھا جتنا کہ زمینداروں کے واسطے لگان کے وصول کرنے میں ظاہر ہوتا تھا۔ کارنوالس کا تقریباً اپنی آمد کے وقت ہی سے یہ ارادہ تھا کہ اس ظلم کی تحقیقات کر کے شکایات دور کی جائیں اور ایک منصفانہ و پائیدار قانون اور قاعدے کے ذریعے کاشتکاروں کی سبکی زمینداروں کی حفاظت اور ایسٹ انڈیا کمپنی کے مفاد کے لیے اسباب ہسپا کیے جائیں۔ اس مقصد کے ساتھ گورنر جنرل نے جائز طور پر ان لوگوں سے مدد چاہی جو اس کارِ اعانت کے لیے موزوں ترین تھے۔ کارنوالس یا اس زمانے کے مورخ کی یہ نادانی ہوتی اگر وہ ان کلکٹروں سے جو دفعۂ بنگال کے بڑے بڑے اضلاع پر متعین ہو گئے تھے ملکیت زمین، رسوم دیہی، حقوق، فرائض، اقسام اراضی اور قیمت پیداوار کے متعلق دقیق، صحیح اور گونا گوں واقفیت کی توقع رکھتا۔

بائیں ہمہ یہ قیاس نہ کرنا چاہیے کہ کمپنی کے بعض قدیم ترین ملازم زراعت اور مالگزاری کے علم سے بالکل بے بہرہ تھے۔ گورنر جنرل نے مسٹر (Mr. Law) اور بورنیو (Borneo) کے راجہ بروک

کے باپ مسٹر بروک دونوں کو بہت قابل اور تجربہ کار افسر پایا۔ مسٹر جیمس گرانٹ کی مشہور کتاب ”شرح مالیہ بنگال“ (Analysis of the Finances of Bengal) میں معلومات کا ایک افرزیرہ موجود ہے

گو اکثر مواقع پر مطالبہ ہل اور نتائج ناقابل یقین ہیں لیکن گورنر جنرل کو مسٹر شور جو بعد میں لارڈ ٹین ماؤتھ (Lord Teignmouth) بن گیا ایک ایسا زیر دست ساتھی ملا جسے بنگال و بہار کے لگان اور مالگزاری کے طریقوں سے ایک صحیح و سچا اور

واقفیت تھی۔ شور کی یادداشتیں بہت طویل ہیں چنانچہ اس کی ایک یادداشت مورخہ جون ۱۸۰۱ء پانچ سو بائیس دفعات پر حاوی ہے اور گنجان چھپائی کے تقریباً نوے صفحات پر مشتمل ہے۔ کسی شخص کے لیے اس قسم کی یادداشت کا لکھنا اس وقت تک ممکن نہ تھا جب تک کہ اسے اس صوبے کے گزشتہ و موجودہ حالات پر کامل عبور حاصل نہ ہو۔

شور کے بہت سے مشاہدات، دلائل اور نتائج آج بھی ایسے ہی درست اور ناقابل الزام معلوم ہوتے ہیں جیسے کہ وہ ٹیمیک ایک صدی قبل تحریر کے وقت سمجھے جاتے تھے۔ ہندوستانی کیرکڑ اور میلان طبع پر اس کے خیالات زمانہ حال کے موافق ہیں۔ جس شخص نے نفس مضمون پر اس مستند کتاب کو غور و خوض کے ساتھ نہ پڑھا ہو وہ زمینداری بنگال کے اصل اصول کو سمجھنے کا دعویٰ نہیں کر سکتا۔ مقامی محاوروں اور اصطلاحوں کے ناگزیر اندراج کے باوجود اس کتاب کی زبان صاف اور واضح ہے اور گورنر جنرل نے ایک سے زائد مرتبہ شایستہ الفاظ میں اس کتاب یا موزوں طور پر یہ سمجھنا چاہیے کہ ان رسائل کے مصنف سے اپنے رہن منت ہونے کا اظہار کیا گو اس کو شور سے چند ضروری امور میں اختلاف تھا۔

مختلف اوقات میں مستعد اینگلو انڈین ماہرین کے درمیان ان لوگوں کی ملی حیثیت اور حقوق کی بابت جن کو انگریز صوبہ جات نشیبی میں زمیندار کہتے ہیں بہت کچھ مباحثہ رہا ہے۔ بعض نہایت قابل حکام کی رائے ہے کہ ابتدا میں یہ زمیندار کئی قسم کے تھے۔ اکثر اوقات یہ قلیل مدت کے لیے محض گماشتے بنے رہتے تھے جنہیں سرکاری محصول جمع اور ادا کرنے کا حق حاصل تھا۔ اس جماعت کے متعلق ایک بہت مشہور نقل سوانح لینڈ سیاں (Lives of the Lindsays) میں درج ہے۔ ایسٹ انڈیا کمپنی کے ایک ملازم آرنیبل رابرٹ لینڈ سے یہ معلوم کر کے کہ ایک ہندوستانی کلکٹر گنگا گووند منلج بھٹ کا محصول وصول کرنے کی صلاحیت نہیں رکھتا ہے بذات خود پیش ہو کر محصول جمع کرنے کے حق کی درخواست کی اگرچہ مجلس ڈھاکہ نے اس کی مخالفت کی لیکن وارن ہیسٹنگز نے اس درخواست کو منظور کیا اور اس طرح ہاتھیوں کو پکڑنے اور کلکتے کے بازارات میں ناریگی اور

لیمو ہیا کرنے کا اجارہ باکر اس نے جائز طور پر بڑی دولت حاصل کی۔ اس زمانے میں اس قسم کا کاروبار ہانقل شایستہ اور با وقعت سمجھا جاتا تھا۔

دوسری صورتوں میں ہندوستانی محصول گیرندہ جس کا تقرر پہلے پہل ڈھاکے اور مرشد آباد کے مسلمان نوابوں کی طرف سے عمل میں آیا تحصیل وصول کا حق اپنے بیٹے یا جانشین پر منتقل کر سکتا تھا اور چونکہ یہ خدمت اس طرح موروثی ہو رہی تھی اس لیے اصولاً اس کو حقوق منقوض سے تعبیر کیا گیا۔ لیکن بنگال کے قدیم زمیندار امرا کے نمائندوں کو محصول جمع کرنے کا کام تفویض کرنا اکثر ایک عمدہ مصلحت ثابت ہوئی اور شور خصوصیت کے ساتھ اس بات کا ذکر کرتا ہے کہ بنگال اور بہار کے صوبے ہاتھ آنے کے وقت محصول کی بابت دس لاکھ کی رقم برووان، راج شاہی دیناپور، ندیا، بیربھوم، بشنوپور اور جیسر کے راجوں کی زمینداروں سے ادا کی گئی تھی۔ ان نمائندوں میں سے بعض آج اچھی جائیدادوں کے مالک ہیں۔ برووان سب سے بڑی اور نہایت ترقی پذیر ریاست ہے لیکن ندیا اور جیسر کی ریاستیں شور کے تسلیم کردہ راجوں کی اولاد کے قبضے میں ہیں۔ راج شاہی سے مراد ناٹور کی ریاست ہے جو اب وسعت حدود اور دولت میں بہت کچھ گھٹ گئی ہے۔ بیربھوم اور بشنوپور کے زمیندار بد انتظامی، ملازموں کی بددیانتی، فساد اور عام گزریا کے باعث تقریباً افلاس میں ڈوبے ہوئے ہیں۔ ۱۸۵۷ء میں یہ خیال کیا گیا تھا کہ انگریز ان زمینداروں کے ساتھ کوئی بندوبست عمل میں لائیں گے جنہیں بہ اعتبار نسل، قدامت یا حق و رواج سینکڑوں اور ہزاروں کاشتکاروں سے محصول وصول کرنے اور حکومت کو اس کا واجبی حصہ یا مالگزاری کا حساب دینے کی عادت پڑی ہوئی تھی۔

مختلف زمانوں میں یہ کہا گیا ہے کہ کارنوالس نے ایسے زمینداروں کی نسبت جن کے ساتھ اس نے مالگزاری کا بندوبست کیا تھا مالکان اراضی ہونے کا اعلان کیا اور خاص اپنے الفاظ میں ان کو اپنی زمینوں پر قابض ہونے کا یقین دلایا اور اس نفع کو جو زمینوں کی ترقی سے حاصل ہو ملکیت کے ایک غیر مشروط اور مخصوص حق کے ساتھ جیسا کہ انگلستان میں انگریز اس کا مفہوم لیتے ہیں اس

ان کے حوالے کرنے کا ارادہ کیا اور حوالے کر بھی دیا۔ لیکن کسی لحاظ سے بھی حقیقت حال یہ نہیں ہے۔ اس کی یادداشتوں اور مراسلوں کی عبارت سے نیز اس کی قانون سازی سے یہ بات بالکل عیاں ہے کہ اس نے زمینداروں کے کامل حق ملکیت کو نہیں بلکہ محض ایک محدود حقیقت کو تسلیم کیا۔ اُسے صاف طور پر اپنے مشاہدے کا احساس تھا اور وہ زمینداری میں دوسرے لوگوں کے مفاد اور حقوق کی نگہداشت کے لیے مستعد رہتا تھا لہذا اس کے ان الفاظ کو جن میں وہ زمینداروں کو مالکان اراضی کہتا ہے مشرقیوں کے مفہوم میں لینا چاہیے نہ کہ انگریزوں کے۔ وہ ملک کے عام قانون سے جو صدیوں سے رائج تھا علاوہ زیادہ واقف نہ ہو سکا۔ سر جارج کیمبل نے جسے پنجاب، صوبجات بالائی، اودھ اور بنگال میں ملکیت زمین سے متعلق واقفیت حاصل کرنے کے مواقع ملے ہیں چند سال پہلے یہ بیان کیا تھا کہ ہندوستان میں زمین ایک ایسی ملکیت ہے جس میں دو اور دوسے زیادہ فریق بالکل واضح، جدا اور مستقل اغراض رکھتے ہیں اور اس اصل حقیقت سے بے پروائی اور غفلت کرنے کے باعث موضوع زیر بحث میں پیچیدہ اور غلط الفاظ کا زیادہ تر استعمال ہوا ہے۔ جو سرکاری ملازم ۱۸۵۹ء کے اصلاحی قانون کی ترتیب میں شریک رہے یا جنہوں نے اس زمانے سے قبل صوبہ جات نشیبی کے قوانین اراضی و مالگزاری کے نفاذ میں رعایا کا جائز طرز عمل دیکھنے کی کوشش کی اور جنہوں نے زمینداروں کے حقوق محدود ہونے پر اصرار کیا ان سب کو غالباً اس بات کا یقین ہے کہ اس آخری نظریے کو مشہور و مشرح کے مصنف جان ہربرٹ ہیزنگٹن نے پسند کیا۔ اس کی کتاب جو ۱۸۴۸ء اور ۱۸۵۲ء کے درمیان شائع ہوئی مدت دراز تک غیر مطبوعہ حالت میں پڑی رہی البتہ بہت سی قانونی دفاتر کی جگہ جن کو حیرت انگیز سلاست و صحت کے ساتھ مشرح طور پر بیان کیا گیا تھا بہتر قوانین مانع بنے لی۔ لیکن انگریزوں کے طریق انتظام کی تدریجی دخل دہائی، مسلمان صوبہ داروں کی ہولناک میرٹ، تحصیل مالگزاری کی پیش آمدہ مشکلات اور تنظیم و قانون کا اجرا ان امور کو اگر کوئی تاریخ قدیم کا طالب علم یا ملازم دیوانی جس کی صوبہ جات نشیبی میں حالیہ تعصباتی عمل میں آئی ہو کامل طور پر سمجھنے کی خواہش کرے تو اس کو ہیزنگٹن

کی 'شرح' کا غور و خوض کے ساتھ مطالعہ کرنا ضروری ہے۔

ہیرنگٹن کی 'شرح' قانون ہند کے لیے ایسی ہی کتاب ہے جیسی کہ کوک آن لٹلٹن (Coke on Littleton) قانون انگریزی کے لیے ہے۔ جلد سوم کے ایک حصے میں جس میں مالگزاری کا ذکر کیا گیا ہے کرنل وکس (Colonel Wilks) کے ساتھ ایک مباحثے کے بیان سے

جان پڑ گئی ہے۔ معلوم ہوتا ہے کہ اس نے "جنوبی ہند کے تاریخی حالات جو ایک بہت قابل قدر کتاب ہے لکھتے وقت بنگال کی ملکیت زمینداری کو بالکل نہیں سمجھا۔ کرنل وکس کے نزدیک جو بات عقدہ لایخل تھی ہیرنگٹن نے اسے صاف اور سلیس طور پر بیان کر دیا ہے۔ ہیرنگٹن شور کا حوالہ دیتے ہوئے ابتداً اس طرح کرتا ہے: "نہایت سرسری مشاہدے سے اس ملک میں صورت و اقلات کا نزاع انتشار ظاہر ہوتا ہے۔ حکومت سے زمیندار کا اور زمیندار سے رعیت کا تعلق حقیقت دار اور نہ اجارہ دار کی طرح ہے بلکہ دونوں کا مجموعہ ہے۔ سابق الذکر اختیار اسی امور کو انجام دیتا ہے جن کا حق ملکیت سے کوئی واسطہ نہیں ہوتا۔ مقرر الذکر بغیر اصلی جائیداد کے حقوق رکھتا ہے اور ایک کی جائیداد اور دوسرے کے حقوق بڑی حد تک اختیار تیزی پر موقوف ہیں۔ یہی طریقہ تھا جو ہم نے معلوم کیا اور جس کو ناگزیر طور پر ہم تسلیم کر چکے ہیں۔ مجھے اندیشہ ہے کہ کوئی ایسا آئین جو اپنے تمام جزئیات میں کامل کیسائی رکھتا ہونا فذکر نے اور حکومت سے زمیندار کے اور زمیندار سے رعیت کے مخلوط تعلق کو زمیندار اور اجارہ دار کے سیدھے سادے اصول کے سانچے میں ڈھالنے کے لیے ہمیں بڑی تدبیر کا کار ہوگی۔" اس کے بعد ہیرنگٹن خود سلسلہ کلام کو جاری رکھتے ہوئے کہتا ہے کہ اس تمام الجھن کی جو ہندوستان میں ملکیت زمین سے متعلق مباحث میں پیدا ہو گئی ہے یہی اصل بنیاد ہے۔ "اس پیچیدہ طریقے کو جو ہم نے اس ملک میں دیکھا ہمارے ملک کے زمیندار اور اجارہ دار کے سادے اصول پر منطبق کرنے کی کوشش میں اور خاص کر ہندوستانی طریقے کو موزوں اور واضح مفہوم کے الفاظ سے تعبیر کرنے میں جو بڑی کشاکش کے بغیر ٹھیک طور پر اس سے کوئی نسبت نہیں رکھتے یہ الجھن اگرچہ مجموعی طور پر نہیں تاہم جس قدر بھی نفس مضمون سے متعلق ہے رونا ہوا ہو گئی ہے۔" وہ آگے چل کر زمیندار کی حیثیت کو جیسا کہ انگریزوں

نے اُسے پایا حسب ذیل عبارت میں بیان کرتا ہے۔ اس عبارت میں متوازن تفساد، محدود و صریح الفاظ کے ذریعے حقوق کا اعتراف اور پریشان کن اختلافات کا خوشگوار حل درج ہے۔ ان باتوں کے اعتبار سے عبارت مذکور کے مقابلے میں غالباً اس قسم کے مضمون کی کسی یادداشت، سرکاری تحریر یا اعلان کو فوقیت حاصل نہیں ہوئی ہے۔

زمیندار ایک عجیب ہیئت کا مالک اراضی نظر آتا ہے جس کی تعریف ہماری زبان میں کسی ایک فقرے سے نہیں ہو سکتی۔ وہ رعایا اور دوسرے زیرِ ممت اسامیوں سے ریاست کی مالگزاری وصول کرتا ہے۔ اُسے وراثتہ اپنا حق زمینداری حاصل کرنے کی اجازت ہے تاہم اُسے فرمانروایا اس کے نمائندے سے بالعموم اپنے منصب کی تجدید کرانے کی ضرورت ہوتی ہے اور یہ کام شاہنشاہ کو ایک پیش کش گزارنے اور اپنے صوبے کے پیشکارِ ناظم کو نذرانہ یا تحفہ دینے پر انجام پاتا ہے۔ وہ بیج یا بیہ کے ذریعے اپنی زمینداری منتقل کرنے کا مجاز ہے مگر عموماً اس بارے میں خاص منظوری پہلے سے حاصل کرنے کی اس سے توقع کی جاتی ہے۔ اُسے عام طور پر اپنی زمینداری سے سرکاری محصول وصول کرنے کے لیے ہر سال ٹھیکہ دار ہونے کا حق حاصل ہے تاہم اُسے زمین یا رقم کے محدود انتظام کے ساتھ الگ کیا جاسکتا ہے جب کہ حکومت یہ چاہتی ہے کہ علیحدہ کارکن کے توسط سے محصول وصول کیا جائے یا عارضی یا مستقل طور پر کسی جاگیر کی منظوری کے ذریعے اس کا تعین ہو۔ اُسے بنگال میں موجود صدی کے اوائل سے اختیار دیا گیا ہے کہ وہ اپنی زمینداری کے اندر پرگنوں، دیہاتوں اور چھوٹے چھوٹے زمین کے قطعوں میں صوبہ دار کے حاکم کو وہ ابواب کی تقسیم کرے بالعموم اُس تناسب کے ساتھ جو ٹو درمل اور دوسروں کے نافذ کردہ معین محصول زمینداری کے مشابہ ہو لیکن یہ اختیار سرکاری حکام کے حسبِ منشا ایسی مداخلت پر مشروط ہے جو مخصوص علاقوں میں محصول کی رقم کو یکساں کرنے یا ان قبیلہ امور کو جو رعیت کے حق میں ظلم و تعدی کا باعث ہوں دور کرنے کے لیے کی جائے۔ وہ اس اتفاقی آمدنی کا مستحق ہے جو اسے میعادِ معاہدہ کے دوران میں اپنے اجارے کی بدولت حاصل ہوئی ہو لیکن اپنی ملکیت زمین کے قوانین کی رو سے اُسے اپنی وصولیابیوں

کا صحیح حساب پیش کرنا پڑتا ہے۔ انہیں قوانین کی بنا پر وہ اپنے مقبوضہ علاقے میں امن قائم رکھنے کا ذمہ دار ہے لیکن بظاہر اسے اس امر کی بھی اجازت ہے کہ کسی کو محض گرفتار کر کے مقدمے کی تحقیقات اور سزا کے لیے مسلمان ناظم عدالت کے حوالے کر دے۔ مغلیہ دستور و عمل درآمد کے تحت زمیندار کے متعلق مختصر طور پر یہ میرا موجودہ خیال ہے۔“

یہ رائے ہے اس نوجوان عہدہ دار مال کی جس کی تربیت، سٹنگنز کے طریقے پر ہوئی تھی اور اس کے اٹھائیس سال بعد اس نے اپنے پختہ تجربے کی بنا پر اپنے خیال میں تبدیلی کی کوئی وجہ نہیں دیکھی لیکن اسی وقت وہ زمیندار کی حیثیت اور حقوق کے تغیرات کو بیان کرتا ہے جو دوامی بندوبست کے باعث پیدا ہو گئے تھے۔ محکوم تعلقداروں، کسانوں اور دیگر کاشتکاروں کی حفاظت کے متعلق حکومت کے لیے جو اختیار قانون سازی محفوظ ہے اس پر نظر ڈال کر وہ کہتا ہے کہ اب زمیندار کو یہ آزادی حاصل ہے کہ پیداوار کا حصہ جو حکومت کا حق ہے (اور اپنا خاص زر لگان ان دونوں کے امتیازی حصے کو وہ اپنے ذاتی استعمال کے لیے مخصوص کر لے گی) سے قبل اس حصے کی جو مقدار تھی اب تجھنے میں اس سے سہ چند زیادہ ہو گئی اور اسی اضافے اور فائدے کا خیال کر کے ہیرنگٹن زمینداروں، تعلقداروں اور تمام مالکان اراضی کو خواہ وہ کسی نوعیت کے ہوں عام معنی میں حقیقت داراں، تسلیم کرنے کے لیے آمادہ تھا۔

دوسرے ضروری خاص امور میں ان کی حیثیت بہتر اور مسلم تھی۔ وارثوں اور جانشینوں کو آئندہ اپنے حق وراثت یا جانشینی کی توثیق کے لیے کوئی علیحدہ سند لینے کی ضرورت داعی نہ ہوتی تھی۔ ان سے سابق پیش کش یا نذرانہ گزرائتے کی توقع نہیں کی جاتی تھی کسی جائیداد کو فروخت یا منتقل کرنے کے لیے وہ اجازت کے محتاج نہ تھے۔ آئندہ جب تک کہ مالگزار یا بندی کے ساتھ پوری ادا ہوتی رہے زمیندار کی انتظام سے عارضی یا مستقل طور پر زمیندار کی علیحدگی عمل میں نہیں آسکتی تھی چونکہ وہ جدید یا مزید ابواب کے بار سے نجات پا چکا تھا اس لیے اپنی رعیت پر اس قسم کا کوئی محصول لگانے سے باز رہنا اس کے لیے ضروری تھا۔

لیکن آئینہ وہ آمد و خرچ کے حسابات پیش کرنے کا ذمہ دار نہ تھا اس موقع کے سوا جبکہ مشترک حصہ داروں کے درمیان کسی جائیداد کی تقسیم پر سرکاری مالگزاری مشخص کرنے کی ضرورت ہوتی تھی۔ آخر میں پولیس کا انتظام بھی اس کی تحویل سے نکال لیا گیا اور صرف یہ توقع کی گئی کہ قیام امن کے ساتھ ساتھ جرایم اور سخت نظام کی اطلاع دہی کے ذریعے وہ حکومت کے انتظامی عہدہ داروں کی مدد کرے۔

سلطنت مغلیہ کے زمانے میں اور کلایو، ویری لسٹ (Verelst) کارٹیر (Cartier) اور ہیسنکلز کے دور حکومت میں زمیندار کا جو درجہ تھا

اس کو ہیرنگٹن نے جس طرح پہلے بیان کیا تھا اسی طرح اس نے قانون کارنوالس کے تحت اس کی نئی حیثیت کی توضیح کی جو یہ تھی۔ وہ ایک زمیندار تھا جس کے قبضے میں زمینداری کی جائیداد تھی جو موروٹی ہوتی تھی اور بیع یا ہبہ کے ذریعے منتقل ہو سکتی تھی لیکن ان تمام صورتوں میں مقرر سرکاری لگان اس پر برقرار رہتا تھا۔ یہ لگان ادا کرنے کے بعد زمیندار اس بات کا حجاز تھا کہ کوئی زائد لگان یا منافع اپنے لیے مخصوص کر لے جو قانوناً اسے اپنی زمینداری کی شکی رعیت سے یا غیر مقبوضہ اراضی کی کاشت و ترقی سے وصول ہو سکے۔ لیکن بایں ہمہ وہ ان شرائط اور قواعد کا پابند تھا جو پہلے سے قائم تھے یا جو حکومت برطانیہ بعد کو اس غرض سے نافذ کرے کہ مختلف النوع رعایا اور شکی کاشتکاروں کے حقوق کی حفاظت ان کی متعلقہ ملکیت اراضی میں ہو اور انہیں ناجایز دست درازی یا ظلم سے بچایا جائے۔

کارنوالس کے پیش نظر دو بالکل واضح مقاصد تھے۔ وہ چاہتا تھا کہ زمین کی کاشت کے ذریعے زیادہ آمدنی مالگزاری کی امید پر زمینداروں کو مالکان اراضی تسلیم کیا جائے بغیر یہ کہ جو بند و بست ان کے ساتھ دس سال کے لیے ہوا ہے اس کے دوامی ہونے کا اعلان کیا جائے اور وہ ہمیشہ کے لیے مقرر ہو جائے یہاں ایک بات ایسی درپیش تھی جس میں وہ شور سے اختلاف رکھتا تھا اور اس بارے میں اس زمانے کی یادداشت اور سرکاری وثیقوں کے ایک بڑے حصے پر طویل بحثیں ہوئیں۔

مختصر یہ کہ شور کی رائے تھی کہ استعداد زمین کی ٹھیک طور پر تحقیق نہیں ہوئی ہے۔ ہمارے یہاں لگان، حقیقت اراضی اور زرعی مفاد کے وسیع اور پیچیدہ مضامین کا کافی علم رکھنے والے لوگوں کی کوئی جماعت نہیں ہے۔ رعایا سے موصول وصول کرنے میں زمینداروں کی زیادہ ستانی کے باعث بڑی بڑی خرابیاں پھیلی ہوئی ہیں۔ وسیع زمینداروں کا رقبہ گھٹانا اور چھوٹے درجے کے مالکان اراضی کی تعداد بڑھانا مناسب ہے اور ان مقاصد کی تکمیل بغیر وقت اور محنت کے نہیں ہو سکتی۔ حاصل کلام یہ کہ ایک ناقابل تنسیخ بندوبست دوا می کی ذمہ داری لینے سے قبل کچھ مدت تک انتظار کرنا فراست و مصلحت پر مبنی ہو گا۔ ان امور کے متعلق لارڈ کارنوالس کا جواب یہ تھا کہ ہمیں اس وقت اور نہ دس سال کے اختتام پر عہدہ داروں کی کسی ایسی جماعت کی ضرورت ہے جو اس قسم کی دقیق اور پیچیدہ تفصیل میں پڑے۔ صوبے کا ایک بہت بڑا حصہ ویران جنگل ہے اور دوا می بندوبست ہی زمینداروں کی تسلی و زراعت کی ترقی اور حکومت کے استحکام کا باعث ہو گا۔ اس جگہ ایک امر کا ذکر کرنا مناسب معلوم ہوتا ہے جو گذشتہ کئی سال سے سہولت یا غفلت کی بنا پر نظر انداز ہو گیا ہے اور وہ امر یہ ہے کہ اس زمانے میں زمیندار کا حصہ اس کی کل آمدنی کا پانچواں حصہ ہوتا تھا۔ باقی ۹ حصہ حکومت کو ملتا تھا۔ اگر کوئی زمیندار تنقیح کے بعد کسی ضلع کی مالگزاری جمع کرنے سے انکار کرتا اور دوسرا آدمی گماشتہ تحصیل مقرر ہوتا تو علیحدہ شدہ زمیندار کے لیے صرف دس فی صد حق تحصیل الگ رکھا جاتا تھا اور اسی قاعدے پر نابالغوں اور عورتوں کے معاملے میں عمل ہوتا تھا۔ شور کی یہ پیش بینی تھی کہ مجوزہ جمع بندی کی توثیق پر شاید زمیندار کا منافع تقریباً پندرہ فی صد تک پہنچ جائے گا۔ یہ بیان کرنا ضروری ہے کہ موجودہ زمانے میں جہاں ہمیں زمینداروں کے خالص منافع کا کامل یقین نہیں ہے وہاں ہم صحیح طور پر یہ نتیجہ بھی اخذ کر سکتے ہیں کہ بہت زیادہ صورتوں میں وہ شور کے متوسط تخمینے سے بڑھ جاتا ہے۔

ایک اور ضروری امر شور اور کارنوالس کے مابین تصفیہ طلب تھا بعض ایسے اندرونی ابواب تھے جو زمینداروں کی جانب سے عائد کیے جاتے تھے۔ ان ابواب میں سے چند سائراور راہ جاری کے نام سے مشہور تھے اور چند اس موصول پر

مبنی تھے جو ملک کی تھوک فروشی اور خردہ فروشی کے بازاروں میں سامان فروخت شدنی پر لگایا جاتا تھا۔ اس موقع پر ان ابواب کی تفریق کا طویل تذکرہ ضروری نہیں ہے گو اس کا علم زمانہ حال کے نوجوان ملکی عہدہ دار کے لیے لازمی سمجھا جاتا ہے۔ اس کا حاصل مختصر طور پر یہ ہے: سائر کا محصول گویا مقامی اور بے قاعدہ مطالبہ فہم تھا جو زمیندار اپنے علاقوں میں خشکی و تری کے راستوں سے گزرنے والے مال و اسباب پر عائد کرتے تھے۔ راہ داری کی نوعیت بھی بالکل اسی قسم کی تھی۔ اس لفظ کے ٹھیک معنی مال و اسباب کے گزرنے کی اجازت دہی کے ہیں۔ راہ داری ایک قسم کا محصول تھا جو حفاظت و آزادی کے بارے میں وصول کیا جاتا تھا۔ ابواب کی یہ دونوں اقسام ۱۶۹۳ء اور ۱۷۹۳ء کے قوانین کی رو سے باضابطہ موقوف کی گئیں۔

اس تاریخ موقوفی کے بعد اگرچہ ظالم اور دست دراز زمینداروں نے بنگال کے ہر حصے میں کبھی کبھی مذکور بالا ابواب کا محصول لگایا جیسا کہ ان لوگوں کے حافظے اور مسلم کی مدد سے پتہ چلتا ہے جو ابھی تک بقید حیات ہیں لیکن قاعدہ یہ چلا آ رہا ہے کہ ابواب کی رقم جمع کرنے کے لیے زمینداروں کے اختیارات مزروعہ زمینوں، ماہی گیری کی جگہوں اور چراگاہوں کے محصول کی وصولیابی تک نمیز جھاڑیوں اور جنگلوں کی قدرتی پیداوار کی تحصیل تک محدود ہوتے ہیں۔ اب آگے چل کر اس محصول کے متعلق کچھ بیان کرنا ضروری معلوم ہوتا ہے جو زمیندار اپنے علاقوں سے گزرنے والے اور ایک زمینداری یا پرگنہ سے دوسرے کو منتقل ہونے والے مال و اسباب پر نہیں بلکہ ایسے سامان پر عائد کرتے تھے جو بعض فروخت بعض دُور دراز مقامات پر لایا اور رکھا جاتا تھا۔ ان مقامات کو شور نے گنج بازار اور ہاٹ کے ناموں سے موسوم کیا جو آج تک متعل ہیں۔ گنج تھوک فروشی کا ایک بازار ہوتا ہے لیکن اس قسم کے بازاروں میں چھوٹے چھوٹے تاجروں خردہ فروشی بھی کیا کرتے ہیں۔ ایسے چند گنج کی جو بڑی بھاری تجارت کے مرکز ہیں مشہور مثالیں سراج گنج دہلی، نالچیتی (Nalchiti) (باقر گنج) اور نالین گنج (دھاکہ) ہیں۔ بازار دس بیس پچاس یا اس سے زیادہ مکانوں اور دکانوں کے مجموعے کا نام ہے جہاں تمام اشیائے مایحتاج فروخت کے لیے ہوتی ہیں۔

ہاٹ سے مراد وہ مقام ہے جہاں عموماً ہفتے میں دو خاص دن ترکاریاں، میوے اور ضروریات زندگی بغرض فروخت رکھی جاتی ہیں۔ بعض اوقات ہر مستقل بازار پر پندرھویں دن اپنی دکانیں یا ہاٹ قائم کرتا ہے۔ لیکن اکثر و بیشتر ہاٹ ایک کھلے مقام پر بھرتا ہے جہاں کسی قسم کی کوئی مستقل عمارت نہیں ہوتی۔ ایسے مقامات پر ہاٹ کے مقررہ ایام میں دو ہزار بالغ و شہری کی آوازوں کا شور و غل رہتا ہے۔ غیر ایام میں ہاٹ ایک خاموش، غیر آباد خالی مقام نظر آتا ہے جب ہم اس غیر مشروط ملکیت کے مسئلے پر جس کا مطالبہ زمینداروں کے لیے ہوتا ہے غور کرتے ہیں تو یہ بات نہایت واضح ہو جاتی ہے کہ کاغذات میں بہت کچھ بحث اس نوعیت کی موجود ہے کہ گنج، بازار اور ہاٹ زمینداروں سے کامل طور پر نکال لیے جائیں اور ان کے علاقوں سے علیحدہ کر دیے جائیں۔ بعض حلقوں میں یہ خیال حقیقتہً پھیلا ہوا تھا کہ زمینداروں کے حقوق، اختیارات صرف مزدور زمینوں، چراگاہوں، ماہی گیری کی جگہوں اور جنگلوں تک محدود ہوں گے۔ صوبے کے بعض حصوں میں زمینداروں نے گنج پر کوئی استحقاق نہیں جتایا۔ شوران لوگوں کی مثالیں پیش کرتا ہے جو حقوق زمینداری کے بغیر گنج اور بازار کے مالک بن بیٹھے تھے۔ آخر کار تینوں قسم کے بازار امن زمینداروں کے حوالے کیے گئے جن کے علاقوں میں وہ پائے جاتے تھے اور آج تک زمینداروں کے حقوق و اختیارات میں جو حق کہ انہیں ایک نیا ہاٹ یا بازار قائم کرنے کا حاصل ہے اس سے زیادہ قابل قدر اور اکثر زیادہ سودمند ان کا کوئی اور حق ثابت نہیں ہوا۔ فی الحقیقت زمانہ حال تک زبردست حقیقت دار کسی رقیب کو تباہ کرنے اور اس کے بائع اور مشتری کو اپنی طرف کھینچنے کے صریح مقصد سے بازارات قائم کرتے رہے اور اس قسم کی کارروائیوں کے باعث کوئی تیس چالیس سال قبل بلوے، لڑائیاں، کشت و خون اور بہت سی مقدمہ بازیاں ہوتی رہیں۔

ہمارے نزدیک کارنوالس کی فراست کی یہ کوئی اہانت نہیں ہے کہ اسے بنگال و بہار کے کسی ضلع کی اندرونی حالت کا ایسا صحیح علم نہ تھا جیسا کہ شور کے دل و دماغ میں موجود تھا۔ لیکن یہ بھی ظاہر ہے کہ کارنوالس نے صوبے کے طریق زراعت و مالگزاری کے متعلق بعض اہم مسائل کو کامیابی کے ساتھ سمجھنے

کی کوشش کی تھی اور جیسا کہ پہلے ذکر ہو چکا ہے اس نے کسی طرح بھی یہ ارادہ نہیں کیا کہ ساری زرعی اور دیہاتی جماعت کو اعلیٰ زمینداروں کے حوالے کیا جائے تاکہ یہ زمیندار ٹھیکے کی شرائط اور طلب و رسد کے معاشی اصول کے تحت اس سے کاروبار کریں۔ اس امر کے ثبوت کے لیے ہمیں صرف اس کی یادداشتوں اور ضابطوں کا غور و خوض کے ساتھ مطالعہ کرنا چاہیے۔ وہ کمزور جے کے حقیقت واروں کی تعداد بڑھانے کی تائید میں تھا کیونکہ اس کا یہ خیال تھا کہ ان کا انتظام نسبتاً بہتر ہے۔ اس نے چند کم رتبہ تعلقداروں کے اس اختیار کو تسلیم کیا کہ اعلیٰ زمیندار کے توسط کی بجائے براہ راست حکومت کے خزانے میں مالگزارسی ادا کیا کریں۔ ایسے تعلقے مالگزارسی کی اصطلاح میں 'حضوری' کہلاتے تھے جو شکمی تعلقوں سے جداگانہ نوعیت رکھتے تھے۔

کارنوالس نے یہ اصول قائم کر دیا کہ زمیندار صرف مروج یا مقررہ لگان پاسکتا ہے اور اسے اپنی زمین دوسرے کو دینے کی واحد غرض سے کسی کاشتکار کو بھی بے دخل کرنے کا حق نہیں ہے۔ اس نے اس بات پر زور دیا کہ زمیندار اس رقم کا تین تہائی کے پٹے عطا کریں جو رعایا کے ذمے واجب الادا ہوتی ہے خواہ اس رقم کا مطالبہ کسی قاعدے یا طریقے کی بنا پر کیا جائے۔ زمیندار کی عائد کردہ بہرہ رقم سواری کو جسے ابواب کہتے تھے کارنوالس نے معاہدہ شکنی اور ملک کے نافذ شدہ قوانین کی صحت خلاف ورزی سے تعبیر کیا۔

اس نے خصوصیت کے ساتھ حکومت کا یہ حق محفوظ رکھا کہ وہ بعد تحقیقات ایسی زمینوں کو واپس لے لے جو دینی و دنیوی اغراض کے لیے مقبول، برہمنوں جو تیشوں، پجاریوں اور دوسرے فرقوں کو دی گئی ہوں اور ضابطے یا قانون کی ایک دفعہ جو اس قسم کے نظریوں پر مشتمل ہے اس بات کی طرف اشارہ کرتی ہے کہ جس طرح حکمران طاقت کا یہ فرض ہے کہ وہ نادار فرقوں کی دستگیری کرے اسی طرح گورنر جنرل باجلاس کو نسل جب کبھی مناسب خیال کرے ایسے قوانین نافذ کرے جن کو وہ محکوم تعلقداروں، رعایا اور دوسرے کاشتکاروں کی فلاح بہبود اور حفاظت کے لیے ضروری سمجھے۔ متعدد اور طریقوں سے زمیندار کے اختیار

کی حد بندی کی گئی۔ اگرچہ اُسے اپنی جائیداد رہن رکھنے یا فروخت کرنے کی اجازت تھی تاہم اس قسم کے معاملے سے وہ سرکاری مالگزاری کے وصول ہونے میں کوئی اندیشہ پیدا نہیں کرتا تھا۔

اگرچہ خانیگی طور پر جائیدادوں کی فروخت زیادہ نہیں تھی لیکن مشترک حقیقت داروں کے حصے علیحدہ کرنے پڑتے تھے اور یہ علیحدگی جس سے اولاً یہ مراد لی گئی کہ ہر ایک حصہ دار اپنا لگان ایک علیحدہ گماشتے کے ذریعے جمع کرتا ہے آخر میں زمینداروں کی تقسیم پر منتج ہوئی بعد کو کلر کا یہ فرض ہو گیا کہ وہ ہر ایک علیحدہ زمیندار کے متعلق جو کئی دیہات پر مشتمل ہوتی تھی اس بات کی نگرانی کرے کہ آیا اس پر مالگزاری کی مناسب رقم عائد کی گئی ہے اور آیا خانیگی حیثیت سے انتقال اراضی یا سرکاری طور پر اس کی تقسیم دونوں صورتوں میں کلکٹر کے طریق عمل سے حکومت کے مفاد کی موثر پیرائے میں حمایت کی گئی ہے۔ جب تک اس شخص کی منظوری کسی خاص معاملے میں نہ ہوتی تھی اس وقت تک ساری اصلی جائیداد پر سرکاری محصول کے نادیدے کی ذمہ داری رہتی تھی۔

۱۹۰۲ء کے نافذ شدہ قانون کے بعد کچھ مدت تک زمینداروں کو قانوناً ممانعت تھی کہ وہ پٹے یا شرمی داریاں میعاد مقررہ سے زیادہ کے لیے عطا نہ کریں۔ یہ بتایا جا چکا ہے کہ زمیندار اچھے اور بُرے سال دونوں میں برابر کا شریک تھا اور چونکہ اس پر مالگزاری کا اضافہ عائد نہیں ہوتا تھا اس لیے اسے اساک باراں یا قحط میں تخفیف مالگزاری کی کوئی توقع نہ تھی۔ جب کسی جائیداد کا عام نیلام ہوتا تو جدید خریدار اس نئے علاقے کو اپنے پیش رو کا کوئی تازہ قرضہ ادا کیے بغیر حاصل کر لیتا۔ ہمارے حکمرانی کے بعض دوروں میں بہت سی عیارانہ دغا بازیوں کی کوشش کی گئی چنانچہ زمینداروں نے جنہیں ذمہ داری کا بار اٹھانے یا شرمی کاشتکاریاں قائم کرنے کے لیے مدد مل چکی تھی قصداً اپنی زمینداروں کو بقایا کی بابت نیلام ہو جانے دیا۔ اس کے بعد اپنے کسی زیر دست یا تیسرے شخص کے نام سے ان کو خریدا اور کوشش یہ کی کہ خود اپنے لیے جو ذیلی حقوق قائم کیے تھے انہیں منسوخ کیا جائے۔ لیکن اس قسم کی کارروائی کا اصل کاشتکار حقیقت دار یا کاشتکار پر کچھ اثر نہ پڑا اور اس کی حیثیت ایک حد تک اس قاعدے کی بنا پر محفوظ رہی گئی کہ زمیندار باضابطہ

دیوانی مقدمے کے ذریعے چارہ جوئی کے بغیر معمولی لگان میں اضافہ کرنے کا مجاز نہیں ہے۔ کسی رعیت کے لگان کا تعین کرنا یا اس کو پر گننے یا اس کے قرب و ہوا کے مہیار کے مساوی کرنا ایک عام بات ہو گئی تھی۔ قانونی لگان جس سے انگریز ناظرین آئرلینڈ میں اس کے حالی نفاذ کے باعث اب خوب واقف ہو گئے ہیں ایک صدی پہلے سر زمین ہند کا دستور تھا۔ اس امر کا کبھی اظہار نہیں ہوا کہ محکمہ عدالت کو رجوع کرنے کی ضرورت کس طرح آزاد اور غیر محدود ملکیت کے کسی اصول کے مطابق ہو سکتی ہے۔

بائیں ہمہ راجہ زمیندار یا چودھری کی حیثیت کارنوالس کے دوران حکومت اور مابعد میں کئی لحاظ سے قوت، حقیقت اور منفعت پر مرکوز تھی اور جو قانونی رعایتیں اس کے ساتھ روار کھی گئیں یا جن امور کو عدالتی فیصلوں نے تسلیم کیا تھا ان کا اب کچھ ذکر کرنا ضروری ہے۔ وہ علاقہ جس کو انگریزی اصطلاح میں اکثر زمینداری یا تعلقے سے تعبیر کیا جاتا ہے بنگال میں صرف ایک قطعہ زمین کا مراد ہے جس کی ٹھیک طور پر حد بندی کی جاتی ہے اور نہ کوئی صراحت ہوتی ہے البتہ اس پر مالگنزاری کی ایک خاص رقم کے تادیے کا بار ڈالا جاتا ہے۔ اس سے مراد صرف ایک گاؤں ہے یا دیہاتوں کا مجموعہ یا کئی دیہاتوں کے حصے یا ایک ریاست جو کسی انگریزی ضلع کے برابر ہوتی ہے۔ دفتر تحصیل کے رجسٹریں ہر ایک علاقے کا ایک علیحدہ نشان ہوتا ہے اور بالعموم یہ تشریح کی جاتی ہے کہ وہ فلاں پر گنے یا چکے میں واقع ہے۔ مالگنزاری کی اصطلاح میں ایسے گاؤں جو کسی علاقے میں شامل ہوں مواضع کہلاتے ہیں۔ لفظ مواضع، ایک عام منظم اپنے اس گاؤں کے لیے استعمال نہیں کرتا جس میں وہ مقیم ہے یا جسے اس نے اپنا وطن بنا لیا ہے۔ لیکن علاقے میں خواہ بڑا ہو یا چھوٹا زمیندار کو یہ حق حاصل ہے کہ وہ ہر ایک پٹہ دار سے لگان کا مطالبہ کرے اور صرف وہی نئے پٹہ داروں کو زمینوں پر قبضہ دلا سکتا ہے۔ تمام افتادہ اور غیر مقبوضہ زمینیں اسی کی ملکیت ہیں۔ وہ مزدوروں کے ذریعے ان زمینوں کی کاشت کر سکتا ہے اور یہ کاشت شاذ و نادر ہی ہوتی ہے یا کبھی ہوتی ہی نہیں۔ یا وہ رعایا کی نئی جماعت

کو اس بات کی ترغیب دے سکتا ہے کہ اس کے زیر نگینداشت وہ وہاں قیام پذیر ہو، اپنے لیے مکانات تعمیر کرے، جنگل صاف کرے اور زمین جوتے۔ ایسی صورتوں میں مطلوب لگان پہلے پہل بہت کم ہوتا تھا۔ اُن زمینوں کا لگان فصل کی نوعیت کے لحاظ سے مختلف ہوتا تھا جن کی مدت سے کاشت ہوتی رہی ہے۔ چاول کی فصلوں کے لیے جو بلند تر زمین پر پائی جاتی تھیں لگان کی ایک واجب شرح مقرر تھی اور جو فصلیں نشیبی زمین پر ہوتی تھیں ان کے لگان کی شرح بھاری تھی۔ ہیدوار کی بہتر اجناس مثل نیشکر، تنباکو، پان پرند کورڈا، لادولوں قسموں سے زیادہ بھاری محصول عائد ہوتا تھا۔ باغوں اور ایسی قابل کاشت زمینوں کا محصول جہاں زمیندار کی سکونت بھی ہو عام طور پر سب سے بڑھا ہوا تھا۔ جو قطعات، قحط، ترک، پاموت کی وجہ سے خالی ہوتے تھے وہ سب از خود زمیندار کے حق میں منتقل ہو جاتے تھے۔ وہ مجاز تھا کہ اُن تمام لوگوں کے حقوق سے انکار کرے جو بحیثیت معافی دار چھوٹے چھوٹے قطعات پر قبضے کے مدعی تھے اور عدالتی محکموں سے معافی دار پر کسی باقی و شیعے کے ذریعے جو اس قسم کی قوت حق کو ظاہر کرتا ہو جائز معافی کے ثابت کرنے کا بار پڑتا تھا۔ ایسے کاشتکاروں کے متعلق جنہوں نے کبھی اپنی اراضی کے لیے پتے یا حقوق حاصل نہیں کیے تھے اور نہ ان کے لیے درخواست کی تھی یہ قرار پایا کہ کوئی مدت زمیندار کے مطالبہ لگان کو نہیں روک سکتی۔ چونکہ وہ تادیہ مالگزاری کا ذمہ دار تھا اس کے ادا کرنے کے لیے لگان کا مطالبہ و جدوجہد بن گیا اور کوئی ایسا زمانہ جس میں تادیہ کا مطالبہ نہ ہوا ہو یا اس سے اجتناب کیا گیا ہو حق معافی نہیں پیدا کر سکتا تھا۔ اصولاً یہ سمجھا گیا کہ اکثر کاشتکار، اعلیٰ زمیندار کی اجازت کے بغیر اپنی اراضی کو بیع یا منتقل نہیں کر سکتے تھے۔

لیکن رعیت کی حیثیت کے میان میں یہ بتایا جائے گا کہ عمل، اصول سے جدا گانہ تھا۔ جنگل، اقمادہ زمین، جھاڑ، جھنکار اور ولدل ان سب پر زمیندار کے یکساں واضح حقوق تھے۔ انہیں 'بنکار' (جنگل کی پیداوار)، 'جلکار' (ماہی گیری کا مقام)، 'پھلکار' (شہد اور پھل)، اور 'تھلکار' (زمین پر گری ہوئی چیزیں)، کہا جاتا تھا۔ زمیندار جب اپنی زمیندار پر روپیہ خرچ کرنے تل جاتا تھا تو اس کے صرف کی عموماً یہ

صورتیں ہوتی تھیں کہ وہ ایک نالہ بنا کر اس کے ذریعے ایک بڑی دلدل کو ہاسکتا تھا جس کا پانی قریب ترین دریا میں گرتا تھا، اجرت پر مزدوروں کے ذریعے وہ ایک بڑا ذخائر آب تیار کرتا تھا جس میں صاف و شفاف پانی کی مقدار چھ دیہاتوں تک کے لیے کافی ہوتی تھی، وہ دریاؤں اور تالابوں کے کناروں پر سنگ و خشت کے گھاٹ یا پڑاؤ تعمیر کرتا تھا مندروں کو وقف کرتا اور مدرسوں کے لیے عمارتیں بناتا تھا لیکن اپنے کاشتکاروں کے زرعی معاملات کی وہ کبھی دیکھ بھال نہیں کرتا تھا اور نہ خود کو اس بات کا کفیل سمجھتا تھا کہ ان کے لیے مکانات کا انتظام کیا جائے یا ان کی اراضی کی حصار بندی کی جائے۔

یہ ظاہر ہے کہ کارنوالس نے تو وسیع زراعت کے متعلق ملک کے رسم و رواج کو بخوبی نہیں سمجھا۔ وہ اپنے ابتدائی مگر نہایت ضروری ضوابط میں اس توقع کا اظہار کرتا ہے کہ زمیندار بذات خود اپنی اراضی کی کاشت میں محنت و مشقت اٹھائیں گے اور اپنی اپنی متعلقہ زمینداری کو ترقی دیں گے نیز انہیں یقین دلاتا ہے کہ وہ بلا شرکت غیرے اپنی ذاتی محنت کا پھل پائیں گے بغیر اس خوف کے کہ اس طرح کی ترقی زراعت اور ملکیت زمین کی افزوں شدہ قدر و قیمت کے نتیجے کے طور پر حکومت کے مطالبات میں بھی اضافہ ہو جائے گا۔ ان فقروں کے استعمال سے ہم اُس زمیندار کے تصور کے بارے میں جو کارنوالس کے ذہن میں تھا صرف یہ قیاس کر سکتے ہیں کہ وہ انگلستان کے اُس شخص کا ہم پلہ ہے جسے ترقی پسند زمیندار کہنا چاہیے جو اُن مقامات پر جہاں غلہ فائدے کے ساتھ پیدا نہیں ہوتا درختوں کے نصب کرنے، کانٹوں کی باڑ لگانے، خندقوں کو خالی کرنے، ترزینوں کے خشک کرنے اور نہایت پسندیدہ وضع کی خوبصورت جھونپڑیاں بنانے میں اپنا سرمایہ صرف کرتا ہے۔ ابھی ابھی اس امر کا اظہار ہو چکا ہے کہ تقریباً ایک ضلع میں تالاب کھدوائے، مندروں اور گھاٹ تعمیر کرائے اور نہریں بنوائے زمیندار نے بڑی بڑی رقمیں خرچ کیں۔ لیکن اس نے اپنے علاقے کی کسی زمیندار میں بے زر و مال، جھونپڑیوں، جنگلوں اور افتادہ زمینوں کی درستی پر یا اعلیٰ تر و مفید تر اقسام کاشت کے اجرا پر کبھی ایک حجتہ بھی صرف نہیں کیا۔ یہ تمام بار رعیت پر

پڑتا تھا۔

یہ صحیح ہے کہ زمیندار جس کاشتکار کو کسی قطعہ زمین پر قبضہ دلاتا تھا اس کی حمایت کرتا تھا جو ہر زمانے میں ہندوستان جیسے ملک میں ناگزیر تھی۔ وہ اکثر ایسے کاشتکاروں کے لیے کسی رقیب زمیندار کی زیادتی یا دست اندازی کے موقع پر پشت پناہ ہوتا تھا۔ لیکن کاشتکار کی کلہاڑی اور پھاوڑے اور کاشتکار کی قوت بازو سے ہی جنگل کاٹے جاتے تھے اور افتادہ زمین درست ہوتی تھی۔ وہ زمیندار کے زیر سایہ دراصل اپنے مفاد کے لیے کام کرتا تھا۔ اعلیٰ زمیندار اور اس کے کارکنوں کی کسی امداد کے بغیر جس نئی زمین کو وہ درست کرتا تھا اس کے محصول کی شرح چند سال تک اکثر بہت کم ہوتی تھی۔ یہ شرح معمولی لگان کی نصف یا ایک چوتھائی یا ابتدائی بارہ ہینوں کے لیے محض برائے نام ہوتی تھی۔ بعض اوقات مقامی منتظم کے تغافل یا ساہل کے باعث کوئی زمیندار کسی فصلوں تک تادیہ محصول سے بچ سکتی تھی یا کاشتکار اس حد سے تجاوز کر کے زمین میں اضافہ کر سکتا تھا جس کی صراحت اس کے پٹے میں موجود ہوتی تھی۔ لیکن کاشتکار کا حشر کچھ ہی ہو اور خواہ اس کا زمیندار محصول لگانے یا وصول کرنے میں بے اعتنائی یا مستعدی سے کام لے یہ امر مسلم ہے کہ سارے بنگال میں زمیندار مطمئن حالت میں نظر آتا تھا اور کاشتکار حقیقت دار اور معمولی کاشتکار جنگل کی گھاس پھوس جلاتے، شیار زمین پر ہل چلاتے، چاول بوٹے اور بتدریج زیادہ قیمتی پیداوار کو رواج دیتے تھے۔

ان امور کو تسلیم کرنے میں یہ لازم نہیں ہے کہ زمینداروں کی جماعت کو اس لیے قابل الزام قرار دیا جائے کہ اس نے ترقی پسند زمینداروں کے مماثل وہ درجہ فوراً حاصل نہیں کیا جس کی کار نو اس کو توقع تھی۔ زمانہ قدیم سے ملک کا دستور ہی یہ رہا کہ کاشتکار زمیندار کے زیر نگرانی کام کرے لیکن زمیندار کی اکثر خاگی یا مقبوضہ زمینیں ہوتی تھیں جو اس زمانے کی اصطلاح میں 'نج جوت' (Nij-jot) کہلاتی تھیں۔ ان زمینوں کے متعلق زمیندار کی عادت نہیں تھی کہ وہ اسامیوں کو یہ بتائے کہ کس طرح کھاد سے پیداوار زمین بڑھ سکتی ہے یا مختلف سطح زمینوں پر اناج

کھجور کے درخت، سن، تنباکو یا نیشکر بونے کا کیا طریقہ ہے اور کس طرح منافع حاصل کیا جاسکتا ہے۔ عملًا ان صورتوں میں اس کے خاص ملازم یا مزدور اراضی خاص کی کاشت کرتے تھے اور نہایت ادنیٰ نتائج پیش کرتے تھے۔ ۱۹۳۷ء کے بعد کئی سال تک زمینداروں کی بڑی غرض یہ رہی کہ رعایا کو افتادہ اور مزروعہ اراضی کا تیسہ دیا جایا کرے جیسا کہ آبادی میں اضافہ ہوتا جائے اور کاشتکاروں کی بڑھتی ہوئی تعداد کی ضروریات کو پورا کرنے کے لیے وسیع تر قطعات اور نئے دیہات کی احتیاج لاحق ہو۔

جدید بند و بست کے مقاصد عظیم میں سے ایک یہ تھا کہ حکومت ایک طرف کسی علاقے کے مفروضہ رقبے کی کسی زمین پر جو درست ہو کر زیر کاشت ہو یا جس پر کسی سال ہری بھری فصل کھڑی ہو کو کوئی محصول بطور اضافہ نہیں لگائے گی دوسری طرف زمیندار مالگزار کی معافی یا التوا کی توقع نہیں کر سکتا تھا جب کہ اس کی اراضی کو امساک باراں، سیلاب یا موسم کی کسی آفت کا سامنا ہوتا تھا۔ وہ اچھے اور برے سال کی فصلوں کو شامل کرنے اور ان دونوں کے نبھانے کا ذمہ دار تھا۔ اگر وہ ریاست کے متعلق اپنے فرائض کی باقاعدہ انجام دہی میں ناکام رہے تو کوئی عذر قبول نہیں کیا جاسکتا تھا۔ اس کی جائیداد یا اس کا ایک حصہ جو بقایا ادا کرنے کے لیے کافی ہو قطعی طور پر نیلام کیا جاتا اور سب سے زیادہ بولی بولنے والے کے نام فروخت ہو جاتا تھا۔ اس کو اجازت نہیں تھی کہ وہ کسی حصہ دار کی غفلت یا ناقابلیت کا عذر پیش کرے کیونکہ وہ ہمیشہ باقی دار کی جانب سے محصول ادا کر کے اپنے مفاد کی حفاظت کر سکتا تھا اور دیوانی نالش کے ذریعے اس تا دیوے کاروبار واپس لے سکتا تھا۔ قانون بیع کی شرائط سخت تھیں لیکن ان سے اس رسم قدیم کی اصلاح ہو گئی جو باقی دار کو قید یا جسمانی سزا کے ساتھ تا دیوے پر مجبور کرتی تھی اور مسلمانوں کی زیادتیوں اور مرہٹوں کے حملوں کی موقوفی کا لازمی نتیجہ یہ ہوا کہ زراعت میں قطعی و یقینی طور پر ترقی ہوئی۔ اس سر زمین پر قدرت کے فعل ہمیشہ ایک بہت بڑے پیمانے پر اثر انداز ہوتے رہے۔ اگر خشک سالی مدت دراز تک جاری رہتی یا طغیانیاں زیادہ وسیع اور مصیبت انگیز ہوتیں جیسا کہ اکثر وسطی اور مشرقی

بنگال میں ہوا کرتا تھا تو ربداجو پانی کے لبریز ہونے سے جمع ہوتا زمین کو بلند کرتا اور اسے سیراب و شاداب کرتا تھا۔ نہر کل اور ناگر موتھا کی جگہ وہاں کی فصل ہوتی تھی یہاں اور ہل جنگل کو ناپید کرتے تھے۔ دلدل بہ کر استوار زمین بن جاتی تھی اور نئے دیہاتوں اور جھوپڑیوں کے اطراف میوے اور بانس کے درخت اُگتے تھے اور اصل جنگل کی جگہ ایک زرخیز و مصنوعی روئیدگی کی ایسی ہی افراط ہوتی تھی جیسی کہ وہاں پہلے موجود تھی۔ ان تمام چیزوں سے زمیندار کے منافع میں اضافہ ہوتا تھا۔

نئے یا پرانے کاشتکاروں کو زمیندار سے جن وثیقوں کے ملنے کی توقع ہوتی تھی وہ پٹے، کے نام سے مشہور تھے اور اسی ضمن میں کاشت کار بطور معاوضہ ایک اقرارنامہ دینے پر مجبور تھے جو قبولیت کہلاتا تھا۔ ان دونوں اصطلاحوں کو اکثر و بیشتر عدالتی فیصلوں رسمی رُودادوں اور دیگر دستاویزوں میں بے اعتنائی کے ساتھ پٹہ، اور قبولیت، کہا گیا ہے۔ حقیقت میں ایک معمولی کاشت کار کے پٹے کو انگریزی پٹے سے کوئی مناسبت نہیں ہے۔ اس میں کسی میعاد مقررہ کی تخصیص نہیں ہوتی ہے بلکہ اس امر کا عہد و پیمان ہوتا ہے کہ کاشتکار اپنا لگان روک نہ رکھے اور خشک سالی یا طبعانی کا حیلہ یا حق قبضہ نہ رکھنے والے شکمی کاشتکاروں یا مشترک حصہ داروں کی موت یا ترکِ مقام کا عذر پیش کر کے لگان ادا کرنے میں ناکام نہ رہے۔

میوے اور پوجینے کے درخت نہیں کاٹے جاتے تھے۔ اس کی وجہ یہ نہیں تھی کہ وہ زمیندار کے ہاتھ سے لگائے گئے تھے بلکہ یہ کہ ان کو نابود کرنے سے زمینداری کی قدر و قیمت کم ہو جاتی تھی۔ اسی طرح کوئی مالدار اسامی کسی تالاب کے کھودنے کی خواہش کرے تو زمیندار اگر چاہتا تو اس بنا پر اعتراض کر سکتا تھا کہ قابلِ زراعت یا مزرعہ رقبے کی کمی سے لگان کی ضمانت کمزور ہو جاتی ہے۔ لیکن حقیقتِ حل یہ ہے کہ اس قسم کے اعتراضات نسبت بہت کم ہوتے تھے۔ بنگال کے کئی دیہات خزانہ ہائے آب کے ناکارہ ہونے سے نالاں ہیں جو کافی طور پر گہرے ہوتے ہیں اور نہ درست حالت میں رکھے جاتے ہیں ان حقوق و اختیارات کے ساتھ ساتھ بعض ذمہ داریاں اور فرایض بھی شامل تھے۔ زمیندار یا بندہ تھا کہ جن سڑکوں کو ہم دیہات سے گزرنے والی سڑکیں کہیں گے ان پر ڈاک گئے لے جانے کا انتظام کرے۔

اِس ڈاک کے ذریعے پولیس کی بھاری رُودادوں کی ترسیل کے علاوہ شاذ ہی کوئی اور کام انجام پاتا تھا۔ پولیس کو مدد دینے کی ذمہ داری کے ساتھ زمیندار اس بات کا بھی پابند تھا کہ خلافِ آئین نمک سازی اور خشکاش کی ناجائز کشت کاری کو روکے کیونکہ حکومت نے ایفون اور نمک کا ٹھیکہ لے رکھا تھا۔ گاؤں کے چوکی داروں کو تنخواہیں دیتے اور اُن کی پرورش کرنے کا فرض بھی زمیندار پر عائد کیا گیا تھا لیکن کئی سال تک پولیس کے تھانوں اور نظامت عدالت اور چوکی داری کے مابین ڈاک کا انتظام نہایت غیر اطمینان بخش بنیاد پر رہا۔

اگر کبھی مذکورہ بالا ذمہ داریوں میں سے بعض، نامناسب اور تکلیف دہ ہوتیں تو وہ چست و چالاک زمینداروں کے ہاتھوں میں جبر و قوت کا آلہ بھی بن سکتی تھیں۔ یہ زمیندار عمدہ قانونی مشورے حاصل کر سکتے تھے اور مستعد کارکن اور ملازم ان کی تجویزیں مدد کرتے تھے۔ برخلاف اس کے نا تجربہ کار اور کاہل زمیندار اپنے نوکروں اور کاشت کاروں کی مختلف جماعتوں کے قریب میں آجاتے تھے اور آخر کار شکمی داریوں کے قیام کی تجویز پر مجبور ہوتے تھے جس سے وہ اپنے علاقوں پر محض لگان عاید کرنے والے سمجھے جاتے تھے بعض ہمت و حکمت کے ساتھ بلا پس و پیش کوشش کرتے تھے کہ قانون کی ہر ایک فصل اور دفعہ سے استفادہ کر کے قانونی ذمہ داریوں کو ذرائع منفعت میں تبدیل کر دیں۔ وہ اپنے اسامیوں کو زمینداروں کی یکے بعد دیگرے پیمائش کے لیے بھیجتے تھے اور ان تمام زمینوں پر جو از روئے پٹہ متجاوز ہوتی تھیں لگان عاید کرتے تھے کیونکہ ان کو ایسا کرنے کا پورا حق حاصل تھا۔ اضافہ شدہ لگان حاصل کرنے کے لیے وہ متمول کاشتکاروں پر نالش کرتے تھے تاکہ بہتر پیداوار پر دستور عام کے بموجب عاید کی ہوئی شرح لگان وصول ہو سکے۔ انتظامی اور قانونی ممنوعات مکرر کے باوجود زمینداروں کے مطالبات ہوا کرتے تھے اور غیر معمولی رقوم جنہیں ابواب کہا جاتا تھا وہ اپنی زندگی کے ہر بڑے واقعے پر وصول کرتے تھے مثلاً میٹے کا پیدا ہونا، بیٹی کی شادی ہونا، مندر کا وقف ہونا، مدرسے کی عمارت کا بننا، گھاٹ کی تعمیر ہونا، ضلع میں سے کسی اہل عمدہ دارکار روانہ ہونا، حکومت سے خطاب یا خلعت فاخرہ کا حاصل ہونا، کسی بڑے

قانونی مقدمے کا ختم ہو جانا یا کوئی دوسرا اچھا یا بُرا واقعہ پیش آنا۔ اور یہ امر یقیناً قابل تسلیم ہے کہ لارڈ کارنوالس نے زمیندار کو اگرچہ ایک انگریز زمیندار کا ٹھیکہ درجہ عطا نہیں کیا تاہم اُسے غیر مطمئن حالت سے نکال کر ایک ایسی محفوظ و معین جگہ دے دی جو منفعت، حقیقت اور قوت پر مبنی تھی۔ اس میں آئندہ کوئی تبدیلی ڈھکا کے یا مرشد آباد کی کسی خود پسند مطلق العنان حکومت کے تلون کی بنا پر نہیں ہو سکتی تھی اس پر حکومت خارجہ کی ہنر لگائی گئی تھی جس کے منائد سے اپنے قول کے پکے افراد شہور تھے۔ مذکورہ جگہ صرف ناقابلیت یا بالارادہ غفلت کے باعث چھینی جاسکتی تھی۔ انجام کار زمیندار اپنے علاقے سے زیادہ روپیہ پیدا کر سکتا تھا، اُسے رہن یا فروخت کر سکتا تھا اور اضافہ قیمت کے ساتھ اور حق ملکیت پر کسی اعتراض کے بغیر اپنے وارثوں اور جانشینوں پر اُسے منتقل کر سکتا تھا اور قیمت کے اس اضافے کا یا ریاست کی جانب سے آئندہ کسی مطالبے کا اس پر کوئی اثر نہ پڑتا تھا۔

اس داستان کی محدود گنجائش میں کاشت کار کے حقوق و مفاد اور حیثیت کے متعلق اُن مختلف حقوق ملکیت کو بیان کرنا ناممکن ہے جو ایسے صوبوں میں پائے جاتے ہیں جہاں بند و بست و دوا می نافذ کیا گیا ہے۔ متعدد حقوق جن کی صوبہ جات نشیبی کے مختلف اضلاع میں مختلف اشکال ہیں اصلیت و صداقت کے لحاظ سے تقریباً یکساں ہیں۔ بعض صورتوں میں ان کے امتیازات بمعنوی کی بہ نسبت زیادہ ترصوری ہیں اور بلاشبہ مختلف دوروں میں جبکہ کاشتکاروں کے حقوق اور حیثیت کی جانچ کی گئی ہے ان کو تین بڑے درجوں میں تقسیم کرنا عام طور پر ممکنات سے سمجھا گیا ہے۔ سب سے پہلے قابل توجہ مگر نسبتاً محدود و چند جیسا کہ اکثر بتایا گیا ہے وہ کاشت کار ہیں جو بند و دوا می سے قبل کی مستقل و مقررہ شرح لگان یا ایسی شرح کے ساتھ اراضی پر قابض ہیں جس میں تاریخ بند و بست مذکور سے کبھی کوئی زیادتی یا تسدیلی نہیں کی گئی ہے۔ ان اہم حقوق اراضی کو بالعموم 'استمراری' یا 'مقررہ' کہا جاتا ہے اور ان حقوق کے ساتھ اکثر لفظ 'موروٹی' لگایا جاتا ہے۔ اس قسم کے جائز حقوق پر اضافہ لگان کا کوئی مطالبہ اثر انداز نہیں ہو سکتا۔

دوسرے درجے میں وہ کاشت کار مقیم ہیں جو اراضی پر قابض نہیں نہ

میں شرح کے ساتھ قبضے کے مدعی ہیں تاہم ان کے متعلق یہ خیال کیا جاتا ہے کہ انہیں اپنے حقوق اراضی کو برقرار رکھنے کا اس وقت تک اختیار حاصل ہے جب تک کہ وہ لگان ادا کرتے رہیں اور ان پر اضافہ لگان کے لیے پُر زور دعوے کرنے پڑتے ہیں جن کو باضابطہ مقدمہ دیوانی کی رسی کارروائی کے ذریعے ثابت کرنا ضروری ہوتا ہے۔ یہ کاشت کار ایک قسم کا حق ملکیت رکھتے ہیں اور ان کی ایک بہت بڑی اور قابل لحاظ جماعت ہے اور انفرادی و مجموعی حیثیت سے ان کے حقوق کے متعلق بڑا مباحثہ اور مقدمہ بازی ہوتی رہی ہے۔ تیسرے اور آخری درجے کے وہ کاشت کار ہیں جنہیں حقوق قبضہ حاصل نہیں ہیں۔ اس مؤخر الذکر جماعت میں اکثر کاشت کار ان حقیقت دار کی شکمی رعیت ہوتی ہے اور اسی وجہ سے یہ رعیت، شکمی، ذکر فہ، یا گول جانہ کے مختلف ناموں سے مشہور ہے۔ یہ الفاظ تقریباً مترادف ہیں اور کامل طور پر بخوبی سمجھے میں آتے ہیں۔ بلاشبہ کاشتکاروں کی یہ جماعت بڑے اور چھوٹے ایسے علاقوں میں پائی جاتی ہے جو براہ راست زمیندار یا تعلقدار کے تحت ہوتے ہیں۔

تمام عملی اغراض کے لیے صوبہ جات نشیبی کے کسی حصے کے کاشتکاروں کو اقسام بالا میں سے کوئی جگہ دینا مشکل نہیں ہے۔ یہ کاشتکار ایک غیر متغیر و ناقابل تغیر شرح لگان کے ساتھ ۱۹۷۱ء سے اراضی کے مالک ہیں یا ممکن ہے کہ اس کے قبل سے ہوں۔ یا انہیں حق قبضہ حاصل ہے اور قانوناً بے دخل نہیں کیے جاسکتے گو دیوانی نالش کے ذریعے ان کے لگان کی مقدار اس پر گنے کی جس میں وہ مقیم ہیں یا قرب و جوار کے دیہاتوں کی عام شرح کے مطابق کی جاسکتی ہے۔ یا وہ ٹیکس یا ایسے کاشت کار ہیں جو حق قبضہ نہیں رکھتے اور یہ بات ماننی پڑتی ہے کہ زمانہ حال میں ان کی شرح لگان کا معاملہ قول و قرار پر رہا ہے۔ موجودہ صدی کے نصف اول میں علما ان کے لگان کی شرح کا تصفیہ رواج و باہمی مفاہمت کی بنا پر کیا گیا ہے۔ یہ امر ضروری معلوم ہوتا ہے کہ حق قبضہ کی زیادہ توضیح کی جائے کیونکہ اس کے وجود پر شکوک قائم کئے گئے ہیں اور زمینداروں کے مفاد کی خاطر یہ ثابت کرنے کی کوششیں کی گئی ہیں کہ اگر کبھی اس کا وجود تھا بھی تو اب وہ نابود ہو چکا ہے یا اس قدر کمزور ہے کہ قانونی اعتبار سے اس کی کوئی قدر و قیمت نہیں۔ لیکن یہ کہنا

بہت زیادہ صحیح ہے کہ اگر حق قبضہ عہد کارنوالس کے بعد ایک مدت دراز تک قانوناً تسلیم نہیں کیا گیا تو وہ ایک ایسی شے ضرور بنارہا جس پر کاشتکاروں کی ایک بڑی جماعت کا مضبوط عقیدہ تھا۔ ادائے لگان ہندوستان میں تقریباً ہر جگہ ایک ایسا فرض سمجھا جاتا ہے جس سے کوئی کاشت کار سبکدوش نہیں ہو سکتا۔ اس فرض کا باقاعدہ انصرام، عزت و وقار کی علامت کے طور پر اکثر پیش کیا جاتا ہے۔ ادا نہ کرنے یا انکار کرنے کی صورت میں عذر دار پر بد معاشی کی جہر لگ جاتی ہے لیکن ساتھ ہی ساتھ اس فرض منصبی کے متعلق کاشتکاروں کے ایک بڑے گروہ کی خاطر جمعی اس تسکین دہ خیال سے ہو گئی ہے کہ لگان ادا کرنے والے کسی گمان پر عدالتی حکم سے بے دخل نہیں ہو سکتے۔

بنگال کے بہت سے اضلاع میں کاشت کار قبضہ دار نے کشت کاری کی توسیع اور زراعت کی ترقی میں ہمیشہ بڑی سرگرمی دکھائی ہے۔ وہ مختلف ناموں سے پہچانا جاسکتا ہے۔ وہ جوت دار ہوتا ہے یا گنتھی دار یا خود کاشت۔ اس آخری لفظ سے ایسا کاشت کار مراد ہے جس کی سکونت اور کاشت ایک ہی گاؤں میں ہوتی ہے۔ پشتہا پشت تک ایک ہی جگہ پر اس کے خاندان کے قیام کی بہت سی مثالیں موجود ہیں۔ اس نے دو تین یا چار مکانات بنائے ہیں۔ ان میں بانس کی لکڑیاں اور درخت کی ٹہنیاں خوبصورتی کے ساتھ ملی ہوئی ہوتی ہیں۔ گھاس کے عمدہ پھیر کے علاوہ ایک سے زائد سمت ایک برآمدہ بھی ہوتا ہے اور یہ تمام عمارت خوب سنی ہوئی مٹی کے ایک مضبوط پائے پر کھڑی ہوتی ہے۔ ان مکانات کی درمیانی جگہ یقیناً خلوت گاہ ہوتی ہے۔ ضمن اور مسکن اقطاع کے ساتھ صاف ہوتے ہیں ان پر خوش نما درختوں کا سایہ بان ہوتا ہے اور مکان سے متصل باغ میں پھول پتوں اور پھلوں کی کثرت ہوتی ہے۔ اس جماعت کے بہت سے کاشتکار اگر مال دار نہیں تو آزاد اور آسودہ ضرور ہیں اور زمیندار اور کاشت کار کی باہمی خصومت کے باوجود دو یا تین پشت تک حصص ملک میں ایک عام بات رہی ہے قیاس و توقع سے بڑھ کر اس بکار آمد جماعت کے بہت زیادہ افراد نے اپنی حیثیت برقرار رکھی ہے۔ یہ نتیجہ ہے کاشت کار قوم کے ان افراد کی دلچسپی کا جو اپنے پیدا کنی گاؤں اور آباؤ اجداد کے مسکن کی ولولہ انگیز محبت رکھتے ہیں نیز اس ہر دل عزیز

اور خوب دل نشین عقیدے کا کہ انہیں قانونی چارہ جوئی کے ذریعے بے دخل کرنے کا زہدیلر کو کسی وقت بھی اختیار نہیں ہے اور وہ شاید ہی ایسا ارادہ کرتا ہے۔ اور خاص خاص معاملہ میں اختیارات کا ناجائز استعمال کرنے اور قانون پولیس اور حکام عدالت سے بے اعتنائی اور مقابلہ کرنے کی نظر اس امر کا ثبوت نہیں ہیں کہ جان بوجھ کے اُس حد قانون سے متجاوز ہونے کا قصد کیا گیا ہے جسے عام قانون ملک کہا جاتا ہے۔

چونکہ بہت سے امور خود کا شکار پر چھوٹے گئے تھے اس لیے وہ زراعت و پیداوار کے تمام کاروبار میں مختار کل تھا۔ کسی زمیندار نے فصلوں کے دورِ قائم کرنے، گھاس پات کو اس کی جگہ پر جلانے یا اُن عام شرائط میں سے کسی پر اصرار کرنے کا کبھی خیال بھی نہیں کیا جنہیں قبول کرنے کے لیے دوسرے مالک کے کا شکار ان اجارہ دار مجبور کیے جاتے ہیں۔ کاشت کا حقیقت دار اور غیر قبضہ دار بھی اپنا ذاتی مکان تعمیر کرتا ہے۔ خاص اپنا سامان ہیا کرتا ہے، پتلی باڑیں لگاتا ہے۔ اپنی زمین سے پڑوس کی جانب غیر ضروری پانی بہانے کے لیے نالہ بناتا ہے۔ مٹی کے چھوٹے بوند کا خرچ اٹھاتا ہے جو میدان کی آمد و رفت اور علاقوں کی حد بندی کا کام دیتا ہے۔ اعلیٰ تر اور زیادہ نفع بخش پیداوار کی اقسام پر وقت اور روپیہ صرف کرتا ہے۔ مختصر یہ کہ اعلیٰ زمیندار کی نصیحت، ہدایت یا مداخلت کے بغیر وہ اپنی زمین پر بہت کچھ کر گزرتا ہے۔ زمین کے ساتھ دائمی دلچسپی کے یہ واضح اور مسلم ثبوت ہیں اور ساتھ ہی ساتھ دوسروں کے حقوق و اختیارات کے وجود پر پوری طرح منطبق ہوتے ہیں۔ اس داستان کے کسی سابق حصے میں یہ بتایا گیا ہے کہ کاشت کار سے توقع کی جاتی تھی کہ وہ اپنے خاص علاقے کی بیع یا انتقال کی اطلاع اپنے بالادست کو دے۔ لیکن یہ فرض اگرچہ اصولاً تسلیم کیا گیا تاہم عمل میں اس سے اکثر انکسار کیا گیا۔ یہ بالکل یقینی امر ہے کہ کسی کاشت کار کی موت یا جمع کا ایک خاص بازاری نرخ ہوتا تھا۔ عدالت سے اجرائے ڈگری کے باعث اسے اکثر نیلام عام میں رکھا جاتا تھا اور اس پر بولی بولی جاتی تھی اور زمیندار کا ذرا بھی لحاظ کیے بغیر خریدار اسے مول لیتے تھے اور تقریباً اسی طرح علاقے خانگی معاہدے کی بنا پر ایک ہاتھ سے دوسرے ہاتھ میں چلے جاتے تھے۔


بعض اوقات کسان اپنے علاقے سے دست بردار ہوتا تھا اور محض کا شکار

کی حیثیت سے پھر مقرر ہوتا تھا۔ اکثر اوقات وہ اپنا علاقہ اپنے ہی زمیندار کو دے دیتا تھا اور بعض مواقع ایسے بھی پیش آئے ہیں کہ زمیندار دھکی، ایذا رسانی اور انتقام کی غرض سے اُن علاقوں کو خرید کر لے لیا تھا جو کسی پڑوسی اور حریف کی جائیداد میں واقع ہوتے تھے۔ دوسری صورتوں میں خود زمیندار نے کاشتکار کے علاقے علانیہ و جائز طور پر اور بالکل منشاء قانون کے مطابق خریدے ہیں۔ اگر زمیندار کے پاس قسم مطلوب کی کوئی خالی زمین نہ ہوتی اور اُسے باغ لگانے، مندر بنانے یا تالاب کھودنے کے لیے ایک چھوٹے قلعے کی خواہش ہوتی تو وہ اس غرض کے لیے اپنے کاشت کار سے باہمی قرارداد کے ذریعے زمین حاصل کرنے پر مجبور ہوتا تھا۔

معاوضے یا قیمت کے بغیر جبر کے ساتھ کاشت کار سے زمین کی حوالگی کے مطالبے پر قانون اور آج یارائے عامہ سے زمیندار کی کوئی حمایت نہیں ہوتی تھی۔ انگلستان میں اعلیٰ زمیندار کا اس قسم کا کوئی مطالبہ مزرعہ زمین یا اس کے کسی حصے کو مالک کے قبضے میں رکھ چھوڑنے سے سالانہ یا میعادہ ٹھیکے کے اختتام پر باآسانی پورا ہو سکتا تھا لیکن کارنوالس نے میعادہ پٹوں یا محصول کی اُن مشرحوں کا جو ٹھیکے پر مبنی تھیں کوئی طریقہ معلوم کیا اور نہ نافذ کیا۔ بعض کاشت کاروں کے حقوق اور رسم و رواج بادی النظر میں مخالفت اور متضاد دکھائی دیتے ہیں لیکن فی الواقع ان میں صریح یکسانی اور تفریق بخوبی ہو سکتی ہے۔


ایک طرف زمینداروں کو بالعموم اس بات کا کامل طور پر خوب علم ہے کہ وہ کس حد تک اپنے حقوق جتا سکتے ہیں اور کس وقت قانون سے ان کی مخالفت یا تقویت ہو سکے گی اور دوسری طرف کاشت کار اگرچہ بار محصول سے دبائے جاتے ہیں، گماشتوں کے ہاتھوں بدسلوکی اٹھاتے ہیں اور زمیندار کی گوناگوں خواہشوں اور ضرورتوں کے لیے مزید سرمایہ ہیا کرنے پر مجبور کیے جاتے ہیں تاہم انھوں نے چالاکی سے ظلم و تعدی کا اکثر کامیاب مقابلہ کیا ہے اپنے موقعوں پر محافظت کے لیے قوت اتحاد سے کام لیا ہے،

اور اپنی اراضی پر قبضہ قائم رکھا ہے یہاں تک کہ ان کی حیثیت کی توضیح
 کی گئی، از روئے قانون اسے ناقابلِ تغیر قرار دیا گیا اور آخر کار قانونی
 عدالتوں میں بھی اس کی تائید کی گئی۔



تیسرا باب

اصول و نتائج



اس باب میں زمینداروں اور کاشتکاروں کے حقوق و فرائض کے علانیہ تصادم کے متعلق چند رائیں معلوم ہوں گی۔ اس میں اُن آئین کا خلاصہ دیا گیا ہے جو بندوبست و دوا می کی تشریح کے لیے ضروری ہیں لیکن ملک کی حالت پر اس قانون کے دیگر اثرات اور بانی قانون کی توقعات کی تکمیل یا عدم تکمیل کے بارے میں اب چند باتیں بیان کی جاتی ہیں۔ قانون کے منشا کے متعلق اخبارات کی رائیں قابل قدر ہیں۔ مئی ۱۸۵۹ء کی اکیسویں تاریخ کو کلکتہ گزٹ کے مدیر نے اس اعلان پر اظہارِ اطمینان کیا کہ اس سال ستمبر میں صوبہ بہار کا محصول دوا می طور پر مقرر ہوگا۔ مدیر مذکور نے بیان کیا کہ مہم یہ کہنے کی جرأت کرتے ہیں کہ خاص قوانین کی رو سے زمینداروں کا مستقل حق ملکیت اُس اصول کے مقابلے میں تسلیم کیا جاتا ہے جس کی تائید بعض نے اس خیال سے کی ہے کہ زمیندار اور تعلقدار محض سرکاری عہدہ دار ہیں اور فرمان روار ارضی کا اصل مالک ہے جس پر وہ بحیثیت حکمران کے محصول عائد کرنے کی بجائے بحیثیت مالک زمین کے

اسے پیسے پر دیتا ہے۔ اس بارے میں اب جو فیصلہ ہوا ہے اس سے نہایت اہم فوائد کی توقع کیجاتی ہے۔ مالک اراضی کو اپنے ذاتی مفاد کا خیال پیدا ہوگا وہ اپنی پوری قوت و کوشش سے اپنی جائیداد کو ترقی دے گا اور اسے اس بات کا خوف نہ ہوگا کہ سرکاری محصول میں اضافہ ہونے سے اس کی محنت کا پھل ضائع ہو جائے گا اور کسی دوسرے انتظام کی بنا پر جس سے اس کی اراضی کی پیداوار بڑھنے کا امکان ہو وہ اپنی جائیداد سے بے دخل کر دیا جائے گا۔ ساتھ ہی اس کے مدیر نے یہ بھی لکھا ہے کہ اس ملک میں ساہا سال کی ایک طویل مدت کے لیے محصول کا بندوبست کرنے سے عظیم تر فوائد برآمد ہوں گے بہ نسبت اُن کے جو ظاہر ہو چکے ہیں۔ ”محنت کا کچھ معاوضہ قرار دینے سے جس میں سرکاری محصول کے متعلق کوئی منہائی نہ ہو یہ ممکن ہے کہ ترقی کی بڑی بڑی تجارتی و زرعی لائی جائیں، زراعت بڑھے، تجارت کو فروغ ہو، زمیندار خود کے متمتع ہونے کا یقین کر کے اپنے شکاری داروں کو لگان کے بارے میں اذیت دینے کا مخالف رہے اور یہ شکاری دار ایک ایسے ملک میں جہاں آجروں کی نہیں بلکہ کسانوں کی ضرورت زیادہ ہوتی ہے کسانوں کی حوصلہ افزائی کرنے میں دلچسپی لیں۔ مختصر یہ کہ بندوبست دوائی سے رعایا کے ادنیٰ تر طبقے کے امن و آرام، متوسط اور اعلیٰ تر درجے کے لوگوں کی دولت میں اضافہ اور سرکاری محصول کی باقاعدہ وصولیابی کا یقین ہوتا ہے۔“

مدیر مذکور نے یہ بھی بیان کیا ہے کہ گورنر جنرل نے یہ اہم فیصلہ کر لیا تھا کہ گنج، بازار، ہاٹ اور دوسرے ابواب کا محصول جو عام طور پر سائر کہلاتا ہے وصول کرنے کا کام براہ راست حکومت کی نگرانی میں لے لیا جائے۔ یہ فیصلہ محصول ادا کرنے والے نسینز آلمغا، ایتمہ، جاگیر اور دیگر رعایا دار علاقوں سے متعلق تھا۔ اس امر کا ابھی ذکر ہو چکا ہے کہ مذکورہ بالا تجویز پر بحث و مباحثہ اور غور و خوض ہوا تاہم گنج، بازار اور ہاٹ کا الحاق زمینداروں کے ساتھ کیا گیا البتہ سائر یا راہ داری کا محصول اٹھا دیا گیا۔

تینوں صوبوں کے لیے بندوبست دوائی کا اعلان ہونے کے بعد

مدیر نے جو مضمون لکھا وہ اپنی نوعیت کے لحاظ سے اس قدر بلند پایہ ہے کہ اسے بحسنہ نقل کرنا مناسب معلوم ہوتا ہے۔ یہ بات ذہن نشین ہونی چاہیے کہ اس زمانے میں ہندوستان کے اخباروں کا آغاز ہوا تھا اور انہیں ہر ایک سیاسی امر پر بحث کرنے کی آزادی نہ تھی۔ ایک جدید اور اہم قانون پر اس اہل قلم کے خیالات دلچسپی سے خالی نہ ہوں گے اور اگرچہ وہ بالکل آزاد طبع نہیں سمجھا جاسکتا تاہم عوام کو حکومت کے خیالات و مقاصد سے واقف کرانے کا اس نے بیڑا اٹھایا تھا۔ یہ خیالات و مقاصد ان ابتدائی انتقادات سے کچھ ملتے جلتے ہیں جو ایک ایسی بڑی تاریخی کتاب یا نظم پر ہوتے ہیں جس کی شہرت بعد کو یقینی ہوتی ہے۔ ۹ مئی ۱۸۵۹ء کو مدیر کا جو مضمون شائع ہوا وہ ذیل میں درج ہے۔

”ہم نہایت مسرت کے ساتھ عوام کو ایک ایسے واقعے کی اطلاع دیتے ہیں جو ہندوستانی زمینداروں سے بالکل اس تعلق رکھتا ہے اور بلاشبہ ان صوبوں کی فلاح و بہبود کے لحاظ سے اسے بہت بڑی سیاسی اہمیت حاصل ہے۔ یہ واقعہ جس کا ہم ذکر کر رہے ہیں گورنر جنرل باجلاس کونسل کا جاری کردہ ایک اعلان ہے جس کی رو سے وہ ’جمع‘ جو سرکاری محصول کے ضابطہ بند و بست دہ سالہ کے تحت بنگال، بہار و اوڑیسہ کے مختلف النوع مالکان اراضی کے قطعات پر شخص ہوئی ہے اس وقت سے دوامی طور پر مقرر کیجاتی ہے۔“

اس اعلان کی مختلف دفعات کی بنا پر جمیع مدارج کے مالکان اراضی کے حقوق کی توثیق اور متعدد چھوٹے چھوٹے ابواب کی موقوفی کے باعث جو فوائد ہر لحاظ سے حاصل ہوں گے ان کی تفصیل میں پڑنے سے سلسلہ بیان نہایت طویل ہو جائے گا اور اسے ہم صرف نامکمل طور پر ظاہر کر سکیں گے، لیکن محصول اراضی کے بند و بست دوامی کی اہم غرض و غایت کے متعلق ہمارا یہ خیال ہے کہ اس میں عملی منفعت کے ساتھ ساتھ سیاسی صداقت بھی شامل ہے اور اگرچہ اس کی تعریف دائرہ امکان سے باہر ہے تاہم اس کے اظہار کی ہم کوشش

کیے بغیر نہیں رہ سکتے۔

فلسفیوں اور مال کے ماہروں کے مابین یہ مسئلہ اکثر زیر بحث رہا ہے کہ آیا زمین کا محصول ایک خاص جمع بندی کے مطابق مقرر ہونا چاہیے جس میں بعد کو کوئی تبدیلی نہ ہو یا ایک ایسے تخمینے پر اس کا تعین کیا جائے جو زمین کے واجبی محصول کی ہر تبدیلی کے ساتھ بدلتا رہے اور کاشت کی زیادتی یا کمی کے لحاظ سے بڑھتا یا گھٹتا رہے۔ حکومت نے فی الحال پہلی صورت اختیار کی ہے اور ہم سمجھتے ہیں کہ دوسری صورت خواہ بظاہر درست ہی کیوں نہ ہو ایک غلط اصول پر مبنی ہے کیونکہ اس میں بحث کی خاطر یہ فرض کر لیا گیا ہے کہ بڑی بڑی ترقیاں رو پذیر ہوں گی ورنہ حقیقت یہ ہے کہ وہ سرگرمی اور ترقی کے ہر زینے پر بہت بڑی رکاوٹ پیدا کرتی ہے مثلاً یہ کہ حکومت جو اس کے اخراجات میں ہاتھ نہیں بٹاتی منافع کے اضافے میں سے ایک حصہ لے لیتی ہے۔

سابق الذکر صورت میں حکومت نیز ہر فرد کے لیے محصول اراضی کا تعین ہو جاتا ہے۔ اور کوئی شے ایک کے بجائے صرف یا دوسرے کی حیل بازی یا بددیانتی پر نہیں چھوڑی جاتی ہے۔ اس کے ساتھ ہی ساتھ مالک اراضی کو اپنی جائیداد کی قدر و قیمت بڑھانے کی بہت بڑی ترغیب ہو جاتی ہے کیوں کہ جب اس میں ترقی ہوتی رہتی ہے تو نہ صرف اس کی عام آسودگی اور دولت میں اضافہ ہوتا رہتا ہے بلکہ پیداوار اور اضافہ شدہ مالیت کے مقابلے میں مقرر محصول کی شرح کم اور اس کا بار بھی کم معلوم ہونے لگتا ہے۔ حکومت بھی گو بالواسطہ ہی ان فوائد سے بہرہ اندوز ہونے میں شریک رہتی ہے کیوں کہ پیداوار کی زیادتی کا فوری نتیجہ ملک کی آبادی میں اضافے کا باعث ہوتا ہے جس کی محنت و مشقت کا رخ پھر کشت کاری کی جانب پھرتا ہے یا زیادہ تر کارخانوں کی صورت میں ظاہر ہوتا ہے جو اپنی صنائع پر چلتے ہیں۔ یہ ہیں وہ نتائج جن کا اس اعلان کے مشہر کردہ ہمدردانہ و دانشمند اصول سے برآمد ہونا ضروری ہے۔ اس اعلان نے ہماری مشرقی حکومت کی

تاریخ میں ایک نئے دور کا آغاز ہوتا ہے۔ لہذا ہندوستانیوں کو چاہیے کہ اسے نعمتِ عظمیٰ خیال کریں جو انہیں کئی صدیوں کے لیے عطا کی گئی ہے۔ مسلمانوں کی حکومت کے زمانے میں مالگزاری کی تشخیص متعدد ظالمانہ طور و طریق پر کی جاتی تھی۔ اس تشخیص کی شرح جب سے کہ انگریزان صوبوں پر قابض ہوئے ہیں مختلف رہی ہے اور اس میں اکثر اضافہ ہوتا رہا ہے۔ اس بے ضابطہ بندوبست کے بڑے نتائج شدت کے ساتھ محسوس کیے گئے۔ ان کی اب کافی تلافی ہو جائے گی۔ بندوبست وہ سالہ کے ذریعے مالگزاری کو ایک معین اور ناقابلِ تغیر شرح تشخیص کے ساتھ و اجبی صوت میں رکھا گیا اور مجلسِ نظام کی منظوری حاصل کرنے کی کوشش کی گئی۔ یہ بندوبست اب دوامی کیا جاتا ہے۔

’جمع‘ کی رقم معقول ہونے کا کافی ثبوت یہ ہے کہ گذشتہ سال بجز دو زمینداروں کے علاقوں کے حکومت کو پوری مالگزاری وصول ہوئی، یہی نہیں کہ اب کچھ بقایا نہیں رہی بلکہ سابق بقایا کی رقم بھی وصول ہوئیں۔ ان تجاویز سے حکومت کو ایک مستقل آمدنی مالگزاری اور افسرِ ادا کو ملکیت زمین کے متعلق اطمینان ہو گیا ہے اور ہندوستانیوں کے لیے دولت اور خوش حالی کا باب کھل گیا ہے تاکہ وہ اپنی اراضی کی کاشت و ترقی میں اپنی مرضی کے موافق محنت کریں اور سرمایہ لگائیں۔“

مضمون بالا سے ظاہر ہو گا کہ مدیرِ مذکور اس جھانسنے میں شریک ہے کہ مالکان اراضی اپنے اپنے علاقوں کی ترقی میں خود سرمایہ لگائیں گے۔ کارخانہ جاتا اور صنعتی کارہائے عظیم کی نسبت اس کی توقعات یقیناً کچھ قبل از وقت تھیں، لیکن اس خیال کی کوئی تردید نہیں ہو سکتی کہ اعلانِ مندرج بالا سے ایک نئے دور کا آغاز ہوتا ہے اور یہ اعلان حیرت انگیز طور پر مسلمان صوبہ داروں اور ایک حد تک اینگلو انڈین حکومت کے اس طریقے سے مختلف ہے جو بیس سال سے زاید مدت تک جاری رہا۔ جیسا کہ کارنوالس متوقع تھا زراعت کو سرعت کے ساتھ فروغ دیا گیا۔ اراکان سے ماگھوں کے محلے

جو سو لھویں صدی میں برابر ہوتے رہتے تھے نیز اٹھارویں صدی کے اوائل میں مرہٹوں کے دھاوے یہ سب ختم ہو چکے تھے۔

اس طرح بنگال کے کسان عہد کارنوالس سے قبل بیرونی لوٹ مار سے محفوظ ہو گئے تھے اور روز افزوں ترقی کے ساتھ ساتھ ان مقامات پر دیہات قائم کرنے کے قابل ہو گئے تھے جہاں جنگلی سوراہرن اور شیر پاسے جاتے تھے اور اب انہیں صرف اپنے ہی ہم وطنوں کی دست درازی و سخت گیری کا مقابلہ کرنا تھا۔ انتظامی قوت کی غیر حقیقی و ظاہری ٹیپ ٹاپ بھی تھی اور لوگ اندھا دھند یہ سمجھتے لگے تھے کہ آئندہ ان کی جان و ملک مطلق العنان حکمرانوں کی رضا و رغبت اور تنوں کی تابع نہ ہوگی۔ بہر صورت یہ بالکل یقینی امر ہے کہ کسان قدرتی ذرائع کی مدد سے جلد جلد غیر مزرعہ اور افتادہ اراضی کے رقبے کو گھٹاتے اور دلدلوں پر یورش کرنے لگے۔ بارش کی کثرت اور خلیج بنگال میں گرنے والے جن دریاؤں کا جال بن گیا ہے ان میں سے متعدد دریاؤں کی طغیانی کا اثر یہ ہوا کہ زمین کی سطح بتدریج بلند ہو گئی دلدلوں میں مٹی جمع ہو گئی اور پھیلیوں کے پھانسنے کے حلقے اور جڑی ماروں (سیادوں) کے جال کی جگہ ہل چلنے لگا۔ اس داستان کے مصنف کو مشہور و معروف اعلان کے وقت بند و بست دوائی کی ضرورت عظیم کے متعلق بعض نہایت لائق رجحانے رکھتے تھے اُسے بذات خود ایک ایسے عہدہ دار دیوانی کی زبانی سننے کا موقع ملا تھا جس کا زمانہ کارگزاری بنگال کے عملے میں ۱۷۹۳ء سے شروع ہو کر پچاس سال سے زائد مدت کی مسلسل ملازمت کے بعد ۱۸۴۵ء میں ختم ہوا۔ عہدہ دار مذکور کا بیان ہے کہ وہ ایک ایسی رائے تھی جس میں گورنر جنرل کی مرضی کو دخل کی گنجائش نہ تھی۔ بعض اضلاع میں سرکاری مالگزاری کی وصولیابی کے لیے بغرض تقرر موزوں اشخاص

مل۔ ستمبر ۱۸۴۵ء تک کئی سال کے لیے مجلس مال کارکن اعلیٰ رہا۔

کا حاصل کرنا دشوار تھا۔

اس سے زیادہ دشواری انہیں ان کی خدمات پر برقرار رکھنے میں پیش تھی۔ جو اضلاع آسانی قابل کاشت ہو سکتے تھے وہ سب کے سب گھاس کے جنگل اور نرکل سے بیٹے پڑے تھے۔ بعض اضلاع میں سیال کے قدیم جنگل پر اور دیگر ساگون کے درختوں پر کھاڑی نہیں چلائی گئی تھی۔ بہت سی عام سڑکوں پر یاویں کہا جائے کہ آمدورفت کے ان خراب راستوں پر جو سال میں کم از کم پانچ مہینوں تک چاک دار گاڑیوں کے لیے ناقابل گزر بنے رہتے تھے ڈاک کے سرکاروں کو متواتر شیر اٹھالے جاتے تھے۔ یہ ایک خوش انداز بحث تھی کہ کسی ایسی ذمہ داری کے بغیر جس کی بنا پر محصول اراضی میں کوئی اضافہ نہ ہو طریق زمینداری اگر ناکام نہ بھی ہوا تو وہ کسی وقت بھی کامیاب نہیں ہو سکتا۔ لیکن یہ امر تسلیم کیا جا چکا ہے کہ متاخرین کے فیصلے نے شور کی زیادہ دانشمندانہ رائے پر مہر صداقت لگا دی ہے۔ بندوبست دوامی کے بہت سے فوائد یکساں طور پر ساہا سال کی دراز مدت کے بندوبست سے حاصل کیے جاسکتے تھے۔ یہ بالکل درست ہے کہ کارنوالس کی نسبت رائے قائم کرنے میں ان سخت مشکلات کو پیش نظر رکھا جائے جن کا اسے مقابلہ کرنا پڑا۔

بہت سی امدادی تدابیر جو انتظامی اور قانونی حیثیت سے بندوبست دوامی کی پوری کامیابی کے لیے ضروری تھیں فوراً بروئے عمل نہیں لائی گئیں اور ان میں سے بعض تو فی الحقیقت بلاوجہ بلکہ بیجا طور پر ملتوی کر دی گئیں۔ ان کا اجمالی ذکر اس باب میں کیا جائے گا جس میں آئین مابعد کا بیان ہوگا۔ تدابیر مذکورہ میں ناجائز معافی دار علاقوں کی بازیافت، سرسری کارروائی کے ذریعے حصول لگان کی سہولتوں کا اجرا اور ۱۸۵۵ء میں اور پھر ۱۸۵۸ء میں حقیقت دار کاشتکاروں اور دیگر لوگوں کے حقوق کا تحفظ یہ سب امور شامل تھے۔

۱۔ ایک قسم کے درخت کا نام ہے جس کی لکڑی بہت مضبوط ہوتی ہے۔

لیکن ایک لحاظ سے بندوبست دوامی کی کماحقہ قدر نہیں کی گئی۔ یہاں یہ بات دیکھنے میں آئی کہ مشرقی تاریخ میں پہلی مرتبہ ایک غیر ملکی حکمران نے خود کو اور اپنے جانشینوں کو محصول اراضی کی میعاد کی تشخیص سے باز رکھا، زمینداروں کا تقریباً ایک نیا گروہ پیدا کیا، جائداد کی حقیقت اس کے مالک کی لڑائی یا حاکم وقت کی تاکید پر نہیں بلکہ ایک نئی بنیاد پر قایم کی اور اضافہ شدہ آبادی اور سبب امن و امان کی بدولت جو قایمہ حاصل ہو وہ سب کا سب زمینداروں کے لیے وقف کرنے پر رضامندی ظاہر کی۔ اس قدر امتداد زمانہ کے بعد یہ امر بالکل سہل نہیں ہے کہ بنگال اور بہار کے بڑے بڑے زمینداروں اور ہمہ ساری ریاستوں کے سرداروں اور شہزادوں کے قلوب پر ایسی خلاف توقع روش کے صحیح نتیجے کا اندازہ کیا جائے۔ بعض اوقات یہ کہا جاتا ہے کہ اس قسم کی حکمت عملی کو ہندوستانیوں نے کمزوری اور خوف سے منسوب کیا۔ دوسری صورتوں میں خواہ کیسا ہی اعتسراف ہو اور ضرورت اتحاد کی مناسبت سے استقلال اور حقیقی انصاف کے ساتھ مشرقیوں پر حکومت کرنا کتنا ہی ضروری کیوں نہ ہو لیکن یہ نہیں کہا جاسکتا کہ کارنوالس کی اعتدال پسندی اس کی کمزوری پر محمول کیجاتی تھی۔ یہ اعتدال پسند انتظام اگر تمام جو بے گھر و واسطے باعث برکت نہیں تو ایک طرح کا سہارا ضرور سمجھا گیا ہوگا۔ اگرچہ بندوبست دوامی کے اہم فوائد ایک ایسے بندوبست کے ذریعے سے بھی جو ایک طویل مدت کے لیے ہو حاصل کیے جاسکتے تھے تاہم اس کے متعلق یہ دلیل پیش کی جاسکتی ہے کہ بنگال میں میعاد کی تشخیص مالگزاروں سے دوسری قسم کی خرابیاں پیدا ہو سکتی تھیں۔ بنگال ایک ایسی جگہ ہے جہاں لوگ ہندوستان کے دوسرے صوبوں کے باشندوں کی بہ نسبت زیادہ گریز اور حیلے حوالے کرتے ہیں جنہیں تمثیلاً کمزور اشخاص کے ذرائع مطلب براری کہا جاتا ہے۔ دوسرے صوبوں میں جب مالگزاری کی جدید تشخیص کا زمانہ قریب آتا ہے تو باشندوں کے دلوں میں کسی قدر بے اعتمادی اور بے اطمینانی پیدا ہوتی ہے۔ دولت چھپائی جاتی ہے۔ نکیت

قصداً بغیر کاشت کے چھوڑ دیے جاتے ہیں اور اضافہ محصول سے بچنے کے متعدد ناجائز طریقے اختیار کیے جاتے ہیں۔ اس میں کوئی شبہ نہیں ہو سکتا کہ یہ خلل انداز کارستانیوں بنگال میں تیزی کے ساتھ ضرور بروئے عمل ہو جاتیں۔ علاوہ بریں ایک ایسے دولت مند اور ذی اختیار طبقے کے فائدہ کا متجاوز الحاد اندازہ دشوار ہے جسے انقلاب میں سب کچھ کھو دینا پڑے اور حاصل کچھ نہ ہو۔

یہ صورت حال غدر کے وقت صاف طور پر نظر آئی اور تسلیم کی گئی۔ اس ہنگامہ خیز مسنہ میں صوبہ جات نشینی میں معدودے چند بڑی فوجی چھاؤنیاں تھیں۔ یہاں غارت گری، لوٹ مار اور طوائف الملوکی کے ناگزیر لوازم کے ساتھ سیاہ کی بغاوتِ عظیم کے عناصر اس کثرت سے نہیں تھے جیسے کہ صوبہ جات بالائی میں پائے جاتے تھے۔ اُس وقت بھی جب کہ سپاہیوں کے منتشر دستے سرکش ہو گئے اور انہوں نے ڈھا کے، چنگاٹک اور بیربھوم میں بغاوت کی تو وہاں کے زمینداروں کی جانب سے ان کی کوئی حمایت نہیں ہوئی۔ سپاہی قواعداں اور جنگ کی تعلیم پائے ہوئے تھے۔ وہ باقاعدہ طور پر غیر جنگ جو آبادی کے درمیان مسلح رہتے تھے جس کا بہادر ترین شخص جنگی درندے کو مارنے کے لیے ایک توڑے بندوق استعمال کرنے اور دیہی مناقشے میں دشمن پر بھالا چلانے سے زیادہ کچھ ادا نہ جانتا تھا۔ لیکن جب چھاؤنی پر جہاں صرف مٹھی بھرا انگریز تھے انہوں نے حملہ کیا تو ان کا سخت مقابلہ کیا گیا اور پہلے ہی وار میں سپاہیوں نے وہاں توں اور جنگلوں کا رخ کیا۔ بعد ازاں وہ زمینداروں کے غیر متاثر طریقے، غیر ہمدردانہ برتاؤ اور وفا شعارانہ خاموشی کو دیکھ کر سراپا سرد ہو گئے۔ دوسرے صوبوں میں دیہی جماعتوں کی تنظیم طوائف الملوکی کے سیلاب کو روکنے میں قطعی بے سود ثابت ہوئی لیکن تنظیم دیگر امور کے لحاظ سے قوم کے حق میں مناسب اور قابلِ تعریف تھی۔ مذکورہ بالا تنظیم کی شہرتِ واجبی طور پر اعلیٰ ترین قسم کی انتظامی قیادت کے جلوہ گاہ کی حیثیت سے ہو گئی تھی۔ ایسے اشخاص نے جن میں بڑی تجربہ کاری و وسیع النظری اور عملی ہمدردی موجود تھی بہت ہی عجیب اور مختلف رنگ و ہنگ کی ملکیت جو پٹنہ داری، کہلاتی تھی وضع کی تھی یا اسے تدریجی زوال سے بچایا تھا۔

ان لوگوں نے علم المعیشت کے اصول کو باطل کر دکھایا تھا اور قدیم موروثی کسانوں کو زمین کی کاشت پر لگا کر معاشری قوتوں کے اثرات پر تقریباً غلبہ حاصل کر لیا تھا تاہم سپاہیوں کی سرکشی اور برطانوی اقتدار کی عارضی تاریکی کے ساتھ یہ اجزائے نظام جو اس قدر تجربے اور انسانی ہمدردی کا نتیجہ تھے خود بخود ٹکرا گئے یا درہم برہم ہو گئے۔ بنگال میں امن عام کو بہت کم صدمہ پہنچا تھا۔ بہار میں کورسنگھ کی بغاوت واحد استثناء تھی۔

قحط و مہیبت کے زمانوں میں حکومت متمول زمینداروں کے اشتراک عمل کا مطالبہ کرتی رہی ہے جو متعدد مواقع پر بلا پس و پیش پورا کیا گیا۔ اس میں شک نہیں کہ کہیں کہیں ایسے حالات بھی رونما ہوئے جہاں زمینداروں نے تنگ دلی و خود غرضی سے کام لیا لیکن اکثر مبصرین آج تک اس رائے پر قائم ہیں کہ ان عموماً کی یہ نسبت جہاں دیہی جماعتوں کے سرداروں یا مدراس کے قاعدے کے مطابق ہر کاشت کار کے ساتھ بالتراس بندوبست کیا گیا ہے بڑی بڑی زمینداروں میں زیادہ آسانی سے قحط کا مقابلہ کیا جاتا ہے، امدادی کام جلد شروع ہو جاتا ہے اور رسد کی منتقلی میں دقت نہیں ہوتی ہے چنانچہ تربہت کا قحط (۱۸۳۳ء) یقیناً ایک بر محل مثال ہے اور ایک ایسے ملک میں جہاں ابھی تک معاشری امتیازات اور لامساوات نے عوام کو گرویدہ کر رکھا ہے بعض بڑی زمینداروں کا قیام بالکل ہندوستانیوں کے منشا کے مطابق ہے اور اس میں سیاسی فوائد بھی مضمر ہیں جن سے غریبوں کی تلانی یا بہر طور جانچ ہو جاتی ہے۔


لیکن بھلا اب اس سوال پر بحث کی گنجائش نہیں کہ آیا شور کی تجویز سے جو تساہل پر مبنی تھی کوئی اشارہ کرنا پڑتا۔ زمیندار حقیقت اراضی کے تحفظ اور معمولی اختیارات کی مسلم حقوق کی صورت میں تبدیلی کے ساتھ ایک طویل مدت کے بندوبست کو قبول کرنے پر راضی ہو جاتے۔ حکومت کے دستور اور ملازمان دیوانی کے فرائض اور معاونہ خدمت میں تبدیلی کر کے جس کا بیان آگے آئے گا حکومت ہند عہدہ داروں کی ایک ایسی جماعت کو تعلیم دے سکتی تھی جو زراعت کے طریقوں کا گہرا علم حاصل کرتی اور نظم و نسق کے اصول اور ذیلی امور پر کامل ہند

رکھتی۔ طریق زمینداری کی ہر میعاد کی کسی وقت کی تشخیص پر بہتر دفتری معلومات کے ذریعے نقائص کی ضرورت جانچ پر تال ہوتی اور بہت جلد ان کی اصلاح بھی ہو جاتی۔ یہ تشخیص غالباً اُس ہیجان کی پیدا کردہ قباحت پر غالب آ جاتی جو قانون مالگزار کی تبدیلی کے ساتھ لگا رہتا ہے۔ جیسا کہ واقعات سے ثابت ہوا ہے پٹہ داروں اور شنگی داروں کے نفع کے متعلق جو کارروائی کی گئی اس کے لئے حکومت یوں مجبور تھی کہ بہ تقاضائے وقت حکام ضلع کی عرضداشتیں پیش ہوتی تھیں کاشت کاروں کی جانب سے متواتر زبردست ہنگامے وقوع میں آتے تھے اور ایسی زیادتیاں سرزد ہوتی تھیں کہ وہ ناظم اور جج جو ان زیادتی کرنے والوں کے فیصلے کرتے تھے اکثر یہ خیال ظاہر کرنے پر مجبور ہوئے کہ زیادتیوں کے بارے میں گوناگوں عذرات کیے جاتے ہیں۔

تاہم یہ یاد رکھنا چاہیے کہ ایک صدی قبل صوبجات تیشی کا بند و بست کسی پامال طبقے کے مطالبات یا آزاد و مختار اخبارات کے واقف الحال اہل قلم کی طویل بحث و محیص کے باعث عمل میں نہیں آیا بلکہ اُس زمانے کی مشکلات کے سلسلے میں صرف وہی ایک صورت تھی جو بعض افراد کو ممکن نظر آئی۔ بند و بست مذکور کے خالص تجارتی و مالی پہلو پر غور کیا جائے تو اس کا نتیجہ یہ ہے کہ آئندہ مالگزار کی متعلق ایک بڑا ایشیاء لازم آتا ہے۔ انتظامی حیثیت سے دیکھا جائے تو اس کی تکمیل کے لیے زیادہ قانونی تشریح اور سخت عملی نگرانی کی علانیہ ضرورت پائی جاتی ہے۔ لیکن جب ہم اس پر صرف سیاسی اعتبار سے نظر ڈالتے ہیں تو وہ خوف و خطر کے دُور کرنے اور شک و شبہ کے رفع کرنے کا ذریعہ معلوم ہوتا ہے اور ساتھ ہی ساتھ بغاوت و مصیبت کے زمانے میں عمدہ طرز کا اور اثر پذیر وفاداری سے تجاوز کر کے ثابت قدمی جیسی شے کا زبردست محرک بھی ثابت ہوا ہے۔

اس بند و بست کے بعض بنیادی اصول معقول اور بکار آمد تھے چنانچہ محض ہندوستانی گماشتہ تحصیل کی حیثیت بدل دی گئی خواہ وہ آئندہ موروثی ہو سکے یا نہ ہو سکے پر پائے حقوق راجوں سرداروں اور دوسرے اعلیٰ زمینداروں

کے مدارج تسلیم کیے گئے۔ اعلان کے اہم و سنجیدہ الفاظ کے ذریعے قلیل البعاد و عارضی تجاویز جو سرکاری محاصل کی وصول یا پکی سے متعلق تھیں موقوف کر دی گئیں۔ اضافہ لگان کی توقع سے دشمنانہ انتظام کی ترغیبات پیدا ہوئیں اور تحفظ کا احساس، محدود ملکیت اور منتقلی و فروخت کا اختیار یہ سب امور اصولاً یا کیرہ تھے۔ صرف تجربے اور میراث ناکامی نے لارڈ کارنوالس کی رہنمائی کی۔ فرائض و وسائل کی تلاش میں تنگ آکر اور ایک سے زائد محکموں میں اصلاحات کے لیے بے قرار ہو کر اس نے ایک ایسی حکمت عملی اختیار کی جس سے زمیندار رعیت اور حکومتینوں جماعتوں کے لحاظ سے اول یعنی زمیندار کی فلاح و بہبود کا یقین ہوا، دوم یعنی رعیت کے دعاوی کسی قدر ملتوی ہو گئے اور سوم یعنی حکومت کو اپنے مزید اضافے کے بارے میں اشارہ کرنا پڑا۔



چوتھا باب

سیول سروس کی اصلاح

اس کتاب میں کارنوالس کا حال بہ حیثیت ایک ہندوستانی حکمران کے اس سے زیادہ بیان کرنا تقریباً ناممکن ہے کہ اس کی مبسوط مراسلت سے کہیں کہیں اقتباسات دیے جائیں اور اس کے سیاسی خیالات کا خلاصہ پیش کیا جائے۔ لیکن گاہ بہ گاہ اُس کے کسی خانگی اور راز کے خط سے ایسی پریشانیوں کا اظہار ہوتا ہے جن میں اُس کے استقلال و تدبیر کی آزمائش ہوئی، نیز اُن سے ایسے مسائل کی توضیح ہوتی ہے جو تکلیف و تجربے کے بعد حل ہوئے، اُس لیے اس خط کا اقتباس مشرح طور پر درج کرنا مناسب معلوم ہوتا ہے۔ اس قسم کا ایک خانگی اور راز کا خط ڈنڈاس کے نام ۴ اپریل ۱۷۹۷ء کا لکھا ہوا ہے۔ اس وزیر نے ایسٹ انڈیا کمپنی کے ایک تجارتی و سیاسی جماعت ہونے کے بارے میں کارنوالس کو استفسارات کی ایک فہرست بھیجی تھی جو ہندوستان کے سیول تقررات کی سرپرستی کے حق، محکوم علاقوں کی بیرونی تجارت، ہندوستانی سپاہیوں سے انگریزی فوجوں کے تعلقات اور دیگر معاملات سے متعلق تھی۔

نظم و نسق کے تغیرات کی وجہ سے اب گورنر جنرل کی بعض رایوں میں صرف تادیلی لچپی باقی رہ گئی ہے البتہ دوسرے امور کے متعلق اس کے خیالات ہمارے زمانے کے حکام کے لیے اہم ہو سکتے ہیں اور اس نے ڈنڈا اس کو جو مندرجہ ذیل جو آدیا وہ اُن داخلی و انتظامی اصلاحات کے خلاصے کی ایک موزوں ابتدا ہے جن میں اس کی توجہ اور وقت کا زیادہ حصہ صرف ہوا اور جن کی بدولت بعد کو نہایت عمدہ اور دیرپا نتائج برآمد ہوئے۔

مجھے تسلیم کرنا چاہیے کہ یہ بات سننے سے خوش ہوں کہ اس منصوبے کے اصول ہنوز زیر غور ہیں اور آپ نے یہ استفسارات محض اس مفروضے کی بنا پر کیے ہیں کہ تجارتی شعبہ کھیتی کے حوالے کیا جاسکتا ہے اور دیگر محکمے حکومت کے تحت رکھے جاسکتے ہیں۔ آپ کی مجوزہ تفریق پر بہت سے اہم اعتراضات وارد ہوتے ہیں کیونکہ مجھے اپنی حد تک اس میں ذرا بھی شبہ نہیں ہے کہ دیوانی اور مالی محکموں کو شاہی حکومت کی بالراس نگرانی میں رکھنے سے کوئی معنوی فوائد حاصل نہ ہوں گے۔ اور مجھے کامل یقین ہے کہ اگر مربیانہ اعانت و حفاظت اور سب سے زیادہ ضروری شے یعنی برطانوی حکومت کی تینتھ و نگرانی تجارتی محکموں سے اٹھالی جائے تو کچھنی زیادہ مدت تک اپنے جدید منشور سے مستفید نہیں ہو سکتی اور قطعی طور پر اس کا بہت جلد دوالہ نکل جائے گا۔

میں اس بات سے متعجب نہیں ہوں کہ مجلس نظاما کے اُن پر زور و تکلیف انکاروں کے بعد جن کا آپ کو تجربہ ہوا ہے آپ یہ خواہش کریں کہ اس کے ہاتھ سے تاجدار مکان کاروبار کا حصہ نکال لیا جائے۔ لیکن مجھے اس کا علم ہے کہ تمام قومی حکومتوں میں عظیم تبدیلیاں خطرے سے خالی نہیں ہوتیں اور چوں کہ چند محروں کو روانہ کرنے کا نام تہا د اقتدار مسٹر پیٹ جیسی حکومت کے لیے کوئی قدر و قیمت نہیں رکھتا اس لیے میں آپ کی کامل توجہ اس امر کی جانب مبذول کراؤں گا کہ کیا یہ دانشمندانہ فعل نہ ہو گا کہ آئندہ جب آپ کو حقوق منشوری کا مقابلہ کرنے کی مجبوری باقی نہ رہے اس وقت نظامائے مذکور کے شاہی رتبے یا محروں کی نامزدگی کے اختیار میں خلل انداز ہوئے بغیر ان کے

ہاتھوں کو مادی نقصانات سے باز رکھنے کے لیے جکڑ دیا جائے تاکہ بجز اہم ترین صورتوں کے آپ کو اس خوفناک ہنگامے کا سامنا نہ کرنا پڑے جو ہندوستان کی سرپرستی کو تاج کے زیر اثر منتقل کرنے کے باعث پیدا ہوگا۔

میں بلا پس و پیش یہ بات مان لوں گا کہ مجلس نظما کو اگر موجودہ تشکیل کے ساتھ اس کی حالت پر چھوڑ دیا جائے تو وہ اس ملک کے کسی کاروباری شعبے کے فرائض ٹھیک طور پر انجام نہیں دے سکتی لیکن چند قیود کے تحت جب اس کی بہتر تنظیم ہو تو زمانہ آئندہ کے کسی وزیر کی حریصانہ و ناشائستہ تجاویز کی روک تھام کے لیے مفید ثابت ہو سکتی ہے۔ لہذا ان نظما کو اس خیر منفی کے قابل بنانے کے لیے یا ان کو زیادہ شہرت مثبت کے ارتکاب سے روکنے کے لیے تمام کاروبار کا ایک معین انتظام ان کے سپرد کیا جانا چاہیے اور انہیں اس بات کا مجاز نہ کرنا چاہیے کہ وہ آزادانہ طور پر ان تجارتی فوائد کو برباد کر دیں جو برطانیہ کو اپنی ایشیائی مملکتوں سے حاصل کرنے چاہئیں۔

بلاشبہ آپ کی توجہ اس طرف معطوف کرائی گئی ہوگی کہ انڈیا کمپنی سابق میں محض اپنی تجارت کے بل بوتے پر قائم تھی اور اس وقت بہ نسبت حالت موجودہ کے زیادہ دولت مند تھی اور آئندہ جب اس کے نظما کو سلطنتوں کے نظم و نسق میں کوئی حصہ نہ ملے گا تو وہ پھر ایسے ہی کفایت شعار تجارتی رہن جائیں گے جیسے کہ وہ اب تک رہے ہیں۔ لیکن میرا خیال ہے کہ تجربے سے یہ نظریہ غلط ثابت ہوگا کیونکہ وہ حکمران بن جانے کے باعث اگر اپنے تاجرانہ اوصاف نہ کھو بیٹھیں تو اس ملک کے حالات ان کے زیر اقتدار رہنے کی وجہ سے بالکل بدل جائیں گے۔ اب ہندوستان میں بہ کثرت یورپین افراد رہتے ہیں اور ہر اہم گھاٹ پر اس قدر مسابقت کا خیال پیدا ہو گیا ہے کہ میری رائے میں ایک راست باز محکمہ تجارت بھی کلکتے میں رہ کر مفید معاہدات نہیں کر سکتا اور پیداوار صنعت کو بے قدر ہونے سے روک نہیں سکتا اور اس لیے جب تک مختلف کارخانوں پر کمپنی قابل اور مستعد نائب متعین نہ کرے اور ان مقامی نائبوں کو حکومت کے اقتدار کے ذریعے کمپنی کو دھوکا دینے سے جیسا کہ سابق میں ان کا عمل رہا ہے نہ روکے ہندوستان

کی بہترین تجارتی اشیاء کے لیے لندن زیادہ مدت تک سب سے بڑا بازار نہ رہ سکے گا۔

اگر مجوزہ علحدگی عمل میں آئے تو کوئی معزز یا خوددار شخص حتی الامکان کمپنی کی ملازمت میں نہ رہے گا اور جو رہ جائیں گے یا جو دیگر اشخاص بعد کو مقرر کئے جائیں گے انہیں ان ملازمین کے مقابلے میں جو ملک معظم کے تقررات کی بنیاد پر گزارا ہوں گے جلد ایک ادنیٰ درجے کے لوگوں کا طبقہ سمجھا جائے گا جس حقارت سے ان کے ساتھ برتاؤ ہو گا وہ ہندوستانیوں کی نظر سے پوشیدہ نہ رہے گا اور ان کے اہل و بیکار آمد ہونے کے امکان میں فرق پڑ جائے گا خواہ وہ عادات و اطوار یا تجارتی معلومات کے لحاظ سے کمزور نہ ہوں خواہ یہ بھی فرض کیا جائے کہ کمپنی انہیں ان کی خدمات کا صلہ فیاضی سے دے سکتی ہے۔ جب ان برائیوں کے ساتھ جن کام میں ذکر کیا ہے اور جن کو کوئی شخص جو اس ملک سے واقف ہو فرضی نہیں کہہ سکتا آپ اُس دلالی کو بھی ملحوظ رکھیں گے جو ایوان ہند کے ایک ایسے شعبے میں لازمی طور پر پھیلے گی جہاں ایک خاص طریقے میں لوٹ کا بازار گرم ہے تو مجھے یقین ہے کہ آپ یہ تصور نہ فرمائیں گے کہ میں نے کمپنی کے دو الیہ ہو جانے کی پیش گوئی کرنے میں کوئی مبالغہ کیا ہے۔

اس سوال کے جواب میں کہ جب ملک کے نظم و نسق کے دیگر تمام شعبے حکومت اپنے ہاتھ میں لے لے گی تو کمپنی کے لیے اپنا تجارتی کاروبار چلانا ناممکن ہو جائے گا بعض ایسے اشخاص جنہوں نے اس مسئلے پر کافی غور و خوض نہیں کیا یہ کہیں گے کہ ”اگر کمپنی تجارت کا کاروبار نہیں چلا سکتی تو اُسے تمام قسمت آزمائوں کے لیے کھول دیا جائے“ لیکن اس طریقے کا میں اور بھی زیادہ مخالف ہوں کیوں کہ ایسی صورت میں حکومت کے لیے اُن من چلے منصوبہ بازوں کو روکنا مشکل ہو جائے گا جو تمام برطانوی علاقوں سے آکر اس بدنصیب ملک کو تباہ کر ڈالیں گے، کاریگر جلد برباد ہو جائیں گے اور برآمد جو ہر سال مالیت میں کم ہوتی جائے گی اندھا دھند یورپ کے مختلف ممالک کو روانہ کی جانے لگے گی۔

چونکہ نیا انتظام صرف اسی وقت قائم ہو گا جبکہ موجودہ کمپنی کے حقوق

منسوخ ہو جائیں گے لہذا آپ پر منشورات شاہی کی خلاف ورزی کا الزام عائد نہ ہو سکے گا اور پارلیمنٹ میں مخالف جماعت کے اعتراضات، انتظام مذکور کی تنقید اور قوت و اثر کی جانچ تک محدود رہیں گے۔ میرے خیال میں مجھے آپ کے سامنے یہ دہرانے کی ضرورت نہیں ہے کہ سب سے زیادہ یہ اشخاص آپ کی اُن ظاہری کوششوں سے فائدہ اٹھائیں گے جو تاج کے اختیارات میں اضافہ کرنے پر مائل نظر آئیں گی اور یہ اضافہ معقول ترین دستورِ اصول پر یا صریح ضرورت کی بنا پر بھی حق بجانب ثابت نہ ہو سکے گا اور اس کے ذریعے وہ آپ کے اصول و مقاصد کے متعلق غلط فہمیاں پیدا کر سکتے اور آپ کے خلاف ہندوستانیوں کے قلوب کو متاثر کرنے کی سعی کریں گے۔ تاج کے اختیارات میں اضافہ ایک حد تک میری رائے میں نہ صرف ایک درست عمل ہوگا بلکہ اس ملک کے آئندہ نظم و نسق کی بہتری کے لیے بدرجہٴ اعلیٰ ضروری ہوگا۔

لیکن میرے خیال کے مطابق ہندوستان کی تجارت اور ملکی محصول کے انتظام کے متعلق ایک محدود مدت (مثلاً دس یا پندرہ سال) کے لیے کمپنی کے منشور کی تجدید اور اس کے ساتھ ایسی قیود و شرائط کا اضافہ جو مناسب متصور ہوں آپ کے منصوبے کی معقول ترین بنیاد ہوگا اور یہ طریقہ عمل نہ صرف آپ حضرات کے لیے بہ حیثیت وزیرِ امین ہوگا بلکہ برطانیہ کو ہندوستان کے مقبوضات سے زیادہ سے زیادہ فوائد حاصل ہونے کا بہترین ذریعہ سمجھا جائے گا اور ہمارے خاص دستور کے اہم اصول کو کم سے کم متاثر رہنچائے گا۔

موجودہ مجلسِ نظامت نے زیادہ ارکان پر مشتمل ہے اور سرکاری فراض کی ذمہ داری جو افراد کے حصے میں آتی ہے اس قدر قلیل ہے کہ ان میں سے کسی کی نظر میں بھی اس کی کوئی بڑی وقعت نہیں ہے اور منفعت آمیز معاہدات میں شرکت سے یا احباب کی خدمت یا اقارب کی پرورش کے مواقع سے انہیں جو فوائد حاصل ہوتے ہیں ان سے ہمیشہ اس نقصان کی کافی سے زیادہ تلافی ہو جانی چاہیے جو ایسے سرمائے کی جس پر ان کی رکنیت کا انحصار ہے بازاری قیمت میں کمی بیشی کے باعث ہو۔ لہذا میرا خیال ہے کہ نظام کی تعداد گھٹا کر بارہ یا تو کر دینا عام طور

پر بہت مفید ہو گا اور اگر ان کی خدمات کے لیے معقول مشاہرے مقرر کیے جاسکیں تو میں صریحاً ایسے ذرائع اختیار کرنے کی تائید کروں گا جن سے ان کو معاہدات میں یا کسی قسم کے تجارتی کاروبار میں جس سے کچھنی کا خفیہ سا بھی تعلق ہو یا واسطہ یا بلا واسطہ نفع حاصل کرنے سے روک دیا جائے۔

لیکن اس کے ساتھ ساتھ اگر کوئی ایک یا یہ دونوں تجویزیں منظور ہو جائیں تو بھی میں کسی طرح یہ سفارش نہ کروں گا کہ ان کے ہاتھ میں کسی احاطے کے لیے گورنر، سپہ سالار یا مجلس اعلیٰ کے ارکان مقرر کرنے کا اختیار باقی رہے۔ قوم کا اعزاز اور مفاد، ہماری بڑی اور بحری فوجوں کی قسمتیں، مذکور بالا عہدہ دار اشخاص کے طرز عمل پر اس قدر زیادہ منحصر ہوتی ہیں کہ ان کی نامزدگی کا اختیار بجز برطانیہ کی حکومت کا مانہ کے کسی اور کو عطا نہ ہونا چاہیے۔ لیکن یہ تجویز اگرچہ موجودہ طریقے سے بہت زیادہ مختلف نہیں ہے جس کے ذریعے ملک معظم کو ان عہدہ داروں کی باز طلبی کا اختیار حاصل ہے تاہم اولاً سخت نظر آئے گی اور اس کی شدت کے ساتھ مخالفت کی جائے گی لہذا میں اس میں ہر ایسی اصلاح پر آمادہ ہوں جو ملک کی فلاح و بہبود اور حفاظت کے لیے موزوں ہو۔ میں بذریعہ قانون یہ قرار دوں گا کہ مجلس اعلیٰ کے سیول ارکان کا انتخاب کچھنی کے ایسے ملازمین تک محدود کر دیا جائے جن کی ملازمت ایک معینہ مدت (کم از کم بارہ سال) کی رہی ہو۔ ایسے افراد کے متعلق ہر راست باز شخص کے دل میں حاکمانہ سرپرستی کا کوئی خیال نہ آ سکے گا اور مجلس نظماً پر یہ امر چھوڑ دیا جائے کہ وہ ہندوستان کے عہدوں پر تعینات کے لیے ایسے عام قواعد بنائے جو لائق افراد کے انتخاب میں یکساں طور پر مستعمل ہوں اور ایسا سخت ترین انتظام قائم کرے جس سے وہ مختلف احاطوں کے ابواب مصارف میں سے ہر ایک پر نگرانی اور قابو رکھ سکے۔

میں اسی طرح یہ سفارش بھی کروں گا کہ خوب سمجھ بوجھ کر اس امر کا اعلان کیا جائے کہ مجلس نظماً کو اس توقع کا حق ہونا چاہیے کہ ملک معظم کے وزیر اس کی تمام تحریکات پر بہت زیادہ توجہ کریں گے جو گورنر، سپہ سالار اور ارکان مجلس اعلیٰ سے متعلق ہوں گی اور جب اس قسم کے کسی معاملے میں اس کی شکایات پر

کوئی اطمینان بخش تدارک نہ کیا جائے تو اس کو اختیار ہونا چاہیے کہ وہ جس گورنر، سپہ سالار یا رکن مجلس اعلیٰ کا نام بتائے اُس کے واپس بلا لینے پر وہ مُصر رہ سکے اور ایسے گورنروں وغیرہ کے خلاف جن کا طرز عمل اس کی نظر میں قابلِ مزا ہو اُسے انتہائی سہولتیں اُس محکمہ عدالت میں چارہ جوئی کے لیے عطا کی جانی چاہئیں جو قانون پارلیمنٹ کے ذریعے ہندوستانی ملزمین کی تحقیقات کے لیے قائم کیا گیا ہے۔

فوجی انتظامات کے متعلق میری صریح رائے یہ ہے کہ یورپین افواج بالکل ملکِ معظم کی ہونی چاہئیں کیونکہ تجربے سے ثابت ہوا ہے کہ کچھنی ہندوستان میں ایک عہدہ یورپین فوج قائم نہیں رکھ سکتی اور یہ واقعہ اس قدر طشت از بام ہو گیا ہے کہ کوئی فوجی شخص جو ہندوستان میں رہا ہو اس سے انکار نہیں کر سکتا اور اس ضمن میں میرا نام خواہ کیسے ہی زور کے ساتھ بطورِ سند پیش کیا جائے مجھے اس کی پروا نہ ہوگی۔

بہر کیف ہندوستانی افواج کا معاملہ بالکل مختلف ہے۔ رفاہ عام کے لیے یہ نہایت انسب ہے اور فی الحقیقت قطعاً ضروری ہے کہ ان افواج میں جو افسر ملازمت کا عزم بالجزم رکھتے ہوں وہ اپنی زندگی کے ابتدائی دور ہی میں اس کے لیے نکل آئیں اور خود کو بہ ہمہ وجوہ ہندوستان کی خدمت کے لیے وقف کر دیں۔ اس ملازمت کے لیے زبان سے کامل واقفیت اور سپاہیوں کے رسم و رواج اور مذہبی تعصبات پر گہری توجہ ایسے لوازم ہیں جنہیں نظر انداز نہیں کیا جاسکتا۔ اگر یہ افسر ملکِ معظم کی فوج کا ایک حصہ قرار پائیں تو جلد یہ طریقہ رائج ہو جائے گا کہ یہ اپنے عہدوں کو انگلستان کے تباہ حال افسروں سے بدل لیا کریں گے جو یہاں آکر اپنے زیر دست عہدہ داروں کی نظریں حقیر ہوں گے اور جن سے سپاہی بھی نفرت کرنے لگیں گے اور آپ پر یہ ظاہر کرنے کی ضرورت نہیں ہے کہ اس ملک میں ہمارے قیام کے متعلق ہندوستانی افواج کی بددلی کتنی خطرناک ہوگی۔ لہذا میرا خیال ہے کہ چونکہ آپ اس مخصوص حق پر جو ملکِ معظم کو اپنی افواج کے تبدیل یا ترقی کے بارے میں حاصل ہے کوئی قانونی قیود عاید نہیں کر سکتے اس لیے یہ محفوظ ترین عمل ہو گا کہ ہندوستانی افواج کو کچھنی کے

تحت ہی رہنے دیا جائے اور ایسا کرتے کے بعد بھی آپ مجلسِ نظام کو کیڈٹوں کے تقررات کا اختیار دیں اور بالفرض اور ایک حد تک اس طریقے کو عام پسند بنائیں۔

جو متبادل طریقہ بتایا جائے گا اس کے لحاظ سے مجلسِ نظام کو سیول سروس کے شعبوں میں محروموں اور ہندوستانی افواج میں کیڈٹوں کو مقرر کرنے کا اختیار حاصل رہے گا اور یہ اختیار بھی کہ وہ ایسے چند عام قواعد مرتب کرے جیسے کہ میں نے حکومتِ ہند کی جانب سے عہدوں کا انتظام ہونے اور ان قواعد کی خلاف ورزی کی صورت میں گورنروں وغیرہ سے فوری باز پرس کرنے کے متعلق بیان کیے ہیں۔ لیکن نظام کو سختی کے ساتھ اس ملک کے عہدوں پر اپنے ملازمین کو مقرر کرنے یا ان کے تقرر کی سفارش کرنے سے ممنوع کر دینا چاہیے کیوں کہ اس قسم کی سفارشات یا تقررات عموماً سازش یا خوشامد کی وجہ سے ہوتے ہیں نہ کہ حقیقی اوصاف یا معقول دعاوی کے و اجبی لحاظ سے اور انگلستان کی اس قسم کی مداخلت سے ہمیشہ کچھ نہ کچھ کمزوری حکومتِ ہند کے اقتدار میں پیدا ہونی ضروری ہے۔

اس مفروضے پر کہ منشورات شاہی کی تجدید ہوگی مجھے عام یہود کے لیے یہ بہت ضروری معلوم ہوتا ہے کہ ملکِ معظم کے وزراء کے اختیارِ تنفیذ و نگرانی کو خمینی کے معاملات کے ہر شعبے تک بلا استثناء کا روبرو تجارت و وسیع کر دیا جائے۔ اور چونکہ نگرانِ کارجماعت اور مجلسِ نظام کے مابین حجت و تکرار سے ہمیشہ عام مفاد کو نقصان پہنچنا لازمی ہے خواہ وہ ایک طرف کی ناجائز دست درازیوں کے باعث ہو خواہ دوسری طرف کی ضد یا بے جا ہٹ کا نتیجہ ہو اس لیے یہ خاص طور پر مناسب معلوم ہوتا ہے کہ وزراء کے اختیارِ تنفیذ و نگرانی کی وسعت ہی کو نہیں بلکہ جس طریقے سے وہ اس اختیار کا استعمال کرتے ہیں اُسے بھی اس قدر واضح طور پر معین کر دینا چاہیے کہ حتی الامکان غلط فہمیوں یا جھگڑوں کے کل مواقع کا سد باب ہو جائے۔

طریقِ مالگزار کی انتظام جو بالکل جدید نہ ہونے کے باوجود ایک سے زائد اہم و نادر خصوصیات ظاہر کرتا تھا ملک کی خوش حالی یا رعایا کی رضامندی کا تعین

دلانے کے قابل اُس وقت تک نہ سمجھا گیا جب تک کہ سیول سروس کی اصلاح اور مثل اضلاع کے کلکٹروں کے اُن اشخاص کی ماموری کے لیے تجاویز اختیار نہ کی گئیں جن پر بدعنوانیوں کا کوئی اثر نہ پڑنے کا اعتماد کیا جاسکتا تھا۔ جب کارنوالس ہندوستان پہنچا اُس وقت ساری ملازمت کم و بیش ایک انقلابی حالت میں تھی۔ ابھی تک ملازمین تجارتی ہمت میں مشغول تھے اور اس کے ساتھ ساتھ ان ملازمین سے نظم و نسق کے کاروبار انجام دینے اور انتظامی جہدے پُر کرنے کا مطالبہ کیا گیا تھا۔ ان کو اکثر تحفے اور کمیشن کی صورت میں معاوضہ ملا کرتا تھا اور بالائی یافت کے علاوہ ان کا بڑے بڑے تحفے قبول کرنا ایک عام بات تھی۔ اس سے بدتر صورت حالات کے باقی آثار میں یہ بھی تھا کہ ارکان مجلس اعلیٰ جیسے بلند رتبے کے اشخاص لاکھوں روپیے ایک فواب یا غدار کو دوسرے پر ترجیح دینے کے عوض قبول کرنے میں تامل نہ کرتے تھے۔ رشوت ستانی کے نمایاں واقعات لکھنؤ بنارس اور مدراس میں پیش آچکے تھے اور یہ تسلیم کیا جانا چاہیے کہ مجلس نظامانے جس طریقے کا مشاہدہ کیا تھا اور جسے تقریباً پسند بھی کیا تھا اس کے تحت اس کے ملازمین باوجود اہم ذمہ داریوں کی خدمات پر مامور ہونے اور متعدد ترغیبات میں گھرے ہوئے رہنے کے قلیل مشاہرے پاتے تھے اور ان کو اجازت تھی کہ وہ اس کمی کی تلافی خیر معمولی بڑی بڑی یک مشت رقوم سے کر لیں۔ حتیٰ کہ جب گورنر جنرل نے سخت الفاظ میں کسی اصلاح کی ضرورت پر توجہ دلائی تو نظما کی پھر یہی رائے ہوئی کہ کلکٹروں کو کچھ رقم کمیشن سے اور کچھ مقررہ تنخواہوں کے ذریعے ادا کی جائے لیکن ان کی خدمات کے معاوضے کا بیشتر حصہ کمیشن ہونا چاہیے۔

بنارس کا رزیڈنٹ جو درحقیقت اس صوبے میں بلاروک ٹوک ہنایت مطلق الغنائی کے ساتھ اختیارات کا استعمال کرتا تھا ماہانہ صرف ایک ہزار روپیے پاتا تھا۔ لیکن اس کے سوا تجارتی اور دیگر معاملات کے ٹھیکوں سے اُس کو سالانہ چار لاکھ کی آمدنی تھی۔ دوسرے مقامات پر کلکٹر تجارتی سٹے بیٹے میں کسی عزیز یا دوست کے نام سے شریک ہوتے تھے اور یہ بے محابا کہا جاسکتا ہے کہ جہاں کوئی کلکٹر ماہانہ بارہ سو روپیے سے زیادہ نہیں پاتا تھا وہاں اس کی ناجائز اور

بالائی آمدنی اس سے کہیں زیادہ ہوتی تھی۔ کارنوالس فوراً سمجھ گیا کہ بد عملیوں کو روکنے، انتظام برقرار رکھنے اور عزت و ذمہ داری کا احساس پیدا کرتے کا واحد طریقہ یہ ہے کہ معقول تنخواہیں دی جائیں اور تنخواہیابوں کو ان کے مقرر کام کی حد تک رکھا جائے۔ اس وقت سے تجارت ممنوع قرار پائی اور اگر کمیشن کی اجازت دی بھی جاتی تو اس کی مقدار اصل تحصیل وصول پر فی صد کے حساب سے معین ہوتی تھی۔ یہ منضبط طریقہ تا دیر بھی اگرچہ بوقت نفاذ بالکل مناسب اور منصفانہ تھا لیکن بالآخر موقوف کر دیا گیا۔

دستور و نوعیت ملازمت میں دیگر فرامیاں بھی تھیں جو پوشیدہ نہ رہ سکتی تھیں۔ فوجداری انتظامات، نواب ناظم اور اس کے ہندوستانی ماتحتین کے ہاتھوں میں چھوڑ دیے گئے تھے جیسا کہ آئندہ دیوانی و فوجداری عدالت کے جدید انتظامات کے بیان میں تفصیل سے بتایا جائے گا۔ وارن ہسٹنگز کے زمانے سے کلکٹروں کو مالی ذمہ داریوں کے علاوہ دیوانی مقدمات میں چند عدالتی اختیارات بھی سونپے گئے تھے۔ کارنوالس تو یہاں تک بیان کرتا ہے کہ کمپنی کے تمام صوبوں میں دیوانی عدالتیں کئی سال تک کمپنی کے ملازمین کے ہاتھوں میں رہی تھیں۔ کلکٹر اپنے فرائض مالگزار کی کے علاوہ افسر مال کی حیثیت سے ایک عدالت مال کا انعقاد کیا کرتا تھا جس میں وہ تمام ایسے مقدمات کا تصفیہ کرتا تھا جو زمینداروں اور کاشتکاروں کے حقوق کے متعلق ہوتے اور ان نزاعات کا بھی جو ان کے اور ان کے ملازمین کے مابین پیدا ہوتے تھے یہ فیصلہ کیا گیا کہ مال کی ان عدالتوں کو جن میں سیول جج دار بہ حیثیت جج نیز بہ حیثیت کلکٹر کار فرما ہوتا تھا برخواست کر دیا جائے اور کل عدالتی اختیارات اور تمام حقوق نیز تمام دیوانی مقدمات کے تصفیے کو ایک باقاعدہ عدالتی نکلے کے سپرد کر دیا جائے۔ یہاں قبل از وقت یہ ذکر کیا جاسکتا ہے کہ کارنوالس کی واپسی کے چھ سال بعد کلکٹروں کو پھر ان تمام دعاوی میں جو زمینداروں کی جانب سے رہا یا پر سال رواں کے واجب الوصول لگان کے متعلق دائر ہوں سرکار تحقیقات کر کے فیصلے کرنے کا اختیار دیا گیا۔

لیکن اس استثناء کے سوا ۱۷۹۳ء کے بعد کلکٹر کو اس کے مقرر فرائض

کی حد تک رکھا گیا جو اُسے مشغول رکھنے اور اس کے دفتری معلومات میں اضافہ کرنے کے لیے بالکل کافی تھے۔ جن اضلاع پر یہ کلکٹر مقرر ہوتے تھے وہ حدود میں نہایت وسیع تھے۔ جیسے کا ضلع ایک طرف چوبیس پر گئے سے اور دوسری طرف گنگا پار کے ضلع راج شاہی سے ملا ہوا تھا۔ اور تیس یا چالیس سال کے بعد ان اضلاع کی نیز دیگر اضلاع کی وسعت حدود میں کمی کر دی گئی جب کہ باراسات، لوگرہ، پبنا وغیرہ جیسے چھوٹے اور آزاد اضلاع کا قیام عمل میں آیا۔

مختصر یہ کہ کارنوالس نے کلکٹر کو ایک معین، اہم اور معقول مشاہرے کی خدمت پر مامور کر دیا۔ وہ ایک وسیع رقبے کی مالگزاری کا ذمہ دار تھا جو ملکہ میں دس لاکھ سے بیس لاکھ روپیے تک ہوتی تھی۔ وہ نانالوں اور اسیسے مالکان اراضی کی جائدادوں کا محافظ ہوتا تھا جو فتورِ عقل یا دیگر عوارض سے ناکارہ ہو گئے ہوں اور وہ اُن تمام جائدادوں کا نگران تھا جو خاص کہلاتی تھیں یعنی جن پر حکومت نے زمیندارانہ یا مالکانہ حقوق حاصل کر لیے تھے۔ وہ وظیفہ خواروں اور مجاوضہ خدمت کا بھتہ پانے والوں کا خزانچی تھا۔ مفسد حصہ داروں کی جائدادوں کی تقسیم کے لیے وہ ستمِ عہدہ دار تھا اور بذاتِ خود ہر حصے کی مالگزاری کی ذمہ داری کا تعین بھی کرتا تھا۔ وہ شرابوں پر محصول وصول کرتا تھا اور باقی دار مالکان اراضی کی جائدادوں کا عام نیلام کرا سکتا تھا۔ وہ باقاعدہ طور پر مجلس مال کا تحت قرار دیا گیا تھا جس سے اُس کو پابندی کے ساتھ مراسلت کرنی پڑتی تھی۔ یہ کلکٹر کے متعلق انگلستان میں عام خیال یہ ہے یا تھا کہ وہ ایک ایسا شخص ہے جو بیاض، چند طبع شدہ کاغذات، فردِ حسابات اور تختہ مطالبات کے ساتھ ملکہ معظمہ کے محصول یا ابوابِ حلقہ مذہبی کی وصولیابی کے لیے وقت بے وقت پھرتا رہتا ہے اور جس کو مالکانِ مکانات حقارت اور نفرت کی نظر سے دیکھتے ہیں۔ کارنوالس کے زمانے سے اینگلو انڈین کلکٹر، متولی نانالوں بن گیا نیز عدالتِ مال کے فرائض انجام دینے لگا اور اس کی رواداری، نیک نیتی، کاردانی اور نگرانی پر اُن تمام باشندوں کی فلاح و بہبود منحصر تھی جن کی تعداد ویرانوں اور جنگلوں کی کثرت کے زمانے میں بھی کسی ایک ضلع میں بالعموم پانچ یا دس لاکھ

نفوس سے کم نہ ہوتی تھی۔ اس کے علاوہ سرکاری محصول کی وصول یا بی بھی اسی کے ذمے تھی۔

دوامی بندوبست اور کلکٹروں کے ضروری اور مناسب فرائض کی حد بند کا کام اب ختم ہو چکا تھا، لیکن یہ کہنے کے لیے کہ سیول سروس کا نفوذ بنگال اور بہار کے کل انتظامی اور عدالتی محکموں میں ہو گیا ہے ابھی بہت کچھ کرنا باقی تھا۔ جرائم کی تفتیش اور سزا دہی کے امور جیسا کہ پہلے بیان کیا گیا ہے نواب ظم کے ہاتھ میں چھوڑ دیے گئے تھے جس کو ملک کا برائے نام فرماں روا کہا جاسکتا ہے۔ اس کے نتائج جان و ملک کے لیے تباہی خیز ثابت ہوئے۔ دارالحکومت کے ضلع ہنگی کا فوجدار دس ہزار پونڈ یا ایک لاکھ روپیہ سالانہ پاتا تھا اور ڈکیتی کلکتے کے عین قرب وجوار میں امرہٹوں کی حدود خندق پر اور درحقیقت تمام صوبجات نشیبی میں جاری تھی۔

فوجداری تحقیقات ہندوستانی جج کیا کرتے تھے۔ یہ سچ ہے کہ ایک عدالت مرافعہ پہلے ہی سے قائم تھی جو صدر دیوانی و نظامت عدالت کہلاتی تھی اور ماگزار کی کے انگریز کلکٹر کے متعلق یہ فرض کیا جاتا تھا کہ وہ اضلاع کے ہندوستانی مجسٹریٹوں کی کارروائیوں پر نگرانی رکھے گا اور یہ دیکھے گا کہ گواہوں کے بیانات مناسب طور پر قلم بند کیے جاتے ہیں اور کارروائیاں ایک حد تک صحیح اور غیر جانبدار طریقے پر ہوتی ہیں۔ لیکن سلسلہ کے متعدد ضوابط و قوانین کی تہیدوں سے یہ ظاہر ہوتا ہے کہ عدالت ہائے دیوانی و فوجداری میں بہت پرانگی اختلافی عمل درآمد اور خدا اختیار کا عدم تعین ضرور رہا ہے۔ فی الحقیقت ان قوانین میں سے ایک کی عبارت تہید اس قدر اہم ہے اور وہ ہندوستانی جہدہ داروں کی نااہلی اور ان کے کاروبار میں انگریز کلکٹروں کی مفید طور پر دست اندازی نہ ہو سکنے کی مجبوری کو اس وضاحت کے ساتھ نمایاں کرتی ہے کہ عبارت مذکور کو یہاں تفصیل کے ساتھ نقل کرنا ضروری معلوم ہوتا ہے۔ سلسلہ کے ضابطہ اہم میں گورنر جنرل مختصر طور پر اس صورت حال کی کامل تبدیلی کے متعلق حسب ذیل الفاظ میں یوں بیان کرتا ہے:

۱۔ صدر مجلس علی کے منظور کردہ ضوابط مورخہ ۲۱ اگست ۱۷۷۲ء کے بموجب صوبوں کے اندرونی حصوں میں ملزموں کی بد اطواریوں یا جرموں کی تحقیقات کے لیے فوجداری عدالتیں قائم کی گئیں اور مالگزاروں کے کلکٹروں کو جو کمپنی کے ملازمان متحدہ تھے یہ ہدایت کی گئی کہ وہ ان عدالتوں کے حکام کی کارروائیوں کی نگرانی کریں اور دیکھیں کہ تحقیقات کے وقت ضروری شہادت طلب اور قلم بند کی جاتی ہے اور اسے مناسب وقعت دی جاتی ہے اور جو فیصلے کیے جاتے ہیں وہ منصفانہ اور غیر جانبدارانہ ہوتے ہیں۔ انھیں ضوابط کے ذریعے ایک علیحدہ اور اعلیٰ عدالت فوجداری موسوم بہ نظامت عدالت مرشد آباد میں قائم کی گئی تاکہ یہ سنگین مقدمات میں صوبہ جاتی عدالت ہائے فوجداری کی کارروائیوں کی نگرانی کرے اور مرشد آباد کی میٹھی مالگزاری کو اس عدالت پر ایسا ہی اختیار دیا گیا جیسا کہ مالگزاری کے کلکٹر صوبہ جاتی عدالتوں میں اس کے استعمال کے مجاز تھے۔ مرشد آباد کی میٹھی مالگزاری کی شکست پر نظامت عدالت کلکتے میں منتقل ہو گئی اور ایک داروغہ یا نگران کے تحت کر دی گئی جو صدر مجلس علی کے زیر اقدار تھا اور عدالت ہائے فوجداری کے سنگین مقدمات کے فیصلوں کی نظر ثانی کرتا تھا۔ انتظامات مذکور بغیر کسی تغیر عظیم کے ۱۸ اکتوبر ۱۷۷۵ء تک نافذ رہے جبکہ محکمہ عدالت فوجداری کی کامل نگرانی نائب ناظم کے سپرد کر دی گئی۔ انجام کار نظامت عدالت دوبارہ مرشد آباد میں قائم کی گئی اور نائب ناظم نے ہندوستانی عہدہ داروں کو جو فوجدار کہلاتے تھے اور ان کی امداد کے لیے شرع اسلام کے ماہر فقیہوں کو مقرر کیا کہ مختلف اضلاع کی عدالت ہائے فوجداری پر نگرانی رکھیں اور ان اشخاص کو گرفتار کر کے تحقیقات کریں جو امن عام میں مغل ہوں۔ یہ انتظام بغیر کسی اہم تبدیلی کے ۶ اپریل ۱۷۷۷ء تک جاری رہا جب کہ فوجداروں کی خدمات سے مطلوبہ اغراض پوری نہ ہونے کے باعث فوجداروں اور ان کے زیر دست تھانہ داروں یا پولیس کے افسروں کے عام عملے کو برخاست کر دیا گیا۔ لیکن مختلف علاقوں میں فوجداری عدالتیں بحال رکھی گئیں جو حسب سابق نائب ناظم یا نگران نظامت عدالت کے زیر نگرانی رہیں اور دیوانی عدالتوں کے انگریز جج، میجسٹریٹ بنائے گئے اور انہیں یہ اختیار دیا گیا کہ وہ ڈاکوؤں یا شدید خفیف جرائم کے

مرتب اشخاص کو اپنی متعلقہ حدود میں گرفتار کر کے تحقیقات کے لیے قریب ترین عدالت فوجداری کے سپرد کر دیں۔ اس مقصد سے کہ فوجداری مقدمات میں عدل گستری پر حکومت ایک حد تک نگرانی رکھنے کے قابل ہو سکے ایک علیحدہ محکمہ بھی اسی زمانے میں گورنر جنرل کے زیر اقتدار احاطے میں قائم کیا گیا تاکہ اس محکمے میں عدالت ہائے فوجداری کے صادر کردہ احکام سزا کی رو دہادیں ہر ماہ وصول ہوا کریں اور اس فرض میں گورنر جنرل کی اعانت کے لیے کھنٹی کے ایک سیول ملازم متعہد کا تقرر عمل میں آیا جو مشیر عدالت ہائے فوجداری کے ہمدے سے ممتاز ہوا۔

لیکن انگریز مجسٹریٹوں کا اقتدار زمینداروں اور دیگر مالکان اراضی پر غیر موثر ہونے کی وجہ سے فوجداری مقدمات میں عدل گستری کے متعلق بہت رکاوٹیں پیدا ہو گئیں اور اس ضابطے سے جس کی بنا پر مجسٹریٹوں کو یہ اختیار حاصل تھا کہ مجرمین کو گرفتار کریں مگر وہ کسی طور پر بھی ان کی تحقیقات میں دخل دینے کے مجاز نہ تھے ایک نئی قباحت رونما ہو گئی۔ چوں کہ مجسٹریٹ پابند تھے کہ ان تمام اشخاص کو جن پر نقص امن کا الزام لگایا گیا ہو خواہ وہ کیسا ہی خفیف ہو، فوجداری عدالتوں کے داروغوں یا نگرانوں کے حوالے کر دیں اور چونکہ اکثر بہت سا وقت ان کی تحقیقات کی نوبت آنے تک گزر جایا کرتا تھا، غریب ترین اور ادنیٰ ترین طبقے کے متعدد اشخاص ایک طویل مدت تک اکثر قید میں پڑے رہتے تھے جہاں ان کی تکالیف ان کے جرایم کی حد سے نسبتاً زیادہ بڑھ جاتی تھیں، اس لیے مجسٹریٹوں کو ۱۸۷۲ء سے یہ اختیار دیا گیا کہ وہ معمولی ہنگاموں، فحش کلاموں اور دیگر خفیف جرموں کے استغاثوں کی سماعت کرنے کے فیصلے کریں اور چند قیود کے تحت مجرمین کو جسمانی سزادیں اور ان پر جرمانے عائد کریں۔

لیکن متعدد سرتے، قتل اور دیگر سنگین جرایم جو سارے ملک میں روزانہ ہوتے رہتے تھے یہ ثابت کرتے تھے کہ عدالت فوجداری کا انتظام ابھی تک نہایت ناقص حالت میں تھا اور چوں کہ یہ نقائص زیادہ تر نتیجہ معلوم ہوتے تھے اس طویل توقف کا جو مجرمین کو سزا دینے میں واقع ہوتا تھا اور قانون کے سبب

طور پر نافذ نہ کیے جانے کا نیز اُن دیگر اہم معائب کا جو عدالت ہائے فوجداری کے دستور میں باقی تھے اور چوں کہ جرایم کی روک تھام کے لیے یہ لازم تھا کہ نہ صرف مجرمین اُن ذرائع سے محروم کر دیے جائیں جن کی مدد سے وہ عہدہ دارانِ عدالت کے تعاقب سے بچ سکتے ہیں بلکہ جب وہ گرفتار ہو جائیں تو فوراً اُن کی غیر جانبدارانہ تحقیقات کی جائے، اس لیے گورنر جنرل یہ اجلاس کونسل نے ۳۰ ستمبر ۱۸۵۹ء کو چند ضوابط نافذ کیے جن کے ذریعے عدالت ہائے دورہ انگریز ججوں کے زیر نگرانی قایم کی گئیں اور ان کی احانت کے لیے ہندوستانی فقیہ مقرر ہوئے تاکہ یہ جج اور فقیہ بصیغہ ابتدائی ایسے اشخاص کے مقدمات کی تحقیقات کریں جن پر جرایم شدید یا خفیف کا الزام عائد ہو اور گورنر جنرل نیز اراکینِ مجلس اعلیٰ کو اس امر کا موقع دیں کہ وہ نظامتِ عدالت کے اجلاس میں شامل ہوں (جو اس غرض کے لیے پھر کلکتے میں منتقل کر دی گئی) اور تمام حصص صوبہ جات کے انتظامِ عدالت ہائے فوجداری کی نگرانی کریں۔ یہ ضوابط ترمیماتِ مابعد کے ساتھ اب مع مزید ترمیمات و تغیرات کے دوبارہ نافذ کیے گئے ہیں۔

اس تذکرے کے مصنف نے اپنی ملازمت کے ابتدائی مسنین میں اُن فوجداری عدالتوں کی بعض قدیم مشلوں کا پتہ چلا یا جو فوجداروں کے زیرِ اقتدار تھیں اور جن کا وجود ابھی تک ہے اور ان کے معائنے سے اُسے ایک طریقِ عمل معلوم ہوا جو رو بکاری دینی تجویزِ حکم سنائے عدالت کے نام سے مشہور تھا۔ یہ رو بکاری بہت مختصر اور محلِ ہوتی تھی اور اس حکم پر ختم ہوا کرتی تھی کہ ملزم قید یا شد یا۔ الفاظ دیگر یہ کہ اُسے مجلسِ روانہ کر دیا جائے۔ کوئی مدت کسی صورت میں بھی مقرر نہیں کی جاتی تھی اور ۱۸۵۳ء کے زمانے تک مجسٹریٹ کے دفتر کے قدیم ہندوستانی عملے کا یہ عمل درآمد تھا کہ جو شخص اپنے کسی پڑوسی کے چاول کا سرکہ کرنے کی وجہ سے غیر معین مدت کی سزا کا حکم سنتا اس کو کئی سال تک قید میں رہنا پڑتا۔ اس امر کا ذکر بھی ضروری ہے کہ انتظامِ مجلس کے قواعد اُس زمانے میں اور نہ بعد کو کئی سال تک سخت کھے گئے۔ قیدیوں کے سکون رات کو متقل کر دیے جاتے تھے لیکن دن کو انہیں بہت کچھ آزادی حاصل ہوتی تھی وہ بالادلوں میں ادھر ادھر پھرتے، بڑگوں کی تہمت اور واپس کی سرحد کی صفائی کا کچھ کام کرتے یا کرتے کا پھانہ کرتے، اپنے احباب سے ملنے اور اکثر تنہا، مٹھائی اور دیگر اشیاء خورد و نوش حاصل کرتے تھے۔

مذکور بالا اقتباس جو اس زمانے کے جدید مجموعہ قوانین سے لیا گیا ہے اور دیگر اسی قسم کے بیانات اس امر کو واضح کرتے ہیں کہ انتہائی احتیاط کے ساتھ حکومت اپنے اوپر ذمہ داریاں لینے اور اصلاحات جاری کرنے لگی۔ یہ تغیرات موجودہ زمانے کے ناظرین اور منتظمین کو آسان اور نظری معلوم ہوتے ہیں۔ ایسے کلکٹر جو صرف ہندوستانی ججوں کو ہدایت کر سکتے ہوں، ایسے انگریز مجسٹریٹ جو مجرمین کو گرفتار کر سکتے ہوں لیکن ان کے متعلق تحقیقات نہ کر سکتے ہوں، ایسی حکومت جو ایک ثالث کی حیثیت سے کام کرتی ہو اور سنگین مقدمات میں غیر منصفانہ منراؤں کو روک سکتی ہو لیکن تحقیقات مقدمہ کی ابتدائی منازل میں کسی جائز غرض کے ساتھ مداخلت نہ کر سکتی ہو یہ سب امور ظاہر ہے کہ ایسے وسائل نہ تھے جنہیں ایک ایسی آبادی کے انتظام کے لیے موزوں سمجھا جائے جو خواہ کیسی ہی صلح پسند اور بالعموم اصلاح پذیر ہوشیروں اور دیہاتوں میں اپنے اندر جرم و بدہنی کے متعدد عناصر رکھتی تھی۔ کارنوالس نے چند تجاویز کی آزمائش کے بعد تمام ملک کو اضلاع میں تقسیم کر دیا جن پر انگریز جج اور مجسٹریٹ بحیثیت حاکم مقرر ہوئے۔ ان اضلاع میں سے تقریباً پچیس برس اس نے ایک سیول اور سشن جج کا تقرر کیا۔ چار بڑے شہروں یعنی کلکتہ، پٹنہ، ڈھاکے اور مرشد آباد میں اس نے صوبائی عدالت ہائے مراۃ قائم کیں یعنی وہ عدالتیں جو عدالت ضلع اور صدر عدالت یا آخری اعلیٰ ترین عدالت کی درمیانی کڑی تھیں۔ ایک اور قانون نافذ ہوا جس سے صدر عدالت کی حد اختیار کی توسیع و توضیح ہوئی۔ ان قوانین میں صریح مگر بعض متعلقہ صورتوں میں فوق قواعد کارروائی شامل کیے گئے۔

مناسب وسعت کے عدالتی اختیارات کے ساتھ تمام اضلاع پر مجسٹریٹ مقرر کیے گئے اور ان کے تحت داروغوں یا پولیس کے افسروں کو جبرائیم کی سراغ رسانی اور روک تھام کے لیے رکھا گیا۔ دیوانی مقدمات میں انگریز جج کو اصلی و ذاتی جائداد، لگان اراضی، قرضے، حساب کتاب، حصہ داری، شادی، ذات پات، وراثت اور ہر جے سے متعلق مختصر یہ کہ جمیع اقسام کے دیوانی مقدمات کی سماعت اور ان کے فیصلے کرنے کا اختیار حاصل تھا۔ فوجداری تحقیقات

میں جو قانون قابل پابندی ہو سکتا تھا وہ شرع اسلام کا قانون تھا۔ لیکن اس قانون کی مکروہیت میں کمی اور اس کی لغویت کی اصلاح کرنے کے لیے فوراً تدابیر اختیار کی گئیں۔ وحشیانہ سزا مثلاً قطع اعضا کو روا نہیں رکھا گیا۔ اسلامی قواعد شہادت میں ترمیم کر کے ان کو عدالت ہائے انگلستان کے قواعد شہادت کے مماثل کر دیا گیا۔ ہندو فریقین کے دیوانی مقدمات میں جج کی امداد ایک ہندوستانی پنڈت کرتا تھا جو وراثت، شادی، ذات پات اور اسی قسم کے دیگر معاملات پر مشورے دیتا تھا۔ اسی طرح ان مقدمات میں جہاں دونوں فریق مسلمان ہوتے تھے شرع اسلام پر عمل کیا جاتا تھا۔ جب تنازعہ میں مختلف مذاہب کے ہوتے تو انگریز جج کو عدالت و روشن ضمیری کی ہدایات پر کار بند ہونا پڑتا تھا۔ اس کے ہندوستانی مشیران قانونی میں سب سے پہلے پنڈت کو موقوف کر دیا گیا گو اس کی خدمت ۱۸۵۷ء تک قائم رہی تھی۔ لیکن ۱۸۵۷ء میں مجموعہ تعزیرات و مجموعہ ضوابط فوجداری کے نافذ ہونے تک قاضی یا مولوی کا جسدہ بعض اضلاع میں باقی رہا۔

اگرچہ دارن ہیملنگن اور خود کارنوالس نے صوبے کے دیوانی و فوجداری نظم و نسق کی اصلاح کی کوششیں کی تھیں اور چند تغیرات اور اصلاحات بالکل اس مقصد سے کی گئی تھیں کہ زیادہ سے زیادہ اختیارات انگریزوں کے ہاتھوں میں رہ جائیں تاہم اس انتظام کی تکمیل کی تاریخ ۱۸۶۹ء قرار پائی ہے جو کارنوالس کے عہد حکومت کا آخری سال تھا۔ ہر دیوانی ملازم نے اس صدی کی ابتدا سے اس تاریخ

۱۸۶۰ء - یہاں فرنگی مصنف کتاب نے شرع اسلام کے متعلق نہایت نازیبا الفاظ (یعنی مکروہت اور لغویت) مستعمل کیے ہیں جو مسلمانوں کے لیے ناقابل برداشت ہیں۔ ہر قوم کے فرد کا یہ نسب ہے کہ وہ دیگر قوم کے مذہبی جذبات و احساسات کا احترام کرے مگر باوجود اس کے کہ مصنف سرکاری ملازم کی حیثیت سے ہندوستان میں مقیم رہا اور اس ملک کی مسلم جماعت کی پاکیزہ محبتوں سے فیض یاب ہوا تاہم بمصداق پاجی بہ طوائف کعبہ حاجی نہ شود مذہبی تعصب میں ڈوبا رہا۔ اس کی ایک علانیہ مثال مذکورہ بالا دیدہ و نہنی ہے جس سے اس کی ساری علمی قابلیت مذہبی معلومات پر پانی پھر جاتا ہے۔ مترجم

کو ایک ایسی تاریخ سمجھا ہے جس سے ایک نیا دور شروع ہوتا ہے۔ کارنوالس نے دیگر محام ضوابط، کا تذکرہ سنا ہوگا لیکن وہ کبھی اس کے استعمال اور رہنمائی کے لیے طبع یا گشت نہیں کرائے گئے۔

کارنوالس کے مجموعہ قوانین نے اختیارات کی خواہ وہ محکمہ مال پولیس فوجداری و دہانہ علاقہ یاد دیگر معاملات کے متعلق ہوں بخوبی تو قسح و حد بندی کر دی، دستور العمل قائم کر دیا، باضابطہ طریقہ مراعات کے ذریعے نا انصافی کی روک تھام کر دی اور ہندوستان کی سیول سروس کی بنیاد اس طرح رکھی جیسی کہ وہ آج تک قائم ہے۔ یکے بعد دیگرے ہر حاصل شدہ ضلع یا مملکت میں قانون و انتظام جاری کرنے کی جتنی بھی کوشش کی گئی اُن سب کی بنیاد یہی مجموعہ قوانین رہا ہے۔ اس بات کو تسلیم کیا جاسکتا ہے کہ اس کی شرائط بعض صورتوں میں بھاری اور دقیق تھیں اور ایسی اقوام کے لیے مناسب نہ تھیں جو وسطی اور جنوبی بنگال کی آبادی سے زیادہ بہادر و جنگجو ہوں اور مقدمہ بازی و دھوکا دہی کی طرف کم مائل ہوں۔ اس کی بعض دفعات اور فقرات بلا تامل خارج کر دیے گئے جب کہ ٹھیٹ و حشی یا جنگجو قبائل کے لیے جدید اسلحہ اور منصفانہ ضوابط موزوں سمجھے گئے۔ یہ بھی کہا جاسکتا ہے کہ مجرمین کو مراعات کی پُر خطر سہولتیں حاصل تھیں جو قوم کی عام فلاح و بہبود کے لیے عملاً مضر ثابت ہوتی تھیں۔ لیکن کارنوالس کا مجموعہ قوانین اس وولہ انگیز خواہش قلبی کا منظر تھا کہ ہندوؤں اور مسلمانوں میں اتحاد قائم کیا جائے، اُن کے جذبات میں نرمی پیدا کی جائے، اُن کے مذہبی و معاشری تقصبات کو ٹھیس لگانے سے گریز کیا جائے اور ساتھ ہی ساتھ طوائف الملوکی، بد انتظامی اور عدالتی اختیارات کے بیجا و آزادانہ استعمال کی بجائے امن، باقاعدگی اور انتظام قائم کیا جائے۔ ان قوانین کی عبارت کے متعلق گاہ بہ گاہ اعتراضات کیے گئے ہیں اور اس میں شک نہیں کہ عبارت مذکور ماند پڑ جاتی ہے اگر اس کا مقابلہ اُن قوانین مابعد کی جانچ صحیح اور شستہ زبان سے کیا جائے جن کے نفاذ کی تاریخ ۱۸۵۷ء ہے جب کہ حکومت ہند کے وضع قوانین کا کام میکالے اور کیمرن جیسے اعلیٰ احکام یا خود ہمارے زمانے کے مین اور اسٹیفن نے انجام دیا۔ لیکن ہیں یاد رکھنا چاہیے کہ حکومت ہند

کو ایک صدی قبل ایک ایسی قوم سے سابقہ پڑا تھا جس پر مطلق العنان اشخاص کی حکومت تھی اور جو کسی مقرر یا معین قانون نظم و نسق سے ناواقف تھی۔ جدید قوانین کے نافذ کرنے والے عہدہ داروں کی تسلیم و تربیت نامکمل تھی۔ بہت سے کلکٹروں اور مجسٹریٹوں نے اپنا کام سیکھنا اس وقت شروع کیا جب وہ حقیقتہً کام کرنے لگے اور انہیں اپنی غلطیوں اور لغزشوں کے علم کے ذریعے باقاعدگی اور خوش اسلوبی کی طرف جانا پڑا۔

یہ قوانین نتیجتاً محض اس امر کا اظہار نہیں کرتے تھے کہ آئندہ ملک کا قانون مالگزاری یا فوجداری کیا ہوگا۔ تہیدات اور کہیں کہیں بعض دفعات میں جدید دستور العمل کے متعلق وجوہ اور تشریحات مندرج تھیں۔ بعض کی نوعیت بجائے قانون ہونے کے زیادہ تر نشائے حکومت کا اظہار کرنے والی یادداشت کی تھی۔ گورنر جنرل نے ماضی پر نظر ڈالی، اُن غلطیوں کو ظاہر کیا جو عمل میں پائی گئیں اور جو باشندگان ملک کی ضروریات سے پوری واقفیت نہ ہونے کے باعث پیدا ہوئیں اور پھر ان کا قانونی علاج کرنے کی جانب وہ متوجہ ہوا۔

دوامی بندوبست نے خود ایک اعلان کی شکل اختیار کی جو مجموعہ قوانین میں ضابطہ اقل قرار پایا۔ ہندوؤں کو دجن کی باشندگان ملک میں کثرت ہے، صریح طور پر مطلع کیا گیا ہے کہ چون کہ زراعت، حال کی طرح ماضی میں بھی اس ملک کی دولت کا ایک اہم جزو رہی ہے اس لیے برطانوی حکومت کا مقصد یہ ہے کہ تجارت کو وسیع کرے، عدالتی دستور العمل کی اصلاح کرے اور طغیانی اور خشک سالی کے وقوع میں نہ آنے کا انتظام کرے۔

لارڈ کارنوالس نے اپنے مجموعہ قوانین عدالت و مال کے علاوہ یہ قاعدہ بھی مقرر کیا کہ کلکٹروں کے سرکاری افعال کے خلاف ملک کی دیوانی عدالتوں میں کارروائی کی جاسکتی ہے اور یہ کہ حکومت پر بھی معمولی افراد کی طرح استحصال بیجا یا مالکان اراضی کے حقوق سے دو گردانی کے متعلق نالش کی جاسکتی ہے اور ایسے مقدمات کی سماعت صرف وہی جج کر سکیں گے جو حکومت کے مالی مطالبات جاری کرنے میں بلا واسطہ یا ذاتی دل چسپی نہ رکھتے ہوں۔ گورنر جنرل نے عملاً

اس خیال کو رفع کر دیا تھا کہ کلکٹر ایک اعلیٰ مجسٹریٹ کا قایم مقام ہے جس کی بے صوابطگیاں معمولی عدالتوں کے اختیار سماعت کی حد سے خارج ہیں اور وہ صرف اس جماعت عاملہ کے آگے جواب دہ ہے جس کے تحت وہ خدمت انجام دیتا ہے۔ متعدد سیاسی و فوجی اہم معاملات بلاشبہ قانونی عدالتوں کے اختیار سماعت سے خارج رکھے گئے تھے لیکن ۱۷۹۳ء سے ان تمام امور کے بارے میں جو ذاتی و غیر منقولہ جائیداد سے متعلق ہوں حکومت نے ایک قانون کی زبان میں ایسے حقوق و اختیارات سے بہ حیثیت عاملانہ انحراف کرنے کے اختیار سے خود کو محروم کر دیا تھا جو اس نے بہ حیثیت جماعت قانون ساز مالکان اراضی کو عطا کیے ہوں۔

مختلف دیگر اہم مسائل نے بھی کارنوالس کی توجہ کو اپنی طرف جاری رکھا۔ ملک معظم کی افواج کے انگریز افسر یا طرفداران شاہی جیسا کہ انہیں کہا جاتا تھا اور ہندوستانی پیادہ افواج کے عہدہ داروں کے مابین بہت رشک و حسد تھا۔ فرماں روا نے انگلستان کا کسی وقت بھی اس خیال کو ترک کر دینا غیر اغلب معلوم ہوتا تھا کہ ایسے افسر جن کے پاس اس کا پروانہ تقرر ہو ان اشخاص کے مقابلے میں برتری کے مستحق ہیں جن کے تقرر است خود اس کی رعایا کی ایک تجارتی جماعت نے کیے ہوں۔ یہ اندازہ کیا گیا تھا کہ اس زمانے میں بنگال اور مدراس کی ساری یورپین اور ہندوستانی افواج کی تعداد ستر ہزار نفر سے زیادہ نہ تھی۔ ان میں سے صرف پانچ ہزار ملک معظم کی افواج میں تھے اور تقریباً اتنی ہی تعداد کمپنی کی یورپین یا انگریزی فوج کی تھی جو کمپنی نے انگلستان میں بھرتی کی تھی۔ مؤخر الذکر فوج دناکارہ افراد کا ایک مجموعہ، تھی اور کارنوالس فوراً سمجھ گیا کہ اُسے معیار معین پر لانے اور قواعد داں و کار گزار بنانے کے لیے جو اوصاف کہ بعد کو اُسے حاصل ہوئے یہ ضروری ہے کہ نظماً کو علانیہ نئے سپاہیوں کی بھرتی کرنے کی اجازت دی جائے اور ان رنگروٹوں کو فوجی قانون کا پابند کیا جائے اور انہیں مشرق کو ان کی تاریخ روانگی تک ان کے

خاص افسروں کے زیرِ کمان رکھا جائے۔ وڈ اس نے زیادہ دُور بینی سے کام لیا اور اس نے شاہی فوج اور چھپنی کی فوج کو ضم کر کے ایک ہی فوج بنانے کے لیے فی الواقع ایک یادداشت تیار کی۔ کارنوالس نے یہ تسلیم کیا کہ اگر چھپنی کی فوج صرف انگریزوں پر مشتمل ہوتی تو انضمام ایک نہایت آسان امر ہوتا، لیکن اس نے تقریباً ان چار سو افسروں سے سروکار رکھنے میں بڑی دشواری دیکھی جو ہندوستانی رجمنٹوں میں ملازم تھے اور جو عام طور پر فوج کے بہترین افراد تھے اور سپاہیوں کی زبان کا طور و طریق اور مذہبی رسم و رواج سے بخوبی واقف تھے۔ لہذا انضمام کا مسئلہ پون صدی کے لیے ملتوی کر دیا گیا۔ لیکن ایک تجویز جس کی اپنا کارنوالس نے ڈالی تھی انجام کار نافذ کی گئی اور اس کی رُو سے چھپنی کے افسروں کو ہندوستان کی ملازمت کے دوران میں اپنے اپنے پروانہ تقرر کی تاریخ کے بموجب شاہی رجمنٹوں کے برابر درجہ حاصل کرنے کی اجازت دی گئی۔ افسروں کی ان دو جماعتوں کا باہمی حُدفوجی خدمت گزاری کے احکام کے باعث اگرچہ حملے اور لڑائی کے وقت ہمیشہ ایک جگہ کے اندر پوشیدہ رہتا تھا تاہم زمانہ امن میں وہ اکثر نمایاں ہو جاتا کرتا تھا۔ لیکن کسی ایسی مثال کا پتہ چلانا آسان نہیں معلوم ہوتا جہاں اس قسم کی اجتماعی عداوت سے فوجی کارروائیوں میں کوئی خلل یا رکاوٹ پیدا ہوئی ہو۔ ہندوستان کی بعض عظیم ترین فتوحات چھپنی کے ایسے افسروں نے حاصل کی ہیں جن کے زیرِ کمان بادشاہ اور چھپنی کے سپاہیوں کی ایک متحد فوج تھی۔ باوجود عام نفع رسانی کا خیال رکھنے اور ہندوستانیوں کے جذبات کی کافی قدر دانی کرنے کے کارنوالس اس ایک خطرے سے بالکل آگاہ تھا جس سے ہندوستان کسی زمانے میں بھی محفوظ نہیں رہا۔

وہ مجلسِ نظما سے کہتا ہے کہ یہ عام طور پر تسلیم کیا جانا چاہیے کہ ایک بڑی اور عمدہ باقاعدہ یورپین فوج کے بغیر کس گراں بہا سلطنت پر ہمارا قبضہ نہایت غیر مستحکم رہے گا۔ یہ توقع نہیں کی جاسکتی کہ بہترین برتاؤ بھی ہمیشہ ایسی

بڑی جماعتِ باشندگان کی رضا مندانہ اطاعت کا ضامن رہے گا جو ہم سے قانون،
 مذہب اور رسم و رواج کے تقریباً ہر معاملے میں مختلف ہے اور افراد کا ظلم،
 حکومت کی غلطیاں اور متعدد غیر متوقع اسباب بلاشبہ بغاوت کا رجحان پیدا
 کریں گے۔ ایسے مواقع پر ان کی اطاعت حاصل کرنے کے لیے ان کے ہم
 وطنوں پر جن سے ہندوستانی رجپٹس ترتیب دی گئی ہیں زیادہ بھروسہ کرنا
 دانشمندانہ فعل نہ ہو گا؛ گورنر جنرل کا یہ آخری کلام نہ تھا لیکن اس کی نسبت
 کہہ سکتے ہیں کہ وہ مقدس بطن کا نغمہ تھا جس میں آواز اور نطق انسان کا ساتھ

۱۔ بطن کی نسبت قصہ مشہور ہے کہ مرنے سے پہلے وہ گاتا تھا۔ یہاں مراد یہ ہے کہ مذکور بالا کلام کے
 بعد کارنوالس کے دور کا خاتمہ تھا۔

پانچواں باب

خانگی زندگی اور اجتماعی سم رواج

جہاں ہنری ڈنڈ اس سے کارنوالس کے تعلقات ان کے باہمی اختلاف کے وقت بھی نہایت خوشگوار تھے اور ان دونوں کی مراسلت ہندوستان کے نظم و نسق کے متعدد اہم صیغوں پر مباحثہ و مدبرانہ رایوں سے مملو نظر آتی ہے وہاں یہ بھی ظاہر ہے کہ سیول سروس کا معیار قابلیت بڑھانے کے متعلق کارنوالس کی مساعی میں ان سفارشات سے جو انگلستان کے بعض اُمرا اپنے احباب و اقارب کی ترقی کے لیے کرتے رہتے تھے بہت کچھ رکاوٹیں پیدا ہوئیں۔ اس زمانے میں سیول سروس کے داخلے کے لیے کوئی خاص قواعد اور سخت قیود نہ تھیں بلکہ مختلف مواقع پر حکومت کا اعلیٰ عہدہ دار اپنے صوابدید سے ایسے امیدواروں کے تقررات کرنے میں کام لیتا تھا جو مجلس نظام کے فرستادہ نہیں ہوتے تھے یا جو بطور خود چیل نکلتے تھے جیسا کہ روایت مشہور تھا۔ ایک مستقل مزاج اور انصاف پسند شخص کے ہاتھوں اس بات کا امکان نہ تھا کہ مدارج ملازمت کو نظر انداز کر کے اختیار انتخاب کا بیجا استعمال کرے گا۔ لیکن اُمرا و دیگر

ملاقاتی کارنوالس کو یہ لکھنے میں ذرا بھی تاہل نہ کرتے تھے کہ فلاں شخص کو کوئی منفعت بخش اور سہل خدمت دی جائے۔ ایک امیر کو تو کارنوالس نے یہ جواب دیا کہ میں نے کسی ایسے دوست کا حال جو مٹھی ہو نہیں سنا ہے اس لیے جب تک وہ مجلس نظام کی جانب سے نہ بھیجا جائے اُسے ترقی دینا میرے اختیار میں نہیں ہے۔ اسی خط میں کارنوالس لکھتا ہے کہ تجارتی کوٹھی میں مسٹر بیچ کرافٹ کا فخر کرنے سے مجھے خوشی ہوتی اگر اس کاروبار میں اس کی کامیابی کا امکان ہوتا۔ لیکن جناب والا یہاں ہم عام طور پر خدمت کے لیے موزوں شخص کی تلاش میں رہتے ہیں اور کسی شخص کے لیے خدمت نہیں ڈھونڈتے۔ کسی دوسرے امیر نے ایک نوجوان شخص راس نامی سابق شاہی خدمت گار کی سفارش کی۔ وہ ایک آزاد باجر بن کر باہر نکلا تھا۔ راس کا نام اس زمانے کے ملازمان کمپنی کی فہرست میں ملتا ہے۔ لیکن سب سے زیادہ نمایاں سہ اس سلسلے میں شہزادہ ویلزدولی عہدہ نے کی تھی۔ اس کا ایک پروردہ ٹریوڈ نامی تھا جسے بنارس کی دیوانی عدالت میں ملازم ہونے کی آرزو تھی۔ اس خدمت پر اس وقت ایک سیاہ فام علی خاں نامی مامور تھا۔ اس شخص کا صحیح نام علی ابراہیم خاں تھا۔ یہ فی الحقیقت قابل آدمی تھا اور اس کی عام طور پر عزت کی جاتی تھی۔ کارنوالس نے شہزادہ مذکور کو جواب میں یہ لکھا کہ اگرچہ کمپنی کے ملازمین کو دیوانی و فوجداری عدالتوں کے اعلیٰ عہدہ دار بنانے کا میں خواہش مند ہوں لیکن موجودہ عہدہ دار کو ہٹانا ایک دشوار اور غیر مہر دل عزیر امر ہو گا اور بالآخر علی خاں کل مر بھی جائے تو بھی یہ جگہ مسٹر ٹریوڈ کو دینی ممکن نہیں کیونکہ اس کی مدت ملازمت نیز نو عمری کو پیش نظر رکھتے ہوئے ایسی اہم اور ذمہ دارانہ خدمت پر اس کو مامور کرنا مناسب نہیں معلوم ہوتا۔

پھر ایک سال کے بعد شہزادہ ویلزدولی عہدہ نے ایک نوجوان مسٹر وائٹس کی سفارش کی۔ وائٹس چاہتا تھا کہ کمپنی کی فوج میں جو عہدہ اُسے حاصل تھا اُس کے مساوی ایک عہدہ فوج باقاعدہ میں مل جائے۔ لیکن اُسے اخلاقی پیرا میں یہ جواب دیا گیا کہ ایسا نہیں ہو سکتا۔ بعد ازاں وائٹس نے مغربی ہند کی جمنٹ میں ایک عہدہ حاصل کر لیا۔ اس قسم کی سفارشات کو گورنر جنرل نے ایک خط میں

جو اپنے بھائی یعنی لیج فیلڈ کے اُسقف کے نام لکھا تھا قبیح و غیر واجب امور بیان کیا ہے۔

کارنوالس کو دوسری مشکلات کا مقابلہ کر کے ان پر غلبہ حاصل کرنا پڑا۔ ایک موقع پر شہزادہ ویلز (ولی جیڈ) نے معمولی طور پر ایک نوجوان آدمی کی جو کینڈٹ ہو کر جا رہا تھا سفارش کی کہ گورنر جنرل اس کے ساتھ ایسا معاشری لیا کرے جو اُس کے خیال میں مناسب ہو۔ لیکن دوسرے مسئلے میں مجلس نظام نے کارنوالس کی اعانت بالکل جائز طور پر کی۔ منجور کے راجہ اور بنگال کے نواب جیسے حکمرانوں نے جن اشخاص کو انگلستان میں اپنی نمایندگی کرنے کے لیے متعین کیا تھا انہیں مجلس نظام نے نمایندے تسلیم کرنے کی نسبت سخت اعتراضات کیے۔ نظام کا فیصلہ یہ تھا کہ اُن والیان و سردارانِ ملک کی تمام مراسلت جو خود کو تکلیف زدہ خیال کرتے ہیں صرف حکومت ہند کے باقاعدہ توسط سے وصول ہونے پر قابل توجہ ہوگی اور یہ صحیح نظیر کسی اعلیٰ نظم و نسق میں بغیر خلل اندازی و دہشت آفرینی کے کبھی نظر انداز نہیں ہو سکی ہے۔ اسی اصول پر کاربند ہو کر کارنوالس نے نواب وزیر اودھ کے ایک تعریفی خط کو جس کے ساتھ اس نے شاہی معالج ڈاکٹر ولس کے لیے پچیس ہزار روپیے بھیجے تھے انگلستان روانہ کرنے سے قطعاً انکار کر دیا۔

ایک بلند پایہ ہمتی کو بطور تہنیت ایک سو ایک انشرفیوں کی جو نذر ایک کم رتبہ شخص نے پیش کی تھی جس کے ساتھ ڈاکٹر ولس کے نام سات ہزار روپیوں کی ایک رقم بھی تھی اور شاہی محل کے پڑوس کے غربا کے لیے جو مزید سات ہزار روپیے بنگال کے نواب نے ارسال کیے تھے ان سب چیزوں سے شائستگی کے ساتھ قطعی طور پر انکار کر دیا گیا۔ گورنر جنرل نے اُن خطوط کو جن کے ساتھ اس قسم کے تحائف تھے ملک معظم شاہ انگلستان کی خدمت میں بھیجنے پر اکٹافیا۔ امیدوارانِ ملازمت کی خاطر احباب نے جو تقاضے کیے ان پر کارنوالس کا غصہ لارڈسٹنی کے نام ایک خط میں جس کا حوالہ دیا جا چکا ہے دلچسپ صورت میں ظاہر ہوتا ہے۔ وہ لکھتا ہے ”میں سمجھتا ہوں کہ آپ سے میں نے ذکر کیا ہے۔ کہ لارڈ ایلبری نے مسٹر رٹسو کو بھیج کر مجھے کس قدر رنج پہنچایا۔ اسب وہ

دفتر مقتدی میں نہیں تھرا رہے اور دوسو یا ڈھائی سو روپیے ماہوار پاتا ہے اور اس سے بہتر کوئی جگہ اُسے دینے کا امکان بجز اس صورت کے کہ مجھے اس کی جواب دہی کرنی پڑے میری نظر میں نہیں ہے۔ اب بھی ایسے لوگ روزانہ میرا پیچھا کرتے ہیں جو سفارشی خطوط کے ساتھ میرے پاس آیا کرتے ہیں اور یہ وہ لوگ ہیں جو قید خانے جاتے ہیں یا دوسرے مالک کی نوآبادیوں میں فاقہ کشی کرتے ہیں۔ خدا کے واسطے آپ ان مجنونانہ حرکات کے روکنے کے لیے اپنی پوری قوت سے کام لیں۔“ محول بالامسٹر رٹو دفتر مقتدی میں فی الحقیقت نقل نویس یا اس شخص کی حیثیت سے مامور تھا جسے محرر صیغہ کہا جاتا تھا۔ زمانہ مابعد میں اس طبقے کے لوگ عموماً یوریشین تھے اور انہیں تعداد الفاظ کے حساب سے نقد معاوضہ دیا جاتا تھا۔ ابتداً نو شرح اجرت سات سو پچاس الفاظ کے لیے ایک روپیہ تھی مگر گزشتہ مہینہ میں نے کارگزاری کی مقدار چودہ سو الفاظ تک بڑھادی تھی۔

بد معاملگی کی لعنت ملاست کے اس اظہار کے بعد یہ خوشگوار امر ہو گا کہ وارن ہیسٹنگز کے خطوط موسومہ گورنر جنرل کی جانب رجوع کیا جائے میرا سلاٹ مرتبہ راسخ میں سابق گورنر جنرل کے مواخذے سے متعلق بہت سے حوالے ہیں اور مرتب صریح طور پر بیان کرتا ہے کہ کارنوالس اپنے نامور مگر مظلوم پیشرو کی نسبت نہایت اعلیٰ رائے رکھتا تھا۔ اس زمانے کے سرکاری جرائد سے ظاہر ہوتا ہے کہ نوآبادی کی رائے جو مبصرانہ رائے کہلاتی تھی کامل طور پر ہیسٹنگز کی تائید میں تھی اور اس کی بریت کی خبر سنتے ہی شہر کلکتہ روشنی سے منور کیا گیا اور متعدد باشندوں نے جو ناظم ضلع کلکتہ کے منعقد کردہ جلسہ عام میں جمع ہوئے تھے ہنسیتی پیامات ارسال کیے۔ میکا کے خوب باخبر تھا جب کہ اس نے یہ لکھا کہ ہر جہاز جو کلکتہ سے روانہ ہوا اپنے ساتھ احباب و مداحان ہیسٹنگز کے خطوط کا ایک پلندہ انگلستان لایا۔ لیکن کارنوالس نے اس کے کیرکر کے متعلق شواہد کے ہیاہوتے میں کوئی عملی دلچسپی نہیں لی اور اس رویش کا ذکر جس خط میں کیا گیا ہے وہ دونوں مدتوں کے حق میں اس قدر عظمت ہے کہ اُس کو یہاں نقل کرنا مناسب ہو گا۔ ۲۲ اپریل ۱۷۹۱ء کو ہیسٹنگز حسب ذیل لکھتا ہے،

آپ نے جو متعدد اور گراں قدر نوازشیں کی ہیں اُن سب کے لیے بہت شکرگزاری مجھ پر واجب ہے۔ آپ نے میرے قدیم متعلقین کے ساتھ ہنایت نیکی کا سلوک کیا۔ میرے احباب کا خاص طور پر لحاظ رکھا اور جو شواہد میری تائید میں ثبت ہوئے تھے ازراہ کرم اُن کے پیش ہونے کی فیاضانہ طور پر اجازت دی اور انہیں مجلسِ نظام کی خدمت میں روانہ کر کے اُن کی صداقت کا ثبوت دیا۔ جناب والا آپ اس سے زیادہ توجہ ان تحریرات پر مبذول کرتے اگر مجھے آپ کی ذاتی نیک خیالی کی ضرورت نہ ہوتی اور جیسا کہ چاہیے تھا میں آپ کی اس نیک نیتی کا شکر گزار ہوتا مگر مجھے افسوس ہوتا کہ آپ اس معاملے میں مغلوب ہو گئے۔ ایسی کارروائی کو سرکاری فرائض کی حدود سے متجاوز سمجھا جاتا اور اس سے بجائے خود مقصد فوت ہو جاتا اور اس بدگمانی کا موقع نکل آتا کہ شواہد حکومت کے اثر سے حاصل کیے گئے۔ آپ کی ذات گرامی سے جہاں تک اس معاملے کا تعلق ہے اُس کو ملحوظ رکھتے ہوئے میں آپ کی اس اعلیٰ فراسٹ کی داد دیتا ہوں جس کی بدولت آپ نے ایک ایسا طرز عمل اختیار کیا جو ایک ستم ریدہ شخص کی انصاف رسی میں اعانت کی خواہش پر مبنی تھا۔ صرف اس نظر سے کہ اس کا اثر میرے اُدبر پڑتا تھا آپ نے جو کچھ کیا اُس کا میں شکر گزار ہوں اور اس کا بھی شکر گزار ہوں کہ جہاں آپ کو رُکنا چاہیے تھا آپ ٹھیک ٹھیک وہیں رُک گئے۔ اسی سال (۱۸۵۷ء) جنوری میں کارنوالس نے لارڈسڈن کو لکھا تھا کہ ”مقدمے کے حُسن و قبح کے قطع نظر مجھے اس کا بہت افسوس ہے کہ بیچارے ہیسٹنگز کے خلاف اس قدر شور مچا، اس شخص میں یقیناً بہت سی پسندیدہ صفات ہیں، اس سلسلے میں کارنوالس نے اپنی رائے کے متعلق چند غیر توصیفی کلمات حوالہ قلم کیے ہیں۔ اس روشنی سے اُن ناظرین کو تعجب ہو گا جو ہیسٹنگز کے بارے میں اپنے خیالات میکالے کی تحریرات کی بنا پر قائم کرتے ہیں جس کی نظر میں ہیسٹنگز کسی قدر سنگدل تھا حقیقت

حال یہ ہے کہ ہیشنگنگز باوجود اس کے کہ اُسے بعض کینہ پرور اعدا سے دوچار ہونا پڑا پائدار جذباتِ محبت کا انسان تھا اور متعدد و مخلص و بلند حوصلہ احباب کا دائرہ رکھتا تھا۔ اس کی عادات و خصائل کو سرفہر جیس اشیفین اور سرفہرڈ لیئل نے حال میں بالکل مختلف طور سے ظاہر کیا ہے اور اس کا امکان ہے کہ وہ وقتِ قریب آجائے جبکہ موجودہ نسل کے لوگ اس خیال پر تاسف کریں کہ اُن کے آبا و اجداد غلطی اور بے دردی سے ہیشنگنگز کے دشمن بنے رہے۔

جلیل القدر عہدے پر رہنے کے باوجود کارنوالس اپنی خانگی زندگی میں سادگی اور یکسانی رکھتا تھا اور جب کبھی ممکن ہوتا ایوانِ حکومت کی متوقعہ جہان داری اور رسم و رواج کو ملحوظ رکھتے ہوئے تکلفات سے گریز کرنے کا خواہشمند نظر آتا۔ مرتب مراسلات لکھتا ہے کہ ہندوستان میں جیسا اب بھی سال بھر بعض عہدہ داروں کا معمول ہے کارنوالس علی الصبح اٹھتا تھا اور ایک تیز رفتار گھوڑے پر سوار ہو کر اپنے ہمراہی معتمد فوج اور سائیس کے ساتھ دور دراز مقام تک جایا کرتا تھا۔ کھانے میں وہ محتاط بلکہ کم خور تھا۔ بہترین طبی رائیں یہ ہیں کہ ہندوستان میں تندرستی انواع و اقسام کی غذا سے بہت ہی اچھی طرح قائم رہتی ہے بشرطیکہ مقدار میں زیادہ نہ ہو۔ سر جان کیٹی نے بیان کیا ہے کہ ہندوستان میں مشکل سے شخصی طور پر کسی لباس یا غذا کی تخصیص ہو سکتی ہے۔ معتدل آب و ہوا کے ملک میں فی الواقع جو چیزیں غیر ضروری ہیں وہ ہندوستان میں زندگی اور آرام کے لیے قطعاً ضروری ہیں۔ اقل ترین درجے کا سیولین یا فوج کا ایک چھوٹا افسر لکھتا ہے کہ کھانا پیتا ہے اور بالعموم پنکھے کی ہوا میں نصف سال سے زائد مدت تک آرام کرتا ہے اور مساویانہ طور پر ویسراٹے اور سپ سالار اعظم کی طرح دن میں دو مرتبہ اپنے کپڑے بدلتا ہے۔ حقیقت تو یہ ہے کہ دستور العمل اور ضابطہ کار سال کے بیشتر حصے کے لیے قدرت کے اٹل قوانین مقرر کرتے ہیں۔

عام قاعدے کے بموجب یہ قرار دیا جاسکتا ہے کہ ہندوستان میں اکثر اشخاص تقریباً ساڑھے دس یا گیارہ بجے سوتے ہیں اور انگلستان کی بہ نسبت یہاں صبح کو جلد تراٹھتے ہیں اور ہندوستان میں بہت سے اہم امور مثلاً یادداشتیں،

فیصلہ رودادیں، بالادستوں اور زیر دستوں کے ساتھ خط و کتابت، قید خانوں اور پولیس کے تھانوں کے معاملے چاشت سے قبل ہی ختم کر دیے جاتے ہیں۔

کارنوالس اپنے سرزند لارڈ بروم (رائیونین) کو لکھتا ہے کہ کلکتے میں میری زندگی بالکل باقاعدہ ہے چنانچہ میں روزانہ ٹھیک صبح صادق نمودار ہوتے ہی گھوڑے پر سوار ہوتا ہوں۔ ایک ہی سڑک پر اور ایک ہی فاصلے تک جاتا ہوں اور سواری سے واپس ہو کر ظہر تک کا سارا وقت سرکاری کام میں صرف کرتا ہوں اور تقریباً اتنا ہی وقت ہر روز کھانے میں لگ جاتا ہے۔ مغرب سے کچھ پہلے فٹن گاڑی میں ہوا خوری کو جاتا ہوں۔ بعد ازاں دو گھنٹے تک خطوط یا کاری کاغذات لکھتا یا دیکھتا ہوں۔ نو بجے دو تین رشتہ دار عہدہ داروں کے ساتھ بیٹھ کر کچھ میوہ اور بسکٹ کھاتا ہوں اور ٹھیک دس بجتے ہی سو جاتا ہوں۔ میں نہیں سمجھتا کہ آئین کا بڑے سے بڑا احق اس سے زیادہ غیر دلچسپ زندگی بسر کر سکتا ہے۔

ان احوال کی توضیح میں یہ یاد رکھنا چاہیے کہ کلکتے میں شام کے کھانے کا معمولی وقت اس زمانے میں چار بجے کا تھا اور رات کا کھانا جس کا ذکر اوپر خط میں کیا گیا ہے ایک قسم کا زود ہضم طعام ہوتا تھا۔ مدت گزری کہ ان اوقات میں مناسب تبدیلی کر دی گئی اور اب ہندوستان میں بر شخص شام کی سواری یا ہوا خوری کے بعد شب کے آٹھ بجے یا جلد سے جلد ساڑھے سات بجے کھانا کھا لیتا ہے۔

بہت سے لوگوں نے اب کم از کم گرما اور بارش میں صبح کی سواری ترک کر دی ہے۔ جاڑے کے خوشگوار موسم میں گھڑ دوڑ کا میدان، چھاؤنی، مال کی سڑک اور قواعد کا میدان یہ سب چہل پہل اور جوش و خروش سے معمور ہوتے ہیں۔

اس زمانے میں پہاڑی مقامات پر قبضہ ہوا تھا اور نہ ان کا حال معلوم تھا۔ بیماروں یا جفاکش عہدہ داروں کو ایک یا دو ہفتے دریاہی ہوا خوری کی غرض سے مدراس، رنگون، سنگاپور یا گیلے لے جانے کے لئے کوئی جہاز نہیں تھی۔ لارڈ ولزلی نے عظیم الشان ایوان حکومت جہاں سے کلکتے کے اسپینڈ پر نظر پڑتی ہے بعد میں بنایا تھا اور قرب وجوار میں بارک پور کے دیہی مکان کی مانند کوئی علیحدہ قیام گاہ نہیں تھی جہاں ویسے ہر اٹھوارے، جمعے کو شرکت مجلس کے بعد چاکر

آئندہ دو شنبہ یا شنبہ تک الگ رہ سکتا۔ لیکن جو طریق زندگی دارن ہسٹنگز نے کارنوالس کے سامنے اختیار کیا تھا اور جس پر اس وقت سے متعدد جج، مشیرانِ مجلس، معتمدین و عہدہ داران فوج عمل کرتے چلے آئے ہیں اُسی کی تقلید میں کارنوالس نے بھی اپنی بے لطف زندگی کو خوب دلچسپ بنالیا۔ سرولیم جونس مستشرق اعظم جو اس زمانے میں جج تھا اور جس سے گورنر جنرل نے قانونِ فوجداری میں تغیراتِ موجز کی نسبت مشورہ لیا تھا کھلتے سے تین چار میل کے فاصلے پر گارڈن رینج میں رہتا تھا اور اس کا ایک دیہی مکان بھی ضلع ندیا کے صدر مقام کرشن نگر میں تھا جو ساٹھ میل کی مسافت پر ہے اور جہاں کشتی یا پالکی کے ذریعے آسانی پہنچ سکتے ہیں۔ اس مکان کے کھنڈر چالیس سال قبل اس زمین پر صاف نظر آتے تھے جو اب کرشن نگر کالج سے گھری ہوئی ہے۔ لارڈ ولزلی کی طرح جو اپنا سرکاری لباس زیب تن کیے یکشنبہ کو عام عبادت میں شریک ہوتا اور تمام سرکاری ملازمین کے نام حکم جاری کرتا تھا کہ اتوار کو کھڑدوڑ موقوف رہے اگرچہ کارنوالس نے رسمی و نمائشی امور میں پیش قدمی نہیں کی تاہم اس نے عام اخلاق کی عمدہ مثال قائم کی۔

کارنوالس عام خاطر داری میں بھی بخل نہیں کرتا تھا۔ ۱۷۹۷ء میں وہ اپنے بھائی کو جو آستقت تھا لکھتا ہے کہ میں ٹیپو کے خلاف جنگ و جدل میں بڑی حد تک مفلس ہو گیا ہوں۔ میں نے یکم دسمبر ۱۷۹۷ء اور ۳۱ جولائی ۱۷۹۸ء کی درمیان میں مدت میں رائج الوقت روپیے کے دو شلنگ کے حساب سے ستائیس ہزار تین سو ساٹھ پونڈ صرف کیے، اس کے علاوہ انگلستان سے شراب منگائی اور دو عربی کھوڑے بھی لیے جن کے عوض مجھے انگلستان کے شکاری کھوڑے دیئے ہیں، کھلتے کی سوسائٹی میں کارنوالس کے اطوار کی عام سادگی ایک خوب دل نشین روایت ہو گئی تھی اور اس کی طرف نہایت عمدگی سے ایچ، ایم، پارکر مرحوم (سیول ملازم کجال) نے مسٹر سمس سے متعلق جس کا فرضی نام ٹم لیکنن دیا تھا اور جو ایک بڑی تجارتی کوٹھی کا فشی تھا اپنے مرثیے کے بعض نفیس بند میں حسب اشعار ذیل اشارہ کیا ہے:

سر سے پانک وہ مجسم داستانِ عشق تھا اس زمیں پر تھا گر وہ آسمانِ عشق تھا

بھر دیا تھا جام میں اس نے ترانوں کا مزا لرزش میں انوکھی داستانوں کا مزا

سلسلہ۔ نول ٹوٹکس جلد اول و دوم مصنفہ ہنری میریڈ تھ پارکر۔ مرثیہ متعلق بہ مسٹر سمس۔

ڈکسٹر نے کیا بتاؤں ہمہ صہبا تاک
 کردیا تھا کس طرح جیب گریباں چاک کپا
 کیف سے سرشار تھی روح زمین آسمان
 کیا قیامت تھیں مرے نواب کی قبرستان!
 دشت میں سبزہ بچھا تھا بنر محل کی طرح
 گھومتا پھر تا تھا وہ گاڑی میں بادل کی طرح
 نعمتہ سنجی کا طریقہ مستینوں کا طور تھا
 بائے کیا پیارا زمانہ، کس مزے کا دور تھا

مذکورہ بالا روایت اس انسان کے سادے اطوار کو واضح طور پر بتاتی ہے۔
 کارنوالس سوسائٹی کے صدر کی حیثیت سے جیسا کہ اس زمانے کے اخبارات کے
 مندرج ذیل اقتباسات شہادت دیتے ہیں عام تہواروں اور تعطیلوں میں بڑی بڑی
 دعوتیں کرتا تھا۔

”ورائٹ آف انریبل گورنر جنرل کی دعوت کی بنا پر متعدد معزز اشخاص بہ تقریب
 نوروز قدیم کورٹ ہوس اسٹریٹ میں جمع ہوئے جہاں ایک شان دار ضیافت ترتیب
 دی گئی تھی۔ حسب معمول جام ہائے صحت کا جواب توپوں کی سلامی سے دیا گیا اور
 اپنی وفاداری و حب الوطن کے لحاظ سے یہ جام ہائے صحت اسی امتیاز کے سزاوار
 تھے۔ رات کو رقص کرنے والوں کی تعداد محدود نظر آئی مگر یہ نظارہ بالکل ایسا ہی پُر رفتی
 اور دل کش تھا جیسا کہ بادشاہ کی سالگرہ کے اعزاز میں دعوت کے موقع پر ہوا
 کرتا ہے۔ لیڈی جیمز پیرس اور کریئل پیرس نے اول ایک خاص قسم کا رقص کیا
 اور بعد ازاں دوسروں کا ناچ تقریباً ساڑھے گیارہ بجے تک جاری رہا جب کہ
 رات کے کھانے کی میزیں لگائی جا چکی تھیں جن پر نہایت ہی نفاست پسند
 عیش پرستوں کی حرص پوری ہونے کے تمام لوازم موجود تھے۔
 چوتھی جون بادشاہ کی سالگرہ کی تاریخ تھی مگر اس کا انعقاد کلکتے میں بہرمانہ

مل۔ آخری صدی کے زمانہ اختتام میں ڈکسٹر ایسے اصطبل کا داروغہ تھا جہاں گھوڑے کڑے
 پر چلانے کے لیے رکھے جاتے تھے۔

مل۔ نواب سے مراد لارڈ کارنوالس ہے۔

مل۔ متنبات کلکتہ گزٹ از مصنف۔

مسمر یا ہوتا تھا۔ کرنیل پیرس توپ خانے کا ممتاز افسر تھا اور لیڈی چیمبرس صدر عدالت کے ایک جج سر رابرٹ چیمبرس کی بیوی تھی۔

معلوم ہوتا ہے کہ کارنوالس کو اندرون ملک زیادہ دورے کرنے کا وقت نہیں ملایا اس نے ان کی ضرورت نہیں سمجھی۔ لارڈ ولزلی نے کشتی کے ذریعے، گنگا کے تمام صدر مقامات پر قیام کرتے ہوئے صوبجات شمال مغربی کے ایک تکلیف دہ سفر میں کئی مہینے صرف کیے۔ لیکن کارنوالس احاطہ مدراس میں دو سال تک ٹیپو سلطان کے ساتھ نبرد آزمائی میں بہت مصروف رہا، اور اسے اپنی حکومت کے ابتدائی زمانے میں جو کام کرنا پڑا وہ بعینہ اس نوعیت کا تھا کہ اپنے رفقاء کے مشوروں اور یادداشتوں و تحریروں کے باہمی تبدیل سے بہ حُسن و خوبی انجام پاسکتا تھا۔ جب تک اس نے سیول سروس کی از سر نو اصلاح اور تنظیم نہ کی اور وہ اصول مقرر نہ کیے جن سے مالگزار کی تشخیص و تحصیل میں حکومت کی رہنمائی ہوتی ہو اس وقت تک فی الواقع کوئی محکمہ ایسا نہ تھا جس کے ذریعے سیول سروس کی جدید ترتیب یا مالگزار کی نگرانی ہو سکتی تھی۔ مرشد آباد، پٹنہ اور ڈھاکے کی امثلہ کا بذاتِ خود معائنہ کرنے سے کوئی ایسی چیز اسے ہاتھ نہ آتی جو بحسنہ احاطہ مدراس میں نہ مل سکتی تھی اور بجز ایک موقع کے اسے سرحد اور بڑے بڑے تہذیب یافتہ شہروں میں ایسے دورے کرنے کی ضرورت نہ تھی جو اب ویسراپوں اور گورنروں کے فرائض منصبی میں شامل ہو چکے ہیں اور جن کے ذریعے حکومت کے کل نظم و نسق کی تنقیح، آزمائش اور اصلاح کی جاتی ہے۔

یہ بتایا جا چکا ہے کہ گورنر جنرل، مجلس مال کا صدر ہونے کے علاوہ باعتبارِ عہدہ صدر عدالت یا اعلیٰ ترین دیوانی و فوجداری عدالتِ مراۃ کارکن بھی تھا۔ اس محکمہ عدالت کے فیصلوں کی ایک قدیم روداد میں یہ صریح طور پر درج ہے کہ گورنر جنرل رکن عدالت کی حیثیت سے موجود تھا لیکن گمان غالب ہے کہ اس نے کسی بحث و محصل میں کوئی عملی حصہ نہیں لیا اور محض ایک ہی موقع پر ضابطے کی خاطر شریک ہوا تھا۔ یہ بات زیادہ عجیب و غریب ہے کہ اس کے خطوط میں جنگ یک کی کے رواج کا ذکر نہیں ہے جس کا اس

وقت ہندوستان میں عام طور پر موجود ہونا اُس زمانے کے سرکاری کاغذات اور اخبارات سے پایا جاتا ہے۔ شاید ایک فوجی افسر کو اس قسم کے واقعات سرسری امور معلوم ہوئے جو مروج قانون اعزاز کے مطابق ضروری تھے۔ لیکن کارنوالس ہندوستانیوں کی حالت اور ان کے ساتھ برتاؤ کا بہت خیال رکھتا تھا چنانچہ جب فوجی عدالت کے افسروں نے اپنے ایک ساتھی کو جس پر کسی غریب ہندوستانی کے ساتھ وحشیانہ برتاؤ کرنے کا الزام لگایا گیا تھا نہایت صریح و بین شہادت کے باوجود بری کر دیا تو گورنر جنرل نے ایک یادداشت میں ایسی ضرر رساں تحریر سے ان خطاکاروں پر لعنت طامت کی جو ڈھونڈی یا گینگ کے قلم ہی سے نکل سکتی تھی۔

کہیں کہیں سیر و شکار کی جانب بھی اشارے پائے جاتے ہیں۔ کلفورڈ میں تیتروں کا شکار خاص کر نومبر و دسمبر میں خوب ہوتا تھا، اور چونکہ پرندوں کے ہنکانے کا رواج اس زمانے میں معدوم تھا اس لیے یہ قیاس کیا جاسکتا ہے کہ اور جگہوں کی بہ نسبت جو فی الوقت ہماری نظر میں ہیں زیادہ تر میدانوں میں جانوروں کا جو جھاڑیوں کے تلے پوشیدہ رہتے تھے شکار کیا جاتا تھا۔ لیکن کسی مشہور مراسلت میں بھی ہم شیر، ہرن یا بھینسے کے شکار کا حال نہیں پاتے حالانکہ ان اضلاع میں جہاں اب درخت اور گھاس کے جنگل بالکل کاٹ دیے گئے ہیں اور جو دہاتوں کی بے شمار تعداد رکھتے ہیں اور فی مربع میل پانچ سو نفوس کی آبادی پر مشتمل ہیں ہرن، جنگلی سور، چیتے اور شیر اس زمانے میں اکثر پایا کرتے تھے۔

حکومت کی معاشری حالت کی نسبت بعض اور تفصیلات بھی مذکور ہیں ان سے ہندوستان میں ہمارے آباد اجداد کی جو عادات اور طور و طریق رہتیں ان کی توجیح ہوتی ہے نیز گورنر جنرل کے کیرکڑ اور ڈبے کا بخوبی اندازہ ہوتا ہے۔

کارنوالس اہم امور میں اس قدر زیادہ مہمک نہ تھا کہ وہ باشندگان حکومت کی تندرستی و سائنس کی تجاویز پر غور کرنے کے لیے وقت نہ نکال سکتا۔ اپنی آمد کے بعد ایک ہی سال کے اندر اس نے گورنر فورٹ ولیم کی حیثیت سے ساکنان قلعہ

ملہ۔ یہ عہدہ اس منصب سے علیحدہ تھا جو حیثیت گورنر جنرل اسے حاصل تھا۔

کو چلتے ہوئے فیتلوں اور مشعلوں کے استعمال سے روک دیا اور قلعے کی دیواروں اور تنگ راستوں پر موم بٹی والی لالٹینوں کو کام میں لانے کی اجازت دی۔ اس نے کفری، فیملہ اور ملایا لوگوں کے جتھوں کو چونکہ وہ بڑی بڑی بے ضابطگیوں کے مرتکب ہوئے تھے اور کلکتے اور اس کے اطراف و اکناف میں لوٹ مار کر چکے تھے یہ حکم دیا کہ وہ فلاں تاریخ سے پہلے جہاز میں سوار ہو کر کہیں دور نکل جائیں مبادا انہیں کوئی سخت سزا بھگتنی پڑے۔

گرنیل پریس کے زیر نگرانی ڈم ڈم میں منجنیق کا استعمال کرنے نیز گولے کے ساتھ توپ چلانے کی جو مشق ہوتی تھی اس کے دیکھنے کے لیے کارنوالس ضرورت نکال لیتا تھا۔ وہ نئے گرجا کی تقدیس میں شریک تھا جسے اب کینیڈہ قدیم اس گرجا سے متبرک کرنے کے لیے کہا جاتا ہے جو یادری ولسن کے حلقہ استغفی میں تعمیر ہوا ہے۔ مشائخ میں سرکاری کشتی میں گنگا پار جا کر اس نے بنارس کا معاہدہ کیا۔ اس سفر کی رفتار و اجبی طور پر حیرت انگیز خیال کیجاتی ہے کیونکہ ایک مدیر نے یہ بیان محفوظ کر لیا ہے کہ دریائے مذکور کے مختلف مقامات پر کیشن نگر، بھاگل پور، اپٹنے وغیرہ پر ٹھہرنے کے ایام شامل کر کے ایک ہفتے میں کارنوالس بنارس پہنچا۔ اس سفر کا ایک نتیجہ یہ نکلا کہ اس نے عام طور پر نہ صرف یورپینوں بلکہ دیوانی و فوجی ملازموں کو بھی بغیر سرکاری اجازت کے بلکسر سے آگے بڑھنے کی ممانعت کر دی۔ دوسرے یہ ملاں انگیز واقعہ بھی اسے معلوم ہوا کہ فوج کے بہت سے چھوٹے چھوٹے ہمدار اسراف اور اوباشی کے باعث مقرض ہو گئے ہیں۔ اس صورت حال کی شکایت ایک معزز انگریز تاجر نے بھی کی جو کانپور میں مقیم تھا۔ اس تاجر نے مختلف رقوم بطور قرض ہمدہ داران مذکور کو دی تھیں اور ان کے واپس حاصل کرنے کا اس کے پاس کوئی ذریعہ بجز اس کے نہ تھا کہ کلکتے کا تکلیف دہ سفر کر کے صدر عدالت میں چارہ جوئی کی جائے۔

فی الحقیقت لارڈ آکلینڈ کے زمانے سے قبل تک اندرون ملک کے تمام انگریز عام دیوانی عدالتوں کے سامنے جواب دہ گردانے گئے تھے۔ اس وقت کارنوالس یہی کر سکتا تھا کہ مقرض ہمدہ داروں کو تنبیہ کرے کہ اس قسم کے مقدمات

کی سماعت کا اختیار جو عدالت رکھتی ہے یا جسے اس کا مجاز کیا جائے وہاں انہیں بھیجنے کی وہ کارروائی کرے گا۔ اس کے ساتھ ہی ساتھ بالعموم فوج کے عہدہ داروں کو مزید تنبیہ کی گئی کہ وہ ناظموں کے مقرر کردہ عہدہ داروں کو کسی مقام پر جتنی کہ صوبے کے دور دراز اضلاع میں بھی ان کے فرائض کی انجام دہی سے نہ روکیں۔ بہر حال یہ شک و شبہ ہو سکتا ہے کہ ایسے عہدہ دار طلب نامے اور حکم گرفتاری کی تفصیل شمالی ہند یا مضافات کلکتہ کے سوا کسی اور جگہ کرا سکتے تھے یا نہیں۔ علاوہ بریں ہمارے یہاں بہت سی نیافتوں، رقص و سرود کی محفلوں، رات کی دعوتوں اور تقریحی جلسوں کی اطلاعیں موجود ہیں اور کلکتہ کے عین وسط میں ایک ڈکیتی کے وقوع کے وقت جب کہ قزاق تقریباً چار ہزار روپیے لوٹ لے گئے پولیس کے ہندوستانی اشخاص کی جو نااہلی ثابت ہوئی اس کے متعلق ایک نصیحت آمیز رائے زنی بھی نہیں حاصل ہو گئی ہے۔

رسم غلامی کے خلاف گورنر جنرل باجلاس کونسل کے ایک اعلان سے یہ ظاہر ہوتا ہے کہ بچوں کو بھگالے جانے اور انہیں اندرون ملک بھیج دینے یا مالک غیر کو روانہ کر دینے کا طریقہ یقیناً عام طور پر جاری تھا۔ ایک حکم کے ذریعے ہندوستان کے ہر حصے میں بلا اجازت بند و قول، توپوں اور جنگی ذخیروں کی فروخت و منتقلی ممنوع ہو گئی۔ ایک اور حکم کی بنا پر ضلع تیرہت میں ایک سرکاری اصطبل قائم ہوا اور اس کے داروغہ کے پاس مالکوں کو اپنی اپنی گھوڑیاں بھیجنے کی ترغیب دی گئی۔ اس اصطبل کا انتظام حال حال تک موجود تھا۔ کارنوالس اور اس کے جانشینوں کو جن مالی مشکلات کا سامنا کرنا پڑا وہ ان اطلاعات سے واضح ہوتی ہیں کہ تمسکات پر جو تین یا چار مہینے کے لیے جاری ہوئے تھے بارہ فی صد سود مقرر تھا اور کوئی صورت ایسی نظر نہ آتی تھی کہ حکومت چھ فی صد سے کم سود پر روپیہ حاصل کر سکے۔ آٹھ اور دس فی صد تو معمولی شرح تھی۔ ایک وقت شیو سلطان کے خلاف ۱۷۸۷ء کی مہم میں مجلس نظام نے مدراس کو پانچ لاکھ روپیوں کی قدر رقم بھیجنے کی ضرورت سمجھی تھی۔ یہ بات کسی قدر تعجب خیز ہے کہ جب کارنوالس اپنی اعلیٰ خدمت سے

سبک دوش ہوا تو اس موقع پر جلسہ عام کے منعقد ہونے کا ذکر سرکاری کاغذات میں نہیں ہے۔ وہ ۱۵ اگست ۱۷۹۳ء کو ایوانِ حکومت سے رخصت ہوا، گارڈن پلج میں اپنے جانشین سر جان شور کے ساتھ پورا دن صرف کیا اور دوستوں والی کشتی میں سوار ہوا جو کینڈگری سے کچھ فاصلے پر اُسے اپنے جہاز تک لے گئی۔ لیکن سابق میں اُس ہم کے خاتمے پر جس کے ذریعے سرنگا پٹم فتح ہوا، نیز مدراس سے کارنوالس کی مراجعت کے وقت مسرت ہائے عظیم کے مناظر دکھائی دیے تھے، چنانچہ انگریزوں اور ہندوستانیوں نے اُسے وفادارانہ اڈریس پیش کیے تھے اور اخباروں میں نظمیں شایع ہوئی تھیں۔ جو عہدہ دار فورٹ ولیم میں مقیم تھے انہوں نے اُسے تھیٹر میں ایک شاندار رقص اور طعام شب میں مدعو کیا تھا۔ وقایع نگار کا بیان ہے کہ یہ تھیٹر بہت عمدگی سے آراستہ کیا گیا تھا جس میں انکس اور ٹریجن کے آدھے آدھے مجسمے لگے ہوئے تھے اور مقدم الذکر شہنشاہ انکس کے ساتھ رومہ کا عقاب اور علم بجال رکھے گئے تھے اور موخر الذکر شہنشاہ کے ساتھ دیسیا کے سرداروں کی اطاعت کا منظر دکھایا گیا تھا۔ کارنوالس کی واپسی کے ایک سال بعد بھی سالانہ ضیافت میں جو بہ تقریب یوم سنٹیٹ انڈریوز ترتیب دی گئی تھی اس کا جامِ صحت بالکل اُسی گرم جوشی سے نوش کیا گیا جو اس قسم کی تقاریب کے مواقع پر اسکاٹ لینڈ کے باشندوں سے ظاہر ہوتی ہے۔

اس میں کوئی شک نہیں ہو سکتا کہ جہاں چھ سال کے عہدِ حکومت میں کارنوالس نے کبھی فہرنگی قوم کے پاس و لحاظ اور قدر و منزلت کو نظر انداز نہیں کیا وہاں ہندوستانیوں کے قلوب میں بھی اُن کے اعلیٰ ترین مفاد کی خاطر اپنے وقت کا ایک بڑا حصہ وقف کر کے جگہ پیدا کر لی۔ فوج کا سردار اعلیٰ اور سیول سروس کا عہدہ دار بالائینی گورنر جنرل اور نائبِ سلطنت ہونے کی حیثیت سے جو سہولتیں اُسے حاصل تھیں اُن کی توقع موجودہ زمانے کے وائسرائے کے بارے میں رکھنا عبث ہے۔ کارنوالس نے برطانوی باشندگانِ کلکتہ کے اڈریس کا جواب دیا تھا اس کے ساتھ سرگزشت کے اُس حصے کو ختم کرنا مناسب معلوم ہوتا ہے۔ یہ اڈریس اُسے مجلسِ نظاما کے توسط سے اُس کے ہندوستان چھوڑنے کے ڈیڑھ سال بعد بھیجا گیا تھا۔

۱۶ اپریل ۱۷۹۵ء کو کلکتہ کے منعقد شدہ جلسے کے صدر نشین کو لکھتے ہوئے وہ کہتا ہے:

”میں آپ سے اس تکلیف دہی کی اجازت کا ملتی ہوں کہ اڈریس پر جن اعتراضات نے دستخط کیے ہیں انہیں آپ مطلع کر دیں کہ حکومت بنگال میں میری سرکاری ذمہ داریوں کی نسبت عوام کی نہایت معزز جماعت نے جو عمدہ رائے اذراہ لطف و کرم قائم کی ہے اُس سے میں اپنی عزت اور تعریف اسی قدر محسوس کرتا ہوں جس قدر وہ اُن خوش گوار و ہر آمیز الفاظ میں پائی جاتی ہے جن کے ذریعے اُس رائے کا اظہار کیا گیا ہے۔

میں یہ استدعا بھی کرتا ہوں کہ آپ اور دوسرے تمام شرکا اس بات کا یقین کریں کہ میں ہمیشہ زندگی بھر یاد رکھوں گا کہ اڈریس پر دستخط کرنے والوں میں سے متحد اصحاب کی سرگرمی اور قابلیت کی بدولت میری حکومت کی نہایت اہم و مفید تجاویز میں جو کامیابی ہوئی اس کا میں بدرجہ غایت ممنون ہوں اور میں اپنے کو خوش قسمت تصور کروں گا اگر کسی وقت یہ امر میرے امکان میں ہو کہ جو لوگ خالص طور پر میری قدر دانی و شکر گزاری کے مستحق ہیں اُن سے بذات خود مل کر اپنا خلوص ظاہر کروں یا کلکتہ کے برطانوی باشندوں کی عام خوش حالی کو کسی طرح ترقی دیتا رہوں۔“

یہ جواب بنگال پہنچنے کے کچھ ہی زمانے کے بعد کلکتہ کے باشندے برک کی باز پرس سے وارن ہیسٹنگز کے بالآخر بری ہو جانے پر اُسے ایک تہنیتی اڈریس بھیج رہے تھے۔ مجلس نظام کی خدمت میں کارنوالس کا غالباً آخری مراسلہ مدراس سے ستمبر ۱۷۹۲ء میں لکھا گیا ہے۔ اس مراسلے میں وہ نظام سے کہتا ہے کہ انگلستان اور ہالینڈ کے خلاف فرانس کے اعلان جنگ پر اس نے پابند پیمبری اور دوسری فرانسیسی نوآبادیوں کو مغلوب کرنے کی فوری تدابیر اختیار کیں جو کامیاب ثابت ہوئیں۔ اپنی روانگی کی عین ہل چل میں وہ سر جان شورو کو جو اُس کا دست راست اور مشیر خاص رہ چکا تھا شکریہ کا خط لکھنے کی فرصت پاتا ہے۔ ۱۰ اکتوبر ۱۷۹۲ء کو کارنوالس مدراس سے روانہ ہوا

اور ۳۰ فروری ۱۹۰۹ء کو سوا لوہیکٹ ڈٹار بے، میں لنگر انداز ہوا۔ اس نے عام فہم اصول پر ہنگال کا طریق مالگزاری قائم کر کے ایک کار عظیم انجام دیا تھا۔ سیمول کرپوس کی نوعیت اس نے بالکل بدل دی تھی۔ وہ کسی قدر آرام و سکون چاہتا تھا مگر اب بھی اس کے سامنے بہت سا کام تھا۔

چھٹا باب

بنارس کا دوا می بند و بست

صوبہ جات نشیبی میں بند و بست دوا می کے نفاذ کا ایک فوری نتیجہ یہ ہوا کہ اُسے صوبہ بنارس تک وسعت دی گئی۔ یہ کام کارنوالس کے جانشین سر جان شور نے انجام دیا۔ لیکن خود کارنوالس نے اس صوبے کی حالت پر جو رائے قائم کی تھی اس قدر اہم ہے کہ یہاں وہ درج ہوئی چاہیے۔ ۱۷۷۱ء میں دو مختلف موقعوں پر لکھتے ہوئے وہ اپنے خیالات حسب ذیل ظاہر کرتا ہے:

بنارس یقیناً اپنی موجودہ حالت میں اتھائی رشوت ستانی و بد انتظامی کا منظر بنا ہوا ہے۔ اسے دوسری زمینداروں کی مانند مجلس مال کے تحت نہ رکھنے کی کوئی وجہ نہیں ہو سکتی بجز اس خیال کے کہ اس طرح گورنر جنرل کے کچھ اختیارات سلب ہو جائیں گے۔ وہاں کے زمینداروں اور باشندوں اور ملک کے لیے مجلس مال کی نگرانی کا طریقہ بہتر ہے اور یہ غالباً جلد نفاذ پذیر ہوگا۔ بنارس کے غرضی معاملات کی مجھے اس قدر واقفیت نہیں ہے کہ انہیں فی الوقت باریک بینی کے ساتھ تفصیل وار بیان کر سکوں۔ اگر کوئی غیر متوقع واقعات سب راہ نہ ہوں تو میرا

ارادہ ہے کہ اس سال شمالی مقامات کا دورہ کرنے کی غرض سے جولائی کے آخر میں روانہ ہو جاؤں اور یہ امر میرے لیے بکار آمد ہو گا کہ پہلے ہی سال تمام ممکنہ معلوما حاصل کر لوں۔“

دوبارہ وہ لکھتا ہے:

مجیسا کہ میں نے بنارس کے سابق نظم کی نسبت بُرے خیالات ظاہر کیے تھے تحقیقات میں مجھے اس سے بدتر حال معلوم ہوا جو میرے وہم و گمان میں بھی نہ آسکتا تھا۔ رزیڈنٹ جسے باقاعدہ طور پر اگرچہ کوئی اختیار نہیں دیا گیا تاہم بلا روک ٹوک تقریباً مطلق العنانی کے ساتھ ملک پر حکومت کرتا ہے۔ کچھنی کے مقرر کردہ ایک روپیہ ماہوار کے علاوہ اس کی بالائی یافت یقیناً سالانہ چار لاکھ سے کچھ ہی کم ہوتی ہے۔ مزید براں ملک کی تمام تجارت کا کامل اجارہ اور پروانے وغیرہ عطا کرنے کا اقتدار بھی اسے حاصل ہے۔ یہ عام طور پر خیال کیا جاتا ہے کہ ان تمام نفع رساں باتوں کے معاوضے میں بنارس کے رزیڈنٹ، گورنر جنرل کے احباب کے شکر گزار رہے ہوں۔ مجھے یہ تصور کرنے کی کوئی وجہ نہیں ہے کہ فلاں رزیڈنٹ نے اپنے پیش روؤں کی نسبت زیادہ روپیہ حاصل کیا ہے۔ عالم الغیب ہی جانتا ہے کہ اُس نے دوسروں کو کیا دیا مگر چوں کہ وہ راجہ اور اس کے ملازموں کے ساتھ خوشگوار تعلقات نہیں رکھتا ہے اور جدید تجاویز کی کامیابی کا امکان زیادہ ترجید اشخاص سے متعلق ہوتا ہے اس لیے وہاں رزیڈنٹ کو علیحدہ کرنا میں نے بہتر سمجھا۔ اگرچہ بہت سے اصحاب خواہشمند بلکہ متقاضی تھے کہ اس عہدے کو حاصل کر کے کچھنی کی ملازمت میں سرگرمی دکھائیں تاہم میرے لیے اپنے خیال کے مطابق جانشین کا حاصل کرنا آسان نہ تھا کیونکہ میں رزیڈنٹ کے اقتدار کو بالکل اچانک طور پر گھٹا دینے کی جرأت اس لیے نہیں کر سکتا تھا کہ ہمیں ہماری مالگزاری کی آمدنی ہاتھ سے نہ نکل جائے اور چوں کہ راجہ بیوقوف ہے، اُس کے ملازمین بد معاش ہیں، ہندوستان کا ہر باشندہ (میرا اسخ عقیدہ ہے) راشی ہے اور کھلتے سے بنارس چھ سو میل کے فاصلے پر ہے اس لیے قدیم طریقے کو خواہ وہ جزوی طور پر ہی کیوں نہ ہو جاری رکھنے میں ضرور خطرہ پیش ہے تاوقتیکہ

انتظام کسی قابل شخص کے ہاتھ میں نہ دیا جائے۔

دو چونکہ بنارس کی خوش حالی سے میرا نہایت گہرا تعلق ہے اور میرا یہ خیال ہے کہ ہندوستان کے دور دراز حصوں میں اس صوبے کی خوش انتظامی سے بڑھ کر کوئی اور چیز ہمارے کیر کر کو بلند پایہ کرنے اور شہرت کو ترقی دینے میں معاون نہیں ہو سکتی اس لیے میں نے عزم بالجزم کر لیا کہ اس موقع پر بہت بڑا ایشار دکھایا جائے۔ پس میں نے محکمہ جات امور عامہ و مالگزاری کے معتمد مسٹر جونٹن کا تقرر مذکور بالا احمدیہ پر کر دیا اگرچہ یہ تقرر اس کی مرضی کے بہت خلاف تھا۔ شاید آپ مسٹر ڈکن کے کیر کر سے واقف نہیں ہیں۔ بنگال میں ہر ہندوستانی ویلوہین شخص اسے انتہائی وقت کی نگاہ سے دیکھتا ہے اور مسٹر شور کے بعد اس ملک میں دوسروں کے بالمقابل اس نے خاص طور پر مالگزاری کے معاملات میں نہایت قابلیت سے میرا ہاتھ بٹایا۔ مجھے افسوس کے ساتھ کہنا پڑتا ہے کہ میرے پاس یہ باور کرنے کی معقول وجہ ہیں کہ فی الوقت تقریباً تمام کلکٹر کسی رشتہ دار یا دوست کے نام سے تجارت میں بے انتہا مصروف ہیں اور کلکٹر نیز عدالت کے جج کی حیثیت سے اپنے اثرات کو کام میں لا کر کچنی کے مفاد کے خطرناک دشمن اور اہل صنعت و حرفت کے حق میں قوی ترین ظالم بن گئے ہیں۔ مجھے توقع ہے کہ آپ زائد الاؤنس اور کمیشن جو ہم نے کلکٹروں کو دیا ہے مناسب تصور کریں گے کیونکہ بنیہ اس کے یہ قطعاً ناممکن ہے کہ ایک دیانت دار آدمی کو متوسط درجے کی آسودہ حالی نصیب ہو سکے۔ اس فیاضانہ سلوک کے بعد مالگزاری کے ضوابط نیز تجارتی کاروبار کے خلاف احکام جنہیں آپ ملاحظہ کریں گے جاری کرنے میں مجھے کوئی اندیشہ نہیں ہے اور میں آپ سے وعدہ کرتا ہوں کہ سب سے پہلے خطا کار کو جو میسری گرفت میں آئے سرادے کر مثال قائم کروں گا۔

مارچ ۱۸۹۵ء میں صوبہ بنارس کے لیے دو اہمی بندوبست کے قانون کا نفاذ سر جان شور نے منظور کیا۔ ۱۸۹۵ء کے قوانین و ضوابط سے یہ نتیجہ اخذ کرنے کی معقول وجہ موجود ہے کہ مذکور بالا قانون پر کافی غور اور بحث کی گئی اور زمینداروں کی قناعت، زراعت کی توسیع اور حکومت کے استحکام سے خوشگوار نتائج برآہ ہوئے

کی امید بندھ گئی۔ درحقیقت اس زمانے کے ضوابط سے جو بنارس کے لیے موزوں سمجھے گئے تھے یہ ظاہر ہوتا ہے کہ بنارس کی حالت اس صورت حال سے کسی قدر مختلف تھی جو فی الواقع جنوبی بنگال میں اور ایک حد تک بہار میں پائی جاتی تھی اور یہ ضوابط نئی وضع کے الفاظ، عنوانات اور فقرات سے مرکب ہیں اور ان کے ذریعے حقوق، مفاد اور رسم و رواج کے متعلق بعینہ ایسا انتظام کیا گیا ہے جیسا کہ ہندوستان کے دو آلے میں ہے۔ اگرچہ ایک اعلیٰ عہدہ دار جسے رزیڈنٹ کہا جاتا تھا اسلئے سے قبل ہی بنارس میں شیعین ہو چکا تھا لیکن معلوم ہوتا ہے کہ اسے اسے تک بندوبست اور تحصیل مالگزاری میں کسی قسم کی مداخلت کرنے کی اجازت نہیں دی گئی تھی مشہور حجت سنگھ کا بھتیجا راجہ ہیب ناراین نائبوں کی اعانت سے صوبے پر حکمرانی کرتا تھا۔ موخر الذکر سال یعنی ۱۸۵۷ء میں اس عہدے کا کام رزیڈنٹ کے تفویض کر دیا گیا اور وہ سرکاری محاصل ان کا رپر دازوں کے توسط سے وصول کرتا تھا جو عامل کہلاتے تھے۔ ان عاملوں کا درجہ صوبہ جات نشیبی کے ان اجازہ داروں کے مماثل تھا جو راجہ یا موثری زمیندار ہیں ہوتے تھے۔ بندوبست ایک سال کے لیے ہوا یا پانچ سال کے لیے نہیں کارپروازوں کے ذریعے کیا جاتا تھا قواعد مرتب کیے گئے کہ جہاں مالگزاری پیداوار کے ایک حصے سے عموماً از قسم خمس ادا کی جاتی ہے وہاں استادہ فصلوں کا تخمینہ لگایا جائے۔ تمام زائد ابواب اصل لگان کے ساتھ بیک وقت یکجا ادا کیے جائیں، قدیم و جدید وضع کے پیمائشی آلوں اور پرانے و نئے بیگوں میں تفریق کی جائے اور مختلف دیگر معاملات کی تحقیقات عمل میں لائی جائے جس کی غرض خرابیوں کی اصلاح، ظلم و تعدی کی روک تھام اور امن و خوشحالی کی ترقی ہو۔ ان قواعد کے ساتھ ہی ساتھ یہ انتظام کیا گیا کہ حامل مالگزاری کی وصولیابی میں زمینداروں سے مدد لیں اور یہاں اس عام لفظ کی تشریح پہلی مرتبہ ہماری مالگزاری کی اصطلاح میں اس طرح کرنی ضروری ہے کہ ہم اس کے معنی ان اعلیٰ شخصیتوں کے مفہوم سے بالکل مختلف قرار دیں جن کے اعلقے پچاس دیہاتوں سے لے کر انگلستان کے ایک ضلع کی حدود اراضی پر منطبق ہو سکتے ہیں۔

بنارس اور صوبہ جات شمال مغربی کے مقامی زمیندار سے ایسے تعلقے یا دیہات کا حصہ دار مراد ہے جہاں ساری زمین کا قبضہ اور انتظام مشترک ہوتا ہے۔ محاصل دوسری تمام آمدنی تعلقہ کے ساتھ ایک جگہ پنچایتی مال کی طرح جمع کیے جاتے ہیں اور کل ضروری اخراجات کی نہائی کے بعد بچت مالکان جائداد میں ان کے آبائی حصوں کے مطابق تقسیم کی جاتی ہے۔ حقیقت میں بنگال اور بہار کے زمیندار کسی قدر غیر آئینی طور پر بڑی شخصیتیں اور صوبہ جات بالائی کے زمیندار مقابلاً چھوٹی شخصیتیں کہی جاسکتی ہیں اور یہ کہنا بھی درست ہوگا کہ بنگال کا طاقت ور زمیندار اودھ کے تعلقہ دار کے مقابل ہے۔

یہ بالکل ییہی بات ہے کہ اس فرق کو اگرچہ پورے طور پر ظاہر نہیں کیا گیا تاہم اسے وہ حکام بخوبی سمجھتے اور تسلیم کرتے تھے جنہوں نے ۱۸۵۷ء کے آئین کے نمونے پر بنارس کے لیے دوامی بندوبست مرتب کیا تھا جس میں جب ضرورت کچھ اضافہ بھی کیا گیا تھا جو نئے صوبے کی خاص ضروریات کے لحاظ سے موزوں تھا۔ یہ امر بھی قابل یقین معلوم ہوتا ہے کہ بنگال خاص میں جو مفصل تحقیقات ممکن خیال کی جاتی تھی اس سے زیادہ تفصیل اور ضابطے کے ساتھ بنارس کے دوامی بندوبست کے سلسلے میں دریافت عمل میں آئی چنانچہ تعلقہ دار اور وہی زمینداروں سے متعلق تشخیص انگریزی کی تفصیلات حاصل کی گئیں زمینیں جو ادائے مالگاری سے مستثنیٰ تھیں وظیفہ اور رعایتی بنتے ان سب کے رجسٹر تیار ہوئے۔ مقامی عہدہ داروں سے جنہیں قانون کو کہا جاتا تھا مشورے کیے گئے اور جدید قسم کے وثیقے جو پٹہ اور قبولیت کے نام سے مشہور تھے اور جنہیں بے اعتنائی کے ساتھ انگریزی زبان میں لینڈ ریٹ (پٹہ) اور کونٹری پار (قبولیت) کہا جاتا ہے ترتیب پا کر سرکاری حکم سے جاری ہونے میں بیچ سالہ بندوبست کو دو تہائی بندوبست میں باسانی تبدیل کرنے کے لیے انگریز ریڈرنٹ اور اس کے مددگاروں نے زمانہ سرمایہ تمام صوبے کا باقاعدہ دورہ کیا۔ انہوں نے دیہات اور اس کے علاقہ جات و مضافات کی قوت اراضی دریافت کی، بعض وہی زمینداروں کو ان کے حقوق واپس ملنے کا انتظام کیا اور بعض دوسروں کو جن کا قبضہ اراضی ہمارے اس صوبے کے حاصل کرنے کی تاریخ یعنی جولائی ۱۸۵۷ء سے باقی نہ رہا تھا ہمیشہ کے لیے علیحدہ کر دیا، جمع بندی کی نظر ثانی کی، زمینوں کے ان حصوں سے جو اقارہ گرفتار کیا

پائے گئے مالگزاری کی متوسط و تدریجی ترقی کا بندوبست کیا، باربرداری کے موقوف شدہ محصول کے اعادے کو روکنے اور جدید قبضہ اراضی معافی کے قیام کا سد باب کرنے کی تدابیر اختیار کیں، امن کی برقراری، جرم کی سراغ رسانی و اطلاع دہی اور مال مسروق کی واپسی کے متعلق ضروری شرائط جاری کیں۔ مجموعی حیثیت سے انہوں نے مقامی تحقیقات احتیاط کے ساتھ کی جو ایک لحاظ سے حکومت کارنوالس کی سرسری کارروائیوں کی بنسبت یقیناً بہتر تھی مگر بریں ہم یہ تحقیقات اس باقاعدہ دیہی بندوبست کے معیار سے بہت گری ہوئی تھی جس میں حقوق و اختیار است اور ذمہ داریوں کا تفصیل وار اندراج موجود تھا اور جو بلحاظ دیگر شمالی ہند میں تھامن اور مدراس میں منرو کے مفکر عہدہ داروں کی مسلسل نسلوں کے لیے مایہ ناز رہا ہے۔ اس میں شک نہیں کہ مذکورہ تحقیقات بلا مزاحمت اور بغیر وقت صرف کرنے اور زحمت اٹھانے کے ختم نہ ہوئی۔ اس بات کا پتہ چلا کہ عامل اپنے یا اپنے عزیزوں کے نام سے ایسے باقی داروں کی ملکیت اراضی کے متعلق جن کی بقایا کلی یا جزوی طور پر ادا ہو گئی تھی دست آویزات انتقال حاصل کرنے کے لیے اپنے عہدے اور معلومات سے اکثر فائدہ اٹھاتے تھے۔

مقامی تحقیقات سے اس امر کا کبھی انکشاف ہوا کہ بیٹہ داروں یا ایکسپی کاؤ کے حصہ داروں میں اپنے اپنے حصوں کے لیے اور مختلف خاندانوں میں جن کا دعویٰ مشترک دیہاتوں پر تھا باہم سخت نزاع برپا تھی۔ حسب قاعدہ ان دیہی زمینداروں کو جو دیہاتوں پر حقیقتہً قبضہ رکھتے تھے یا جنہیں حصول صوبہ (۱۵۷۷ء) کے وقت سے کسی زمانہ مابعد میں قبضہ دار کہا جاتا تھا بندوبست میں دوبارہ شریک کر لیا گیا اور جہاں رزیڈنٹ اور اس کے مددگاروں کو واجب الادا مالگزاری مقرر کرنے کا اختیار حاصل تھا وہاں یہ اختیار صوبے کی دیوانی عدالتوں میں خفی مالکانہ کی واپسی کے متعلق کسی دعویٰ کے دائرہ ہونے میں مانع نہ تھا۔ بہ الفاظ دیگر انگریز عہدہ دار مال ہر تعلقہ یا دیہات کی رقم مالگزاری کا تعین کرتا تھا اور دو یا دو سے

زائد مدعیان مقابل میں کسی ایک سے اپنے سامنے قول و قرار لیتا تھا۔ بہ صورتِ مرافعہ مالگزاری کی رقم میں تبدیلی صرف رزیڈنٹ یا مجلس مال کر سکتی تھی۔

بند و بست بالا سے جو مدعی مطمئن نہ ہوتا وہ محکمہ عدالت دیوانی میں از سر نو چارہ جوئی کے لیے رجوع ہو سکتا تھا اور اگر اُسے وہاں کامیابی ہوتی تو وہ اپنے تعلقے یا دیہات پر بحال کیا جاتا اور اُسے سابق کی مقررہ رقم مالگزاری ادا کرنی پڑتی۔ اس رقم میں عدالت دیوانی کمی و بیشی کرنے کی مجاز نہ تھی۔ جو ضابطہ صوبے کے مشورہ اراضی سے موسوم ہے اس میں بعض پرگنوں کے متعلق چند مختلف شرائط شامل تھیں۔ ان شرائط میں بعض راجوں کی خدمات، دعاوی اور برتاؤ کا نیز ان کے حقیقت دار کا تشکاروں کے حقوق، مقررہ لگان ادا کرنے والے دیہات اور دوسرے ایسے امور کا تذکرہ موجود ہے جن کا تفصیلی بیان یہاں غیر ضروری ہے۔ اس زمانے میں صاف طور پر یہ کہا جاتا تھا کہ کل صوبے کے دولت کا بند و بست زمینداروں کے ساتھ ہوا تھا، ایک رُبع عاتلوں کے ہاتھوں ہی میں چھوڑ دیا گیا تھا اور باقی بارہواں حصہ بہ اصطلاح مالگزاری امانی تھا یعنی مالگزاری کا نہ تو ٹھیکہ دیا جاتا تھا اور نہ تعین ہوتا تھا بلکہ وہ سالانہ ایک عہدہ دار کے ذریعے مالگزاری ادا کرنے والے ہر شخص سے براہ راست وصول کی جاتی تھی۔ سال حال کے ضوابط کے الفاظ اور طرز عبارت سے یقیناً یہ بات معلوم ہوتی ہے کہ حکام وقت قبضہ اراضی کے جدید و گونا گوں حقوق کے وجود کو تسلیم کرنے لگے تھے۔ پٹہ دار یعنی دیہات کے صدر حصہ دار کو اجازت دی گئی کہ وہ ادائے مالگزاری کے لیے خود اپنے نام کے ساتھ عہد و پیمان کرے اور اُن حصہ داروں کو جنہیں اس وقت ادنیٰ پٹہ دار کہا جاتا تھا خاندان کے صدر یا ذراعت پیشہ برادری کے سر بنج کے ساتھ شامل کر دیا گیا۔ لیکن ادنیٰ پٹہ داروں کو یہ اختیار حاصل تھا کہ وہ اپنے اپنے حصوں کی علیحدگی کے متعلق نیز ایک واضح و جداگانہ اقرار نامے میں اپنے نام درج کرانے کے لیے عدالت دیوانی میں مقدمات دائر کریں۔

۱۔ امانی دیگر مقامات میں خام یا خاص تحصیل کے نام سے مشہور ہے۔ اس تحصیل کے کام کو کلید سال کے آخر پر ختم کر کے کسی ذمہ دار شخص کے ساتھ کوئی بند و بست عمل میں لاسکتا تھا۔

دیہاتی فوٹے اگر بنگال خاص میں کبھی تھے بھی تو ہماری حکومت کے آغاز ہی میں نابود ہو گئے تھے۔ لیکن بعض دیہات و قطعات ملک عجیب و غریب ذاتوں کے قبضے میں موجود تھے۔ ایک مقام پر باشندے کلیتہً مسلمان تھے۔ بعض دیہاتوں اور جدا جدا محلوں پر ماہی گیروں، جلاہوں یا ہندوؤں کے خالص زرعی فرقوں یعنی پوروا کیہارت، کوپالی اور تیورکا کا مل قبضہ تھا۔ لیکن مشترک طور پر محاصل کی وصول یا نی، ذمہ داریوں کے قیام اور فاضل رقم کی تقسیم کے متعلق باہمی قول و قرار جیسی شے جنوبی بنگال میں مشکل نظر آتی تھی۔ بے شمار مثالیں ایسی ملتی ہیں کہ بنگال کی رعایا ظلم و جبر کا مقابلہ کرنے یا کسی خریدار کو بوقت نیلام یا بیع خانگی روکنے یا کسی پٹہ دینے والے کو قانونی حقوق کا زور دکھانے سے باز رکھنے کے لیے متحد ہو گئی۔ دیہات کے معمولی کارکن و کارگیر مثلاً چوکی دار، سنجار اور لوہا بھی موجود تھے جو زرعی پیشوں کے لیے ضروری ہیں لیکن بنگال خاص میں یہ زمانہ حصول دیوانی یعنی ۱۷۵۷ء میں پٹہ داری اور دیہی بھائی چارہ کا جس پر زمینداری کی برادری عمل پیرا تھی اور جس میں مالگزاری بھیج کے بیج پر یعنی ایک خاص شرح سے مقرر ہوتی تھی کچھ نام و نشان نہ تھا۔

ملکیت زمین کے طریقوں کی ان تبدیلیوں کے باوجود متعدد دیگر مسائل ۱۷۹۳ء کی نظائر کی بہت پابندی کی گئی محصول راہ داری، متفرق محصول اور جنگی وصول کرنے کی مانگت کر دی گئی۔ اندرون ملک جنگی صورت بنارس، غازی پور، جون پور اور مرزا پور چار شہروں میں لی جانے لگی۔ انگریز کلکٹر کے فرائض جنگی خصوصیت کے ساتھ توضیح کی گئی۔ اس کا کام مالگزاری جمع کرنا تھا خواہ وہ تعلقداروں، زمینداروں اور پٹہ داروں سے وصول طلب ہو یا جاگیروں سے جو عاملوں کو ٹھیکے پر دی گئی ہوں یا جاگیرات امانی سے جن کے متعلق کوئی بندوبست نہیں کیا گیا تھا۔ کلکٹر کو جاگیرات امانی میں باضابطہ بندوبست قائم کرنے کی کوشش بھی کرنی ہوتی تھی۔ بنگال خاص میں کلکٹر کے ذمے جو امور آتھے انھیں کے مقابل اس کے دوسرے فرائض یہ تھے کہ وظائف کی رقوم ادا کرے، کورٹ آف وارڈز سے متعلق جاگیرات کا انتظام کرے، جو جاگیرات دیوا دوسے

زائد حصوں پر منقسم ہو سکیں ان کی مالگزاری کا مناسب طور پر تعین کرے، محصول آبکاری جمع کرے اور ناجائز اراضی معافی کی ضابطی عمل میں لائے۔ کلکٹر کے تحت ہندوستانی تحصیلدار رکھے گئے اور دقیق قواعد مرتب کیے گئے تاکہ ان کے ذریعے باقی داروں کے معاملے میں کارروائی کی جائے اور ایسے اشخاص کو انجام کار قید کی سزا دی جائے۔

جرمانہ عائد کرنے اور شدید صورتوں میں حق مالکانہ کو سوخت کرنے کا بھی انتظام کیا گیا۔ یہ امر قابل یادداشت ہے کہ مالگزاری کے کلکٹر کی کارروائیوں کے خلاف ضلع کی عدالت دیوانی میں اصولیے کی عدالت مرافعہ میں اور صدر عدالت میں مرافعہ دائر کرنے کا حق صریحاً باقی دار تعلقداروں اور زمینداروں تک محدود تھا۔ بنگال کی مانند بنارس میں اراضی کے متعلق تمام ذیلی حقوق و مفاد کی حفاظت کا مسئلہ ہمیشہ گورنر جنرل باجلاس کونسل کے زیر غور رہا اور یہ یقینی بات ہے کہ اس کا یہ منصوبہ بنارس میں جلد تر پایہ تکمیل کو پہنچا مگر صوبائی نشیبی میں حالات نامساعد کے باعث اسے دیر میں پورا کیا گیا۔

ان حقوق کی حفاظت بنارس میں ایک واضح وجہ لگانہ قانون کے ذریعے کی گئی اور ایک نصف شعار و ہمہ گیر ضابطہ موسوم بہ ضابطہ مقدمہ جس پر آئندہ ایک سرسری نظر ڈالی جائے گی نافذ کیا گیا تاکہ زمین کے متعلق تمام جماعتوں کے حقوق و مفاد کی تحقیقات اور بندوبست کیا جائے اور اس قانون کے تحت زمینداروں، پٹہ داروں اور دیگر لوگوں کی کافی حفاظت کا سامان کیا گیا۔ اس بات کا بھی امکان ہے کہ اس ضمن میں باشندگان صوبہ بنارس کی ثابت قدمی سے کلکٹروں اور بندوبست کے عہدہ داروں کے کام میں سہولت پیدا ہو گئی ہو۔ کاشتکار نسبت زیادہ آزاد تھے اور اپنے جائز مفاد کی حفاظت کے لیے زیادہ مستعدی سے متحد ہو جاتے تھے۔

سبب خواہ کچھ ہی ہو لیکن یہ امر مسلم ہے کہ یہاں لگان، استحصال بالجبر اور عہد شکنی سے متعلق فسادات بہت کم واقع ہوئے اور ۱۸۹۵ء میں اس طرح دوامی بندوبست ہو جانے کے بعد بنارس میں ہمارے حکام کو زیادہ تر دو کی کوئی

وجہ نہ تھی۔ کاشتکاران حقیقت دار اور بالعموم رعایا کے حقوق کا بند و بست
 مابعد اعظم گدہ میں جیسے تھا سن جیسے کلکٹر ول کا کام تھا اور دوسری جگہ دیگر
 اشخاص اپنے رابرٹ برڈ کے قابل تعریف طریق مجوز کے مطابق اسے انجام دیا۔
 یہ بند و بست جہاں تک صوبہ بنارس کا تعلق تھا ۱۸۳۲ء اور ۱۸۳۷ء کے درمیان
 بتدریج تکمیل کو پہنچا۔ شمالی ہند کے دو آبے اور صوبجات شمال مغربی کے دیگر
 اضلاع کے اس باضابطہ بند و بست کا بیان جس کی بدولت مذکور بالا دونوں سماجوں
 کے نام تقریباً ڈھائی کروڑ ایشیائیوں کے گھریلو نقطہ بن گئے ہیں اس کتاب
 کا کوئی موضوع نہیں ہے۔

ہر چند قانون سختی سے نافذ کیا گیا تھا کہ بنگال و بہار کے زمیندار یا بند
 کے ساتھ ماگلزاری ادا کیا کریں اور پانی دار قانونی کارروائیوں کی زد میں آ سکتے
 تھے، انہیں قید کی سزا دی جاسکتی تھی اور بالآخر ان کے حقوق سلب کر لیے
 جاسکتے تھے لیکن زمینداروں کا لگان جو تمام ماگلزاری کی بنیاد ہے وصول ہونے
 کا کافی انتظام نہیں کیا گیا تھا۔ ۱۸۹۲ء میں ایک قانون وضع ہوا تھا جس میں اس
 قانونی دباؤ کی صراحت درج تھی جو زمیندار شکمی کاشتکاروں، زیر دست تعلقداروں
 اور رعایا پر ڈال سکتے تھے لیکن اس غرض کے لیے قانون مذکور کے ناکافی
 ہونے کا جلد علم ہو گیا۔ لہذا ۱۸۹۹ء میں ایک اور ضابطہ نشان وضع کیا گیا جو
 نصف صدی سے زائد مدت تک بقایا کی وصولیابی سے متعلق قانون خاص
 بنارہا۔ اس قانون کی رو سے ہر وہ کاشتکار باقی دار تصور کیا جاتا تھا جو اپنا
 لگان اس روز تک جس کی صراحت اس کے تحریری اقرار نامے میں درج رہتی
 یا صراحت کی غیر موجودگی میں مقامی رواج کے مطابق منظور شدہ تاریخ تک
 ادا نہیں کرتا تھا۔ زمیندار کو فصل، پیداوار زمین نیز مویشی و دیگر شخصی جائیداد
 قرق کرانے کا اقتدار دیا گیا تھا۔ ہل اور زراعت کے دوسرے آلے، مویشی
 جوئی اور واقع ہل چلانے کے لیے سدھائے گئے ہوں، تخم ریزی کا اناج یہ سب
 قرقی اور نیلام سے مستثنیٰ تھے اور یہی رعایت زمینوں مکانات اور دوسری
 غیر منقولہ جائیدادوں کے ساتھ ملحوظ رکھی گئی تھی۔ قرق شدہ جائیداد کے نیلام

کے لیے پندرہ روز قبل اطلاع نامے کا جاری ہونا ضروری تھا۔ زمینداروں کو محکوم تعلقداروں، پٹہ داروں، کاشتکاروں یا ان کے ضامنوں کی گرفتاری عمل میں لانے کا مزید اختیار دیا گیا تھا اور وہ اس کے بھی مجاز تھے کہ کاشتکاروں کو طلب نامے بھیجیں اور عند الضرورت اپنی خاص کھیری یا مقامی دفتر میں انہیں اس غرض سے حاضر ہونے کے لیے مجبور کریں کہ وہ اپنی بقایا کا تصفیہ کریں اور ادائے لگان میں تاخیر کی وجہ بتائیں یا اسی قسم کے کسی دوسرے معاملے کے متعلق جواب دہی کریں۔ اس انتظام پر بسا اوقات شدت کے ساتھ لعن طعن کی گئی اور یہ انتظام آخر الامر ۱۸۵۹ء میں ایک جامع و مانع آئین کے ذریعے موقوف کر دیا گیا جس سے زمینداروں میں بے اطمینانی پھیلی مگر کاشتکاروں کی فوری دل جمعی ہو گئی۔ ان نالشوں کے فیصلوں کو جو لگان کی وصولیابی کے لیے دائر کی جاتی تھیں نالشات سرسری کہا جاتا تھا۔

دستور العمل میں سادگی و عجلت کو پیش نظر رکھا گیا تھا۔ سال کے بارہ مہینوں میں ایک سے زیادہ کی بقایا معاف نہیں ہو سکتی تھی اور اس نوعیت کے مقدمات کی سماعت کا اختیار دیوانی عدالتوں سے کلکٹروں کو اور کلکٹروں سے عدالتوں کو مختلف موقوف پر منتقل کیا گیا جس سے باعث بہت پیچیدگی اور پریشانی پیدا ہوتی ہی۔ ایک سال سے زائد کا واجب الادا لگان محض باقاعدہ نالش دیوانی کے ذریعے وصول کیا جاسکتا تھا۔ ۱۸۵۹ء کے اس سارے قانون کی عبارت سے جو نہایت مکمل اور جامع خیال کیا گیا تھا ظاہر ہوتا ہے کہ انتظام جاگیرات کی بہت سی خرابیوں کا انکشاف پہلے ہی ہو چکا تھا۔

لیکن کسی طور پر یہ نہ سمجھنا چاہیے کہ زمیندار اور ان کے گماشتے ہمیشہ سخت گیر و بے رحم تھے یا یہ کہ کاشتکار ہر وقت مظلوم و معصوم نظر آتے تھے۔ بیسیوں مثالیں ایسی آوی جا سکتی ہیں جن میں دونوں فریق خطاوار تھے۔ اگر کوئی زمیندار کمزور ہوتا اور کاروبار سے تغافل کرتا اور اس کے گماشتے بے پروا ہوتے تو کاشتکار باسانی اس زمیندار سے مقابلہ کرتے تھے۔ جب کسی نئے زمیندار کو خانگی خریداری یا سرکاری نیلام کے ذریعے کوئی جائداد ملتی تو اسے

لگان کی وصول یابی کے لیے چھ مہینے یا ایک سال درکار ہوتا تھا۔ اس کی حاصل کردہ جائداد کی حدود کافی طور پر واضح نہ ہوتی تھیں۔ اس کا رقبہ غیر معین ہوتا تھا۔ نقشے نہیں ہوتے تھے اور فرد لگان جس میں پیٹہ داروں کے نام اور ان کے علاقے درج کیے جاتے تھے موجود ہی نہ ہوتی یا اگر پائی جاتی تو بہت سی ضروری تفصیلات سے اکثر معرہ ہوتی تھی۔ اکثر اوقات قطعی پابندی کی حالت میں یا ایک بڑی جگہ گیر کا انتظام نہ ہو سکنے کے باعث زمیندار اس کے کسی حصے پر ایک شکمی زمینداری قائم کرتا یا اپنی کل یا نصف زمینداری کا پیٹہ کسی خواہشمند و مستعد انگریز کو دے دیتا۔

بعض صورتوں میں نئے مالک یا پیٹہ دار کو یہ ضرورت پیش آتی تھی کہ وہ باقی داروں کے خلاف لگاتار سرسری ناٹشیں دائر کرے، پولیس کی نگرانی میں اراضی کی پیمائش کرائے اور سب سے زیادہ مزاحم و مال دار کاشتکاروں میں سے تمثیل تھے طور پر تین یا چار کا انتخاب کر کے ان پر باضابطہ دیوانی ناٹش کرے تاکہ پر گئے کے رواج کے مطابق مختلف قسم کی فصلوں اور زمینوں پر لگان کا تعین ہو سکے۔ آخر میں عموماً ثابت قدم زمیندار یا پیٹہ دار ہی کو اپنے مقصد میں کامیابی ہوتی تھی۔ ڈگری حاصل کی جاتی تھی اور بہت کچھ تاخیر اور مزاحمت کے بعد سرینج یا مستقل کاشت کار حقیقت دار کے خلاف وہ جاری کرائی جاتی تھی۔ جن کاشتکاروں میں استقلال نسبت کم ہوتا وہ میطع ہو جاتے، مقامی دفتر پر حاضری دیتے اور خانگی تصفیہ کر لیتے تھے۔ پس جملہ قوانین سے معلوم ہوتا ہے کہ اس طرح زمیندار کے وقت اور روپیے کے نقصان کی تلافی ہو جاتی تھی۔ زمیندار کو وہ شے مل جاتی تھی جسے اینگلو انڈین اصطلاح میں 'دُخل' کہتے تھے یعنی ذرائع پر قابو، مالگزاری کے عمل درآمد کا علم، انتظام میں چابک دستی اور ڈگریوں کی تعمیل کرائے کا مصمم قصد رکھنے کے باعث دیہات میں اسے مستقل حیثیت حاصل ہو جاتی تھی۔ پھر تو لگان پابندی سے وصول کیا جاتا تھا۔ کاشتکاروں کو کچھری پر حاضری کے لیے یہ زور و قوت مجبور کیا جاتا تھا۔ اراضی کی بار بار پیمائش ہوتی تھی۔ سال تمام کے واجب الادا لگان کی وصول یابی کے لیے سرسری ناٹشوں کے

بعد باضابطہ بڑی بڑی ناشیں دائر کی جاتی تھیں تاکہ قدیم لگان کو بڑھا کر گرد و فوج کے معیار پر پہنچا دیا جائے۔ حقیقت یہ ہے کہ عدالتوں کی تنظیم اور بیرونی دباؤ کے ذریعے عام طور پر ہر سمت اضافہ لگان عمل میں آتا تھا۔ مشرقی بنگال کے ایک ضلع میں کاشتکاروں کو گماشتوں کی دی ہوئی چٹھیوں اور رسیدوں پر اس قدر بے اعتمادی تھی کہ وہ اکثر سرسری ناش کے دائرہ ہونے تک انتظار کیا کرتے اور اس کے بعد فوراً عدالت میں رقم ادا کر دیتے تھے۔

بعض مقبوضوں پر یہ امر بالکل آسان تھا کہ خود سر زمیندار اور مقابل فریق یا مزارع کاشتکار میں کون قابل الزام قرار دیا جائے۔ کامل تعین کے ساتھ جو کچھ کہا جاسکتا ہے وہ یہ ہے کہ کبھی کسی رعیت نے اصولاً ادائے لگان پر کوئی اعتراض نہیں کیا، تمام کاشتکار جائز و ناجائز اغراض کے لیے یکساں طور پر متحد تھے اور یہ کہ آخر میں حکومت کا یہ فرض ہو گیا کہ ان کو برائیوں سے بچانے کے لیے مہلت کرے اور انجام کار اس کا نتیجہ یہ نکلا کہ ۱۸۵۹ء کے مشہور قانون دہم کا نفاذ ہوا۔ اس اثنا میں لگان کی جلد وصول یا بی کے متعلق آئینی انتظامات میں ترمیم کی گئی۔ ۱۸۵۹ء کے ضابطہ پنجم کی تہید سے حوالہ دہنٹو کے عہد حکومت میں نافذ ہوا زمینداروں کا کسی قدر مورد الزام ہونا مترشح ہے۔ دانستہ کہا جاتا تھا کہ یہ باور کرنے کی وجوہ تھیں کہ زمینداروں کی جماعت نے اپنے اختیارات کا بیجا استعمال کیا تھا اور اپنے کاشتکاروں کی جائداد کے نیلام اور قرقی کے بارے میں وہ ظالمانہ افعال نگی مرتکب ہوئی تھی۔ یہ قرین مصلحت تھا کہ قانون قرقی کی ترمیم عمل میں آئے اور پٹوں کی منظوری کے قواعد اور ان ضوابط کی نظر ثانی کی جائے جن کی بنا پر نیلامی خریدار لگان وصول کرتے تھے نیز باقی دار زمینداروں اور کسانوں کو بارہ فی صد سود کے بھاری تاوان سے نجات دلائی جائے۔ لہذا یہ قاعدہ بنایا گیا کہ زمینداروں کو لازم ہے کہ اپنے کاشتکاروں

۱۔ ایک استثنائے مشرقی بنگال کے مسلمانوں کے فرقہ رافضی کی ہو سکتی ہے جس نے بعض اوقات یہ نظریہ پیش کیا ہے کہ ہندو یا مشرک لگان کے بالکل مستحق نہیں ہیں۔

کے پاس ایک تحریری مطالبہ روانہ کریں جس میں بقایا کی ٹھیک رقم کا تعین کیا گیا ہو اور یہ اطلاع نامہ کاشتکار کے ہاتھ میں دیا جائے یا اس کی معمولی جائے سکونت پر چسپاں کیا جائے اور کاشتکار کو اگر وہ مطالبے کے جواز پر منقرض ہوتا تسلی یا تلانی کے طور پر یہ موقع دیا گیا کہ پانچ روز کے اندر کوئی درخواست پیش کر کے قرقی ملتوی کرادے اور اقرار کرے کہ آئندہ دو مفتوں میں نگرانی و قرقی کی جواب دہی کے لیے دیوانی نالش دائر کرے گا۔ لیکن یہ قاعدہ کسی قدر رحمت سے ملو اور عملاً غیر موثر تھا۔ باقی دار کاشت کار کو کمشنر، جج، کلکٹر یا قاضی پر گنہ کے سامنے ضمانت کے ساتھ ایک تمسک دینا پڑتا تھا کہ جلد وہ اپنی نالش دائر کرے گا۔ اس زمانے میں دیوانی نالش بہت تکلیف دہ ہوتی تھی، اس میں وقت بہت صرف ہوتا تھا اور مصارف بھی بہت ہوتے تھے۔ اگر معین وقت کے اندر نالش دائر نہ کی جاتی تو اس باقی دار کی ذات و جائیداد پر جس نے اپنی نالش کے متعلق ضمانت دی تھی ضبطی کی تجدید ہوتی اور بدقسمت ضمانت کی جائیداد بھی بقایا کے لگان کے عوض قرق ہو جاتی جبکہ کوئی نالش پیش ہی نہ ہوتی۔ یہ بات قابل ذکر ہے کہ اس قانون میں پہلی مرتبہ یہ شک پیدا ہوا کہ کوئی باضابطہ معیار لگان جو شرح پر گنہ کہلاتا ہو موجود بھی ہے یا نہیں۔ ایسی شرح کا جب پتہ نہ چلا تو تشخیص لگان اور تحصیل وصول اس شرح کے موافق کی جانے لگی جو مصافات میں اس قسم کی زمینوں کے لیے واجب الادا تھی۔ ایک اور اہم دفعہ یہ تھی کہ اضافہ شدہ شرح لگان لگائی جاسکتی تھی اور نہ عدالت کے ذریعے دلائی جاسکتی تھی تا وقتیکہ کاشتکار کو جیشٹھ کے مہینے میں اضافے کا باضابطہ اطلاع نامہ نہ بھیجا جاتا۔ یہ زمانہ مئی کے آخر نصف اور جون کے اوائل سے مطابقت رکھتا ہے اور ہمیشہ کاشت کے سال اول و دوم کی درمیانی کڑی تصور کیا جاتا ہے۔ زرعی کاروبار جو مئی میں ملتوی یا مدھم ہو جاتے ہیں موسمی بارش کے آغاز کے بعد پھر شروع کیے جاتے ہیں اور یہی حال بنگال میں جون کے دوسرے نصف میں اور بہار میں اس مہینے کے اختتام پر یا جولائی کی ابتدا کے وقت نظر آتا ہے۔

مذکور بالا قانون کے وضع کرنے والوں کی نیک نیتی کے متعلق کوئی شبہ نہیں ہو سکتا۔ زمیندار اور کاشت کار کی نسبت ہر ضابطے میں سرسری فیصلوں کے صریح ظلم کے خلاف چارہ جوئی کے لیے ہمیشہ یہ انتظام رکھا گیا کہ غیر مطمئن فرقہ عدالت دیوانی میں رجوع ہو سکتے تھے لیکن جیسا کہ قبل ازیں ذکر کیا جا چکا ہے ایسی عدالتوں کی رفتار کار اس زمانے میں دھیمی اور گراں ہوتی تھی۔ عدالتوں میں کاشت کاروں کی نسبت زمیندار زیادہ چارہ جوئی کرتے تھے اور اگرچہ کاشت کار کو کلکٹر یا سول جج کے سامنے سرسری نائش کا سہل طریقہ سمجھایا جاتا تھا اور وہ مشاورت و محافظت کے لیے مجسٹریٹ سے درخواست کرنے میں بھی نہ ہٹتے تھے تاہم جائز طور پر یہ سوال ہو سکتا ہے کہ آیا ان کی فریادوں کے متعلق تھارنوالس کے عہد حکومت کے تقریباً ساٹھ سال بعد تک بھی کوئی حقیقی دادرسی کی گئی۔

۱۸۵۹ء میں مجلس وضع قوانین نے جسے لارڈ ڈلہوزی نے ۱۸۵۴ء میں قائم کیا تھا ایک قانون نافذ کیا جو ”منشور اعظم برائے رعیت“ کے نام سے موسوم ہوا۔

ساتواں باب

مدرس - قوانین بیع ضبطیاں

صوبہ بنارس میں بندوبست دوامی کے نفاذ کے متعلق اس زمانے کی سرکاری و قانونی مراسلت سے ظاہر ہوتا ہے کہ یہ ایک طرح پر بطور امر طبعی کے وقوع میں آگیا۔ لیکن مجلس نظام جو بنگال کے سابق مالی و عدالتی ضوابط کی معقولیت اور مناسبت سے آگاہ تھی اس خیال کی طرف مائل ہو گئی کہ بندوبست مذکور احاطہ مدراس میں بھی نافذ کیا جائے۔ چنانچہ اس ضمن میں بہت طویل مراسلت پیش آئی۔ حکومت مدراس و بمبئی دونوں کو کارنوالس نے جملہ کاغذات متعلق بندوبست بنگال و تاسیس عدالت ہائے جدید ارسال کر دیے تھے۔ مدراس کے محکمہ مالگزاروں نے بعض ایسے علاقوں کے وسائل کی مکمل تحقیقات کا اہتمام کیا جو اس وقت یا تقریباً ۱۷۹۸ء میں اضلاع بارہ محل، دندی گل، کویم، توروکٹار اور پرمستل تھے۔ بہت زیادہ احتیاط پیش نظر رکھنے کی تاکید کی گئی تھی اور مختلف کلکٹروں سے کاشتکارانِ شمس اور دیگر مالکانِ اراضی کے حقوق کی نسبت معلومات بہم پہنچائی

گئی تھی۔ بالآخر ایک مبسوط روداد وطن (انگلستان) روانہ کی گئی اور تقریباً سترہ سالہ میں ایک خاص کمیشن مقرر ہوا تاکہ احاطہ مدراس کے اُن علاقوں کی مالگزاری کا دوامی طور پر تصفیہ ہو جائے جن کے لیے معلومات کا کافی ذخیرہ جمع ہو چکا تھا۔ دو سال کے اندر دوامی بند و بست، شمالی سرکاریں نافذ کر دیا گیا اور سترہ سالہ تک ذیل کے علاقے بھی اسی اصول پر منضبط ہو گئے :
 نواب ارکاٹ کی عطا کردہ جاگیر بھو صدر احاطہ کے گرد اگر دو واقع ہے اور اب چنکل پٹ کہلاتی ہے۔

منصوصات مابعد جن میں اضلاع سالم، متعدد قطعات اراضی موسوم بہ دولہ، دجن پرقاقت وروسرکش سرداروں کا قبضہ تھا جو اولیگر کے نام سے مشہور تھے، تھام نا کرشن گری اور بعض دیگر غیر اہم علاقے شامل تھے۔

لیکن عین اسی زمانے میں دوسرے خیالات پھیلنے لگے۔ بعض مقامات پر مقرر محاصل زیادہ آسانی سے وصول ہو گئے تھے مگر جاگیر مذکور میں جو ایک کلٹری بنادی گئی تھی مالگزاری پابندی کے ساتھ ادا نہ ہوئی تھی۔ بعض جائدادیں بقایا کی بنا پر فروخت کر دی گئی تھیں اور بعض بحالت مجبوری حکومت نے اپنے قبضے میں لے لی تھیں۔ مالگزاری ادا نہ ہونے کی وجہ ایک حد تک فصل کی تباہی تھی مگر اصلیت یہ تھی کہ کاشتکاروں کی شرح لگان کا اندازہ لگانے اور زمینداروں کی مالگزاری کا تعین کرنے میں سخت غلطیاں کی گئی تھیں۔ اس کا نتیجہ یہ ہوا کہ بند و بست دوامی کے حامیوں کا ایک زبردست مخالف تھا جس منرو پیدا ہو گیا۔ اس نے واضح طور پر یہ بتایا کہ مالکان اراضی کے ساتھ فرداً فرداً بند و بست کا عمل میں آنا گوبتا ہر پیچیدہ اور دو طلب امر ہے تاہم بند و ستانی حکومتیں اس سے خوب واقف ہو چکی ہیں، ٹیل پاسر بنچ اپنے اپنے دیہاتوں کے بند و بست میں خاطر خواہ اعانت کر سکتے ہیں، موروئی ملازمان مال کا ایک مکمل غلہ پہلے ہی سے موجود ہے، رعیت کا یہ دستور رہا ہے کہ ایک مقام پر جمع ہوتی ہے اور زرعی لوازم، کاشت کاری اور ادائے لگان کے متعلق بحث و مشا

کرتی ہے اور اگر ایک مستعد کلکٹر اپنے ضلع کا دورہ ابتدائی فصل کے کٹنے سے لے کر اخیر تخم ریزی کے زمانے تک کرتا رہے تو وہ بخوبی ان گونا گوں کارروائیوں کو اس نتیجہ خیز اسلوب سے انجام دے سکتا ہے کہ حکومت کو مالی منافع اور رعیت کو معاشری فوائد حاصل ہوں۔ چنانچہ اس بارے میں حسب معمول بہت کچھ مراسلت ہوئی اور اعداد و شمار، رُودادیں، یادداشتیں اور قراردادیں فراہم کی گئیں۔ آخر کار بندوبست دوامی مستحکم ہو گیا۔ احاطہ مدراس میں صرف ایک ہی مقام پر بنگال کے قانون کا نفاذ ہوا تھا اور ملیبار، کنارا، کویم، تہور، اضلاع مفوضہ، نیلور، ارکات نیز زرخیز قطعات ملک جو تہور، ترچنا پالی اور ٹینیوولی پر مشتمل ہیں یہ تقریباً سب کے سب نظر انداز ہو گئے تھے۔

یہاں یہ ایک بے محل بات ہوگی کہ ان مختلف قوانین مالگزاری کے محاسن و معائب پر تفصیلی بحث کی جائے جو مختلف صوبہ جات ہند میں رائج ہیں لیکن برکری ابواب کی وصول یا بی کے گونا گوں طریقے نافذ کرنا اور مالگزاری کے ذمہ دار اشخاص کو مختلف طبقوں سے منتخب کرنا ہماری حکومت کا ایک لازمی جزو ہے اور اس سے تجربات کا ایک بڑا ذخیرہ مہیا ہونے میں مدد ملتی ہے۔ بنگال میں جو غلطی کی گئی وہ یہ تھی کہ بہ وجہ چند درجہ ذیل ایسے جدید اور مکمل قانون کے ضروری حصے کو جس سے زمینداروں کی ایک مستقل جماعت قائم ہو گئی تھی نصف صدی سے زائد مدت تک بروئے عمل نہیں لایا گیا۔ مدراس کے بیشتر حصے میں بندوبست، رعیت واری ہے اور ان صورتوں میں جہاں زمیندار اپنی جائدادوں سے علیحدہ ہوئے اور حکومت قابض ہوئی طریق رعیت داری نافذ کیا گیا لیکن کبھی اس کے برعکس کارروائی نہیں ہوئی۔ کوئی ضلع یا اس کا کوئی حصہ جو طریق رعیت واری میں داخل ہوا پھر کسی وقت زمینداروں کو واپس نہیں دیا گیا۔

کارنوالس کے طریق زمینداری کی بنا پر جو مختلف واہم شکمی زمینداریاں قائم ہوئیں وہ کسی قدر توجہ کی طالب ہیں۔ اگرچہ تجارت، سوداگری، زراعت اور آبادی کے بارے میں قابل وثوق اعداد صرف گذشتہ چند ہی سال کے جمع کیے گئے ہیں تاہم بعض بدیہی امور جنوبی بنگال کے متعلق عموماً اور مشرقی و وسطی بنگال

کے متعلق خصوصاً ایسے ہیں جو مشہور و معروف ہونے کے باعث کسی قسم کی بحث کے محتاج نہیں۔ یہاں کی دریائی زمین بجز زرخیز ہے، لگان کم لیا جاتا ہے اور چند سال تک جیسا کہ بتایا جا چکا ہے زمینداروں کو اپنے مواضع یا املاک کے حصص دوامی پٹوں پر دینے سے روکا گیا تھا لیکن یہ جلد واضح ہو گیا کہ حکومت کاشتکاروں کے فائدے اور اپنے خزانے کی حفاظت کے لیے خواہ کیسے ہی قوانین وضع کرے زمیندار اُن صریح حقوق کو دیگر اشخاص پر منتقل کرنے سے باز نہیں رکھا جاسکتا جو اسے ایک اعلیٰ مالک اراضی کی حیثیت سے حاصل ہو گئے ہیں۔ اس نے بہت جلد اس ناقابل تردید اختیار کو ذریعہ منفعت بنالیا تھا۔ بعض زمینداروں نے وسیع پیمانی پر ان کے انتظام میں وقت پیش آتی تھی۔ رعیت ضدی تھی جس پر غلبہ پانا دشوار تھا۔ ملازمین مُرشی اور ناقابل اعتماد تھے اور زمیندار بڑے بڑے عدالتی مقدمات میں پھنسا رہتا تھا یا اسے کسی عبادت خانے کو نذر کرنے، بیٹیا یا بیٹی کا بیاہ رچانے، سرادھا یعنی نذر و نیاز کے موقع پر برہمنوں کی ایک جماعت کو دعوت دینے، جدید مکان بنانے، من مانی خواہش پوری کرنے، خیراتی امور انجام دینے اور مذہبی رسوم ادا کرنے کے لیے کثیر رقم کی ضرورت درپیش رہتی تھی۔

ہمارا جبر و ان جس کی اولاد اب بھی بنگال کے معمول ترین زمینداروں میں شمار کی جاتی ہے شکی زمیندار سی قائم کرتا رہتا تھا جو پٹنی کہلاتی تھی۔ اس لفظ کے لغوی معنی نو آبادی یا بستی کے ہیں۔ مالگزاری کی اصطلاح میں اس سے ایسا تعلق مراد ہونے لگا جو زمیندار اپنی پوری جائیداد یا اس کے کسی حصے پر قائم کرے اور اس پر پٹہ دار اور اس کے ورثہ ایک مستقل و معین شرح لگان کے ساتھ دوامی طور پر قابض ہو جائیں۔ اس طرح پٹنی دار عملاً زمیندار کا قائم مقام بن جاتا اور زمیندار اگرچہ اس کے بعد بھی اصولاً حکومت کی طرف سے اپنے فرائض ادا کرنے پولیس کو مدد دینے اور جرایم کی اطلاع کرنے کا ذمہ دار سمجھا جاتا لیکن عملی طور پر وہ اپنی جائیداد کے حصہ مذکور پر لگان عائد کرنے والا بن جاتا اور پٹنی دار خود اپنا حق قائم کرنے کے لیے ایک بڑی رقم بطور نذرانے کے دے کر ایک مستقل جائیداد حاصل کر لیتا جس کے ساتھ اسے حقوق بیع و انتقال اور اپنے مالک کے دیگر تمام اختیارات ملے۔ ضابطہ ہشتم ۱۸۱۹ء۔

بھی مل جاتے تھے۔ ^{۱۹۵۷ء} کے قانون کی رو سے جو بقایا لگان پٹنی دار کے ذمے ہوتی وہ زمیندار سے نہ صرف معمولی عدالتی کارروائی کے ذریعے وصول کی جاسکتی تھی بلکہ مضابطہ اطلاع اور بعض قانونی شرائط کے تحت کلکٹر بیع ملکیت کی سرسری کارروائی بھی کر سکتا تھا۔ زمیندار کی جائیداد کا بصورت بقا یا سال کے چار معین اوقات پر نیلام عام کیا جاسکتا تھا۔ پٹنی دار کی جائیداد صرف دو مرتبہ مئی اور اکتوبر کے مہینوں میں فروخت ہو سکتی تھی۔

مذکور بالا قانون کے ساتھ ہی ساتھ ایسے قواعد بھی نافذ کیے گئے جن کی بنا پر بصورت نیلام عام تمام شکی زمیندار یا مسترد ہو جائیں، تاہم باقی داروں کو یہ موقع دیا گیا کہ وہ بقا یا کی بابت اعلیٰ زمیندار کی مطلوبہ رقم ادا کر کے اپنی جائیدادوں کو محفوظ کر لیں۔ عام طور پر اس جدید قانون سے وہ تمام سلسل کارروائیاں جائز قرار دے دی گئیں جن کی ابتدا ^{۱۹۵۷ء} میں ہوئی تھی اور جنہیں دیگر اضلاع کے زمینداروں نے اختیار کر لیا تھا اور جو رفتہ رفتہ سارے ملک میں پھیل گئی تھیں۔

اس حد تک تو گمان غالب یہی ہے کہ پٹنیوں کے قیام یا بڑی بڑی جائیدادوں کی ذریعہ تقسیم سے جو مستحکم و قابل انتظام علاقہ زمینداریاں قائم ہوئیں وہ اپنے کاروبار خوب چلاتی ہوں گی اور سہ کاری مالگزار کی محفوظ اور کاشت کار حقیقت دار کی حالت اصلاح پذیر رہتی ہوگی۔ لیکن بد قسمتی سے جو طریقہ عمل زمیندار نے شروع کیا اس سے اس کے ساتھ پٹنی دار نے ترقی اور وسعت دی۔ وہ خود ہی جب اپنے کاشتکاروں کے ساتھ جھگڑوں میں پریشان ہوتا یا اسے اپنی آسودگی کے لیے ایک بھاری رقم ادا کرنے کی ضرورت پیش آتی تو وہ اپنے حقوق و اختیارات ایک دوسرے پٹنی دار کے تفویض کر دیتا اور یہ ایک تسلسل کے حوالے کرتا تھا۔ اس طرح کے ساختہ پٹنی دار اصطلاح میں 'دور پٹنی دار' اور 'سہ پٹنی دار' کہلائے۔

ساتھ برس گزر جانے کے بعد اب یہ بحث و تمحیص لا حاصل ہے کہ حقوق و فرائض کی مسلسل متغی کو قانونی حیثیت دے دینے کی مصلحت کیسی تھی یا یہ تحقیقات فضول ہے کہ آیا صرف درجہ اول کی پٹنی داری کو تسلیم کرنا اور مزید تقسیم ممنوع قرار دینا زیادہ مناسب اور منہجی برالفا ہوتا۔ لیکن ناقابل تردید امر یہ ہے کہ پہلے دوسرے اور تیسرے درجے کے پٹنی داروں میں سے ہر ایک دیہات کی معمولی آمدنی کے علاوہ کچھ اور نفع کی

توقع رکھتا تھا اس لیے اس زائد نفع کی صورت نکالنے اور اسے ٹینی دار کے حوالے کرنے کا بار دراصل کاشت کاروں پر پڑتا تھا۔ اس بات کا امکان نہ تھا کہ کسی درجے کا ٹینی دار محض محصل لگان کی حیثیت قبول کرتا اور قلیل کمیشن ہی کو اپنا صلہ سمجھ کر قانع ہو جاتا۔ محول بالا قانون کی رو سے ہر ٹینی دار اپنے تعلق کو تہر اس صورت میں جسے وہ اپنے اغراض کے لیے مفید ترین سمجھے ٹھیکے پر اٹھا دینے کا مجاز تھا اور اس زمانے کے قانون ساز کاشت کار کی حفاظت کے مقابلے میں سرکاری لگان کے استحکم کرنے اور زمیندار کے حقوق کو ملحوظ رکھنے کی جانب زیادہ متوجہ تھے۔

ٹینی داری ہی ایسی شکلی زمینداری تھی جس کے لیے ایک مدت دراز تک نیا قانون وضع کرنے کی ضرورت خصوصیت کے ساتھ محسوس ہوتی رہی مگر بعد میں اسی طرح کی ٹینی داریوں کی متعدد اقسام مختلف ناموں سے مختلف شرائط کے ساتھ تمام صوبے میں قائم ہو گئیں۔ ضلع باقر گنج میں اصل زمیندار اور کاشت کار کے مابین اس قسم کی چار چار اور پانچ پانچ ٹینی داریاں حاصل پائی گئیں۔ بار باران کے متعلق عدالتی چھان بین کی گئی اور عدالت کا فیصلہ انیس کے موافق رہا۔ اگرچہ ان ٹینی داریوں کا باقاعدہ تحفظ عمل میں نہیں لایا گیا تاہم ان مختلف قوانین میں ان کا لحاظ رکھا گیا جو مالگزاری ادا نہ ہونے کی صورت میں جائداد کے نیلام کرنے کے متعلق وضع کیے گئے اور اس قسم کے ٹینی داروں کو یہ ہولتیں عطا کی گئیں کہ وہ اپنے اپنے ٹیوں کی خاص طور پر رجسٹری کرالیں تاکہ اصل جائداد کے نیلام پر وہ مسترد ہو جانے سے محفوظ رہ سکیں۔ لیکن موجودہ حالت یہ ہے کہ تقریباً ایک صدی سے زمیندار اور کاشت کار کے درمیان تین چار ٹینی دار معقول منافع حاصل کر رہے ہیں، جھج کم ہو گئے ہیں، زراعت ترقی پذیر ہے، ملک کی اندرونی تجارت نہایت سرگرمی سے چل رہی ہے، دیسی کشتیوں کے بیڑے کے بیڑے، بیل گاڑیوں کی قطاریں اور ہزاروں میل تک ریل کی ٹریاں، ملکی پیداوار کے مختلف النوع ذخائر کو اندرون ملک کی تجارتی منڈیوں اور کلکتے کے بندرگاہ تک پہنچانے کے لیے ناگزیر ہو گئی ہیں۔ یہ سب چیزیں ایک حد تک قدرتی اسباب کے عمل سے عظیم الشان ذخیرہ زمین پر ظہور پذیر ہوئی ہیں جسے جا بجا ہزاروں ندیوں کی جمع کردہ مٹی تقویت دیتی رہتی ہے مگر دراصل یہ اس رعیت کے صبر جفا کشی اور مسلسل کاشت پر مبنی ہیں جو اپنی مقبوضہ اراضی کی وسعت کو بہترین طریقے پر استعمال کرنے سے آگاہ ہے اور اشوک یا منو کے

زمانے کے قدیم آلات سے حیرت انگیز نتائج کو غیر سائنٹفک سہی پیدا کرتی رہی ہے۔ ایک شکمی زمینداری کی حدود کو چند جامع الفاظ میں بیان کرنا ہر وقت آسانی سے ممکن نہیں ہوا ہے اور یہ کہنا بھی مشکل ہے کہ کس وقت ایک معقول حیثیت کے کاشت کار حقیقت دار کو جو اپنے تحت کئی کاشتکار رکھتا ہے پٹنی دار کی طرح شمار کیا جائے۔ حال ہی میں کوشش کی گئی ہے کہ ان دونوں قسموں کو ایک دوسرے سے علیحدہ کر دیا جائے اور ہر ایک کو ایک بین قانونی حیثیت دی جائے۔ عملی طور پر ایک عہدہ دار ضلع کو جو کاردارا ہو کسی ایک خاص فرد کی حیثیت کا تصفیہ کرنے میں کوئی وقت پیش نہیں آتی۔

بنگال کے قوانین بیع جن کی رو سے وقت معین پر مالک زاری ادا نہ ہونے کی صورت میں نقصان کی تلافی اور جائداد کی منسوخی ضروری ہو جاتی ہے اکثر سخت اور شدید گردائے گئے ہیں۔ اگرچہ ۱۹۳۷ء اور ۱۹۵۷ء کے درمیان اکثر وبیشتر ان میں ترمیم کی گئی لیکن قوانین مذکور کا اثر یہ ہوا ہے کہ پابندی وقت کے ساتھ تادیب ہونے لگا جو کسی اور طرح ممکن نہ تھا اور گزشتہ چند سال سے زمینداروں کو بہ حیثیت مجموعی کوئی نقصان پہنچائے بغیر حکومت کے مطالبات بھی محفوظ ہو گئے۔ اس میں شک نہیں کہ اس صدی کے اوائل میں جب کہ جائدادوں کا ان مختلف اضلاع میں نہیں جہاں کہ وہ واقع تھیں بلکہ صرف کلکتے میں کافی اطلاع دہی کے بغیر ہر سہ ماہی میں ایک بار سے زاید نیلام ہونے لگا تو متعدد جائدادیں بہ عجلت فروخت کر دی گئیں اور ان کو بالکل بازوں یا ایسے لوگوں نے خرید لیا جو مالکوں سے اصل واقعات پوشیدہ رکھا کرتے تھے۔ لیکن گزشتہ پچاس سال سے ایسی شرائط نافذ کی جا رہی ہیں جن سے قانون میں بہت کچھ سہولت اور تخفیف ہو گئی ہے جبکہ جن انخاص کا جائداد پر استحقاق ہوتا ہے انہیں اجازت ہے کہ رقم واجب الادا داخل کر کے اسے نیلام سے بچالیں اور اسی طرح ایک شریک دوسرے کی بالارادہ غفلت یا بے پروائی کے خمیازے سے مامون رکھا جاتا ہے۔

نیلام باقاعدہ قانونی شرائط کے تحت جن کی اطلاع تمام متعلق فریقوں کو دی جاتی ہے عمل میں آتا ہے اور اگرچہ نیلام اصولاً ہر قسم کے لواحق کی تیغ کے لیے منعقد ہوتا ہے اور خریدار کو تقریباً ایسے ہی حقوق دیے جاتے ہیں جیسے کہ پارلیمنٹ کا قانون عطا کرتا ہے اور اس طرح خریدار ایسی ساری جائداد پر قابض ہو جاتا ہے جو سابق مالک

کے ہر فعل اور ناعاقبت اندیشانہ کارروائی کے اثرات مابعد سے پاک ہوتی ہے تاہم یہ امر ضروری سمجھا گیا کہ نہ صرف قدیم شکمی زمینداروں اور قبضہ دار کاشتکاروں کے حقوق کو مسترد ہونے سے بچایا جائے بلکہ دیگر مفاد کو بھی جو صوبے کی عام اصلاح و ترقی کے ضمن میں پیدا ہو گئے ہیں محفوظ رکھا جائے۔ اراضی جو اصل پٹوں کے ساتھ معقول شرح لگان پر بھی ہوئی تھی یا بیس سال یا اس سے کم مدت تک کاشت کے لیے ٹھیکے پر دی گئی تھیں، کر دی گئی۔ قسم اول میں کانیں، باغ، صنعتیں، تالاب، تہریں، عبادت گاہیں اور قبرستان شامل کیے گئے۔ غرض بلاخوف و تردید یہ کہا جاسکتا ہے کہ گذشتہ پچاس سال سے زائد مدت میں کوئی بیش قیمت جائیداد محض قانون بقایا و بیع کے نفاذ سے نیلام نہیں ہوئی بلکہ کئی تباہ حال جائیدادیں جن کے کوئی خریدار کھڑے نہ ہوتے تھے برائے نام ایک قلیل قیمت پر حکومت کی طرف سے خرید لی گئیں اور اب ان جائیدادوں کا انتظام جو مصلح میں خاص مجال، یا ذاتی جائیدادیں، کہلاتی ہیں ہر کلکٹر کے فرایض کا ایک نمایاں و مخصوص جزو ہے۔ اس قسم کی صورتوں میں حکومت نے زمیندار کی کے حقوق کے ساتھ ساتھ شاہی حقوق بھی حاصل کر لیے ہیں۔

حکومت کی یہ خرید کردہ جائیدادیں عام طور پر کسی الوالعزم اور جفاکش شخص کو جو اکثر انگریز ہوتا ہے ٹھیکے پر دی جاتی ہیں اور حال ہی میں تجنبہ کیا گیا ہے کہ صوبجات نشیبی میں اس ذریعے سے جو کل سالانہ آمدنی مالگزاری ہوتی ہے وہ دو لاکھ بیس ہزار پونڈ سے بہت زیادہ متجاوز نہیں ہوتی اور یہ رقم تمام صوبے کے دیگر مالکان اراضی کی داخل کردہ مالگزاری کے مقابلے میں بالکل بے حقیقت ہے۔ موضوع زیر بحث کے اس حصے کے متعلق یقیناً یہ کہا جاسکتا ہے کہ بنگال کے قوانین اراضی کا اقتصادی پہلو، جائیدادوں کے حصے بخرے کرنے کے لیے ہندوؤں کے مشترک نظام خاندانی کی روش، آبادی کی ناگزیر ترقی کے ساتھ ساتھ تجارت، ساہوکاری اور اہم کاروبار کے باعث دولت اور سرمائے کی فراوانی نئی نسلوں کو اپنی کھوئی ہوئی زمینوں پر قابض ہونے کی خواہش اور تحفظ و اطمینان کا عام احساس جو تقریباً ایک صدی کے مسلسل امن و امان کا نتیجہ ہے یہ تمام امور کم و بیش کارنوالس کے پیش نظر تھے اور وہ انہیں دیکھ کر بہت مسرور ہوتا۔

اس موضوع کے ایک دوسرے حصے کے متعلق حکومت کی اختیار کردہ کالبدی

اطینان بخش نہ تھی۔ ہندوستان کے تمام صوبوں میں حکمران وقت ہر زمانے میں جاگیریں جو تادیہ مالگزار سے مستثنیٰ رکھی جاتی تھیں برہمنوں اور پجاریوں کو عبادت گاہوں کے لیے بطور اوقاف کے عطا کرتے چلے آئے ہیں اور ایسے لوگوں کو بھی جنہوں نے دیوانی یا فوجی حیثیتوں میں قابل قدر خدمات انجام دی ہوں، نیز ہر قسم کے اہل و نااہل منظور اشخاص کو جن میں وزراء، گویے، لویاں، مستورات، حرم، مسخرے، جوتشی اور باورچی تک شامل تھے۔ دارن ہسٹنگز کو ان عطیوں کے وجود کا بخوبی علم تھا اور جیسا کہ بیان کیا جا چکا ہے کارنوالس نے بھی ان حقوق کے جواز کی جن پر وہ مبنی تھے جلد تحقیقات کرنے کا ارادہ ظاہر کیا تھا مگر بد قسمتی سے کارنوالس سے لے کر ٹینگ تک ہر گورنر بنگال کل ہندوستان کا بھی گورنر جنرل ہوتا تھا اور وہ فتوح و جنگ ہما کی سربراہی نئے علاقوں میں صلح کاری اور ان میں سے بعض کی حوالگی نیز ایسے قوانین و ضوابط کا نفاذ جو نہایت ضروری اور ہر لحاظ سے مفید سمجھے جاتے تھے ان سب امور میں ہمہ تن مشغول رہتا تھا نتیجہ یہ ہوا کہ اگرچہ مختلف مباحثے ہوتے رہے اور مارکوئیس آف ہسٹنگز کے دوران حکومت (۱۸۱۸ء) میں ایک خاص قانون بھی باطل و ناجائز پٹنی داریوں کی ضبطی کے متعلق وضع کیا گیا لیکن دس برس بعد تک اس پر کوئی عمل نہ ہو سکا۔

بلاشبہ پربنگال بلکہ ہندوستان کے ہر صوبے کے بندوبست کا بنیادی اصول ہے کہ حکومت اراضی کے ہر ایکڑ کی پیداوار کے کچھ حصے کی متقی ہوتی ہے بجز اس صورت کے کہ حکومت مذکور کسی مدت کے لیے یا مستقلاً و ستادیز حقیقت یا سند دے کر جس کی شرائط کی پابندی برطانوی حکومت پر عائد ہوتی تھی اپنے حقوق سے دست بردار نہ ہو جائے چنانچہ اس انتقال حقیقت کی تحقیقات کرنے کے لیے ۱۸۲۲ء میں چند عہدہ دار جو سیشل کشر کہلائے مقرر کیے گئے اور بعد ازاں ان کے تحت چند اور افسر موسوم بہ سیشل پٹنی کلر رکھے گئے جن میں سے ہر ایک تحقیقات مذکور کے ضمن میں تین چار چار ضلعوں پر مامور ہوا۔ ان کے فرائض معمولی کلکٹروں کے فرائض سے بالکل علیحدہ تھے معافیاں ابتدا میں دو سوچ عنوانوں پر تقسیم کی گئیں۔ اول وہ جو فرمانروا یا شاہنشاہ کی طرف سے عطا کی گئیں تھیں اور بادشاہی یا شاہی معافیاں کہلاتی تھیں۔ دوم وہ جو صوبہ داروں، وائیس رائلز، زمینداروں یا عاقلوں اور دیگر اعلیٰ عہدہ داروں نے دی ہوں۔ یہ حکمی معافیاں کہلاتی تھیں۔ ان میں

سے بلند پایہ عطیہ آتمغایا مہر کلاں کا تھا۔ ایک اور قسم مدد معاش کھلاتی تھی۔ جن موانع کے متعلق یہ کہا جاتا تھا کہ شاہ ایران نے تھیمسٹوکلس کو غنایت کیے تھے وہ بھی یقیناً اسی قسم کے تھے۔ علاوہ بریں مختلف دیگر قسمیں تھیں مثلاً دیوتاؤں کے معابد کی معافیاں۔ برہمنوں کی۔ ہمتراں، شودروں کی۔ اُمیتہ، وہ اراضی جو خیرات میں دی گئی ہو اور برائے نام لگان پر اٹھی ہو۔ پھیراں، اور فقیران، وہ اراضی جو مسلمان دینی بزرگوں یا ان کے مزاروں اور فقیروں کو عطا کی گئی ہو۔ اسی طرح متعدد دیگر لوگوں کی بھی اراضی معافی تھی۔ دقیق اور تکلیف دہ چحان میں سے بچنے کے لیے یہ قاعدہ مقرر ہوا کہ توبہ گئے سے کم رقبے کی تمام معافیاں تحقیقات سے مستثنیٰ رکھی جائیں اور بعد کو یہ قرار پایا کہ اس استثنائیں پچاس بیگے سے کم کے قطعات زمین بھی شامل کیے جائیں باوجودیکہ ان میں سے ایک یا زیادہ قطعاً ایک ہی فرمان یا سند کے تحت ہوں اور ان کا مجموعی رقبہ سو بیگے سے بڑھ جاتا ہو۔

لیکن قوانین ضبطی کے باعث جو بے اطمینانی دہی طبقوں میں پیدا ہوئی وہ بہت شدید تھی اور جلد فراموش ہونے والی نہ تھی۔ اس نصف صدی کے دوران میں بہت سی اصلی دستاویزیں تلف ہو چکی تھیں۔ یہ یا تو نمی سے خراب ہو گئی تھیں یا گرم خوردہ تھیں یا آتشزدگی سے برباد ہو گئی تھیں جو ہر بازار میں بہ زمانہ گراما واقع ہو جایا کرتی ہے اور دو گھڑی میں تمام علاقے کو خاکستر کر دلاتی ہے۔ لہذا ان تلف شدہ دستاویزوں کی بجائے نئی جمعہ سی دستاویزیں بنانے کی رغبت عام طور پر لوگوں کو ہونے لگی۔

علاوہ بریں جو متعدد معافیاں دراصل مذہبی کاموں، خداترس بزرگوں اور عالموں کی اعانت کے لیے عطا ہوئی تھیں وہ یا تو فروخت ہو چکی تھیں یا دنیوی اغراض میں لگا دی گئی تھیں۔ بعض ایسی تھیں جو ملکیتوں کی مانند انقلاب میں آگئی تھیں اور دست بدست کہیں سے کہیں پہنچ گئی تھیں۔ جس طرح حکومت اپنے خاص حقوق کی طرف سے غفلت برت رہی تھی اسی طرح ہندوستانی قوم بھی حضاظت و اطمینان کے احساس باطل کے ساتھ غافل ہو گئی تھی۔ ہینوں بلکہ برسوں تک اخباروں میں ایک سرگرم مباحثہ ہوتا رہا جس میں حکومت کے طرفداروں اور معافی داروں کے حامیوں دونوں نے اعلیٰ قابلیت و ذہانت کے جوہر دکھائے۔

دوران تحقیقات میں حکومت نے عام بے اطمینانی کو کسی قدر رفع کرنے کے لیے

مختلف رعایتیں کس چنانچہ جو معافیاں اپنے ابتدائی مقاصد کی بجائے آوری پر ہنوز قائم تھیں یا جن کے متعلق گمان غالب تھا کہ ۱۷۹۳ء یا حصول دیوانی سے قبل کی ہیں یا اگر بین ثبوت اس امر کا ہم پہنچ گیا کہ سال مذکور کے بعد سے وہ مسلسل طور پر بلا شرکت غیرے ایک ہی شخص کے قبضے میں ہی ہیں تو ایسی تمام صورتوں میں ان کی ضبطی پر اصرار نہیں کیا گیا۔ اس تحقیقات کا نتیجہ یہ نکلا کہ بنگال میں سرکاری مالگزاری میں بقدر اڑتیس لاکھ سالانہ بیشی ہوئی اور اس تمام کارروائی میں ایک کروڑ بیس لاکھ روپیے صرف ہوئے۔ لیکن چھوٹے چھوٹے قطعاتِ اراضی کی ایک کثیر تعداد جسے حکومت نے صریح طور پر اپنے دعویٰ سے بری رکھا تھا اب بھی زمینداروں کی تشخیص مالگزاری کے لیے وقف تھی۔

چوں کہ اپنے حق معافی کا باقاعدہ ثبوت پیش کرنے کی تمام تر ذمہ داری دعویٰ کاشت کار ہی پر عاید ہوتی تھی اس لیے عدالتوں میں اس قسم کے متعدد حقوق پر باز پرس ہوئی اور جو ناقص ثابت ہوئے وہ تشخیص لگان کے مستوجب قرار دیے گئے۔ باایں ہمہ بنگال بھر میں اب بھی ہر جگہ دیوتار، برہمنتر اور دیگر اقسام معافی کی مثالیں موجود ہیں جو اس سخت آزمائش سے بچی رہی ہیں اور یہاں کی رعایا میں ایک قسم کی مفاہمت ہو گئی ہے کہ جو کاشتکار اپنے خوش نصیب مالکوں کے تحت اراضی معافی کی کاشت کرتے ہیں وہ معمولی تعلقوں کے اسامیوں سے کم لگان ادا کریں ضبطیوں کے مواقع پر رعایا کے جوش و خروش اور اضطراب سے متنبہ ہو کر حکومت ہند اپنے جدید مقبوضات اور الحاق شدہ علاقہ جات میں اپنے حقوق کے استعمال کے وقت زیادہ مستعدی سے کام لیتی ہے چنانچہ معاملات کے روبرو ہوتے ہی تحقیقات شروع کر دی جاتی ہے جو مقبول اصول کے تحت ہوتی ہے اور اس میں معطلی کے مقاصد کا خاص طور پر لحاظ رکھا جاتا ہے۔ بعض صورتوں میں معافی کی میعاد دو تین پشتوں تک بڑھا کر اس کے اختتام پر نصف شرح لگان عاید کر دی جاتی ہے۔ اس میں شک نہیں کہ ہر صوبے میں اس قسم کی تمام معافیوں کے متعلق جو کسی شاہی خاندان، حکمران یا صوبہ دار کی طرف سے عطا ہوئی ہوں یہ شرط مضمور ہی ہے کہ وہ سب آئندہ جانشین کی رضا و رغبت پر منحصر رہیں گی۔ اس ضمن میں مناسب اور منصفانہ حکمت عملی یہی ہے کہ محکمہ مال اس وقت جبکہ باقاعدہ بند و بست کیا جائے خواہ وہ اقل قدری ہو یا زیادہ بندی یا رعیت داری ان تمام معافیوں کی جانچ پرتال کرے۔ دونوں کارروائیوں کو علیحدہ علیحدہ عمل میں لانا اور

اراضی معانی کی تحقیقات کو ملتوی رکھنا ہندوستانی رعایا کے نزدیک ایسی غلطی تھی جو ایک ظالم حکمران کے فرمانِ ضبطی کے مراد سمجھی گئی۔

کارنوالس کا مجموعہ قوانین نافذ ہونے کے بعد دیگر انتظامی قواعد کی تعمیل میں بھی اسی قسم کا تساہل برتنا گیا۔ ۱۷۹۳ء اور ۱۷۹۷ء کے قوانین کی بنیاد پر چھ سالہ رجسٹروں کی ترتیب کا اہتمام کیا گیا تھا اور جن کا منشا یہ تھا کہ جائیدادوں اور ان کے مالکوں کے تغیر و تبدل کی یادداشت موجود رہے وہ کبھی ٹھیک طور پر نہ رکھے گئے۔ جدید حصہ داروں اور خریداروں کو ان کی مٹی پر چھوڑ دیا گیا کہ خواہ وہ اپنے نام کلکٹر کی فرد لگان میں درج کرائیں یا نہ کرائیں۔ مقامی عہدہ دار جو قانون گو اور پٹواری کے نام سے مشہور تھے رفتہ رفتہ معدوم ہو گئے۔ پٹواری دیہی محاسب ہوتے ہیں جو ہندوستان کے دوسرے علاقوں میں بھی دیہات کے اعداد و شمار رکھتے ہیں۔ بہر حال ایک دوسرے کام کی طرف توجہ کی گئی۔ صوبے کے وسیع رقبے کے باعث پیمائش اراضی نامناسب خیال کی گئی۔ لیکن محالوں یا تعلقوں کی پیمائش تقریباً چالیس سال قبل عہدہ داران مالگزاری نے شروع کی تھی اور اس سرسری پیمائش کی جیسا کہ اسے کہا گیا جانچ اور تصحیح افسروں کی ایک دوسری جماعت نے کی جو خاص کر سرکاری عمال سے ترتیب دی گئی تھی۔ یہ افسر زیادہ فنی ہمارت رکھتے تھے اور ان کے زیر استعمال موزوں ترالات پیمائش تھے۔ اس طریق کار سے بہت کچھ واقفیت ہم بینپائی گئی۔ مواضع کی صحیح فہمیں مرتب ہوئیں۔ تعلقوں کے علاحدہ علاحدہ نقشے تیار کیے گئے اور جہاں کہیں ایک ہی گاؤں مختلف تعلقوں میں شامل ہونا جیسا کہ اکثر ہوا کرتا تھا اور ان کی حدود ایک کو دوسرے سے علاحدہ کرنے کے باعث وہ متفرق حصوں میں منقسم ہوتے وہاں نقشے نسبتاً زیادہ صحیح، واضح اور مفصل بنائے گئے۔ تمام قدرتی اداہم مصنوعی چیزیں مثلاً تالاب، دریا، غار، نالے، مسجد، مندر، اور سنگ و خشت کی عمارتیں نقشوں میں درج کی گئیں۔

بہت کچھ تجارتی اور زرعی اعداد و شمار بھی جمع کیے گئے اور اس طرح جغرافیہ خصوصیات، دریاؤں کے حالات، مخصوص فصلیں اور ملک کی دوسری پیداوار، حیوانی اور نباتی زندگی کی تفصیل، لوگوں کے پیشے اور ان کی ذاتیں، خشکی و تری کے موجودہ ذرائع آمد و رفت، خاص خاص تھوک بیوپار کی منڈیاں اور مختلف دیگر مقامی خصوصیات باقاعدہ دائرہ تحقیقات میں لائی گئیں اور ان کی رودادیں مرتب کر کے شائع کی گئیں۔

اس تحقیقات کی تکمیل میں بالعموم اس کا لحاظ رکھا گیا کہ کسی کے مفہدات سے کوئی تعرض نہ کیا جائے اور نہ اس کا موقع دیا جائے کہ لوگوں کو بلاوجہ اندیشہ پیدا ہو کہ مالکزی میں اضافہ کیا جا رہا ہے۔ یہ امر بیان ہو چکا ہے کہ اگر مصارف برداشت کر کے دو مختلف جماعتوں کی وساطت سے اول محرومی کپاس اور پھر زاویہ میں آلے کے ذریعے اراضی کی بیانیٹ کرانی ہی تھی تو قرین مصلحت، مفید اور سہل العمل طریقہ یہ ہوتا کہ تحقیقات زیادہ طویل اور اس کے مقاصد زیادہ وسیع کر دیے جاتے۔ تھوڑے سے مزید خرچ کے ساتھ بیانیٹ کے سلسلے میں مواضع بلکہ قطعات مزارع تک کی مکمل حد بندی مالکزاری کے مناسب ترین اصول کے مطابق ہو جاتی۔

لیکن ہندوستان کے دیگر صوبوں کی بہ نسبت جنوبی بنگال میں کہیں زیادہ غیر متوقع تبدیلیاں بارش کے موسم میں ندیوں کے زبردست چڑھاؤ سے واقع ہوتی رہتی ہیں جو اپنے ساتھ مٹی لے رنگ کا سیلاب لایا کرتا ہے۔ ایک عظیم الشان سیلاب قدرتی مزاحم کو چیرتا بھارتی گاؤں کے گاؤں بہاتا، تعلقوں کا کلی یا جزوی طور پر قلع قمع کرتا اور بڑے بڑے قطعات کو غرقاب کرتا ہوا بالآخر اکتوبر کے مہینے میں ختم ہو جاتا ہے اور اپنے پیچھے ایک زرخیر دریائی زمین چھوڑ جاتا ہے جس پر کوئی مانوس نشان یا حد بندی باقی نہیں رہتی اور حیرت زدہ مالک اراضی اپنے اپنے سابق قطعات کی حدود کے متعلق بے نتیجہ قیاس لگانے لگتے ہیں۔ اسی طرح ماہر ترین ملاح بھی اپنی کشتی نئی ندی میں کھینٹا اور غیر مانوس گھاٹ پر لگاتا ہے۔ ساتھ ہی سنا یہ کہنا بھی بے محل نہیں ہے کہ بنگال خاص کی تمام آبادی تقریباً ایک صدی سے عدالتی محکموں کے فیصلوں پر کاربند رہنے کی عادی ہو گئی ہے۔ ہمدہ داران بند و بست ایسی تحصیلدار اور سارے قابل تعریف امور تنظیم جن سے دوسرے صوبوں کے باشندے خوب واقف ہیں یہاں کبھی وجود میں نہیں آئے اور اس صورت میں جبکہ درجہ اول کی عدالتوں کی تعداد حال میں بڑھ گئی ہے، جدید اضلاع قائم کیے گئے ہیں اور ذیلی علاقوں کی تشکیل سے مالی اور فوجداری مقدموں کے تصفیے میں زیادہ آسانیاں پیدا کی گئی ہیں تو یہ سوال اٹھایا جاسکتا ہے کہ آیا کانس کے مقاصد بند و بست میں سے بعض بالآخر کامل طور پر حاصل ہو گئے ہیں یا نہیں۔

یہ بات قرین قیاس تھی کہ دوامی بند و بست ایسے بے بنیاد دعووں کی تائید

کرنے اور ناجائز معافیوں کو حق بجانب قرار دینے کے لیے پیش کیا جائے گا جن کو کوئی حکومت روا نہیں رکھ سکتی۔ چنانچہ جدید قسم کے شاہی اور مقامی محصولوں سے بچنے کے لیے بندوبست مذکور کو آرٹ بنایا گیا۔ ایک نہایت لائق لفٹنٹ گورنر بنگال نے از روئے نسخہ کہا ہے کہ ایک مرتبہ تحقیقات کے خلاف اس قدر شدید شورش پیدا ہو گئی کہ بجز محکمہ عدالت کے کہیں اور کسی اسمی کا نام تک پوچھا جاتا تو اسے بھی زمینداروں کے حقوق کی پامالی پر محمول کیا جاتا تھا۔ یہ سوال کہ آئندہ زمیندار علاوہ اضافہ مالگزار کی حکومت کے حاید کردہ دیگر مطالبات محصول کی تکمیل کے ذمہ دار ہیں یا نہیں تقریباً بیس سال قبل وزیر ہند نے بہت سخت مباحثے کے بعد حل کر دیا تھا۔ یہ صاف اور صریح دلیل پیش کی گئی کہ شریط ضمانت صرف مالگزاری سے متعلق ہیں۔ زمیندار ان دیگر محصولوں سے جن کا ادا کرنا رعایا کے ہر فرد پر لازم ہے مستثنیٰ نہیں کیے جاسکتے تھے بجز اس صورت کے کہ بنگال اور دوسرے صوبوں کے ان فرقوں پر جن کے ساتھ بہت کم رعایت ملحوظ رکھی گئی ہے نامناسب بار ڈالا جائے۔ علاوہ بریں دوامی بندوبست اراضی میں کوئی تبدیلی یا ترمیم ممکن نہ تھی۔ اب تک لوگ اسے اور اس کے بانی کو شکرگزاری کے ساتھ یاد کیا کرتے ہیں۔ اس بندوبست نے برطانوی قوم کو ایسی محکم شریط کا پابند بنادیا ہے جن سے روگردانی کا خیال کسی ویسے رائے کو نہیں ہو سکتا۔

آٹھواں باب

سفارت پر براعظم (یورپ) کی جانب بڑھانگی - مراسلات ہند

کارنوالس کو ہندوستان میں جس آرام کی اکثر تئنا رہتی تھی اور جس کا وہ جائز طور پر مستحق تھا وہ ایک مدت تک اُسے نصیب نہ ہو سکا۔ کیئسی (Kaye) کا یہ لکھنا بالکل درست ہے کہ وزارت وقت سابق گورنر جنرل کے متعلق نہ صرف یہ خیال رکھتی تھی کہ اُسے اپنے ملک کی فلاح و بہبود کی غرض سے مشرق میں برسرِ کار کیا گیا تھا بلکہ یہ بھی سمجھتی تھی کہ اسی مقصد کی تکمیل کے لیے وہ مغرب میں بھی بجائے اور خدمات کے قابل ہے۔ ایک انگریزی فوج فلینڈرس بھیجی جا چکی تھی جو اس ملک کی حفاظت کے لیے آسٹروی، پرتشوی اور ولندیزی عساکر کے ساتھ مل کر لڑ رہی تھی۔ ڈیوک آف یارک نے جس کے زیرِ کمان انگریزی فوج تھی پیکرو (Pichegru) کو شکست دے دی تھی مگر آسٹریوں کو جنرل کلرفیٹ (Clerfait) اور جنرل کانٹز (Kaunitz) کی قیادت میں سخت مزاحمت پیش آئی تھی۔

آسٹروی اور پرتشوی جنرلوں میں متحدہ افواج کی تعیناتی کے مسئلے پر بہت زیادہ اختلاف آ رہا تھا اور ان کے درمیان مفاہمت کرائے اور باہمی حسد و بے اعتمادی رفع کرنے کے لیے کارنوالس کو ہندوستان سے اُس کی واپسی کے چار مہینے کے اندر سفارت پر فلینڈرس روانہ کیا گیا تاکہ وہ شہنشاہ آسٹریا کے حضور میں معاملات کی تفصیل بیان کرے۔ اگرچہ اُس کو صریحاً کوئی معین خدمت یا فوج کی کمان نہیں دی گئی تھی لیکن جلد یہ بات

ظاہر ہو گئی کہ اس کی سفارت کا منشا عملی طور پر ڈیوک آف یارک کو معزول کرنا تھا اور بالآخر کارنوالس کو ضرورت محسوس ہوئی کہ شہزادہ یعنی ڈیوک موصوف کو ایک عرضداشت بھیجی جائے جس میں اُن مقاصد کی تشریح ہو جن کی بنا پر اس نے سفارت قبول کی ہے۔ یہ امر ڈیوک کے لیے قابل تحین ہے کہ اس نے ایسے نازک موقع پر اس دلیہ راہ و منصفانہ اور شرح مراسلت کو جو کارنوالس کی عادات اور مقاصد کے عین مطابق تھی خندہ میثانی کے ساتھ لبیک کہا۔ یہ صاف ظاہر ہے کہ پیٹ اور ڈنڈاس اس تدبیر کی طرف مائل ہوئے کہ کارنوالس کو سپہ سالاری کا درجہ عطا کر کے اُسے علامہ ساری متحدہ افواج کا کماندار بنا دیا جائے مگر اس راہ میں بہت سخت مشکلات درپیش تھیں۔ آسٹروی دریا میوز (Meuse) پر پرشوی فوج کا لڑنا پسند نہ کرتے تھے بلکہ وہ مغربی فلینڈرس میں اس فوج کی ضرورت سمجھتے تھے اور وادی راہن (Rhine) کو فرانسیسی حملوں کے لیے چھوڑ دینے پر معترض تھے۔ برخلاف اس کے پرشوی جنرل میلنڈورف (Mallendorf) نے اپنی افواج کے فلینڈرس میں تنعین کیے جانے کی درخواست کو قبول کرنے سے انکار کر دیا اور مختلف مجالس مشاورت اور طویل مسلت کے بعد کارنوالس کو متحدہ افواج کا سپہ سالار بنانے کی تجویز ترک کر دی گئی اور وہ فلینڈر کے وسط میں انگلستان واپس چلا آیا۔

لیکن اب بھی مجلس وزارت بڑا عظیم دیورپ کی فوجی کارروائیوں کے طریقے کے متعلق اس سے مشورے لیتی رہی۔ کارنوالس نے جنگ میں پیش قدمی اختیار کرنے اور ایک بڑی انگریزی فوج کے برابر کار رکھنے اور ایک قابل و عالی حوصلہ سپہ سالار کے مقرر کرنے کی ضرورت کو تسلیم کر لیا۔ ان اہم اور ضروری امور میں ہنک رہنے کے باوجود جن کی وجہ سے انگلستان کا اثر یورپ کے درباروں میں قائم تھا وہ کسی نہ کسی طرح ہندوستان کی خبریں سننے کے لیے وقت نکال لیتا تھا۔ اس کی خانگی زندگی کی جھلکیاں بھی کبھی کبھی ہمیں دکھائی دیتی ہیں چنانچہ اس نے لوئر گروس ونا سٹریٹ میں لارڈ ہرٹ فورڈ کا ایک خوب آراستہ مکان چھ سو اتر فی سالانہ کرائے پر حاصل کیا اور ایک قلعہ اس ملکیت کے ساتھ جو لارڈ برٹشل کے رہنے سے متصل تھی بارہ ہزار پونڈ میں خریدی۔ وارن ہیسٹنگز کے مواخذے میں شہادت دینے سے جس کی طرز نے درخواست کی تھی وہ محض بیماری کے حملے کے باعث معذور رہا لیکن بعد کو منطقیں نے اس کا بیبا

شہادت قلمبند کر لیا۔

۱۷۹۵ء کے آغاز میں کارنوالس توپ خانے کا افسر اعلیٰ مقرر ہوا۔ یہ ایک ایسی خدمت تھی جس کے عوض وہ ٹور (Tower) کی قلعہ داری بخوشی قبول کرتا مگر بعد ازاں بہت جلد اس کا تقرر ایکس (Essex) اور ہرٹ فورڈسائر (Hertfordshire) کی افواج کی سپہ سالاری پر ہو گیا اور اس کا مستقر والی (Warley) قرار پایا۔ براعظم دیورپ کی ابتر حالت کے باعث اس کی سپہ سالاری ایک اہم و ذمہ دارانہ خدمت تھی اور اسی سبب سے اس کے تحت دو لفٹننٹ جنرل اور پانچ میجر جنرل رکھے گئے تھے۔ لیکن ہندوستان کے معاملات برابر اس کی توجہ اپنی جانب مبذول کرتے رہے۔ شور نے اسے سندھیا کی موت نیز شاہی اور کپنی کی افواج کی حالت سے مطلع کیا۔ اسی طرح جنرل ابراہم کو بھی ایک خط میں لکھا ہے کہ اسے شور کی ہدایت پر ایک بغاوت کو فرو کرنا پڑا جو رام پور کے نواب مرحوم کے ایک نوجوان فرزند غلام محمد نے برپا کی تھی۔ کارنوالس نے فرصت پا کر شور کے خط کا جواب لکھا اور ایک دوسرے نامہ نگار کو بھی ایک یادداشت بھیجی جس میں دیسی باشندوں کا احاطوں کی صدر عدالتوں کے زیر اقتدار رہنا شدت کے ساتھ قابل اعتراض قرار دیا چنانچہ تاریخ ہند کے مختلف دوروں میں قدیم صدر عدالت کی عملداری کو ان دیسیوں تک جو احاطے کے شہروں کی حدود سے باہر رہتے تھے وسعت دینے کی تمام کوششیں ناکام رہیں۔

لیکن معلوم ہوتا ہے کہ اس معاملے میں کارنوالس معمول سے زیادہ متجاوز ہو گیا تھا کیونکہ اس نے اس حد تک سفارش کی کہ احاطے کی عدالتوں میں صرف وہی مقدمات فیصل کیے جائیں جن میں فریقین انگریز ہوں یا کم از کم دیسی نہ ہوں۔ اس کی رائے یہ تھی کہ خاطر خواہ پیش بندی کرنے کے بعد ان عدالتوں کے روبرو دیسی لوگ صرف بطور گواہ کے طلب کیے جائیں۔ لیکن جس بات کا اسے اندیشہ تھا وہ یہ تھی کہ اس قسم کے مقدمات میں صرف کثیر عاید ہوتا تھا دوسرے یہ کہ ایشیائی اقوام کو ایسی عدالتوں کے زیر اقتدار کرنا پڑتا تھا جو اجنبی قوانین کی تعمیل کراتی تھیں اور وہ بھی ایسی زبان میں جسے اُس زمانے میں بہت تھوڑے دیسی سمجھ سکتے تھے۔

اس سلسلے پر اور ایسے ہی دیگر مسائل پر نیز اس امر کے متعلق کہ انگریزوں

کی چارہ جوئی کے وقت انہیں دیوانی اور فوجداری مقدموں میں منقامی عدالتوں کا نایج بنایا جائے یا انہیں مختلف اوقات میں مباحثے ہوئے جن سے اینگلو انڈین فرقے میں سخت ہیجان پیدا ہوا اور یہ شورش برابر جاری رہی حتیٰ کہ سلاطین میں احاطے کی اصلی اور صدر عدالتوں کو باہم ضم کر کے ایک ہی عدالت بنادی گئی جس کا نام عدالت العالمیہ رکھا گیا۔ یہ انضمام متوفی لارڈ ہیلی فیکس کی قسابلانہ و مدبرانہ اختراع کا نتیجہ تھا لیکن اس بات کا علم دلچسپی سے خالی نہیں ہے کہ خود کارنوالس نے اس عدالتی اقتدار کے مسئلے کے بارے میں پیش بینی کی تھی کہ انگریزی عدالتوں کا اقتدار دیسیوں پر یا منقامی عدالتوں کا ان انگریزوں پر جو اندرون ملک تجارتی کاروبار میں لگے ہوئے ہیں یقیناً آئندہ ایک پرزور بحث و محض کا باعث ہوگا۔

بہر صورت گذشتہ صدی کے اختتام پر ہندوستان کو ایک ایسی شورش میں مبتلا ہونا تھا جو ہماری عظمت و سیادت کی برقراری کے لیے بہت زیادہ خطرناک تھی اور یہ اندیشہ تھا کہ وہ اس ملک میں ہماری قوت کی بنیاد تک متزلزل کر دے گی۔ کارنوالس نے شاہی اور کمپنی کی افواج کے متعلق چند سوالات تیرہ ممتاز افسروں کے پاس نشت کرائے تھے جن میں سے اکثر کمپنی کے ملازم تھے۔ اس تحقیقات کی افواہ بلند ہوئی اور ان انگریزوں نے جو ہندوستانی رجمنٹوں میں ملازم تھے غیر مکفی معلومات کے باعث اس کے متضاد معنی سمجھے۔ تمام افسر ایک جگہ جمع ہوئے۔ اپنے نمائندے مقرر کیے، باہم دزداری کی قسمیں کھائیں اور ایسی تجاویز مرتب کیں جو آئین و نظم کے یکسر منافی تھیں بلکہ صاف الفاظ میں یہ کہ حیرت انگیز طور پر گستاخانہ و باغیانہ روش رکھتی تھیں۔ نمائندوں نے اس پر اصرار کیا کہ شاہی افواج ایک قلیل معین تعداد سے ہرگز بڑھنے نہ پائیں اور ان کے جنرلوں کا تقریر اسٹاف کے عہدوں پر ناجائز قرار دیا جائے اور تمام ترقیاں قدیم الحدیث افراد کو دی جائیں اور کوئی معمولی افسر کسی وقت بھی خدمت سپہ سالاری کے لیے منتخب نہ کیا جائے۔

علاوہ بریں دیگر مطالبات بھی تھے جو اسی طرح نازیبا اور خلاف ضابطہ تھے۔ کلکتے میں سر جان شور اس خود سری اور متوہ کے منظر سے اس قدر گھبراہٹا کہ اسے راس امید اور مدار اس سے فوجیں طلب کرنے کی ضرورت ہوئی تاکہ افسروں کو خوف

دلا کر مٹھ لیا جائے اور اس نے لارڈ کیتھ کو تنبیہ کیا کہ جو بحری فوج اس کے زیرِ کمان ہے اس کے کلکتے بلائے جائے گا مکان ہے۔ یقیناً انگلستان میں مجلس وزارت پریشان تھی چنانچہ ڈنڈاس نے ایک خوشامدانہ خط میں کارنوالس سے التجا کی کہ وہ ایک سال کے لیے وطن کی آسائشوں سے دست بردار ہو جائے اور ہندوستان جا کر افسروں کے مطالبات کا تصفیہ کر دے۔ ڈنڈاس کا یہ خیال درست تھا کہ مذکورہ بالا صورتِ حال سے تمام برطانوی سلطنت خطرے میں پڑ جائے گی اور اگر کارنوالس خدمتِ مفوضہ سے انکار کر دیتا تو وہ تیار تھا کہ خود ہی ہندوستان روانہ ہو جائے۔

لیکن ڈنڈاس کو کامل یقین تھا کہ کارنوالس کے نام کے محض ذکر پر تمام مشکلات دور ہو جائیں گی چنانچہ کارنوالس نے اپنی روانگی پر حقیقی رضامندی ظاہر کر دی اور کپڑے اس کے نام بصیغہ راز جو متعدد خطوط اس نے بھیجے ان میں سے ایک میں وہ مختصر لکھا ہے ”پانسا پڑ گیا ہے اور مجھے ہندوستان جانا ہے۔ مجھے بہت افسوس ہے کہ تمہارے خانگی حالات مجھے یہ جرأت نہیں دلاتے کہ تمہیں اپنے ہمراہ چلنے کے لیے کہہ سکوں، لیکن اس وقت واقعات کا رخ بدل گیا تھا۔ بنگال کے بعض وفادار افسر اپنے نمائندوں کے دعوای سے کنارہ کش ہو گئے۔ ادھر جو رعایتیں مجلس نگراں اور مجلسِ نظمانے پیش کیں وہ کارنوالس کو قطعی پسند نہ تھیں۔ فی الحقیقت اس نے مجوز احکام میں سے ایک کو بلا یعنی حکم قرار دیا۔ اسی اثنا میں بہ مقام پورٹس ماؤتھ بغاوت رونما ہوئی اور کارنوالس نے بالآخر اگست ۱۷۹۱ء میں اپنی روانگی ہندوستان کا عزم منہج کر دیا۔

اس کے بعد وطن سے قریب تر اس کی خدمات کی ضرورت ہوئی۔ یہ ایک ایسی نازک جگہ تھی جہاں کئی مسلم ارباب تدبیر و سیاست جو ہر آزمائی گر کے اپنی شہرت کو داغ لگا چکے تھے اور اس مخصوص زمانے میں یہ سمجھا جاتا تھا کہ اس جگہ شدید جماعتی اختلاف، تصادمِ اغراض اور سخت و بے باک نکتہ چینی کی وجہ سے جو عمل کے بعد ہی شروع ہو جاتی ہے استقلالِ قوت فیصلہ فراست اور تعمیری تدبیر جیسی ساری صفات کی آزمائش ہوتی ہے۔ یہ خدمت بھی اسی قدر صبر آزمائی جیسے کسی مشرتی غاصب کے مقابلے میں ایک طویل جنگ یا ہندوستانی ملازمت کی اصلاح یا ایک جدید بنیاد پر مالگزاری کا تعین ہوتا ہے۔ لارڈ کیمڈن جو آئرلینڈ کا لارڈ لفٹنٹ تھا اپنے عہدے سے سبکدوش ہونے والا تھا اس لیے

وزارت وقت نے ہتھیہ کر لیا کہ اس کی بجائے لارڈ کارنوالس کو ویسراے اور پے سالار اعظم کی حیثیت سے مقرر کیا جائے۔ الحاق سے قبل آئرلینڈ کا جو نظم و نسق تھا یہاں اس کا مختصر تذکرہ بھی اس کتاب کے منشا سے متباعد ہو گا۔ کارنوالس نے اس بھاری اور بڑے دارانہ عہدے کو جون ۱۸۰۱ء میں قبول کیا اور مئی ۱۸۰۱ء میں لارڈ ہارڈوک اس کا جانشین ہوا۔ اس سے سالہ مدت میں آئرلینڈ کا الحاق مکمل ہو گیا۔

آئرلینڈ پر اپنی حکومت کے دوران میں جب کارنوالس ہر قسم کی فکر و مایوسیوں مصیبتوں اور پریشانیوں میں مبتلا تھا اُس کے مراسلات ہند کی جانب متوجہ ہونا دیکھ کر سب سے خالی نہیں۔ آئرلینڈ کے ویسراے نے ہندوستان کی گورنر جنرل کو کبھی فراموش نہیں کیا۔ قدرتی طور پر اُسے عساکر جنگال کے افسروں کی غداری پر بے انتہا تشویش لاحق ہو گئی تھی چنانچہ سرکش نمایندوں کی پسائی اور مطیع و وفادار افسروں کی فتح یابی کی خبر سنتے ہی اس نے یا تو حسب درخواست یا از خود ایک افسر کو جو ہندوستان روانہ ہو رہا تھا اپنے جانشین گورنر جنرل سر جان شور کے نام تعارف کا ایک خط دیا۔ یہ خط مختصر ہے اور یہاں اُسے کسی قدر شرح کے ساتھ نقل کرنا ضروری معلوم ہوتا ہے۔

نوہاٹ ہال، ۱۷ جون ۱۷۹۶ء

بخدمت جناب سر جان شورضا

جناب مکرم۔

میں اس امر کا خواہاں ہوں کہ کرنیل ولزلی کا آپ سے تعارف کراؤں جو میری جھنڈ میں لفٹیننٹ کرنیل ہے۔ یہ ایک خوش فہم اور نیک افسر ہے اور مجھے یقین ہے کہ اپنے طریق کار گزاری سے آپ کی خوشنودی کا مستحق ہو گا۔ اس خط کا حامل آر تھر ولزلی تھا جو بعد کو ڈیوک آف ولنگٹن ہوا۔ ایک دوسرے افسر کے حقوق پر جس کا نام نہیں بتایا گیا کارنوالس نے کوئی توجہ نہیں کی۔ ڈنڈ اس مجبور کیا گیا کہ وہ اس کونسل کی رکنیت کے لیے ایک افسر دیوانی کو نامزد کرے جس کے ظاہر و باطن سے کارنوالس بخوبی آگاہ تھا چنانچہ اس کے خیال میں اس افسر پر ایسی

بددیانتی کا الزام لگانا بالکل خلاف مصلحت تھا جس کا ثبوت نہ دیا جاسکے اگرچہ شبہ کتنا ہی قوی کیوں نہ ہو۔ لیکن ڈنڈا اس کو ایک خط میں وہ لکھتا ہے کہ ایک شنبہ سازشی شخص کا تقریر سخت ناموزوں ہے۔ اس وقت بنگال سے بھی زیادہ مدراس کے سارے نظم و نسق میں ایک کامل اصلاح کی ضرورت تھی۔ ایک اور خط پارلیمنٹ کے ایک نوجوان رکن کے متعلق جو غیر سرکاری طور پر ہندوستان جا رہا تھا اس قدر دور اندیشی پر مبنی ہے کہ آج بھی اسی قسم کے حالات میں وہ بکار آمد ہو سکتا ہے۔

وہ لکھتا ہے: ”یونکہ مسٹر..... پارلیمنٹ کے ایک رکن ہیں اس لیے ممکن ہے کہ محکمہ بند و بست کے نوجوان لوگ جو خصوصاً اپنی عمر کے نہایت ابتدائی زمانے میں باہر چلے گئے ہیں اور اسی وجہ سے یورپ کی سیاسیات سے کما حقہ واقف نہیں مسٹر موصوف سے رہبری کی توقع رکھیں۔ یقیناً ان کے ذاتی مفاد نیز محکمہ مذکور کے عام عمدہ نظم و نسق پر اس سے بڑھ کر کوئی اور چیز برا اثر نہیں ڈال سکتی کہ ان کے دلوں میں جماعت بندی اور سرسراہر حکومت کی مخالفت کا جذبہ پیدا کیا جائے۔ آزادی اور مساوات کا اصول دنیا کے تمام حصوں میں نہایت مضر اور خطرناک سمجھا جاتا ہے لیکن یہ ہندوستان میں بالخصوص کینی کے ملازمین کے لیے بالکل ناموزوں ہے۔ ان ملازمین کی ترقی اور خوش حالی صرف اس بات پر منحصر ہے کہ وہ اپنے کام سے کام رکھیں اور بالادست افسروں کے احکام کی پوری طرح تعمیل کریں۔“

اپریل ۱۸۹۹ء میں جب کہ الحاق آئرلینڈ کے متعلق شدید ترین مخالفت برپا تھی کارنوالس بنگال واپس نہ جانے پر دل سے پشیمان ہو رہا تھا۔ جولائی میں مارکوئیٹف ولزی کا جو اس وقت لارڈ ہائزنگٹن تھا اور جو سر جان شور کا جانشین ہوا تھا اسے ایک خط ملا جس میں مسٹر چیرٹی کے قتل کی تفصیل مندرج تھی جو بنارس میں وزیر عسلی کے حامیوں کی آغاز کردہ ایک عام بغاوت کا نتیجہ تھا۔ اس خبر نے اُسے مغموم کر دیا لیکن چند ماہ کے بعد ہندوستان کی ایک ڈاک سے اُسے بہت خوشی نصیب ہوئی۔ مئی ۱۸۹۹ء میں سرنگاپٹم کی آخری تسخیر کے بعد افسران فوج نے اپنے سابق سپہ سالار اعظم کو جس نے ٹیپو سلطان کے خلاف دوہین سرگرمیوں کی باتفاق آرا ایک سپا سنا پیش کرنے کی تجویز کی۔ ان افسروں نے اُسے متوفی حکمران کا علامہ اور ایک مرہٹہ سردار کی تلوار بطور تحفہ

نزدی۔ یہ چیزیں موجودہ گورنر بمبئی (۱۸۹۱ء) کے جدا مجد جنرل ہیرس نے انگلستان پہنچائیں۔

مدرسہ سے کارنوالس کے قدیم و سخت تنفر کا یہ دوسرا عجیب مظاہرہ تھا کہ اس نے اس احاطے کے ساتھ طیار کے الحاق کی تجویز کو ناپسند کیا مگر اس معاملے میں وہ کوئی کارروائی اختیار کرنا نہیں چاہتا تھا۔ ادھر ڈنڈا اس جو مجلس ہند میں ممتاز تھا اپنے خاص علاقے میں کسی قسم کی مداخلت کا تحمل نہ تھا اور خود آئرلینڈ کے متعلق بحث طلب مسائل کی کمی نہ تھی کہ ہندوستان کے جھگڑے بکھڑے مول لیے جاتے۔ اس موقع پر آئرلینڈ کے معاملات زیر بحث سے کنارہ کشی کرتے ہوئے اس بات کا ضمناً ذکر کیا جاسکتا ہے کہ کارنوالس کی میعاد امارت ختم ہونے والی ہی تھی کہ مجلس وزارت کو دوسری جانب سے ایک فرضی سازش اور قتل عمد کے منصوبے کی اطلاع پہنچی۔ کارنوالس نے اس خبر کو بہت مبالغہ آمیز قرار دیا اور ڈیوک آف پورٹ لینڈ سے استدعا کی کہ آئرلینڈ کی حالت کے متعلق جو افواہیں انگلستان میں مشہور کی جاتی ہیں انہیں کچھ تحقیق کے بعد قبول کیا جائے۔ اپنے عہدے سے دست کش ہونے کے وقت کارنوالس کے جو جذبات تھے ان کی صحیح کیفیت ذیل کے اقتباسات سے ظاہر ہوتی ہے :-

”جو مسرت مجھے ایک ایسی خدمت سے سبکدوشی حاصل کرنے پر ہونی چٹا جس میں لطف زندگی کے ہر پہلو کے اعتبار سے سخت ترین تکلیف رہی وہ میرے اس خیال کی بدولت بہت کچھ معتدل ہو جائے گی کہ میں ایک ایسی قوم سے رخصت ہو رہا ہوں جسے میری ذات سے محبت ہے اور جس کی فلاح و بہبود کا سامان روز افزوں مشکلات کے باوجود میں نے کم و بیش ہیا کر دیا تھا“

تین روز کے بعد وہ ایک اور دوست کو لکھتا ہے :-

”آپ میری طبیعت کی افتاد سے اس قدر واقف ہیں کہ یقیناً آپ کو اس خوشی میں شبہ نہیں ہو سکتا جو مجھے اپنی خدمت سے دست کشی کے خیال پر حاصل ہوتی ہے اور اسی طرح آپ یقین مائیں گے کہ جو نامبارک واقعات میری کنارہ کشی کے وقت ظہور پذیر ہو رہے ہیں ان کے متعلق میں زیادہ فکر مند نہیں ہوں لیکن ایک ایسی قوم کے بتلانے مصیبت ہونے کا خیال جس کا طرز عمل میری جانب نہایت تشکر آمیز اور عقیدت

رہا ہے اور اس کے ساتھ ہی یہ تردد کہ برطانوی سلطنت آئرلینڈ کے فسادات کی وجہ سے بالآخر خطرے میں پڑ جائے گی ایسی چیزیں ہیں کہ میری آئندہ مسرت کی توقعات میں ایک ناگوار آمیزش کا باعث ہوں گی۔“

۲۵ مئی کو لارڈ ہارڈوک ڈبلن پہنچ کر کارنوالس کا قایم مقام ہو گیا تھا۔ ۲۸ مئی کو کارنوالس ہولی ہیڈ چلا گیا۔ ۳۰ مئی کو شربوز بری سے وہ لکھتا ہے کہ موسم اور مٹر کیس اس قدر خراب ہیں کہ اس شہر سے دو دن میں لندن کا سفر طے کرنے کا وہم و گمان بھی نہیں ہو سکتا۔ اُسے اپنی حکومت آئرلینڈ کا ایک تلخ تجربہ ہو چکا تھا لہذا انگلستان کو اس کی مراجعت بمنزلہ نجات تھی نہ کہ علامت کامرانی۔ اُس نے آئرلینڈ کی امارت سے سبکدوشی کی خواہش ظاہر کی تھی اور مجلس وزارت نے اُس کے الفاظ پر عمل کیا۔ کارنوالس کے انگلستان پہنچنے کے بعد بھی جب آئرلینڈ کے نامہ نگاروں نے اُن وعدوں کے ایفا کا جو اس نے کیے تھے مطالبہ کیا اور لارڈ ہارڈوک کے نام سفارشی خطوط کے لیے اسے تنگ کیا تو وہ کفوف ڈچلا گیا اور اپنے بیٹے، بہو اور اُن کے دو بچوں کے ساتھ خوش خرم رہنے لگا۔ یہاں اُس کا وقت اُن خطوط کے مطالعے میں صرف ہوتا تھا جو محاصل ہند سے متعلق ہوتے تھے اور ان کے بارے میں اس کا خیال تھا کہ بندوبست دوا می کے نفاذ کے وقت سرکاری یادداشتوں اور کاغذوں میں ان کا ذکر بے اعتنائی کے ساتھ کیا گیا۔ اُن محاصل (یعنی دیگر محاصل) کا اجرا نہایت دور بینی اور عقلندی کے ساتھ ہونا چاہیے اور اسے گورنر کی تلون مزاجی پر ہرگز نہ جھوٹنا چاہیے۔ اس میں جدت افزائی بڑا نقص ہے اور یہ اس ملک میں بہت خطرناک ہے جو قدیم رسم و رواج کاشتت سے پابند ہے۔ زیادہ مدت نہ گزری تھی کہ کارنوالس کو مشرقی ضلع کی خدمت سپہ سالاری پیش ہوئے پر اُس کے آرام میں خلل واقع ہوا۔

کارنوالس اس خدمت پر مصر بھیجے جانے کے حکم کو ترجیح دیتا لیکن جیسا کہ وہ فرض کی بجا آوری کے لیے ہمیشہ مستعد رہتا تھا گوچسٹر (Colchester) میں سواری بنگا اور مصاحب نہ ہونے کے باوجود اس نے اپنے عہدے کا جائزہ لے لیا۔ اس کے تحت ہنگامی سپاہ کے صرف آٹھ مہولی دستے تھے جن کی مجموعی قوت تقریباً اٹھائیس سو پتھر کلاؤں اور دو سالوں پر مشتمل تھی۔ ملک کی حفاظت کے متعلق جو خوف و خطر قدرتی طور پر

اُسے لگا ہوا تھا اس میں کسی قدر تخفیف ہو گئی جب کہ اس نے ایلکٹریک بیچ (Clackton Beach) اور والٹن ٹاور (Walton Tower) کے قریب ایک میگزین (Razee) اور جنگی جہازوں کی دو مسلسل قطاریں دیکھیں۔ ”ہمیں صرف اپنی چو بی دیواروں پر اعتماد کرنا چاہیے، ہم ان سے ساحل سمندر پر ایک قیامت برپا کر دیں گے“ اس خیال آرائی کے بعد وہ بظاہر کسی نا اہل فوجی افسر کے بارے میں طنز اُکھتا ہے ”اگر واقعی یہی ارادہ ہے کہ فلاں شخص کنٹ (Kent) اور سسکس (Sussex) کی حفاظت کرے تو یہ سوال قابل التفات نہیں کہ کسی فوج کے زیرِ کمان رکھی جائے یا اگست کے مہینے میں حملے کی عام دہشت کم ہونے لگی مگر کارنوال کو ستمبر کے مہینے میں بھی سرتاپا تردد رہا۔ اُسے صلح کی کوئی امید نہ تھی بلکہ اندیشہ یہ تھا کہ کارنوال مصر میں بہت سے آدمی کام آجائیں گے۔ بیچر جنرل اس کو وہ اسی خط میں لکھتا ہے ”تم خشکی پر انگلستان کی حفاظت کے لیے نہایت بے تابی سے بے دریغ روپیہ خرچ کرنے پر آمادہ رہیں گے اور اگر کسی وقت دشمن ہماری چو بی دیواروں کی نگرانی سنبھال کر بڑھ نکلتے تو پھر ہماری بُری گت بنے گی“

کچھ مدت کے بعد اُسے فرانس جانے کے لیے کہا گیا تا کہ وہ صلح ائینیر کی شرائط طے کرے اور یہ امید کرتے ہوئے کہ عن قریب وہ اپنے ایک پرانے دوست کے لیے ”تیتیر کا عہدہ“ نکار جیسا کہ سٹوک (Suffolk) میں میسر ہو سکتا ہے ہیا کر سکے گا“ اپنی سفارتی ہم پر روانہ ہو گیا۔

نواں باب

صلح ایمینر

جو گفت و شنید ایمینر کی صلح پر ختم ہوئی اس کے اہم مسائل تاریخ فرانس سے متعلق ہیں لیکن ان کا مجل بیان اس باب میں اس سبب سے پیش کیا جاتا ہے کہ ہندوستان کے معاملات بھی بونا پارٹ کے زور و اختصار کے ساتھ معرض بحث میں آ رہے ہیں اور ان سے سابق گورنر جنرل کی ایسے سیاست دانوں سے گفتگو کرنے کی قابلیت کا اندازہ ہوتا ہے جو اسی قدر عیار اور تیز فہم تھے جس قدر کوئی ہندوستانی فرماں روا ہو سکتا ہے۔ برطانیہ عظمیٰ اپنے بعض نوآباد علاقے واپس لینا چاہتی تھی۔ ابتدائی عہد نامے کے وقت انگریز سفیروں کو یہ فکر دامن گیر تھی کہ فرانسیسی مصر کا تحلیلہ کر دیں۔ اسی طرح اور بھی کئی اہم مسائل محتاج بحث تھے مثلاً نیپلز اور رومہ کی ریاستوں کا مسئلہ اور مالٹا کی ایپی جی مبارزین سینٹ جان۔ علاوہ بریں طرفین کے امیران جنگ کی رہائی اور دوران جنگ میں ان کے مصارف خورد و نوش کا سوال بھی تفسیح طلب تھا۔ بونا پارٹ صلح کا خواہشمند تھا تاکہ اسے آئندہ جنگ کے لیے بہتر تیاری کا موقع مل جائے۔ اسی غرض سے اس نے ویدہ و دانستہ کارروائیوں کو لیت و لعل میں ڈالا اور تاخیر کا الزام انگلستان پر رکھا۔ معاہدہ کی صورت و اسلوب کے متعلق اپنی مراسلت میں فاتحانہ و متکبرانہ لہجہ اختیار کیا اور ہر بات

میں حسب عادت دورنگی چال سے کام لیا۔ چونکہ اس کا فیصلہ مشہور ہے اور ہر پڑھنے والے کے لیے مواد موجود ہے اس لیے یہاں گفت و شنید کے صرٹ ایسے چند واقعات کا ذکر کیا جاتا ہے جن سے کارنوالس کی فراست اور صلاحیتِ گفت و گو ظاہر ہوتی ہے۔

کارنوالس ڈوور سے ۳ نومبر ۱۸۰۱ء کو علی الصباح روانہ ہوا اور پندرہ گھنٹوں کے طوفانی سفر کے بعد رات کے دس بجے کیلے پہنچا۔ اس کا استقبال پورے اعزاز و اکرام کے ساتھ عمل میں آیا اور اُسے فوراً ہی پیرس پہنچا دیا گیا۔ ۸ نومبر کو اس نے تیلیگرام سے ملاقات کی جسے وہ غیر محتاط اور ناقابل اعتبار شخص سمجھتا تھا۔ اس سردار کے قول کے بموجب، لونا پارٹ کو انگریز سفیر سے ملنے کا بہت شوق تھا چنانچہ اسی مہینے کی دسویں تاریخ کو سفیر مذکور باریاب ہوا۔ تیلیگرام بھی موجود تھا۔ اس ملاقات کے متعلق ذیل کا بیان اس کے ایک خط موصومہ لارڈ پالس بری سے ماخوذ ہے :-

”لونا پارٹ بدرجہ غایت مراحم خسروانہ سے پیش آیا۔ اس نے خاص طور پر ملک معظم کے متعلق استفسار کیا اور مزاج کا حال پوچھا۔ برطانوی قوم کی بڑے عظیم القاطین تعریف کی اور کہا کہ جب تک ہم باہم دوست بنے رہیں گے یورپ کے امن و امان میں کوئی خلل واقع نہیں ہو سکتا۔ میں نے عرض کیا کہ انقلابِ فرانس کے بعد جو مصائب رونما ہوئیں ان سے ایک عام اضطراب پیدا ہو گیا۔ تمام ہم سایہ اقوام کو ڈر لگا ہوا تھا کہ اس کا اثر ان تک پہنچ جائے گا۔ جب جمیع بنی نوع انسان اور خصوصاً اہل فرانس کی خوشحالی کے لیے آپ کی ذات اپنی موجودہ شان سے جلوہ گر ہوئی تو ہم لوگ آپ کو محض ایک شہرما اور فاتح سمجھتے رہے لیکن جو خوش انتظامی اور امن و سکون اب ملک کو نصیب ہوا ہے اُس سے ہمارے دلوں میں آپ کی سیاست دانی اور قانون سازی کی عظمت متکثر ہو گئی ہے اور اب ہمیں فرانس کے ساتھ مواصلات کرنے اور تعلقات رکھنے میں کسی قسم کا اندیشہ نہیں رہا۔“ شام کے وقت آتشیازی چھوٹی اور شہر میں روشنی ہوئی۔ تماشا یوں کا مجمع باہر آ گیا تھا۔ سڑکوں پر سے جب کارنوالس کی سواری گزری تو کلماتِ تعظیم و توقیر کے سوا اور کسی طرح کی آوازیں نہیں سنی گئیں۔ چند روز کے بعد جب وہ ایک رات کو نائج گھر گیا تو عام گرم جوشی کے ساتھ اس کا خیر مقدم کیا گیا۔

لارڈ کارنوالس کو برآغظم دیورپ کے ابتدائی سفروں میں فرانسیسی زبان پر یقیناً اچھا خاصا عبور حاصل ہو گیا تھا۔ ایک زمانے میں بلاشبہ اُسے توقع تھی کہ کانسل اول کی خدمت میں متعدد مرتبہ باریابی کے مواقع ملیں گے لیکن بعض وجوہ سے یہ صورت پوری طرح ممکن العمل نہ ہو سکی اور انگریز سفیر کو ساری گفت و شنید کے لیے جوزف بوناپارٹ کے پاس بھیجا گیا جو ایک خوش مزاج شخص تھا مگر زیادہ لائق نہ تھا۔ ان دو مدبوروں نے پیرس میں مجلس مشاورت کا آغاز کیا لیکن بہت جلد انھوں نے ایمینر کو اپنا مستقر بنالیا۔ کارنوالس، فرانسیسی دارالحکومت سے رخصت ہونے کے قبل کسی تیسرے شخص کی موجودگی کے بغیر ایک بار اور بوناپارٹ سے ہم کلامی کا شرف حاصل کر سکا۔ یہ مکالمہ نصف گھنٹے تک رہا۔ بوناپارٹ کی خواہشات اور خیالات کارنوالس نے ایک اور خط موسومہ لارڈ ہائلس بری میں حسب ذیل ظاہر کیے ہیں :-

”گفتگو کے آغاز پر اس نے امن و مصالحت کے متعلق اپنی دلی آرزو کا یقین دلایا اور علانیہ طور پر اس بات کا اظہار کیا کہ ملک فرانس کو اس چیز کی سخت ضرورت ہے کیونکہ اس کی تجارت بالکل معدوم ہو چکی ہے اور مالی ذرائع بڑی حد تک کم زور ہو چکے ہیں۔ پھر وہ کہنے لگا آپ دیکھیے، میں کوئی بات نہیں چھیٹا تاہوں اور دل کھول کے صاف صاف کہہ رہا ہوں، اس کی صورت یہ خواہش تھی کہ صلح نامے کی شرائط کی ترتیب کے وقت ابتدائی دفعات کے مفہوم اور منشا کی پوری پوری پابندی کی جائے اور چونکہ میں موسیو جوزف بوناپارٹ کو ایک انصاف پسند اور صاف گو انسان سمجھتا ہوں اس لیے اس امر پر کہ تمام معاملات جلد سلجھ جائیں گے اُسے کوئی شبہ نہ ہوا“

اس قابل یادگار ملاقات کا باقی وقت خاص خاص تصفیہ طلب مسائل میں صرف ہوا۔ وہ مسائل یہ تھے، فرانسیسی بحری بیڑے کا سینٹ ڈومن گو کی جانب روانہ ہونا اور اس مہم کے خلاف ہمارے اعتراضات سے کانسل اول کو رنج پہنچنا، صوبجات متحدہ (ہالینڈ) کے گورنر اور خاندان آرنج کو تاوان دینے کا مسئلہ، شاہ سارڈینیا کے متعلق ایک مجوز انتظام کا معاملہ، جزیرہ مالٹا میں روسی فوج کے داخلے کی عجیب و غریب تجویز جسے بوناپارٹ بہ نظر انصاف فرانس و انگلستان کے لیے یکساں طور پر خطرناک انداز و ضرر رساں سمجھتا تھا، جزیرہ توباگو کی حوالگی، اسیران جنگ

کی خوراک کے مصارف اور کانس اول کی یہ خواہش کہ ہندوستانی نواب سے گفت و شنید کر کے پانڈیچر کی کے آس پاس چند مربع میل اراضی حاصل کی جائے۔ اس آخری پھوڑ کے متعلق کارنوالس نے فوراً جواب دیا کہ اس مقام پر کوئی نواب نہیں جس سے اہل فرانس گفتگو کر سکیں اور وہاں اس قسم کی ملکیت کا اضافہ دونوں قوموں کو ضرور برا لگیتا کر دے گا۔ ہونا پارٹ نے جواب دیا آپ کیبت ترش رو ہیں پھر اس نے یہ بھی کہا کہ اگر ایک دوسرے کے ملک سے خطرناک و مشتبه اشخاص کے اخراج کے لیے آپس میں کوئی معاہدہ ہو سکے تو وہ متحدہ صوبہ جات آئرلینڈ کے باشندوں کو اپنے ملک سے نکال دینے پر بالکل آمادہ۔ اس طرح یہ ملاقات ختم ہوئی۔ بعد ازاں اس گفتگو کا سلسلہ ایمینر میں جوزف ہونا پارٹ اور کارنوالس کے مابین پھر شروع ہوا اور دسمبر ۱۸۰۸ء سے لے کر جنوری و فروری ۱۸۰۹ء تک برابر جاری رہا۔ اس مقام پر مراسلت کے اہم و پیچیدہ پہلو سے گریز کرتے ہوئے لارڈ بروم نے ایک دلچسپ خط اپنے والد کے دوست جنرل ہوپ کو لکھا ہے۔ وہ (یعنی لارڈ بروم) صبح کے وقت پیرس کے نظاروں کی سیر میں مشغول رہتا اور شب کو اس کا وقت چالیس چالیس اور پچاس پچاس افراد کے ساتھ ضیافت میں صرف ہوتا تھا۔ ان لوگوں کے طبوسات عطائیتوں کے اور عادات و اطوار سفاکوں کے سے تھے۔ اس قسم کے جلسوں میں اس نے خواتین کا ایک انوکھا مجمع دیکھا تھا جس میں تیلیراں کی محبوبہ بھی تھی۔ اس کا نام وہ میڈم گرانڈ بتاتا ہے اور یہ بے شبہ ایم، لی گرانڈ کی زوجہ مطلقہ تھی جو کلکتے کی صدر عدالت میں فلپ فرانسس سے متعلق ایک مشہور و معروف مقدمے میں روشناس ہو چکا تھا۔ ہرائیگلو انڈین جانتا ہے کہ عدالت مذکور کا ایک جج اپنے ہم جلسہ جج چیف جسٹس سر ایچ ایمپی سے جب کہ موخر الذکر نے فرانس پر پچاس ہزار روپیے کا ہرجانہ عاید کیا تعجب کے ساتھ مٹاتے سکے، برادر ہی اتنے سکے، کہہ کر جلا اٹھا تھا۔

لارڈ بروم کے دل میں مجلس وضع قوانین کے اجلاسوں سے کوئی قابل احترام جذبات پیدا نہ ہو سکے۔ کچھ پیلی کا کوئی تماشا اس سے زیادہ مضحکہ خیز نہیں ہو سکتا ایک شخص عطائی کے لباس میں طبوس ہو کر نمودار ہوا جس کے متعلق قدرے یہ گمان ہوتا تھا کہ رسی تان کر کتب دکھانے والا ہے مگر معلوم ہوا کہ وہ باشندہ شہر شپتال نامی

وزیر داخلہ ہے۔ یہ شخص جو ایک معمولی دوا فروش کا بیٹا تھا ایک ماہر کیمیا مشہور ہو گیا تھا اور ان لوگوں میں اس کا شمار تھا جنہوں نے اول اول چندر کی جڑ سے شکر بنانے کے بڑے بڑے کارخانے کھولے تھے۔ پھر گفت و شنید کا سلسلہ معمولی طور پر جاری ہوا کارنوالس کا بیان ہے کہ جوزف بونا پارٹ آئینہ میل کر ایک نہایت خوش فہم، حیادار اور شریف انسان ثابت ہوا جو سیاسی کارستانیوں سے بالکل پاک تھا اور اپنے تمام کاروبار میں صفائی اور خندہ پیشانی سے کام لیتا تھا۔ لیڈی اسپنسر کی اس درخواست پر کہ اس کی چند کالج کی اشیاء بلا ادائے حصول روانہ ہو جائیں کارنوالس نے موقع پا کر جواب دیا کہ اگرچہ وہ ہر قسم کی ناجائز ترسیل کا مخالف ہے تاہم یہ خیال رکھے گا کہ واپسی میں اس کے ذاتی سامان کے ساتھ اشیائے مذکور بھی چلی آئیں۔ کریئل نائٹ انجیل نے جو برطانوی سفیر کے ہمراہیوں میں سے تھا اپنے ایک خط بنام راس میں ایمینئر کی صحبتوں کا ایک دلچسپ خاکہ کھینچا ہے۔ اس کے نزدیک ایمینئر میں ذکور کا غالب حصہ بلا مبالغہ بد معاش کہلانے کا مستحق تھا اور اسی مناسبت سے طبقہ انات میں اکثر ان سے بدتر تھیں۔

ان میں جوزف بونا پارٹ سب سے زیادہ نیک تھا اگرچہ اس کے اخلاق بھی شریفیوں کے سے نہ تھے۔ اس کی بیوی ایک کم ظرف پست قد عورت تھی جو محاسن لطیف کے اقواست سے بالکل بے نیاز تھی۔ وہ اپنی شادی سے قبل کلیہ ہی مشہور تھی اور ۱۸۴۰ء تک بقید حیات رہی۔ پریفلکٹ یعنی اسلی عہدہ دار انطلمی کے لیے وہی لقب استعمال کیا جاتا تھا جو چارلس سرفیس کے احباب میں سے ایک نے سر آلبور کی تصویر کو دیکھ کر اسے عطا کیا تھا۔ یہ شخص قوم پرست جماعت کا رکن رہا تھا اور اس نے بادشاہ کے قتل کی تائید میں رائے دی تھی۔ کارنوالس حسب توقع ان تمام مقامی سربراہان و لوگوں سے بہت اخلاق کے ساتھ پیش آیا۔ ہر ہفتے میں دو مرتبہ اپنی رسم کلکتہ کے بموجب وہ بڑی بڑی نیافیتیں کرتا تھا اور اگر موسم مانع نہ ہوتا یا اس کی ٹانگوں میں آماس کی تکلیف نہ ہوتی جس کی شکایت پہلے ہی ڈبلن سے اس کے بعض خطوط میں ہو چکی تھی تو وہ روزانہ گھوڑے کی سواری کرتا تھا۔

جنوری، فروری اور بیشتر ایام مارچ ۱۸۴۰ء میں شرائط صلح نامہ تجویز کی

چھان بین کی گئی اور ان کی تشریح و ترتیب میں بال کی کھال نکالی جساتی رہی حتیٰ کہ کارنوالس کا پیمانہ صبر تقریباً لبریز ہو گیا۔ وہ لکھتا ہے کہ ”اس قوم سے کیا امید ہو سکتی ہے جو فطری طور پر مغسور اور گستاخ واقع ہوتی ہے وہاں حالیکہ یورپ کی تمام طاقتیں اس کے قدموں پر جھک کر گزشتہ افعال کے لیے معافی کی خواہش نگار اور آئندہ نظر عنایت کی امید دار ہو رہی ہیں اور صرف ایک چھوٹا سا جزیرہ باقی رہ گیا ہے لیکن وہ بھی بہ مشکل تمام اور سخت مصائب کے ساتھ کم از کم بڑی جانب سے اپنی حفاظت کا انتظام کر رہا ہے۔“

کئی مرتبہ کارنوالس کو ایک خوں ریز جنگ کے دوبارہ شروع ہو جانے کا خطرہ یا بصورت دیگر اپنے ملک کی ذلت و توہین کا اندیشہ لاحق ہوا۔ اس کی یہ خواہش تھی کہ دکاش وہ پھر امریکہ کے تاریک جنگلوں میں مقام رسد سے دوسو میل کے فاصلے پر یاد دیا گئے کا ویری کے کنارے ہوتا جہاں اپنے بھاری توپ خانے کو استعمال کرنے یا اسے واپس لے جانے کے مواقع پیش نہ آتے۔ لیکن یہ تمام مشکلات بالآخر کسی نہ کسی طرح حل ہو گئیں۔ شہزادہ آرنج کی تائید میں تحا ویر باب عالی (ترکی) کے متعلق شرائط، مالٹا اور پرتگال کی حیثیت کا تعین اور بعض دیگر مصالح و مراعات سب امور قطعی طور پر طے ہو گئے۔ معاہدہ صلح نیگل پاگیا اور اعلان صلح پر ۲۵ مارچ ۱۸۰۲ء کو دستخط ہو گئے۔ صلح نامے پر چند روز کے بعد ہٹریس کی گئیں۔ ستر برس سے زاید مدت کے بعد ایک اور برطانوی مدبّر نے جن جذبات کا اظہار کیا تھا تقریباً انہیں کی پیش بینی کے ساتھ کارنوالس کو امید بندھ گئی تھی کہ یہ صلح ملک کے لیے باعث ننگ نہ ہوگی اور اس سے آئندہ حفاظت و سلامتی کی توقع اسی معقول حد تک ہو سکتی ہے جس کی اجازت یورپ کے موجودہ غیر معمولی حالات دے سکتے ہیں۔

فراسات کارنوالس کا مرتب لکھتا ہے کہ جس مینبر پر اس صلح نامے کے دستخط ثبت کیے گئے تھے وہ اب بھی اینینر کے دارالبلد میں محفوظ ہے۔ کمرے کے ایک سرے پر سفیروں اور ان کے ساتھیوں کی ایک قد آدم تصویر موجود ہے۔ کارنوالس کی تصویر غیر مشابہ تو نہیں ہے مگر

اس کارنگ پھیکا پڑ گیا ہے۔ تصویر میں عقب کی جانب ایک انگریز افسر
 فرانسیسی جماعت کے ایک شخص سے گرم جوشی کے ساتھ معائنہ کر رہا ہے۔

دسواں باب

ہندوستان کو مراجعت، حکمت عملی اور وقتا

ایمیننٹ سے اپنی واپسی پر کارنوالس نے مسئلہ انتخابات میں دلچسپی کا کچھ سامان لکھا۔ اس کے خطوط لطیف پیرائے میں سیاسی امور سے متعلق اس زمانے کے انتظامی طریق کار کا نقشہ کھینچتے ہیں۔ ضلع سفوک کے لیے انتخاب ہونے والا تھا اور یہ امید کرنے کی کافی وجہ تھیں کہ انتخاب میں کامل ترین اتفاق آرا ہو گا۔ اس انتخاب کے معاملے پر نیو مارکٹ کی گھڑوڑ کا سوال غالب آگیا اور نتیجہً اسے تین روز کے لیے ملتوی کر دیا گیا۔ لیکن آئی کے حلقے کے لیے دو رکن کے انتخاب کے بارے میں کسی قدر زیادہ جوش و خروش تھا۔ کارنوالس نے احتیاط کے ساتھ یہ بیان کیا ہے کہ اس کی جماعت نے نہ تو رشوت دی اور نہ ایسا طریقہ اختیار کیا جس سے کوئی حلقہ علما زیر اثر آجائے اور یہ کہ خاموش رائے دہندوں کا چار اور ایک کی نسبت سے غلبہ آرا حاصل کیا گیا۔ اس شمار میں وہ لوگ داخل نہیں ہیں جو مفلوک الحال تھے یا قحط سالی کے زمانے میں تنجیف شدہ قیمت پر ماکولات خریدتے تھے۔ الغرض انتخابات اطمینان بخش طور پر اس طرح انجام پذیر ہوئے کہ خاندان کارنوالس کے دو امیدواروں کو نشستیں مل گئیں جن میں سے ہر ایک نے ایک سو چودہ رائیں حاصل کیں اور مخالفین کو صرف پندرہ فی کس ملیں۔

نمبر ۱۸۷۱ء میں کارنوالس لکھتا ہے ”میں اب بھی شکار میں دن بھر کی تسکین برداشت کرنے کے قابل ہوں مگر میرا خیال ہے کہ میں نشانہ اندازی میں ماہر کہلانے کا مستحق نہیں ہو سکتا تاہم شکار کے مشغلے میں مجھے دلچسپی رہتی ہے اور اس سے ورزش کی رغبت پیدا ہوتی ہے جسے میں مفید سمجھتا ہوں بلا معاملات ہند کی جانب پھر اس کی توجہ معطوف کی گئی۔ اُس سے اس تجویز کے متعلق مشورہ طلب کیا گیا کہ آیا جو نادان ڈھنگ کو جس نے صوبہ بنارس میں کامیابی کے ساتھ حکومت کی تھی اور جو اس وقت بمبئی کا گورنر تھا بنگال کی مجلسِ عملی میں جگہ دے کر اُسے تمام محکمہ مال کا صدر بنا دیا جائے یا نہیں۔ اس کے ساتھ ہی ساتھ معلوم ہوتا ہے کہ اُس سے مخفی طور پر یہ استفسار بھی کیا گیا کہ وہ دوبارہ آئرلینڈ کو بحیثیت سپہ سالارِ اعظم جانا پسند کرے گا یا نہیں۔ اس استفسار کا کوئی نتیجہ برآمد نہ ہوا اور نہ سرکاری کاغذات میں اس اُہم کے مکرر پیش ہونے کا کوئی پتہ چلتا ہے۔ اس کے بعد وہ مشہور مضور ہاپنر کی صحبت میں بیٹھتا رہا اور اس طرح چند مہینے گزر گئے۔ لیکن آئندہ وہ سلطنت کی مزید خدمت کرنے پر بالکل آمادہ تھا اور کلفورڈ کی دیہی مصروفیتیں اور مسرتیں بھی اب اُسے گراں معلوم ہونے لگی تھیں۔ بے کار اور بلا مقصد خاموش بیٹھے رہنا اور باتھ میں ہتیار کے بغیر اپنے ملک کے خطرات کا مقابلہ کرنے کی فکر میں پڑے رہنا جس کا نتیجہ محض صفر ہوا یہ عمل ایک ایسے شخص کے لیے جس کی سابق زندگی مفید طریقے پر مستعدی میں کٹی ہوئی تھی آئندہ نہ تھا۔ ایک خط محررہ نمبر ۱۸۷۱ء میں وہ کہتا ہے کہ آئرلینڈ کو دوبارہ نہ جانے میں اس کا کوئی قصور نہ تھا۔ وہ وہاں کی سیاسیات میں دخیل نہ ہوتا اور لارڈ لٹنٹ کے بالکل زیرِ حکم رہتا مگر واقعات کی رفتار سے اُسے اپنے متعلق ہی گمان لاحق رہا کہ وہ چپ چاپ طاق پر رکھ دیا گیا ہے۔ بالاسہم لوگ اب بھی ٹور کا کانٹیل تصور کر کے متعدد قسم کی درخواستوں سے جن میں بعض یقیناً عمل تھیں اُسے سخت پریشان کرتے رہے اور خود بادشاہ آئرلینڈ کو اس کی واپسی کا خواہاں تھا۔

۱۸۷۱ء کے تقریباً اختتام پر کارنوالس نے لارڈ ولزلی کے سیاسی مسلکِ ہند کی کامیابی کے بارے میں کچھ تردید کا اظہار کیا جو نتیجے کے اعتبار سے صحیح ثابت نہ ہوا۔ غالباً انھیں خیالات کے باعث اور وزارت یا مجلسِ نظمیادوں کے اظہارِ خواہش کی

بنایا۔ وہ ہندوستان کو اپنی مراجعت کے متعلق سنجیدگی کے ساتھ غور کرنے لگا کچھ مدت سے مجلسِ نظام لارڈ ولزلی کی جرأت آمیز خارجی حکمت عملی سے سہمی ہوئی تھی۔ مجلسِ نگر میں کیسل رے خوف زدہ ہو گیا تھا اور پیٹ پر بھی اس کا اثر ہوا اور اس نے عجلت میں یہ رائے دے دی کہ گورنر جنرل کا طرز عمل غیر دانشمندانہ اور ناجائز ہے۔ پس کسی قدر مزید غور و خوض کے بعد کارنوالس نے دوبارہ گورنر جنرل کی خدمت قبول کرنے کا ہتھیہ کر لیا۔ یہ قرار پایا کہ وہ سر میں مجلسِ نگر اس کے صدر سے سیاسیات ہند پر بحث کرے اور جنوب مغرب کی موسمی ہواؤں کے اختتام پر بنگال پہنچ جانے کا انتظام کرے۔ اس وقت اس کی عمر کا سرٹھواں سال شروع ہو رہا تھا۔ موجودہ نسل کے لوگوں کو جو ہندوستان کی آب و ہوا میں صحت و تندرستی کے مواقع کا اندازہ اپنے اپنے قویٰ کی مناسبت سے کرنے کے عادی ہیں یہ بات عجیب معلوم ہوتی ہے کہ کارنوالس کے معاملے میں طبیوں کی رائے نہ لی گئی۔ پیسروں کا آماس اور جسمانی ضعف کا تقاضا کچھ مدت سے صاف ظاہر ہو چکا تھا۔ اس نے خود اس ہم کو ایک تہوارِ فعل سے تعبیر کیا ہے۔ ہندوستان میں کسی انگریز مدبّر نے آج تک اس قدر پیرائے سالی میں منصب قبول نہیں کیا۔ لارڈ ہارڈنگ اٹھٹھ سال کی عمر میں گورنر جنرل کے عہدے پر فائز ہوا۔ لارڈ ولزلی بنگال میں اپنی طویل سابق ملازمت دیوانی کے بعد جب چھ سال آرام سے انگلستان میں بسر کر چکا تو پچھون سال کی عمر میں واپس لے ہوا۔ دیگر مدبّرین مثلاً ولزلی اور ڈالہوزی تو اپنی عمر کے پینتیسویں یا چھتیسویں سال ہی میں اس خدمت پر مامور ہوئے۔ لیکن کارنوالس کے نزدیک فرض منصبی ہر چیز سے بالاتر تھا۔ اس نے خود اس اعلیٰ عہدے کی خواہش نہیں کی تھی مگر اس سے اپنے میدان سیاست کے ایک رفیق کار اور قدیم مربیوں یعنی نظام کی متفقہ درخواست کو رد کرتے نہ بن پڑا۔

ڈاکٹر ٹوک نے جو ہندوستان میں کارنوالس کے عہد سابق میں اس کا طبی مشیر رہ چکا تھا اس مرتبہ بھی اسی حیثیت سے اپنی خدمات پیش کیں مگر کارنوالس کو خیال ہوا کہ اس کا اپنے طبیب کی ہمراہی میں جہازِ مسیڈو سا فری گیٹ پر سفر کرنا مفید و خیر ہوگا۔ فی زمانہ ہارویس رائے اپنے ساتھی افسر کی حیثیت سے ایک طبیبِ مدت تک کچھ چکا ہے بعینہ جیسے اس کی محبت میں ایک معتد خصوصی، ایک معتد فوج اور چار

باز زیادہ مصاحب ہوتے ہیں۔ جوں ہی اس کی مجوزہ روانگی کی خبر مشہور ہوئی اس پر فضول اور مہل عرضہ اشتوں کی بوچھاڑ ہونے لگی۔ اگر کمپنی چالیس بڑے بڑے جہاز کرائے پر روانہ کرتی تو ان کے ذریعے روزگار کے ان متلاشی اشخاص کی نصف تعداد بھی نہ جاسکتی۔ کارنوالس نے ۱۸۵۷ء کے موسم بہار میں انگلستان کو خیر باد کہا اور وہ اس سے ہوتے ہوئے اسی سال ۲۹ جولائی کو کلکتہ پہنچ گیا۔

۱۸۵۷ء کے موسم خزاں میں اس کی ہندوستان سے روانگی کے وقت سے اس ملک میں واقعات حیرت انگیز سرعت کے ساتھ یکے بعد دیگرے رونما ہوتے رہے۔ یہ امر اب تقریباً عام طور پر مسلم ہے کہ اس کے قریبی جانشین کی نرم اور صلح آمیز حکمت عملی جس کا علانیہ مقصد مختلف ہندوستانی ریاستوں کے مابین محض توازن قوت کے ذریعے امن و امان قائم رکھنا تھا اپنے اغراض میں ناکام ہو چکی تھی اور ملک و رفار زمانہ کے لحاظ سے بے محل تھی۔ ولزی اور اس کے بھائی کی آمد پر سارا ماحول بدل گیا تھا چھ سال کی مدت میں برطانوی افواج جن کے متعلق ایک بھائی مجلس اعلیٰ میں ہدایتیں دیا کرتا تھا اور دوسرا میدان رزم میں انکی رہنمائی کرتا تھا ہر مقام پر منظر و منصور ہوئیں۔ شیپو سلطان کا دار الحکومت سرنگوں ہو گیا۔ حیدر آباد کی فرانسیسی پلٹیں برخاست کر دی گئیں اور نظام حیدر آباد کو بجائے رقیب یا نیم حلیف کے ایک وفادار دوست بنایا گیا۔ مرہٹہ حکومتیں جو سلطنت مغلیہ کی شکست و ریخت کے بعد سر اٹھائی تھیں منتشر کر دی گئیں۔ احاطہ مدراس کی حدود میں وسعت ہوئی۔ ہم نے وہ تمام حصہ حاصل کر لیا جو اب شمال مغربی صوبہ جات ہند کے نام سے مشہور ہے۔ شیواہمارا محکوم ہو گیا۔ بولکر کے مقابلے میں مائنن کی تباہی خیر پائی اور بھرت پور کی تسخیر میں ایک کی ناکامی جس کا طعنہ مسلسل برسوں تک ہندوستان کے بازاروں میں اور مغربہ پر داز جاعتوں کے درمیان میں دیا جاتا رہا یہی دہہیں ایسی تھیں جن میں شان و ارفع نصیب نہ ہوئی۔ یہ ممکن نہ تھا کہ برطانوی ہند کے مالی و فوجی ذرائع پر مصارف کثیر کا بار ڈالے بغیر زبردست اتحاد قائم ہو سکے اور جب ہزیمت اٹھانے کے باوجود سندھیا جنگی کارروائیوں کو از سر نو تازہ کرنے کا خواہشمند تھا اور ہو لکر کبھی مغلوب ہی نہ ہوا تھا تو اس موقع پر کارنوالس وطن (انگلستان) کے احکام ساتھ لیے آدھمکا تاکہ وہ جنگ کی بجائے مصالحت آمیز

گفت و شنید اور سیاسی معاملہ نہیں سے کام لے اور ہندوستان میں اپنی زیر دست حکومت کی اس پر عظمت حیثیت کے قیام سے باز آئے مجھ کو پٹنہ کے لیے ہیننگز کی پیش گوئی کے بموجب ولزلی نے شکوک و تذبذبات کے باوجود حاصل کر لی۔

اپنی آمد کے بعد سب سے پہلا کام جو کارنوالس نے کیا وہ صوبہ جات بالائی کے معاملے کا انتظام تھا۔ لارڈ لیک کو ایک خط آئیں اس نے متنبہ کیا کہ ہر قسم کی جارحانہ کارروائی اور جدید فوجی نقل و حرکت موقوف کی جائے اور مجلس راز کو مطلع کیا کہ شمالی ہند پہنچنے کے بعد اسے توقع ہے کہ وہ گفت و شنید کے ذریعے اور کسی طرح کی کسر شان کے بغیر ایک ایسی جنگ کا تصفیہ کر دے گا جس میں بڑی سی بڑی فتح یا بی کوئی قابل قدر منفعت نہیں پہنچا سکتی اور جس کے مصارف کے بار سے انتہائی مشکلات کا اندیشہ ہے۔ مجلس نظام کو اس نے وضاحت سے لکھا کہ اُسے مجبوراً چین کو خوانہ لے جانے والے جہاز روک لینے پڑیں گے اور اپنی حکومت کے کاروبار جاری رکھنے کے لیے حکومت مدراس سے پانچ لاکھ روپیے کا مطالبہ کرنا ہوگا۔ اُسے بالاستیغاب اس امر کا یقین ہو گیا تھا کہ معاہدات معاونت اصولاً غلط ہیں اور ان سے حکومت ہند پر خواہ مخواہ ایسی حلیفوں اور ریاستوں کا بار پڑتا ہے۔ ہولکر اور سندھیا کے خلاف سرکہ آرائی سے اسے کسی فائدے کی توقع نہ تھی کیونکہ ان کی کوئی ملکیت نہ تھی جو ان کے قبضے سے نکال لی جاتی۔ اس مسئلے میں اپنے یقین و اذوق کی بنا پر اُسے یہ فکر لاحق ہوئی کہ بھرت پور کے جاٹ سردار، چھپری کے راجہ اور گوہڑ کے رانا سے جملہ تعلقات منقطع کر لیے جائیں۔ موضوع الزکر ریاست کے متعلق بہت کچھ مراسلت ہوئی۔ اس موقع پر کارنوالس کے حافظے اور اس کی عادات و خصائل کو پیش نظر رکھتے ہوئے خود اسی کے الفاظ میں اس کے عین مسلک سیاسی کا اظہار مناسب معلوم ہوتا ہے جس پر وہ عمل پیرا ہونا چاہتا تھا اور جو اینگلو انڈین موزین کا کم و بیش ہدف ملامت بنا رہا ہے۔ اپنی وفات سے تقریباً دو ہفتے قبل لارڈ لیک کے نام ایک خط میں وہ اپنے مطالب و مقاصد تفصیل سے یوں بیان کرتا ہے۔

- ۱۔ گواہار اور گوہڑ کے علاقے سندھیا کو واپس دے دیے جائیں۔
- ۲۔ حسب شرایط صلح، مہول پور، بارہی اور راج گری کے اضلاع سندھیا کے

حوالے کیے جائیں اور زمانہ صلح سے ان اضلاع کی آمدنی کا حساب بھی اُسے دیا جائے۔
 مجھے معلوم ہے کہ اسے ہماری بے جا رعایت پر محمول نہ کیا جائے گا لیکن
 میں معاہدے کی اس شرط سے بھی باز رہنے پر راضی ہوں جس کی رو سے سندھیا کو
 ان اضلاع میں فوج رکھنے کی ممانعت کی گئی ہے۔ میرا یہ قصد ایک ایسا امر ہے جو
 میرے خیال میں سردار موصوف کے نہایت پسند خاطر ہوگا۔

۳۔ جسے نگر کے خراج کا جو میری دولت میں سالانہ تین لاکھ روپیے کی رقم
 ہے قطعی طور پر دوبارہ اجرا عمل میں آنا چاہیے۔

۴۔ سندھیا سے مطالبہ کیا جائے کہ وہ وظیفوں کی منوخی اور دو آبدیوں کا گیر و
 گیری کے متعلق حسب قرار و معاہدہ صلح اپنی رضامندی کا اظہار کر دے۔

۵۔ سندھیا سے مطالبہ کیا جائے کہ وہ اپنی پنشن کی بقایا کے بارے میں
 دعوے سے دست بردار ہو جائے۔

۶۔ رزیدنسی کی لوٹ کھسوٹ میں جو سرکاری وغیرہ سرکاری نقصانات ہوئے
 ہیں ان کی تلافی کا مطالبہ کیا جائے۔

۷۔ گوڈ کے رانا کے لیے سندھیا سے ڈھائی تین لاکھ روپیے کی حد تک
 ایک علاقے کا مطالبہ کیا جائے جو میرے نزدیک بہت کافی ہے۔

آگے چل کر وہ کہتا ہے کہ اس کا منشا یہ نہیں ہے کہ سندھیا کے کوئی ایسی چیز
 حوالے کر دی جائے جس پر قابض رہنے میں کوئی فائدہ ہو اور یہ بھی سندھیا کے ذہن میں
 ہو چنا چاہیے کہ برطانوی حکومت گوڈ یا گویا رپر اس کے حقوق کو تسلیم نہیں کرتی ہماری
 طرف سے ان مقامات کی حوالگی ایک ایسا فعل ہے جس میں قطعاً ہماری کوئی عرض
 مضمر نہیں اور یہ کہ وہ سندھیا کو اپنا حلیف سمجھ کر ہو لکر کے خلاف اس کی جنگی کارروائیوں
 میں شریک ہوا تھا۔ اس نے اس پر بھی آمادگی ظاہر کی کہ برطانوی افواج نے
 ہو لکر کا جو علاقہ فتح کیا ہے وہ اُسے واپس کر دیا جائے۔

پھر وہ اس امر کا اظہار کرتا ہے کہ اس کا مقصد یہ ہے کہ برطانوی حکومت کی
 انصاف پسندی اور میانہ روی کے متعلق دیسی ریاستوں کے اس اعتماد کو جو گذشتہ واقعات
 کی بنا پر بہت زیادہ متزلزل ہو چکا ہے اور جو برطانوی مقبوضات کی حفاظت اور امن و

کے لیے ضروری ہے دوبارہ قائم کیا جائے۔ بعد ازاں اس نے گوہڑے کے ساتھ اپنے
دعووں کے متعلق تقریباً تین نصفے تحریر کیے ہیں۔ اس سردار کی حیثیت عجیب و غریب
تھی اور ایک نہایت مقبہ ذریعے سے اس کی حالت حسب ذیل بیان کی جاتی ہے۔
گوہڑے کے حاکم مسی امبا جی انگلیا نے سن ۱۸۱۷ء میں سندھیا کے ساتھ اپنی
وفا شعار کی کو ترک کر دیا اور اس مفاہمت پر برطانوی افواج سے مل گیا کہ وہ گوالیار کا
قلعہ اور بعض اضلاع ان کے حوالے کر دے جن کی نسبت برطانوی حکومت کا قصہ تھا
کہ رانا کو عطا کیے جائیں۔ اس سے تیس سال قبل وارن ہسٹنگز رانا سے ایک معاہدہ
کر چکا تھا اور رانا اور انگریزوں کی متحدہ افواج نے اس زمانے میں گوالیار پر دوبارہ قبضہ
کر لیا تھا جسے سابق میں سندھیا لے چکا تھا۔ بعد ازاں اس الزام میں رانا کا ساتھ چھوڑ
دیا گیا کہ وہ فریب و دغا کا مرتکب ہوا ہے اور اس کے بعد سندھیا نے گوالیار اور گوہڑے
پھر قبضہ کر لیا۔ مؤرخ الذکر مقام سندھیا کے موجودہ دارالحکومت گوالیار سے تقریباً
اٹھالیس میل کے فاصلے پر واقع ہے اور جاٹ سرداروں نے اٹھارویں صدی کے
شروع میں متحدہ دیگر لوگوں کی مانند زمانے کی بد امنی سے فائدہ اٹھا کر وہاں اپنے قدم
جما لیے تھے۔

سن ۱۸۱۷ء کی کامیاب مہم کے اختتام پر سندھیا اور گوہڑے کی حالت یہ تھی کہ سندھیا
معاہدہ سرجی ارجن گھاٹ کی رو سے اپنے زیر دست سرداروں کے بارے میں بہت نا پسند
سے برطانوی حکومت معاہدے کر چکی تھی تمام دعاوی سے دست بردار ہونے پر راضی
ہو گیا تھا۔ یہ صاف ظاہر ہے کہ گوہڑے کا رانا سرداران موصوف میں سے ایک تھا مگر معاہدہ
صلح کی عبارت اور رانا کے حال کے طرز عمل سے گرفت کا موقع پا کر سندھیا نے یہ حجت
پیش کی کہ تحول بالامعاہدات میں جن کا احترام مجھ پر لازم آتا ہے گوہڑے کا رانا شامل نہیں
سمجھا جاسکتا کیوں کہ اس کے دعاوی خارج از بحث ہو چکے ہیں اور اس کے علاقہ جا
تیس برس سے میرے قبضے میں ہیں۔ اس کا علاوہ جواب یہی ہو سکتا تھا کہ حال کی فتوح
اور لارڈ ولزلی کے چند معاہدات نے جو سن ۱۸۱۷ء و ۱۸۱۸ء میں رانا کے ساتھ طے پائے
تھے ان کی جہتیں بدل دی ہیں اور ہماری سرپرستی میں رانا کے قدیم حقوق و مطالبات بھر قائم کر دیے

ہیں لیکن کارنوالس پر ملک میں اکمل امن کے قیام کی ضرورت کا اتنا گہرا اثر تھا اور انتظام مقبوضات و موصول یا بی مالگزاری اور تحفظ امن کے متعلق وہ رانا کی نااہلی کا اس درجے قائل تھا اور دہلی حکومت کی ناکامی پر خواہ مخواہ بالتراس برطانوی عملداری قایم کرنے کی مصائب اور خطرات سے اس قدر ہراساں ہوا کہ وہ معاہدے کی اس شرط کو مسترد یا نظر انداز کرنے اور گوڈوگوالیار سندھیا کو واپس دینے پر بالکل آمادہ ہو گیا۔ یہ درست ہے کہ وہ رانا کے اس نقصان کی تلافی کرنا چاہتا تھا چنانچہ کارنوالس کی وفات کے بعد چند ہی ماہ کے اندر اس کے عارضی جانشین سر جان بارلو نے رانا کو دھول پور ڈیڑی اور راج گری کے اضلاع کی حکومت عطا کی۔ دریاے جمیل دھول پور اور علاقہ سندھیا کے مابین حد فاصل مقرر ہوا۔ دھول پور کا راجہ کیرت سنگھ راجپوت راجوں میں سے شمار کیا جاتا ہے۔ یہ بڑی عمر تک زندہ رہا۔ ۱۸۳۷ء میں فوت ہو گیا اور اس کا جانشین ایک سردار ہوا جس نے ۱۸۳۷ء کے عشرے میں برطانوی مفردین کو پناہ دی اور وفادارانہ روش پیش اختیار کی۔

اس ایک خاص شرط یعنی گوالیار دوبارہ مرہٹوں کے حوالے کرنے پر واقعی بہت کچھ کہا جاسکتا ہے لیکن ولزلی کی حکمت عملی کو کلیتہً اور فوراً پلٹ دینے پر بحث کی قطعاً گنجائش نہیں ہے۔ رانا کسی قدیم خاندان کی نمائندگی کا مدعی نہیں ہو سکتا تھا محض ایک زمیندار کی حیثیت سے ترقی کر کے وہ ایک سردار بن گیا تھا اور اسے گوڈو کے نقصان کی تلافی میں دھول پور دے دیا گیا تھا۔ سندھیا کے افسروں کو جو وظیفے حکومت کی طرف سے ادا ہوتے تھے اور جن کی مقدار پندرہ لاکھ روپے تھی گوالیار کی حوالگی کے بعد وہ سب موقوف کر دیے گئے مگر اس کے ساتھ ہی ساتھ دیگر رعایتوں سے کام لیا گیا جو مرہٹوں کے حق میں بہت مفید تھیں۔ ان کی تفصیل مندرجہ ذیل اجمالی خاکے سے بخوبی معلوم ہو جائے گی جو سرسی ایچین کے معاہدات و اقرار نامہ جات سے ماخوذ ہے۔

۳۳ نومبر ۱۸۱۸ء کو ایک صلح نامہ مکمل ہوا جس سے معاہدہ سرجی راجن گاؤں کی توثیق ہو گئی بجز ان ترمیمات کے جو آئندہ معاہدہ ہذا کی رو سے کی جائیں گے۔ گوالیار اور گوڈو سندھیا کے حوالے کیے گئے۔ سالانہ پندرہ لاکھ کے وظایف جو برطانوی حکومت سندھیا کے افسروں کو دیتی تھی منسوخ ہو گئے۔ دریاے جمیل کو سندھیا کے علاقے کی

شمالی سرحد قرار دیا گیا۔ ریاست ہندی اور چمپل کے شمال اور کوٹا کے مشرق کی ساری ریاستوں سے خراج کی وصولیابی کے متعلق سندھیا کے جو حقوق تھے وہ سب کے سب مسترد ہو گئے۔ برطانوی اس شرط کے پابند بنائے گئے کہ وہ اودے پور اور جھوپڑ کوٹا سے یا دیگر سرداران مالوہ و میواڑ سے جو سندھیا کے معاون ہیں معاہدات کرنے سے باز رہیں اور ان کے متعلق سندھیا کے انتظامات میں مداخلت نہ کریں۔ علاوہ بریں برطانوی حکومت کی جانب سے سندھیا کو سالانہ چار لاکھ کی پنشن اس کی بیوی بیضہ بائی کو دو لاکھ کی اور بیٹی جنبا بائی کو ایک لاکھ کی جاگیر عطا کی گئی۔

کارنوالس کی شخصیت اس کے عادات و اطوار اور مقاصد و اصلاحات داخلی کی خواہ کتنی ہی تعریف کی جائے لیکن یہ ناممکن ہے کہ اس کی خارجی حکمت عملی کو مذموم نہ قرار دیا جائے جسے اس نے مرتب کیا اور جس کی تکمیل اس کے جانشین نے کی۔ سندھیا ہماری طرف سے چشم پوشی اور منت پذیری کا خاص طور پر مستحق نہ تھا۔ وہ ہماری افواج سے دیدہ و دانستہ شکست کھاکر ہمارے علانیہ و خفیہ دشمنوں سے ساز باز کرتا رہا۔ مرہٹوں کی دست برد کا نشانہ بننے کے لیے غیور راجپوت راجوں کو چھوڑ دینا ایک ایسا فعل تھا جس پر لارڈ لیک نے لعن طعن کی اور جو برطانوی عظمت کے شایان شان نہ تھا۔ اسی طرح ہولکر کے ساتھ رعایتیں جو ہمارے کسی نیک سلوک کا مستحق نہ تھا اس کی ہوس غارت گری کے بڑھا۔ نے اور ہمارے خلاف توہین آمیز اور استقامت پرورش اختیار کرنے میں مدد ہوئی۔ ۱۸۱۷ء کی حکمت عملی کا حاصل یہ تھا کہ ”آئندہ کئی سال تک ہم نے اپنی حدود سے باہر تمام ہندوستان کو ہولناک فتنہ و فساد آزادانہ لوٹ مار اور خوفناک تباہی کا منظر بننے کے لیے چھوڑ دیا حتیٰ کہ یہی آفات خود ہماری پاک اور محفوظ حدود پر نازل ہوئیں اور ان کی وجہ سے ہماری حکومت ایک گراں اور پرخطر جنگ میں مبتلا ہو گئی۔ اس کا نتیجہ بالآخر وہی ہوا جس کے قبول کرنے سے ہم اپنی نٹ کھٹی کے باعث اتنے زمانے تک انکار کرتے رہے یعنی یہ کہ ہندوستان کے تمام سرداروں اور ان کی ریاستوں پر اپنی سیادت کا اعلان کیا جائے“

اس حکمت عملی پر پورنیں اور نقادان فن ہی معترض نہیں ہیں بلکہ مدبّرین اور ماہرین جنگ و سیاست مثلاً مل اور اس کا مبصر ایچ، ایچ، ولسن، تمھارن ٹن لارڈ لیک اور سر جان میلکم سب اس کی مخالفت میں اہم زبان ہیں۔ اس کے منتر رساں نتائج ظہور پذیر ہو گئے اور گم شدہ اقتدار کی تلافی دس برس تک نہ ہو سکی اور جب تک ایک گراں اور طویل جنگ کا خاتمہ نہ ہو لیا حکومت ہند کو وہ حیثیت حاصل نہ ہو سکی جو ہندوستان سے ولزلی کی روانگی کے وقت اُسے نصیب تھی۔ اس کمزور اور نامبارک حکمت عملی کا الزام ایک طرف کارنوالس اور بارلو اور دوسری طرف مجلس نظما اور مجلس نگراں کے مابین تقسیم ہونا چاہیے۔

اب خاتمے کا وقت نزدیک تھا۔ گورنر جنرل نے ۳۰ جولائی کو اپنے عہدے کا جائزہ لیا تھا۔ مارکویس ولزلی ہندوستان سے ۲۹ اگست تک رخصت نہ ہوا تاکہ دونوں مدبّرین کو تبدیل خیالات کا کچھ موقع مل جائے اور تمام موجودہ و آئندہ طرز حکومت پر بحث ہو سکے۔ ۸ اگست کو کارنوالس بارک پور میں تھا اور تقریباً دو مہینے تک اس کی سرکاری کشتی دریائے گنگا کی دھار کے مقابلے میں جو بوجہ کثرت بارش طوفان خیز ہو گئی تھی صوبہ جات بالائی کی طرف آہستہ آہستہ چلتی رہی۔ اس تمام مدت میں وہ بلا ناغہ سرکاری کاغذات لکھتا یا لکھواتا رہتا تھا۔ اس کی تحریرات کے اصول پر خواہ کیسے ہی اعتراضات وارد کیے جائیں لیکن اسلوب بیان میں اس کی دماغی کمزوری کی ایک علامت بھی نہیں پائی جاسکتی۔ اس کے نقطہ نظر سے معاملات کو دیکھا جائے تو اس کے اقوال اور دلائل اور بھی صاف اور بدیہی نظر آتی ہیں۔ یہ امید کی گئی تھی کہ وریاکی ہو اور اکثریت یا پیش کے ہندوستانی مریض افسروں کے لیے جان بخش ثابت ہوتی تھی اس کے لیے بھی تندرستی اور چستی پیدا کرنے کا باعث ہوگی مگر اب صحت کی توقع بعد از وقت تھی۔ اس کا آخری سرکاری مراسلہ ۲۳ ستمبر کا لکھا ہوا ہے۔ اس کے بعد ہمیں متدین اور احباب کے خطوط پر اکتفا کرنا پڑتا ہے۔ ۲۵ ستمبر کو اس نے کسی قدر سنبھالا لیا۔ ۲۹ ستمبر کو اُسے کشتی پر سے اتار کر غازی پور کے ایک مکان میں رکھا گیا۔ ۵ اکتوبر کو اسی مقام پر وہ جاں بحق تسلیم ہوا۔

کلکتے کے باشندوں اور ہندوستان کے مختلف حصوں کی دیگر رعایا کو بہت

سخت ملاں ہوا۔ ایک جلسے میں جو کلکتے کے ناظم ضلع نے ۲۹ اکتوبر کو منعقد کیا یہ طے پایا کہ عوام کی جانب سے اس کے محاسن کا اعتراف کیا جائے اور اس کی ایک یادگار قایم کی جائے۔ دیسی باشندوں نے اسی جلسے کے صدر کی خدمت میں ایک عرضداشت روانہ کی جس میں انہوں نے مرحوم کی انصاف پسند اور باوقار حکومت پر اپنے جذبات امتنان و شکرگزاری کا اظہار کیا اور یہ بھی لکھا کہ وہ اس کو اپنا مرنی اور محسن سمجھتے تھے۔ اس جلسے کی منظور شدہ قراردادوں کی تعمیل مدراس بمبئی سیلون پینانگ اور فورٹ مارل برو بھی گئیں۔ چند سے طلب کیے گئے اور ایک کمیٹی مرتب ہوئی۔ مدراس میں گورنر لارڈ ولیم بنتنک کے حکم سے ۹ نومبر کو نماز جنازہ ادا کی گئی خطبے کے لیے تدریت قدیم کی جلد دوم کے پینتیسویں باب کی جو یسویں آیت منتخب ہوئی جو یوں شروع ہوتی ہے ”تمام جووی اور بیت المقدس نے یسوع کا ماتم کیا“ کلکتہ گزٹ کے ایک نامہ نگار نے اس کی یاد میں چند ایات لکھیں جن کی تہنید کے طور پر یسویں کی نظم اگری کو لا کا مشہور و بر محل مقولہ پیش کیا جو یہ تھا ”اس کی زندگی کا خاتمہ نہ صرف ہمارے لیے اندوہ گیس اور احباب کے لیے درد انگیز تھا بلکہ اجنبیوں اور ان لوگوں کے لیے بھی جن سے اس کی جان پہچان نہ تھی وہ ایک رنج و الم کی بات تھی“ بمبئی میں ۷ نومبر کو جیسا کہ کہا جاتا ہے ریورنڈ این، ویڈ نے ایک فصیح و بلیغ اور مناسب وقت خطبہ پڑھا جس سے قبل ایک ایسے ماحی گیت کے ساتھ نماز ادا کی گئی جو ذوق سلیم حسن انتخاب اور طرز ادا کے اعتبار سے ہندوستان میں اس قسم کی تمام مساعی سے بالاتر تھا۔ منتخبہ سورۃ جو بلحاظ موقع غالباً زیادہ چسپاں نہ تھی مکابین کی پہلی جلد کے نوں باب کی یہ اکیسویں آیت تھی ”وہ بہادر کیونکر تلف ہوا جس نے اسرائیل کو نجات دلائی“

کارنوالس غازی پور میں مدفون ہے۔ اس کا مقبرہ ایک مدور نیم یونانی شکل کا بتلایا جاتا ہے جس کے ساتھ فلاکس سن کا تیار کردہ سنگ مرمر کا ایک محراب نصب ہے۔ ایک اور مجسمہ کلکتے کے دارالبلدی میں لگا ہے اور اسی شہر کے ایوان حکومت کے دارالجلس کی دیوار پر ایک خوش نما قد آدم تصویر آویزاں ہے۔ کارنوالس ہرکاری پوشاک میں ملبوس ہے اور اس کے ساتھ کلائیو، وارن، سیٹنگز، رنچلی کوٹ اور جس زیب تن کیے ہوئے، لارڈ ولزلی اور لارڈ ملٹو (ہاتھ میں لیٹا ہوا کاغذ لیے ہوئے) موجود ہے

اور ان سب کے پیچھے سٹر آدم ہے جس نے مارکٹس میں ٹینگر کی روانگی اور لارڈ اہرسٹ کی آمد کے درمیانی وقفے میں جے ایس، بلنگھم کو قانون نظارت مطایع کی خلاف ورزی میں کسی جرم کی پاداش کے طور پر ملک سے خارج کر دیا تھا۔ دارالبلد میں کارنوالس کا مجسمہ یکن خود کے ہاتھ کا ہے۔ یہ اس سنگ تراش کی بہترین مساعی میں شمار کیے جانے کے قابل نہیں ہے اور ایک قدیم رومی کی سی پوشاک گوزمانے کے مذاق کے موافق ہو گورنر جنرل پر زیب نہیں دیتی ہے۔ مجسمے کے پائیں جانب دو نسائی شکلیں آئینے اور سانپ کے ساتھ بتائی گئی ہیں جو انصاف اور صداقت کی علامتیں ہیں اور کسی خاص زمانے یا ملک سے تعلق نہیں رکھتی ہیں۔ ایک سینگ کی شکل سے ہر قسم کی ہندوستانی نباتات و فواکہ مثلاً اٹناس، شریفہ، آم، لیچی، ہندوستانی اناج اور دھان کی بالیاں بلند ہوتی ہوئی دکھائی گئی ہیں اور ساتھ ہی ساتھ ہماری نظر شیر کی کھال، لاٹھی اور تیروں کے دستے پر پڑتی ہے۔ یہ صناعی لارڈ ولیم بنٹنک کے کانسٹی کے مجسمے سے کم درجے کی ہے جو اسی دارالبلد کے سامنے ایک کشادہ مقام پر نصب ہے اور فولے (Foley) کے تراشیدہ لارڈ ہارڈنگ کے شاندار اسپنشین انجھے کے مقابلے میں تو یہ بالکل ہیچ ہے۔

متعدد مورخین نے کارنوالس کے عادات و اطوار کا خاکہ کھینچا ہے اور بالعموم بے انصافی برتی ہے۔ تھارنٹن کی تاریخ برطانوی ہند میں اس کی دماغی قابلیت شدت کے ساتھ عامیانہ اور غیر اہم بیان کی گئی ہے۔ اس کو جدت اور زود فہمی سے قطعاً مبرا اور اپنے زمانے کے تعصبات، عقاید اور جذبات کا حامی گردانا گیا ہے۔ اس مورخ کا یہ بھی بیان ہے کہ اگرچہ اس نے اپنی زندگی میں غیر معمولی شہرت حاصل کی لیکن یہ غیر فطری نام نمود و جلد معدوم ہو گئی۔

بل باوجودیکہ دوامی بندوبست کی فیاضانہ مصلحت کو تسلیم کرتا ہے لیکن اس کے ساتھ ساتھ یہ بھی کہتا ہے کہ اس کی تخیل میں کسی قدر تعصب کو بھی دخل تھا اور یورپ کے طریق پر قیام اشراقیہ کا منصوبہ وہ کارنوالس سے منسوب کرتا ہے جو ایک امیر کبیر تھا۔ جس کسی نے ان مشاہیر کی سرکاری اور خانگی زندگی کا بنظر غائر مطالعہ کیا ہے جو انگلستان کی دو عظیم الشان سیاسی جماعتوں سے منتخب ہوئے اور ہندوستان میں بہت نازک

موقعوں پر حکومت کر چکے ہیں وہ ہرگز کارنوالس کو ولزلی اور ڈلہوزی کے برابر جگہ نہ دیں گے اور نہ اسے لیاقت، ہمت اور متانت میں الیٹ انڈیا کمپنی کے اس ملازم کے مقابلہ میں پیش کرے گا جو ایک محرّر کی حیثیت سے ترقی پا کر گورنر جنرل بن گیا اور جسے ایک جتہ انعام نہ دیا گیا۔ بایں ہمہ کارنوالس کے مزاج میں کوئی بات عامیانا نہ تھی اور اگر چند امور میں اس نے اپنے زمانے کے عقاید پر متوجہ ہو کر عمل بھی کیا تو بعض اور باتوں میں وہ ان سے کہیں آگے نکل گیا ہے۔ علاوہ بریں عہدے یا ملازمت سے ناجائز فائدہ اٹھانے کے خلاف اس کی نفرت، کمپنی کے ملازمین کو جنہیں اس نے تاجروں کی حیثیت سے نکال کر حکام وقت بنا دیا رشوت ستانی اور بددیانتی کی رغبت سے بے نیاز کر دینے کے متعلق اس کا عزم بالآخر مذہبی اقسام کے مفاد و حقوق کی حفاظت کے لیے اس کا تردد اس کی اختراعی قابلیت اور غیر متزلزل عزیمت یہ سب ایسی صفات ہیں جن کی بدولت وہ بعض اُن اہم باشان ہستیوں کو مقابلے کی دعوت دے سکتا ہے جنہوں نے ہندوستان پر حکومت کی ہے۔

طبقہ امر کی حمایت میں اس کے متعصبانہ خیالات اگر انہیں قرین قیاس مان بھی لیا جائے، مبنی بر انصاف تھے اس لیے کہ وہ اس کے منصب اور مناصب کے ساتھ مناسبت رکھتے تھے اور حقیقت یہ ہے کہ کوئی مدبّر جو اپنی محکوم اقوام کے جذبات کو کامل طور پر سمجھنے اور حل طلب مسائل کے سلجھانے کا مدعی ہو سکتا ہے اس قسم کے تعصبات سے عہدہ برآ نہیں ہو سکتا۔ ہندوستان کی اقوام کے مختلف مدارج میں جمہوریت کی شان کا ثنائیہ تک نہیں۔ اس کی قدیم ترین روایات سے لے کر زمانہ حال کی تاریخ تک مختلف قسم کے حقوق قایم ہوتے رہے ہیں۔ یہاں کے فرقے شان و شوکت کے پرستار ہیں اور علانیہ لامساوات پر راضی برضا ہو جاتے ہیں جس کے خلاف ہر صاحب عقل و ہمت کھڑا ہونے کی توقع کر سکتا ہے۔ یہ تو بطور ایک بدیہی امر کے تسلیم کیا جاسکتا ہے کہ دیسیوں کا عام رجحان قوم کی درجہ دار اور طبقہ دار تفریق کی تائید میں ہے اور وہ مخصوص مراعات و مستثنیات کے حامی ہیں حالانکہ اس کے ساتھ ساتھ غیر جانب دارانہ انصاف مستقل اعتماد اور پائیدار دیانت داری کی بھی قدر کی جاتی ہے۔ مختلف جتنے اور برادریاں تاجروں کی انجمنیں، ہمیشہ

جماعتوں کے درمیان بھائی چارہ یہ سب چیزیں جمہوریت کی منظر نہیں ہیں بلکہ انہیں محض عید یہ کہا جاسکتا ہے اور ذات پات اپنے بے شمار امتیازات کے ساتھ قومی عزت کی علامت سمجھی جاتی ہے نہ کہ طوقِ ذلت۔

غالباً کارنوالس کی بہترین تعریف یہ ہو سکتی ہے کہ اُسے ایک مدبّر کہا جائے جس پر وزارتِ وقت ہمیشہ اعتماد کر سکتی تھی۔ اس کی خُب و طُن انتظامی معاملات پر توجہ، سلطنت کی جانب اس کی فرض شناسی یہ وہ خوبیاں تھیں جن کا انتہائی نشوونما انگلینڈ میں ہوا۔ وہ ایک ایسا مدبّر تھا جس نے ایک بڑی سلطنت کے دیوانی نظم و نسق کی اصلاح کر کے از سر نو اسے ترتیب دیا، جس نے ایک مجموعہ قوانین شائع کیا جو آئندہ زیادہ تجربہ کار قانون سازوں کے لیے رہنمائی کا باعث ہوا، جس نے آرلینڈ کا الحاق باوجود علانیہ دشمنوں اور نا اطمینان اندیش دوستوں کی مزاحمت کے تکمیل کو پہنچایا، جس نے ایک مطلق العنان جنگجو کو ایک ایسے صلح نامے پر راغب کیا جس میں ہر قسمِ مہم پر مکرو فریب کے جال میں پھنس جانے کا اندیشہ لاحق تھا اور جو ایسے محاسن کا حامل تھا جن کی بنا پر اس کے اکثر الزاموں کی اہمیت کا زایل ہو جانا لازمی تھا۔ علاوہ ازیں اُس نے متعدد ایسے کارہائے نمایاں انجام دیے جنہیں اُس کے متعلق رائے قائم کرتے وقت ملحوظ رکھنا چاہیے۔

کارنوالس کے خیالات اور جذبات کا اندازہ اس کی یادداشتوں، سرکاری مراسلوں نیز اس کے خانگی خطوں سے بخوبی ہو سکتا ہے۔ اُس کی تحریریں ولسلی اور ڈیوڈی کی طرح نہیں ہیں جو استدلال کی پائیداری، سلسلِ فصاحت و بلاغت کی جلوہ ریزی اور نتائج کے اعتبار سے وسعت اور دُرُورسی میں ممتاز ہوں بلکہ وہ خوش فہمی اور سلامت روی سے معمور ہیں اور مشکل و پیچیدہ مسائل پر اس کی تقریریں عموماً صاف و مبشرِ شمس ہے کہ وہ اُن جدید امور کے اہم ترین پہلوؤں کو بھی سمجھنے کی صلاحیت رکھتا تھا جن کے متعلق تیار ہونے میں اُسے پارلیمنٹ یا میدانِ رزم کے سابق علم اور تجربے سے کوئی مدد نہ مل سکتی تھی۔ مزید برآں یہ کہ اس کی تمام عمر تقریباً مسلسل طور پر خدمتِ گزاری اور فرائض کی انجام دہی میں صرف ہوئی۔ دیگر مدبّرین نے جو اس سے پیشتر یا بعد کو ہندوستان میں اسی عہدے پر فائز ہوئے وطن واپس جانے

پریاسیات میں نسبت بہت کم حصہ لیا۔ بعض تو اکیلینز (Achilles) کی طرح بہت جلد نذر اجل ہو گئے یا بتدریج ایسی ادوار کے شکار ہو گئے جس نے ٹائی ٹونس (Tithonus) کی قوت اور ہمت کو رفتہ رفتہ زائل کر دیا تھا۔ لیکن کارنوالس کو بہت سی کم فائدہ قطعاً آرام نصیب نہ ہوا۔ امریکہ سے براعظم دیورپ تک، انگلستان سے ہندوستان تک ہندوستان سے آئرلینڈ اور پھر وہاں سے ہندوستان یعنی موت کے منہ میں پہنچنے کے وقت تک اس کا یہ تمام زمانہ ادائے فرایض اور نفس کشی میں بسر ہوا۔ اس ضمن میں یہ بھی کہا جاسکتا ہے کہ اس کی خانگی زندگی قابل قدر اور بے عیب تھی۔ اقارب و حباب کے نام اس کے خطوط سے انتہائی مودت اور مروت ظاہر ہوتی ہے اور یہ ایک پرانا قول ”آپ فوراً یقین کریں گے کہ وہ ایک نیک انسان تھا اور نجوشی یہ بھی تسلیم کریں گے کہ اس کی شخصیت بلند پایہ تھی“ اس کے حال پر صادق آتا ہے۔

کارنوالس کا خاندان نسل دگور کی طرف سے معدوم ہو چکا ہے۔ گورز جنرل کا بیٹا روائیکونٹ برڈم جس کا ذکر مراسلات میں آچکا ہے، مارکویس ثانی کی حیثیت سے اپنے باپ کا جانشین ہوا اور ۱۸۳۱ء میں بغیر اولاد زینہ چھوڑے وفات پا گیا۔ اس کی بہن لیڈی میری کارنوالس نے ۱۸۱۵ء میں مارک سنگلٹن سے شادی کی جو اس وقت گارڈ کا ایک افسر تھا۔ مارکویس ثانی کی وفات پر ارل کا خطاب لیچ فیلڈ کے اُسٹف اعظم کی طرف منتقل ہو گیا اور اس کے بعد اس کے بیٹے جیمس کو دیا گیا۔ ۱۸۵۲ء میں اس کی وفات پر یہ خطاب ساقط ہو گیا لیکن کارنوالس کی نسل اب بھی حسب ذیل خاندانوں میں پائی جاتی ہے۔

مارکویس ثانی کی بڑی بیٹی لارڈ برے بروک (Braybrooke) ثالث کے ساتھ بیاہی گئی۔ اس رشتہ ازدواج کے نوہالوں میں سے دو، جنگ کریما میں کام آئے ایک بالکلادوا (Balaclava) پر اور دوسرا انکرومان (Inkerman) میں۔ موجود امیر یعنی لارڈ برے بروک خاس، گورز جنرل کا پر نواسا ہے۔ ایک اودنسرز ند چارلس کارنوالس اس جو جنگ کریما ہی میں فوت ہوا لیڈی میری اس کے نسبى سلسلے میں مارکویس ثانی کا نواسا تھا۔ مارکویس موصوف کی دوسری دختر لیڈی جیمیا

کی شادی ارل سینٹ جرین ثالث سے ہوئی۔ اس شادی کی اولاد سے ایک بیٹا
کیتان الیٹ (Eliot) جنگ انکروان میں مارا گیا۔ موجودہ ارل سینٹ جرین اور آرنیبل
 چارلس الیٹ اسی رشتے کے دو فرد تاحال زندہ ہیں۔ جو لوگ جو ہر نسبی اور شرفیابی
 کے معتقد رہنے سے ابھی تک باز نہیں آئے ہیں وہ یہ معلوم کر کے مسرور ہوں گے
 کہ تمام ہندوستان کی خوش انتظامی کے بانی کی نسل کلیتہً فنا نہیں ہوئی ہے۔

